

# اقبال اور محبت رسول ﷺ

ڈاکٹر محمد طاہر فاروقی

اقبال اکادمی پاکستان

# بِمَلْكِهِ تَحْقِيقٌ مُحْفَوظٌ

ناشر

محمد سعیل عمر

ناظم

اقبال اکادمی پاکستان

(کوئٹہ پاکستان، وزارت ثقافت)

چھٹی منزل، ایوان اقبال، لاہور

Tel: [+92-42] 6314-510

[+92-42] 9203-573

Fax: [+92-42] 631-4496

Email: [director@iap.gov.pk](mailto:director@iap.gov.pk)

Website: [www.allamaiqbal.com](http://www.allamaiqbal.com)

ISBN 969-416--

طبع اول: ۱۹۹۰ء طبع دوم: ۱۹۹۲ء طبع سوم: ۱۹۹۵ء

طبع چہارم: ۱۹۹۷ء

۲۰۰۹ء	:	طبع پنجم
۵۰۰	:	تعداد
سروپے	:	قیمت
میسرز، لاہور	:	مطبع

محل فروخت: ۱۱۶ ایمیکلاؤ روڈ، لاہور، فون نمبر ۰۴۲۳۵۷۲۱۷

## مندرجات

- ١- تمہید
- ٢- عشق
- ٣- عشق رسول
- ٤- اطاعت رسول
- ٥- سیرت رسول
- (١) سیرت طیبہ
- (٢) اسوہ حسنہ
- (٣) مکارم اخلاق
- ٦- انسان کامل
- ٧- قرآن حکیم
- ٨- کتابیات
- ٩- اشارہ
- ١٠- ارمغان عقیدت
- ١١- نغمات شوق

## وضاحت

اس کتاب میں شعری مجموعوں کے حوالے ان نحوں سے لیے گئے ہیں جو کلیاتِ اقبال، اردو اقبال اکادمی پاکستان ایڈیشن ۲۰۰۰ء، کلیاتِ اقبال فارسی، شیخ غلام علی، ایڈیشن ۱۹۹۰ء میں شامل ہیں۔

﴿ناشر﴾

## تکمیلہ

علامہ اقبال سرکار دو عالم کی سیرت پاک کا غائر مطالعہ کرنے، اور مطالب قرآنی پر عبور حاصل کرنے کے بعد، اس نتیجہ پر پہنچ تھے کہ آنحضرت ﷺ کی ذات با برکات جامع ہے تمام کمالاتِ ظاہر و باطن کی، اور سرچشمہ ہے تمام حقیقت و جزا کا۔ اقبال کا کلام شاہد ہے کہ وہ جگہ جگہ اس پیغام کا بیانگ وہل تاکیدی الفاظ میں اعلان کرتے ہیں کہ اپنے آپ کو مصطفیٰ ﷺ تک پہنچاؤ۔ کیونکہ آپ ہی کی ذات گرامی سارا دین ہے۔ اگر تم وہاں تک رسائی حاصل نہ کر سکو تو سمجھو لو کہ تم اسلام سے دور ہو اور یہی میں گرفتار ہو:

بِمَصْطَفَىٰ بِرْ سَانْ خُويشْ رَا كَهْ دِيْنْ بِمهْ او سَتْ  
اَگْرْ بَهْ او نَهْ رسِيدِي تمام بو لَهْيَ اَسْتْ

علامہ اقبال کی طبیعت میں اس قدر سوز و گداز تھا اور آپ حب رسولؐ میں اس قدر رشار تھے کہ جب کبھی حضور علیہ السلام کا ذکر خیر ہوتا بے تاب ہو جاتے اور دیر تک روتے رہتے۔ اگر کسی وقت آپ سرکار دو عالم کی سیرت پاک کے کسی عنوان پر گشتوفرمانے لگتے تو ایک عام فہم، سیر حاصل اور ٹکنا نہیں بحث کرتے کہ ہر موافق و مخالف گرویدہ ہو جاتا تھا۔ اگر آپ کے سامنے کوئی مسلمان محمد صاحب کہتا تو آپ کو بہت تکلیف ہوتی تھی۔ ایک بار کسی نے سرکار دو عالم ﷺ کی شان میں کچھ گستاخانہ الفاظ استعمال کیے تو آپ بے حد بہم ہوئے اور فوراً اس کو غفل سے نکلوادیا۔

حضرت علامہ اقبال کے نزدیک عشق رسولؐ دین ہے اور وسیلہ دنیا بھی۔ اس کے بغیر انسان نہ دین کا نہ دنیا کا فرماتے ہیں:

ہر کہ از سِرِ نبیٰ گیرد نصیب بِمْ بَهْ جَرِيلِ اَمِينِ گَرَدد قَرِيب



در دل مسلم مقام مصطفیٰ سست  
آبرو ما ز نام مصطفیٰ سست  
(اسرار اور سوز، ص، ۱۹)



زندہ تا سوز او، در جان تست  
این نگے دارند ایمان تست  
(پس چبا یک کرد، ص، ۲۸)

جناب فقیر سید و حیدر الدین، صاحب روز گار فقیر میں لکھتے ہیں:

ڈاکٹر محمد اقبال مرحوم کی سیرت اور زندگی کا سب سے زیادہ ممتاز، محبوب اور قبل قدر جذبہ عشق رسول ہے۔ ذات رسالت مآب کے ساتھ انھیں جو والہانہ عقیدت تھی اس کا اظہار ان کی چشم نمناک اور دیدہ تر سے ہوتا تھا کہ جہاں کسی نے ان کے سامنے حضور کا نام لیا ان پر جذبات کی شدت اور رفت طاری ہو گئی اور آنکھوں سے بے اختیار آنسو وال ہو گئے۔ رسول اللہ کا نام آتے ہی اور ان کا ذکر چھڑتے ہی اقبال بے قابو ہو جاتے تھے۔۔۔

اقبال کی شاعری کا خلاصہ، جو ہر اور لب لباب عشق رسول اور اطاعت رسول ہے۔ میں نے ڈاکٹر صاحب کی صحبوتوں میں عشق رسول کے جو مناظر دیکھے ہیں ان کا لفظوں میں اظہار بہت مشکل ہے۔۔۔

فقیر صاحب ہی لکھتے ہیں کہ:

ڈاکٹر صاحب کا دل عشق رسول نے گداز کر رکھا تھا۔ زندگی کے آخری زمانے میں تو یہ یکیفیت اس انتہا کو پہنچ گئی تھی کیجی بندھ جاتی تھی، آواز بھرا جاتی تھی اور وہ کئی، کئی منٹ سکوت اختیار کر لیتے تھے۔ تاکہ اپنے جذبات پر قابو پاسکیں اور گفتگو جاری رکھ سکیں۔

جب ڈاکٹر صاحب راؤ ندیبل کافرنس سے واپس آئے تو والد صاحب مرحوم ان سے ملنے گئے۔ بڑی مدت کے بعد ایک دوسرے سے ملاقات ہوئی تھی اس لیے بڑے تپاک سے ملے اور ڈاکٹر صاحب سے ان کے غیر کے تجربات کے متعلق گفتگو ہونے لگی۔ والد مرحوم نے اثنائے گفتگو کہا اقبال تم یورپ ہو آئے، مصر اور فلسطین کی بھی سیر کی، کیا اچھا ہوتا کہ واپسی پر روضہ اطہر کی زیارت سے بھی آنکھیں نورانی کر لیتے۔ یہ سننے ہی ڈاکٹر صاحب کی حالت ڈر گوں ہو گئی۔ یعنی چہرے پر زردی چھا گئی اور آنکھوں سے آنسو بننے لگے۔ چند لمحے تک یہی یکیفیت رہی۔ پھر کہنے لگے، فقیر میں کس منہ سے روضہ اطہر پر حاضر ہوتا ہے۔۔۔

فقیر سید و حیدر الدین صاحب نے عبد القیوم شہید کا واقعہ پوری تفصیل سے درج کیا ہے۔ تھوڑا

رام نے ایک کتاب تاریخ اسلام انگریزی زبان میں شائع کی تھی، اور اس میں حضورؐ کی شانِ اقدس میں انتہائی گستاخیاں کی تھیں۔ مسلمانوں نے اس شامتم رسولؐ پر مقدمہ دائر کیا، مگر کچھ نہ بنا۔ ہزارہ کا ایک نوجوان عبدالقیوم نامی کراچی میں وکٹوریہ چلاتا تھا۔ اس نے یہ سناؤ اس کے غم و غصے کی کوئی انتہائی رہی۔ ایک دن عین مقدمہ کی سمااعت کے دوران وہ اپنا تیز دھار چاقو لے کر نکلو رام پر حملہ آور ہوا، اور اس کی گردان پر جہنم وار کیے۔ جس سے نخورام اسی وقت واصل جہنم ہوا۔ مسلمانوں نے عبدالقیوم شہید کے مقدمہ کی ہائی کورٹ تک پیرودی کی، مگر سزاۓ موت ہر جگہ سے بحال رہی۔ فقیر سید وحید الدین لکھتے ہیں کہ:

فروری ۱۹۳۵ء میں کراچی کے مسلمانوں کا ایک وفد حکیم الامت علامہ اقبال کی خدمت میں لاہور پہنچا اور میکلوڈ روڈ والی کوچی میں علامہ اقبال کی خدمت میں حاضر ہو کر اس مقدمہ کی ساری رواداد تفصیل سے سنائی۔ اس کے بعد عرض کیا گیا کہ آپ و اسرائے سے ملاقات کریں اور اپنے اثر و رسوخ کو کام میں لا کیں اور انھیں اس بات پر آمادہ کریں کہ غازی عبدالقیوم کی سزاۓ موت عمر قید سے بدل دی جائے۔

علامہ وفد کی یہ گفتگو سن کر دس، بارہ منٹ تک بالکل خاموش رہے، اور گھری سوچ میں ڈوب گئے۔ وفد کے ارکان منتظر اور مضطرب تھے۔ کہ دیکھیے علامہ کیا فرماتے ہیں۔ توقع یہی تھی کہ جواب اثبات میں ملے گا کہ ایک عاشق رسولؐ کا معاملہ دوسرا عاشق رسولؐ کے سامنے پیش ہے۔ اس سکوت کو علامہ اقبال ہی کی آواز نے توڑا، انھوں نے فرمایا: کیا عبدالقیوم کمزور پڑ گیا ہے؟ ارکان وفرد نے کہا، نہیں اس نے توہر عدالت میں اپنے اقدام کا اقبال اور اعتراض کیا ہے۔ اس نے نہ تو بیان تبدیل کیا اور نہ لالگ لپیٹ اور اچھی بیچ کی کوئی بات کی۔ وہ تو کھلے خزانے کہتا ہے کہ میں نے شہادت خریدی ہے مجھے بچانے کی کوشش مت کرو۔ وفد کی اس گفتگو کو سن کر علامہ کا چہہ تمٹا گیا انھوں نے برہی کے لبج میں فرمایا: جب وہ کہہ رہا ہے کہ میں نے شہادت خریدی ہے تو میں اس کے اجر و ثواب کی راہ میں کیسے حائل ہو سکتا ہوں؟ کیا تم یہ چاہتے ہو کہ میں ایسے مسلمان کے لیے و اسرائے کی خوشنام کروں، جو زندہ رہا تو غازی ہے اور مر گیا تو شہید ہے۔ علامہ کے لمحے میں اس قدر تیزی اور سختی تھی کہ وفد کے ارکان اس سلسلے میں پھر کچھ اور کہنے کی جرأت نہ کر سکے۔

راج پال اس سے قبل لاہور میں رسول پاک کی شان میں گستاخیاں کر چکا تھا اور انگریز کی نام نہاد عدالت نے اس کو بھی قید و بند کا مقتضی نہیں گردانا تھا آخرا غازی علم الدین کے جوش ایمان نے اسے کیفر کردار کو پہنچایا اور ان کو انگریزی عدالت سے سزاۓ موت دی گئی۔ غازی علم الدین شہید اور غازی عبدالقیوم شہید کی محبت رسول میں شہادت اور سرفروشی کے اوقات سے علامہ اقبال بہت متاثر ہوئے۔ آپ نے لاہور اور کراچی کے عنوان سے ایک قطعہ کہا جس میں خاص طور پر غازی عبدالقیوم کے اس واقعی طرف بلیغ اشارہ پایا جاتا ہے۔ فرماتے ہیں:

نظر اللہ پر رکھتا ہے مسلمان غیور  
موت کیا شے ہے؟ فقط عالم معنی کا سفر  
ان شہیدوں کی دیت اہل کلیسا سے نہ مانگ  
قدرو قیمت میں ہے خون جن کا حرم سے بڑھ کر  
آہ! اے مرد مسلمان تجھے کیا یاد نہیں؟

**حرف لا تدع مع الله الھا آخر**

آنحضرت صلی اللہ علیہ وسلم سے ایسی ہی والہانہ شیفٹگی اور سرفوشانہ عقیدت ایمان کی بنیاد اور اساس ہے۔ صحیح حدیث ہے کہ لا یومن احد کم حتی اکون احب الیه من والدو و ولده والناس اجمعین (متفق علیہ)۔ حضور نے ارشاد فرمایا کہ تم میں سے کوئی ایمان میں اس وقت تک پختہ نہیں ہوتا۔ جب تک کہ میری محبت اس کے دل میں اس کے باپ، بیٹے اور تمام انسانوں سے بڑھ کر راخ نہ ہو جائے (عشق و محبت کا یہ مرتبہ ایمان کا خاصہ اور لازم ہے۔ اتباع رسول کے بغیر محبت رسول تصور میں نہیں آسکتی۔ حضور کے نقش قدم پر چلانا، سنت رسول اور اُسوہ حسنہ کا کامل اتباع محبت رسول کے لیے لازم ہے۔ حضورگی ذات گرامی رحمۃ للعلالین تھی اس لیے مومن کو بھی رحمت و شفقت کا آئینہ ہونا چاہیے۔ آپ مُکارم اخلاق سے متصف تھے مردِ مومِن کو بھی اپنے اندر اوصاف ستودہ، اور اخلاق پسندیدہ پیدا کرنے چاہئیں۔ جو کوئی مقام نبوی سے دور رہے اور اُسوہ حسنہ رسول کا اتباع نہ کرے وہ اسلامی معاشرے سے خارج ہو جاتا ہے۔ علامہ اقبال کہتے ہیں کہ مسلمان کی سرشت ایک موتی کی مانند ہے جسے آب و تاب بحرِ رسول سے حاصل ہوتی ہے۔ تو آب نیساں ہے آن غوش بحر میں سما جا۔ اور پھر اس سمندر سے موتی بن کر برآمد ہو۔ دنیا میں خورشید سے زیادہ روشن و تباہ بن، اور دوامی وابدی تباہی و درختانی حاصل کر۔

اقبال کے اشعار پڑھیے۔

در جهان دست و زبانش رحمت است  
رحمت او عام و اخلاقش عظیم  
از میان دعشر ما نیستی

فطرت مسلم سراپا شفقت است  
آنکه مهتاب ازسر انگشتیش دونیم  
از مقام او اگر دور ایستی

☆☆☆

طینت پاک مسلمان گوپر است  
آب وتابش از یم پیغمبر است  
آب نیسانی به آغوشش درآ  
در جهان روشن تراز خورشید شو  
صاحب تابانی جاوید شفط  
اللہ اور اس کے رسول سے ایکی محبت جو دنیا کے ہر تعلق، ہر رشتے اور ہر شے سے ہزار درجہ  
حُظٰ کے خلق آج کھکھ میں رُضخانہ امداد میں ہے۔

فَقَرْضُوا حَتِّيٍ يَأْتِيَ اللَّهُ بِأَمْرِهِ لَا يَهْدِي الْقَوْمَ النَّفَّاثَةَ [٢٣:٧]

(سورة توبہ آپتھ)

اے پیغمبر مسلمانو کو سمجھادو کہ اگر تمہارے باپ اور تمہارے بھائی، اور تمہاری بیویاں، اور تمہارے اعزہ اقارب، اور مال جو تم نے کمائے ہیں اور سوداگری جس کے مندانہ پڑ جائے کام کو ان دن یہ ہو اور دنکنات جو تم کو بہت پسند ہوں اگر یہ سب چیزیں تم کو اللہ اور اس کے رسول اور اللہ کے راستے میں چہادر کرنے سے زیادہ عزیز اور بیماری ہوں تو ذرا صابر کرو، بیویاں تک کہ جو کچھ خدا کا حکم آنا ہوا جائے اور اللہ ان لوگوں کو جو اس کے حکم سے سرتلی کر سے مدعا ہت نہیں دما کرتا۔

مشنوی ”مسافر“ میں اقبال رموز دین مصطفوی بتاتے ہیں کہ اپنی خودی کو آشکار کرنا سلطانی و شہنشاہی ہے۔ سوال کرتے ہیں کہ دین کیا ہے۔ خود ہی جواب دیتے ہیں کہ اپنی ذات کے اسرار و رموز کا جاننا دین کا مقتضیا ہے۔ جو مسلمان خود شناس بن جاتا ہے وہ خود کو دنیا بھر سے ممتاز بنا لیتا ہے۔ وہ ضمیر عالم سے بھی باخبر ہوتا ہے اور وہی لا موجود الا اللہ کی تکوار بھی ہوتا ہے۔ بنہدہ حق پیغمبر حسروں کا وارث ہے اس لیے وہ دوسروں کی قائم کی ہوئی دنیا میں رہنا پسند نہیں کرتا۔ وہ ایک نئی

دنیا تحقیق کرتا ہے اور اس مقصد کے لیے جہان کہنہ کو زیر و زبر کر ڈالتا ہے۔ اس کی فطرت دنیا میں ہوتے ہوئے بھی جہات سے ما درا ہوتی ہے اس کی ذات حرم ہے جس کا طواف ساری کائنات کرتی ہے۔ آنکھ اس کی گرد راہ کا ایک ذرہ ہے۔ اس کے عروج کی شہادت کتاب اللہ (قرآن) نے دی ہے۔ اس کی فطرتِ اممتِ مسلمہ سے کشائیں حاصل کرتی ہے اور ملت سے اس کی آنکھوں میں نور بڑھتا ہے۔ اے نادان! تو ذرا قرآن اور حدیث کا مطالعہ کرو ان کے معنی اور مطالب پر عبر حاصل کر۔ پھر اپنی خودی کے اندر جھانک اور اپنی حقیقت کو پہچان۔ تو وحدت (اتحاد) سے عاری ہے۔ حالانکہ یہ کائنات اور یہ عالم صرف وحدت سے ہی زندگی پاتے ہیں۔ اسی طرح اپنے دل میں نئی آرزوں کو جنم دے۔ زندگی کی بنیاد آرزو پر ہے۔ آنکھ، کان، عقل سب آرزو سے تیز ہوتے ہیں۔ آرزو ہی کی بدولت مٹی سے الہ جھیسے پھول آگتے ہیں۔ جس کے دل میں آرزو ہنم نہیں یعنی وہ سنگ و خشت کی طرح دوسروں کی ٹھوکروں سے پاملا ہو جاتا ہے۔ آرزو سلطان اور امیر سب کا سر ما یہ ہے اور آرزو ہی فقیر کا وہ جام ہے جو اسے جہاں یعنی کی صفت بخشتی ہے۔ اقبال کے اشعار سے لطف اٹھائیے۔ وہ فرماتے ہیں

رمز دینِ مصطفیٰ	دانی کہ چیست؟
فash دیدن خوبیش را	شاپشنی سست
زندگی مرگ است یعنی	دیدار خوبیش
از جهانی برگزیند خوبیش را	آن مسلمانی کہ بیند خوبیش را
تیغ لا موجود الا الله او است	از ضمیر کائنات آگاہ او است
او نگنجد در جهانِ دیگران	بنده حق وارث پیغمبران
ایں جہان کہنہ را بربم زند	تا جہانی دیگرے پیدا کنند
او حریم و در طوافش کائنات	فطرت او یعنی جہات اندر جہات
شابد آمد بر عروج او کتاب	ذرہ از گرد را بش آفتاب
چشم او روشن سواد از ملت است	فطرت او را کشاد از ملت است
اندریں عالم حیات از وحدت است	برگ و ساز کائنات از وحدت است
تقصینبند آرزوئی تازہ شو	ایں کہن سامان نیزد باد، و جو
خوبیش را از آرزوئی خود شناس	زندگی بر آرزو دارد اساس
مشت خاکرے لالہ خیز از آرزو	چشم و گوش و بوش تیز از آرزو

بہر کہ تخم آرزو در دل نہ کشت  
پایمال دیگران چوں سنگ و خشت  
آرزو سرمایہ سلطان و میر آرزو جام جہاں بینِ قفیر<sup>۱</sup>  
علامہ اقبال کہتے ہیں کہ اگر تمھیں ترقی کی آرزو ہے تو اس کی ایک ہی سبیل ہے۔ سعی و جتو کو  
اپنا شعار بناؤ، خدا سے لوٹکا اور محمد مصطفیٰ کے بتائے ہوئے راستے پر گامزن ہو جاؤ۔ پھر تمھیں اس  
دنیا میں وہ فروغ حاصل ہو گا جس کا تصور بھی نہیں کیا جاسکتا ہے۔  
آپ کے اشعار یہ ہیں:

بہ منزل کوش مانند مہ نو درین نیلی فضا بہر دم فزون شو  
مقام خویش اگر خواہی درین دیر بحق دل بند و راهِ مصطفیٰ رو<sup>۲</sup>  
جاوید نامہ میں اور بھی بصیرت افروز اور دلچسپ نکتہ بیان کرتے ہیں۔ فرماتے ہیں کہ  
دنیا میں جہاں کہیں بھی رنگ و بُوکا ظہور ہے اور جہاں بھی آرزو پروان چھٹی نظر آتی ہے۔ سمجھ لو کہ  
یا تو اسے نورِ مصطفویٰ کا فیض حاصل ہے یا بھی وہ تلاشِ مصطفویٰ میں سرگرم ہے اور منزل کی تلاش  
میں سرگردان ہے۔ اشعارِ دیکھیے فرماتے ہیں:

بر کجا بینی جہاں رنگ و بو آن کہ از خاکش بروید آرزو  
با ز نورِ مصطفیٰ آن را بہا است یا پہنزو اندر تلاشِ مصطفیٰ است<sup>۳</sup>  
 بلاشبہ اسلام کی تمام تعلیمات کا سرچشمہ قرآن حکیم ہے۔ اقبال اپنے اشعار میں اس پر بہت  
زور دیتے ہیں اور تاکید کرتے ہیں۔ فرماتے ہیں: ہمارے لیے کتاب و سنت ہی سب کچھ  
ہے۔ ہمارا ساز و برگ سب یہی ہیں۔ یہی دو قوتیں ہیں جن سے ملتِ اسلامیہ کو عزت و اکرام  
سب کچھ حاصل ہوتا ہے۔ دنیاۓ ذوق و شوق ہو یادِ دنیاۓ آب و گل۔ پست ہو یابندان سب کی  
فتح و کشاد سب انعامِ الہی ہے۔ مومن کے لیے یہ سب شانِ جمالي اور شانِ جلالی کے ظہور ہیں۔

اقبال کے اشعار کا مطالعہ کیجیے:

برگ و سازِ ما کتاب و حکمت است  
این دو قوت اعتبارِ ملت است،  
آن فتوحاتِ جہاںِ ذوق و شوق  
این فتوحاتِ جہاںِ تحت و فوق

بہر دو انعام خدائے لا یزال  
مومنان را آن جمال است این جلال<sup>۲</sup>  
اور زیادہ وضاحت فرماتے ہیں، اور کہتے ہیں کہ اگر تم کو ثبات و دوام حاصل کرنے کی آرزو  
ہے تو قرآن سے سبق حاصل کرو۔ میں نے قرآن کے ضمیر میں آب حیات پوشیدہ پایا ہے۔ قرآن  
ہمیں لاخف (کسی غیر اللہ سے مت ڈر) کا پیغام سناتا ہے اور پھر لا تخف (مت ڈر) کے  
مقام پر پہنچا دیتا ہے۔ سلطان اور امیر سب کو لا الہ سے قوت نصیب ہوتی ہے۔ فقیر کو بھی بیت،  
لا الہ سے حاصل ہوتی ہے۔ جب ہمارے پاس لا اور لا کی دو تواریں تھیں۔ (ہمیں کلمہ توحید کے  
لنفی اور اثبات پر یقین کامل حاصل تھا)۔ ہم نے غیر اللہ کو نیست ونا بود کر دیا تھا:

بر خور از قرآن اگر خوابی ثبات  
در ضمیرش دیده ام آب حیات  
می دهد ما را پیام لا تخف  
می رساند بر مقام لا تخف  
قوت سلطان و میر از لا الہ  
بیت مرد فقیر از لا الہ  
تا دو تیغ لا و الا داشتیم  
ما سوا الله را نشان نگزاشتیم<sup>۳</sup>

حضرت رسول مقبولؐ کے دیدار سے مشرف ہونے کی علامہ اقبال نے نہایت عمدہ تفسیر و  
تجوییہ کی ہے۔ فرماتے ہیں کہ ابتداع رسولؐ اور تقید نبوی میں ڈوب جانے کا نام دیدار رسولؐ  
ہے۔ دنیا میں زندگی ایسے بس کرو جیسے رسولؐ پاک کا اوسہ حسنہ تم کو تلقین کرتا ہے اگر تم ایسا کرو گے  
تو تم کو جن و انس سب میں قبولیت حاصل ہو جائے گی۔

آپؐ کی سنت کی پیروی میں ڈوب کر خود شناسی حاصل کرو، یہی آپؐ کا دیدار ہے۔ یاد رکھو کہ  
آپؐ کا اوسہ حسنہ اور آپؐ کی سنت آپؐ کے اسرار میں سے ہے۔  
جاوید نامہ میں فرماتے ہیں:

معنی دیدار آن آخر زمان  
حکم او بر خویشن تن کردن روان

در جهان زی چوں رسول انس و جان  
تا چو او باشی قبول انس و جان  
باز خود را بین ہمیں دیدار او سست  
سنت او ستے از اسرار اوست<sup>۳۳</sup>

حضرت امام ربانی مجدد الف ثانی قدس سرہ العزیز فرماتے ہیں: سید المرسلین علیہ وآلہ،  
الصلوات والتسیمات، اللہ تعالیٰ نے ہم بے سرو سامان مغلوسوں کو سید اولین و آخرین ۰ کے اتباع  
کی دولت سے مشرف فرمایا، آپ کی محبوبیت ہی کے صدقے میں اس نے اپنے اسماء صفات کو عالم  
ظہور میں ظاہر کیا ہے۔ اس نے آپ گو مخلوق میں سب سے اعلیٰ و بہتر خلق فرمایا ہے۔ اللہ آپ گو  
بہترین وافضل ترین صلوٰۃ وسلام سے مشرف کرے اور ہمیں آپ کے اتباع سے سرفرازی بخشنے اور  
اس پر قائم رہنے کی توفیق عطا کرے۔ اس لیے کہ آپ کی اتباع کا ایک شمشہ اور ایک ذرہ بھی تمام  
دنیاوی لذتوں اور آخری انعامات سے بہت بہتر ہے۔ آپ کی روشن سنت کی پیرروی ہی میں  
ساری فضیلت پوشیدہ ہے اور آپ کی شریعت کو جاری کرنے میں ساری بڑائی مضرمہ ہے۔ مثلاً اگر  
کوئی شخص آپ کی سنت کے اتباع میں دو پھر کو سوتا ہے تو اس کا یہ عمل ہزاروں شب بیداریوں سے  
جو از راہ متابعت رسول نہ ہوں بہتر اور برٹھ کرے۔ اسی طرح شارع علیہ السلام کے حکم کے مطابق  
ایک حیثیت (چھوٹا سکھ) مصرف خیر میں دینا اس پہاڑ برابر سونے کے خرچ کرنے سے بہتر ہے جو  
آدمی خود اپنی طرف سے خرچ کرتا ہے۔۔۔ اس میں بھیدی یہ ہے کہ شریعت کے مطابق کوئی عمل کرنا  
حق کی مرضی پر چلانا ہے اور شریعت کے خلاف کوئی عمل کرنا حق کی مرضی کے خلاف چلانا ہے۔ تو خدا  
کے سامنے ناپسندیدہ کام میں ثواب کا کیا محل؟۔ بلکہ اس پر تو عذاب کی توقع ہوئی چاہیے۔ خداوس  
دنیا میں اس کو سمجھنے کے لیے شواہد موجود ہیں۔ ذرا سی توجہ سے آدمی سمجھ سکتا ہے۔ تو (یاد رکھو کہ) تمام  
سعادتوں کا سرمایہ اور مرکز اتباع سنت رسول ہے اور تمام فسادات کا باعث شریعت کی مخالفت۔

### حضرت مجدد صاحبؒ کے الفاظ یہ ہیں:

در تحریض بر متابعت سید المرسلین علیہ و علیہم و آلہ الصلة و التسلیمات۔ حق  
سبحانہ و تعالیٰ نما مغلسان یے سر و بُرگ را بدولت اتباع سید اولین و آخرین، کہ بطفل  
دوستی او کمالات اسمائی و صفاتی خود را در عرصہ ظہور آورد، او را بہترین جمیع  
کائنات خلق کرد۔ علیہ من الصلوات افضلها، و من تسلیمات اکملها مشرف گر داند و

بر آن استقامت بخشد؟ کہ ذرہ این متابعت مرضیہ از جمیع تلذذات دنیاوی و تنعمات اخروی بمراتب بہتر است۔ فضیلت منوط بمتابعت سنت سنیہ اوست۔ و مزیت مر بوط به ایمان شربعت او، علیہ و علی آلہ الصلوٰۃ والسلام والتحمیہ۔ مثلاً خواب نیم روزے کہ از روئی این متابعت واقع شود از کرور، کرور، احیائی لیالی کہ نہ از متابعت است، اولیٰ و افضل است۔ و ہم چنیں اعطائی جیتلے بامر شارع از انفاق کوہ زر کہ از نزد خود باشد فاضل تر است۔ سرّ آنست۔ عمل کہ بموافقت شریعت واقع می شود، مرضی حق است، سیحانہ و خلاف آن نا مرضی او تعالیٰ۔ پس در نا مرضی چھ جائی ثواب، بلکہ متوقع عقاب است۔ این معنی را در عالم مجاز شاهد واضح است۔ باندھ التفات بظهور می آید۔ پس سر ما یا جمیع سعادات متابعت سنت است، و ہیولاٹی جمیع فسادات خلاف شریعت است۔ (۱۴)

علامہ اقبال نے نبوت و رسالت پر اپنے خطبات میں تفصیلی بحث کی ہے، مگر طویل اقتباس کی بجائے میں حضرت علامہ کی وہ مختصر تو تصحیح نقل کرتا ہوں جو آپ نے سید نذر ی نیازی صاحب کے استفسار پر ان کو تبھی تھی۔ یہ تحریر نیازی صاحب نے اپنے رسالہ طلوع اسلام میں چھاپی تھی جو وہ اس وقت دہلی سے شائع کرتے تھے۔ نیزاں نام کے خطوط مکتبات اقبال میں درج کی ہے اور ان سے حاصل کر کے انوار اقبال میں بھی شائع ہو چکی ہے۔

علامہ نے لکھا تھا:

نبوت کے دو اجزاء ہیں۔ (۱) خاص حالات و واردات جن کے اعتبار سے نبوت رو حانیت کا ایک مقام خاص تصور کی جاتی ہے۔ (۲) ایک Socio political institution (معاشرتی سیاسی ادارہ) قائم کرنے کا عمل یا اس کا قیام اس انسیٰ بیوشن لائکا قیام گویا ایک نئی اخلاقی فضائی تخلیق ہے، جس میں پرورش پا کر فرد اپنے کمالات تک پہنچتا ہے اور جو فرداں نظام کا ممبر نہ ہو، یا اس سے انکار کرے وہ ان کمالات سے محروم ہو جاتا ہے۔ اس محرومی کو نہیں اصطلاح میں کفر کہتے ہیں۔ گویا اس دوسرے جزو کے اعتبار سے نبی کا مکر کافر ہے۔

دونوں اجزاً موجود ہوں تو نبوت ہے۔ صرف پہلا جزو ہو تو تصوف، اسلام میں اس کو نبوت نہیں کہتے اس کا نام ولایت ہے۔ ختم نبوت کے معنے یہ ہیں کہ کوئی شخص بعد اسلام یہ دعویٰ کرے کہ مجھ میں ہر دو اجزاء نبوت کے موجود ہیں۔ یعنی یہ کہ مجھے الہام وغیرہ ہوتا ہے، اور میری جماعت میں داخل نہ ہونے والا کافر ہے۔ تو وہ شخص کاذب ہے۔۔۔

ایک کامل الہام و وحی کی غلامی قبول کر لینے کے بعد کسی اور الہام و وحی کی غلامی حرام ہے۔ بڑا اچھا سو دا ہے کہ ایک کی غلامی سے باقی سب کی غلامیوں سے نجات ہو جائے اور اطفیٰ یہ کہ نبی آخر الزمان اسکی غلامی غلامی نہیں بلکہ آزادی ہے۔ کیونکہ ان کی نبوت کے احکام دین فطرت ہیں ملے یعنی فطرت صحیح ان کو خود بخوبی قبول کرتی ہے۔ فطرت صحیح کا ان کو خود بخوبی قبول کرنا اس بات کی دلیل ہے کہ یہ احکام زندگی کی گھرائیوں سے بیدا ہوتے ہیں اسی واسطے میں فطرت ہیں۔ ایسے احکام نہیں جن کو ایک مطلق العنان حکومت نے ہم پر عاید کر دیا ہوا اور جن پر ہم مخفی خوف سے عمل کرنے پر مجبور ہوں اسلام کو دین فطرت کے طور پر Realise لیا کرنے کا نام صوف ہے اور ایک اخلاص مند مسلمان کا یہ فرض ہے کہ وہ اس کیفیت کو اپنے اندر بیدا کرے اس کیفیت کو میں نے (Emancipation) ۹ لے تعبیر کیا ہے۔

عشق نبوی، اتباع مصطفوی، اُسوہ حسنہ، انسان کامل، قرآن حکیم، اور دیگر متعلق مسائل و مباحث پر آئینہ صفات میں روشنی ڈالنے کی کوشش کروں گا۔ یہاں اس تہذیب کو اس قطعہ پر ختم کرتا ہوں۔ جس میں حضرت علام اقبال کے عشقِ مصطفیٰ کے ایک شعر تو تضمین کیا ہے۔

ملاحظہ کیجیے:

آں حکیم اُمت آں دنائے راز  
می دہد اسلامیان را سوز و ساز  
می سراید بمچو مولانائے روم  
در نوائے پارس نغمات حجاز  
شعر او تفسیر قرآن حکیم  
قول او مرد مومنان را برگ و ساز  
می کشايد پرده از اسرار جان  
تا عیان گردد حقیقت از مجاز  
شوکت شابیں دہد عصفور را  
می کند افتادگان را سرفراز  
رومی و غزالی و سعدی ست او  
در ظلامِ عصر نو روشن چو گاز

تا ز اسرار حیات آگه کند  
 شعر او دارد بتو ناز و نیاز  
 دل ستان و دل رباؤ دل پذیر  
 دل گداز و دل کشا و دل نواز  
 عصر نو دارد بسی مکر و فسون  
 حرز جان کن گفتہ دانائے راز  
 بیان شنو لا ریب دربنا سفته است  
 قول او ہم جان فزا، ہم جان نواز  
 گفت، می باشد شہ دنیا و دین  
 دست گیر بندہ ہے برگ و سازاں  
 ہر کہ عشق مصطفیٰ سامانِ اوست  
 بحر و بر در گوشہ دامانِ اوست  
 کس قدر صحیح کہا گیا ہے:

محمد عربی کا بروئے ہر دو سراست  
 کسی کہ خاک درش نیست خاک بر سر او

• • • • •

## حوالی

- ۱- ارمغان حجاز، اردو، ص ۲۲
- ۲- فقیر سید و حیدر الدین، روزگار فقیر، ص ۹۵۔
- ۳- ایضاً، ص ۳۲، ۲۷
- ۴- ایضاً۔ جلد دو، ص ۳۶، ۳۸
- ۵- اللہ کے ساتھ کسی اور کو اعانت کے لیے مت پکارو، ضرب کلیم، ص ۲۸۔
- ۶- کلیاتِ اقبال (فارسی) اسرار و رموز، ص ۱۳۳، ۱۳۴۔
- ۷- سورہ توبہ، آیت ۲۲۔
- ۸- کلیاتِ اقبال (فارسی)، مشنوی مسافر، ص ۵۸، ۵۹۔
- ۹- ارمغان حجاز، ص ۲۵۔
- ۱۰- کلیاتِ اقبال (فارسی)، جاوید نامہ، ص ۱۲۸۔
- ۱۱- مشنوی مسافر، ص ۸۷، ۸۵۔
- ۱۲- ایضاً، ص ۸۸۔
- ۱۳- جاوید نامہ، ص ۱۳۰۔
- ۱۴- مکتبیاتِ فخر اول، کتبہ، ۱۱۲، ص ۱۳۲۔
- ۱۵- بمعنی معاشرتی سیاسی ادارہ۔
- ۱۶- بمعنی ادارہ۔
- ۱۷- اقبال کے اس شعر سے بصیرت حاصل کیجیے:  
وہ ایک سجدہ جسے تو گرائ سمجھتا ہے  
ہزار سجدے سے دیتا ہے آدمی کو نجات  
(ضرب کلیم، ص ۵۰)
- ۱۸- ادراک
- ۱۹- اختلاص

۲۰۔ انوار اقبال، ص ۲۵، ۲۶۔

۲۱۔ اقبال کے مصرع میں تصرف کیا ہے، ان کا پورا شعر ہے:

چیست قرآن؟ خواجہ را پیغام مرگ  
دشیر بندہ بے ساز و بگ

۲۲۔ کلیات اقبال (فارسی)، جاوید نامہ، ص ۱۱۹۔

۲۳۔ کلیات اقبال (فارسی)، پیام مشرق، ص ۱۹۰۔ مکتوبات دفتر اول، کتب، ص ۲۷، ۲۸، ۲۹۔



## عشق

سب سے پہلے یہ بات علم میں آنی مناسب ہے کہ قرآن مجید اور حدیث شریف میں عشق کی اصطلاح کہیں استعمال نہیں ہوئی۔ یہ لفظ علم انفس، تصور، ادبیات وغیرہ کے علاوہ شاائقین نے اختیار کیا اور عرب و عجم سب نے عربی، فارسی، ترکی، اردو، اور دوسری اسلامی زبانوں میں بے تکلف اور بکثرت استعمال کیا۔

قرآن مجید اور حدیث شریف میں عشق کے بجائے جہاں کہیں استعمال ہوا ہے، جب یا محبت کا لفظ استعمال ہوا ہے۔ مثلاً بخاری شریف کی حدیث میں آیا ہے کہ، المرء مع من احبا، یا قرآن مجید میں آتا ہے قل ان کنتم تحبون الله (الآیہ)۔ ممکن ہے اس کی وجہ یہ ہو کہ عربی اصل کی رو سے عشق کے معنوں میں ذرا کراہت پائی جاتی ہے۔ قاموس میں عشق کو جنون کا ایک حصہ بتایا گیا ہے۔ مگر یہ بھی واضح ہونا ضروری ہے کہ تصور یا ادبیات میں یہیں سے عشق کے مفہوم میں وسعت جامعیت، اورشدت کا پہلو پیدا ہوتا ہے اور اس طرح اسے علمی اور ادبی اصطلاح کا کثیر المعانی اور وسیع المقادِل لفظ قرار دیا گیا۔ ان معانی میں جب عشق کو اصطلاح کا مرتبہ حاصل ہو گیا تو اس کے عام اور خاص استعمال میں کوئی مضاکفہ نہ رہا۔ مگر مقام مصنفوں پر بھی اکثر عشق و محبت دونوں لفظ یک جا استعمال کرتے رہے تاکہ کوئی پہلو اس بحث سے خارج نہ ہونے پائے۔

اس دور کے ایک معروف عالم شریعت اور عظیم صاحب طریقت بزرگ والا حضرت سید محمد ذوق شاہ صاحب قدس سرہ العزیز اپنی بے مثل کتاب سرہ دبریاں میں تحریر فرماتے ہیں:

محبت ایک کشش مقناطیسی ہے جو کسی کی جانب چھپتی ہے۔ کسی میں حسن و خوبی کی ایک جملک دیکھ لینا، اور اس کی جانب دل کامائل ہو جانا، دل میں اس کی رغبت، اس کا شوق، اس کی طلب و قناعت اور اس کے لیے بے چیزی کا پیدا ہونا، اسی کے خیال میں شب و روز رہنا، اسی کی طلب میں تن من

دھن سے منہک ہو جانا، اس کے فرق سے ایذ اپنا، اس کے وصال سے سیر نہ ہونا، اس کے خیال میں اپنا خیال، اس کی رضا میں اپنی رضا، اس کی ہستی میں اپنی ہستی گم کر دینا۔ یہ سب عشق و محبت کے کر شے ہیں:

عاشقی چیست؟ بگو بندہ جانان بودن

دل بدست دگرے دادن و حیران بودن

اس کی حکومت عالم گیر ہے۔ ساری کائنات محبت کی نجیروں میں جکڑی ہوتی ہے۔ حب ظہور سے کائنات کا آغاز ہوا اور اسی حب کی آخر تک فرماں روائی رہے گی۔ ذرہ میں محبت کے آثار اور محبت کے اثرات نمایاں ہو رہے ہیں۔ جہاد و معدنیات اور وہ اشیا تک جنہیں عام طور پر غیر ذی روح قیاس کیا جاتا ہے، محبت کی ہمدرگیری سے محفوظ نہیں۔

ظہور حیات کے اختلاف مدارج کی نسبت سے ظہور محبت کے مرتب میں بھی اختلاف واقع ہوتا ہے اور یہی محبت مختلف مدارج میں مختلف ناموں سے پکاری جاتی ہے۔ غیر ذی روح مادی ذرات میں اسی کشش کے نام سے منسوب کیا جاتا ہے۔ ذی روح ہستیوں میں اسی کشش کا نام محبت ہو جاتا ہے ارفع و اعلیٰ ہستیوں میں جب محبت بھی اپنی ارفع و اعلیٰ شان میں نمایاں ہوتی ہے تو اسے عشق کہتے ہیں۔ محبت کے انتہائی مرتبے کا نام عشق ہے۔

آگے چل کر فاضل مصنف فرماتے ہیں:

محبت ایک فطری اور طبعی جذبہ ہے، جس کا ظہور مختلف صورتوں اور مختلف حالات میں مختلف کیفیات کے ساتھ ہوتا ہے۔ بعض محبتیں طبعی اور بعض ارادی و اکتسابی ہوتی ہیں۔ وہ بے لوث اور غیر مغلوب محبت جو ایک معصوم بچے کو اپنی ماں یا ماں کو اپنے بچے سے ہوتی ہے بالکل طبعی ہوتی ہے۔ اس میں خود غرضی کو مطلق خل نہیں۔ اگر کسی ماں کو کسی طور پر یقین ہو جائے کہ اس کا پیارا بچہ چھ ماہ بعد مر جائے گا تو باوجود اس تینک کے کہ وہ بچہ ماں کے بڑھاپے کا سہرا کسی طرح نہیں ہو سکتا، وہ ماں اس بچہ میںیے کے عرصے میں ایک لمحہ کے لیے بھی بچے کی مفارقت گوارا نہیں کرے گی اور بچہ کی پروردش اور خدمت میں کسی قسم کی کوتاہی نہ ہونے دے گی۔

استاد اور شاگرد کے درمیان جو محبت ہوتی ہے وہ ارادی و اکتسابی ہوتی ہے۔ محسن و منعم کے احسانات و انعامات بھی محبت کو برآ بھیجنتے کرتے ہیں۔ بعض موقعوں پر مصلحتاً محبت پیدا کی جاتی ہے اور کوشش سے اسے بڑھایا جاتا ہے۔ کیونکہ کوشش سے محبت بڑھتی بھی ہے اور گھٹتی بھی ہے۔ ہم جنسی کی بنابر جو محبت پیدا ہوتی ہے اس کی مثال وہ محبت بھی ہے۔ جو کسی فن کے جانشناز والے کو اس

فن میں کمال رکھنے والوں کے ساتھ پیدا ہو جاتی ہے۔

اخلاق، علم انسان، اور تصوف کے علماء میں عشق و محبت کے مدارج کی تفہیم اور ارتقا میں اصطلاحی

طور پر بڑا اختلاف پایا جاتا ہے۔ مثلاً بعض ماہرین نے اس دلی لگاؤ کے مدارج یقیناً فرازدیے ہیں:

(۱) ہوائی (۲) علاقہ (۳) کلف (۴) عشق (۵) شعف (۶) شعف (۷) جوی (۸) تیم

(۹) تدیہ (۱۰) ہیوم۔ (جسے وہ آخری اور اعلیٰ درجہ ترا رہتے ہیں)

اعلیٰ حضرت سید محمد ذوق شاہ صاحب اپنی کتاب سرِ دلبران میں جس کا کچھ اقتباس پہلے

آچکا ہے۔ تحریر فرماتے ہیں:

غواصان رموز بحر عشق و معرفت نے بڑی باریک بینی سے ان مسائل پر موشاہ فیاض فرمائی

ہیں۔ چنانچہ امیر کبیر میر سید علی ہمدانی نے مراتب محبت کو مندرجہ ذیل مراتب میں تقسیم فرمایا ہے:

(۱) لحظ (۲) رقمہ (۳) ہوا (۴) وڈ (۵) خلت (۶) حب (۷) عشق

میں نے تشریحات ممزوف کر دی ہیں۔

مجمع السلوک میں شرح رسالہ مکیہ میں محبت کے حسب ذیل مدارج بیان کیے

گئے ہیں:

(۱) موافقت (۲) میل و موانت (۳) مودت (۴) ہوا (۵) خلت (۶) حب (۷)

شعف (۸) تیم (۹) ولہ (۱۰) عشق۔ [یہاں بھی تشریحات بخوب طوال میں مذوف کر دی ہیں]۔

شیخ عبدالعزیز رسالہ عشقیہ میں محبت کے دس مراتب اور ہر مرتبے کے تحت پانچ، پانچ

مدارج تحریر فرماتے ہیں: (۱) ألفت (۲) صداقت (۳) مودت (۴) ہوا (۵) شعف (۶) خلت

(۷) محبت (۸) عشق (۹) تیم (۱۰) ولہ۔

شیخ عبدالحق محدث دہلوی میں مندرجہ ذیل مراتب محبت بیان فرماتے ہیں:

(۱) میل (۲) رغبت (۳) طلب (۴) ولع (۵) صباہ (۶) ہوا (۷) شعف (۸) اعزام

(۹) حب مطلق یا عشق اور فرماتے ہیں کہ حب اور دو مشترک ہیں درمیان محبت اور محبوب کے۔

قاضی حمید الدین ناگوری تحریر فرماتے ہیں کہ مراتب طریق حسب ذیل ہیں:

(۱) علم (۲) عمل (۳) نیت (۴) صدق (۵) عشق۔

جناب قاضی محمد سلیمان سلمان منصور پوری رحمۃ اللہ علیہم میں حدیث شریف: و الحب اسا

سی کی تعریج کرتے ہوئے لکھتے ہیں:

اللہ تعالیٰ سے محبت کے بیان کے لیے ایک لفظ عبودیت کفایت کرتا ہے۔

اس لیے کہ محبت ہی سے انبات الی اللہ کی صفت پیدا ہوتی ہے۔

صبر۔ زہد۔ حیا۔ فقر سب محبت کے بغیر بے معنی ہیں۔

محبت ہی قوت قلب ہے۔ محبت ہی غذاۓ روح ہے۔ محبت ہی قرۃ العین ہے۔ محبت ہی حیات الابداں۔ دل کی زندگی، زندگی کی کامیابی۔ کامیابی کو دوام و بقا بخشنے والی۔ غرض محبت ہی سب کچھ ہے۔

محبت سے علاقہ پیدا ہوتا ہے، یعنی دل کسی کی جانب مائل ہوتا ہے اس تعلق کو ارادہ تویی بناتا ہے۔ اب کشش اور جذب پیدا ہوتا ہے۔ اس کے بعد سوزش اور ہر قتی جلن، اس کے بعد پیار پیدا ہوتا ہے اور داد سے دل آشنا ہوتا ہے۔ اس میں ترقی ہوتی ہے تو شغف کا سلطان ہوتا ہے اور محبت کا اثر قلب تک پہنچتا ہے۔ مصائب کی برداشت آجاتی ہے اور موائع سبک نظر آتے ہیں۔ قرب کی تدیری کی لگن ہوتی ہے۔ محبوب کے علاوہ سب تفکرات و تصورات ختم۔ محبوب کی محبت دل پر حکمران۔ اس سے اگلی حالت عشق ہے اس سے بھی آگے تم کا درجہ ہے۔ جس میں عاشق اپنے خیالات کا نلام بن جاتا ہے جس سے رہائی ناممکن ہو جاتی ہے۔

اعلیٰ ترین درجہ کا نام عبودیت ہے۔ جب کہ محبت ہر دعوے سے دست بردار ہو جاتا ہے۔ اس کا جسم، روح، دل، تنہا، آرزو، مراد، سب کو بخوبی چھوڑ کر معبود کی عبودیت پر قافی و شاکر ہوتا ہے۔ عبد کہلایا جانا اس کی واحد آرزو ہو جاتی ہے۔

اس سے بھی بالآخر درجہ خُلت کا ہے۔ جب کہ جذبات اور تمدیات کا خاتمه ہو جاتا ہے۔ دل، دماغ، طبع، روح، کامل طاقت وحدت کے ساتھ محبوب ہی کو مقصود و مطلوب بنایتے ہیں۔ اس مرتبہ پر صرف حضرت ابراہیم اور حضور پیغمبر عقل انسانی اس کا احاطہ نہیں کر سکتی۔ رحموان محبوب، مقصود و مطلوب حقیقی ہوتا ہے، محبت خود کو کچھ نہیں سب کچھ محبوب ہے۔  
اسی لیے صوفیائے کرام کا مشہور قول ہے:

العشق نار تحرق ما سوی المحبوب -

(عشق ایسی آگ ہے جو محبوب کے علاوہ ہر چیز کو جو غیر ہو جلا دلتی ہے۔)

فارسی اور اردو شعری میں عشق کی تعبیر و تفسیر کے ہزاروں شعر پائے جاتے ہیں۔ غور کیجیے تو

گذشتہ صفات میں محبت کے جو مارچ و مراثی بیان ہوئے شاعری میں انھی میں سے ایک یادوسری کیفیت، حالت اور جذبے کو بیان کیا گیا ہے۔ مگر سب کا حاصل وہی ہے جو عراقی کہہ گئے ہیں:

بے عالم بہر کجا درد دلے بود  
بھم کردند و عشقش نام کردند

حضرت ذوقی شاہ صاحب رحمۃ اللہ علیہ تحریر فرماتے ہیں:

انسان سب سے اعلیٰ وارفع مخلوق ہے، بعد از خدا برگ توئی، انسان کامل ہی کی شان ہے اس لیے  
محبت کا انتہائی مرتبہ یعنی عشق بھی انسان ہی کے حصے میں آیا۔ کوئی انسان اس حکمرانی سے آزاد  
نہیں۔ کوئی شخص نہیں جسے یہ بے بہا جو ہر عطا نہ ہوا ہو۔ وہ اس کا صحیح استعمال کرے، خواہ غلط۔۔۔

محبت ایک نسبت ہے درمیان محبت و محبوب کے۔ محبت کوئی چیز نہ ہوتی اگر اس کے یہ دو پہلو نہ  
ہوتے، محبی و محبوبی کی نسبت لوازم و عوارض، ذات محبت سے ہیں۔ لیکن حقیقت محبت اپنی ذات  
میں تقید اور تنزہ سے مبراد منزہ ہے اور اس کے فرض کا سریان جملہ محبان و محبوبان میں جاری و ساری  
ہے۔ محبت معرفت کی محتاج ہے اور معرفت محبت کی، محبت معرفت کا نتیجہ ہے اور معرفت محبت کا،  
یعنی بلا معرفت کے محبت پیدا نہیں ہوتی اور بغیر محبت کے معرفت میں ترقی نہیں ہوتی۔ مگر محبت سے  
قبل صرف اجمالی معرفت کی ضرورت ہوتی ہے اور بعد محبت کے حق تعالیٰ کی جانب سے انعام کے  
طور پر تفصیلی معرفت عطا فرمائی جاتی ہے۔<sup>۵</sup>

اس لیے عشق کی برکت سے عاشق کو بے پناہ وقت حاصل ہو جاتی ہے۔ وہ ابوالوقت اور  
ابوالحال بن جاتا ہے۔ افس و آفاق اس کے زیر گلین ہوتے ہیں اور وہ جن و ملائکہ کو اپنے صید زیوں  
سمجھنے لگتا ہے۔ علامہ اقبال کہتے ہیں:

عشق کی ایک جست نے طے کر دیا قصہ تمام

اس زین و آسمان کو بے کراں سمجھا تھا میں

کارزاریات میں عشق ہی نقش سلیمانی کا قائم مقام ہے۔ فرماتے ہیں:

صدق خلیل بھی ہے عشق، صبر حسین بھی ہے عشق

معركہ وجود میں بدر و حسین بھی ہے عشق

عشق انسانی کارناموں کو حیات دوام بخشتا ہے۔ جیسے مسجد قرطبه (اپسین) اور تاج محل

(آگرہ)۔ عشق کی ان وسیع اور ہمہ گیر قوتوں کا اندازہ اس قطعہ سے کیجیے۔ جو اقبال کی مشہور نظم

مسجد قرطبه کا ایک بند ہے:

مرد خدا کا عمل عشق سے صاحب فروغ  
 عشق ہے اصل حیات، موت ہے اس پر حرام  
 تندر و سبک سیر ہے گرچہ زمانے کی رو  
 عشق خود اک سیل ہے، سیل کو لیتا ہے تھام  
 عشق کی تقویم میں عصر رواں کے سوا  
 اور زمانے بھی ہیں جن کا نہیں کوئی نام  
 عشق دم جبرئیل، عشق دل مصطفیٰ  
 عشق خدا کا رسول، عشق خدا کا کلام  
 عشق کی مستی سے ہے پیکر گل تابناک  
 عشق ہے صہبائے خام، عشق ہے کاس الکرام  
 عشق فقیہ حرم، عشق امیر جنود  
 عشق ہے ابن اسپیل، اس کے ہزاروں مقام  
 عشق کے مضراب سے نغمہ تار حیات  
 عشق سے نور حیات عشق سے نار حیات۔

علامہ اقبال نے جس شروع میں عشق کی مدح و ستایش کی اور عقل کی مذمت کی ہے اس سے  
 عام طور پر یہ دھوکا ہوا ہے کہ وہ عقل کے یکسر مخالف ہیں۔ حالانکہ ایسا سمجھنا بالکل غلط ہے۔ حضرت  
 علامہ صرف یہ کہتے ہیں کہ عقل یقین سے بے بہرہ، اور ظن و تجھیں میں ڈوبی ہوتی ہے۔ اس لیے  
 اگر، مگر، پھر، پھر، تامل و تذبذب کا شکار رہتی ہے۔ اس کے برکش عشق انجام کا اندیشہ کیے بغیر،  
 محبوب کے فرمان کے مطابق، سبک گام عمل ہوتا ہے۔ اس لیے منزل پر پہنچ جاتا ہے، اور عقل و ہم و  
 شک کے گرداب میں غوطے لکھاتی رہ جاتی ہے۔ مثلاً فرماتے ہیں:

بے خطر کوڈ پڑا آتش نمرود میں عشق  
 عقل ہے موت مٹائے لب بام ابھی  
 عشق فرمودہ قاصد سے سبک گام عمل  
 عقل سمجھتی ہی نہیں معنی پیغام ابھی کے

اس معاملے میں عقل و عشق اپنی خاصیت کے اعتبار سے مدح و ذم سے ماوراء ہے۔ عقل اگر مصلحت کوئی اور عافیت اندیشی سے عاری ہو، تو وہ پختہ نہیں خام کہی جائے گی۔ اس کے برعکس اگر عشق مصلحت کو شکار کر دے، تو وہ پختگی سے دور سمجھا جائے گا۔ فرماتے ہیں:

پختہ ہوتی ہے اگر مصلحت اندیش ہو عقل  
عشق ہو مصلحت اندیش تو ہے خام ابھی

یہی فرق علامہ نے بڑی وضاحت سے منشوی رموز یہ خود ی میں بیان کیا ہے۔ فرماتے ہیں۔ کہ مومن کا نہیں عشق سے بنتا ہے اس لیے اس کے واسطے ہر ناممکن شے بھی ممکن ہو جاتی ہے۔ عقل ہر بات کا سبب اور علت تلاش کرنے میں سرگردان رہتی ہے اور عشق بے تکلف عمل کے میدان میں کوڈ پڑتا ہے۔ عقل شکار کرنے کے لیے کوئی حیلہ تلاش کرتی ہے اور جال پھیلاتی ہے اور عشق اپنے قوت بازو سے شکال کو قابو میں لاتا ہے۔ عقل ہر معاملے میں اگر مگر میں پھنسی رہتی ہے اور عشق کو وہ مصبوط ارادہ اور یقین حکم حاصل ہوتا ہے کہ اسے کسی طرح کا خوف دامن گیرنیں ہوتا۔ اقبال کے الفاظ میں سنیے:

مومن از عشق است و عشق از مومن است

عشق را ناممکن، ما ممکن است

عقل سفالک است و او سفالک تر است

پاک تر، چالاک تر، یہ بالک تر

عقل در پیچاک اسیاب و علل

عشق چوگان باز، میدان عمل

عشق صید از زور بازو افگند

عقل مکار است و دامے می زند

عقل را سرمایه از بیم و شک است

عشق را عزم و یقین لا ینفك است<sup>۵</sup>

حضرت علامہ عقل کے مخالف نہیں۔ مگر اس کے حدود و عجز سے باخبر ہیں اور اسی طرح وہ

عشق کی لامحدود اور بے پناہ قوت سے واقف ہیں۔ اسی لیے ان کا مشورہ یہ ہے کہ عقل اور عشق

دونوں سے کام لیا جائے۔ تاکہ معرکہ وجود اور کارزار حیات میں حسب دل خواہ کامیابی حاصل ہو اور تحریر افس و آفاق جوانسان کا فطری حق ہے میسر آئے۔ جاوید نامہ میں فرماتے ہیں، کہ مغرب عقل کو ساز حیات سمجھتا ہے اور مشرق عشق کو راز کائنات جانتا ہے۔ لیکن کچھ بات یہ ہے کہ اگر عقل کو عشق کی رہنمائی حاصل ہو تو جبھی وہ یقین کی نعمت سے سرفراز ہوتی ہے اور حق شناس بنتی ہے، اسی طرح اگر عشق کو عقل کا تعاون میسر آئے تو اس کی بنیاد پاسیدار ہو جاتی ہے۔ عشق اور عقل ایک دوسرے کے معاون بن جائیں تو ایک تینی دنیا آباد کر سکتے ہیں اور نیا عالم وجود میں لا سکتے ہیں اس لیے اقبال مشورہ دیتے ہیں کہ عشق کو عقل کا ساتھی بناؤ اور ایک نئے عالم کا ڈول ڈالو۔

اقبال کے الفاظ میں پڑھیے۔ فرماتے ہیں:

غربیان را زیر کی ساز حیات  
شرقيان را عشق راز کائنات  
زیر کی از عشق گردد حق شناس  
کار عشق از زیر کی محکم اساس  
عشق چوں با زیر کی بسم شود  
نقشبند عالم دیگر شود  
خیز و نقش عالم دیگر بنہ  
عشق را با زیر کی آمیز دم

علم ایک وسیع لفظ ہے جس کی ہزاروں شاخیں ہیں۔ علم اگر حقائق کی تہہ تک پہنچتا ہے اور اسرار سرہستہ کو کھولتا ہے تو اقبال اسے پسندیدہ قرار دیتے ہیں اور اگر وہ محض پوسٹ سے تعلق رکھتا اور مفرغ تک نہیں پہنچ سکتا، تو مردود ہے۔ یہاں بھی علم پر ان کی رائے میں عشق کو برتری حاصل ہے۔ جس کا سبب عشق کی حراثت رندناہ ہے جو زمین و آسمان کو مستخر کر کے بھی چین سے نہیں بیٹھنے دیتی۔ فرماتے ہیں:

خودی ہو علم سے محکم تو غیرت جبریل  
اگر ہو عشق سے محکم تو صور اسرافیل

(بال جبریل، ص ۶۷)

نفر عشق ہی کا ایک روپ ہے، اور اس لیے ان تمام قوتوں کا حامل اور مرکز جو عشق سے

حاصل ہوتی ہیں۔ ایک غزل میں اقبال فقر اور علم کا موازنہ کرتے ہیں، اور فرماتے ہیں فقر سب سے بڑا امیر اور سب سے بڑا تاجدار ہے علم عقل و خرد کو روشن کرتا ہے۔  
 مگر فقر کا مقصد ہے قلب و نگاہ کی پاکی و پاکیزگی۔ علم بڑا علم اور فلسفی بناتا ہے مگر فقر مسح کلیم جسے بلند مناصب پر فائز کرتا ہے۔ علم راہ کی تلاش میں ہے اور بلاشبہ علم کامل ہو تو راہ پالیتا ہے۔ لیکن فقر واقف راہ اور دانائے سبل ہے۔ علم معلومات کی مدد سے متاثر ہے اور باخبر ہوتا ہے۔ مگر فقر کے سامنے تمام احوال و مقامات آئینہ ہوتے ہیں۔ علم کے حصول میں کسی بھی درجہ پر از خود رفتہ ہو جانا نقصان دہ ہے۔ اس کے بر عکس فقر اپنے حال میں گم ہو کر مدارج ترقی پر گام زدن ہوتا ہے۔ علم اور فقر وجود و موجود کی تحقیق میں جن متاثر تک پہنچتے ہیں وہ یکسر ایک دوسرے سے مختلف ہوتے ہیں۔ ہاں تو وہ غزل یہ ہے۔

فقر کے ہیں مجھرات تاج و سریر و سپاہ  
 فقر ہے میروں کا میر، فقر ہے شاہوں کا شاہ  
 علم کا مقصد ہے، پاکی عقل و خرد  
 فقر کا مقصد ہے عفتِ قلب و نگاہ  
 علم فقیہ و حکیم، فقر مسح و کلیم  
 علم ہے جو یائے راہ، فقر ہے دانائے راہ  
 فقر مقام نظر، علم مقام خبر  
 فقر میں مستی ثواب، علم میں مستی گناہ  
 علم کا موجود اور، فقر کا موجود اور  
 اشحد ان لا الہ، اشحد ان لا الہ  
 چڑھتی ہے جب فقر کی سماں پر تبغ خودی  
 ایک سپاہی کی ضرب کرتی ہے کار سپاہ  
 دل اگر اس خاک میں زندہ و بیدار ہو  
 تیری نگاہ توڑ دے آئینہ مہر و ماہ (۱۰)

علم اگر کامل ہو، ظاہر و باطن سب کا احاطہ کرتا ہو، تو البتہ اس کا مرتبہ بہت بلند ہے۔  
 بیہاں مجھے وہ مشہور واقعہ یاد آتا ہے جو حضرت سلطان ابوسعید ابوالخیرؒ اور شیخ الرئیس بوعلی

سینا کی ملاقات سے متعلق کتابوں میں پایا جاتا ہے۔ اول الذکر اگر علوم روحانی میں کامل تھے تو آخر الذکر علوم عقل میں رٹنک ارسٹو افلاطون تھا۔ ملاقات کے بعد جب حضرت ابو سعید ابو ڈیم سے دریافت کیا گیا کہ آپ نے بوعلی سینا کو کیسا پایا تو آپ نے کیا خوب فرمایا تھا آنچہ من می بینم او می داند۔ یہاں حضوری کے شرف نے مشاہدہ اور نظر بخشنی تھی، تو وہاں علم کے کمال نے یقین کے مدارج طے کر دیے تھے۔ مگر یہ بھی ظاہر ہے کہ شنیدہ کے بودا نند دیدہ؟، بس بھی فرق ہے علم اور عشق کے مدارج و مراتب میں۔

حضرت علامہ نے بھی بات ان الفاظ میں بیان فرمائی ہے، فقر مقام نظر، علم مقام خبر، دربار دوست میں حضوری نہ عقل کے ذریعے میر آسکتی ہے نہ علم کے واسطے سے اسی لیے علامہ فرماتے ہیں:

عقل گو آستان سے دور نہیں  
اس کی تقدیر میں حضور نہیں  
دل پینا بھی کر خدا سے طلب  
آنکھ کا نور دل کا نور نہیں  
علم میں بھی سرور ہے لیکن  
یہ وہ جنت ہے جس میں حور نہیں  
بے حضوری ہے تیری موت کا راز  
زندہ ہے تو، تو بے حضور نہیں۔<sup>۱۱</sup>

زبور عجم میں عشق اور عقل کی قوتوں کا فرق، بہت واضح مثال سے ظاہر کیا ہے۔ فرماتے ہیں:

ہر دو بمنزلے روان، ہر دو امیر کاروان  
عقل بحیله می برد، عشق برد کشان، کشان<sup>۱۲</sup>  
عقل اور عشق دونوں سالار قافلہ ہیں اور رہنمائی کا فرض انجام دیتے ہیں۔ مگر فرق یہ ہے کہ  
عقل حیلے حوالے سے اس راہ کو رک، رک کر طے کرتی ہے اور عشق کھینچتا ہوا دوڑاتا ہوا منزل تک  
پہنچا دیتا ہے۔

عقل کو کس طرح عشق سے مدد اور قوت حاصل ہوتی ہے اس کی وضاحت کرتے ہیں کہ عشق عقل پر صیقل اور جلا کر دیتا ہے۔ گویا پتھر کو چکا، جگہ گا کے آئینے کی خاصیت عطا کرتا ہے۔ عشق وہ

قوت ہے جو طور سینا کے باطن کا نور بخشتا ہے۔ مگر اس کے لیے اہل دل کا قلب ہونا چاہیے۔ اہل ہنر کو عشق یہ بیضا جیسی مجرمنما قوت اور صلاحیت عطا کرتا ہے۔ عشق کی توتوں کے سامنے ہر ممکن اور موجود شکست کھا جاتی ہے۔ یوں سمجھو کہ ساری کائنات تلخ ہے اور شیریں ہے تو فقط عشق۔ ہمارے تجربیات و افکار میں گرمی عشق کی آگ سے ہی بھڑکتی ہے اس لیے کہ تخلیق کرنا اور جان ڈالنے اس عشق ہی کے کر شئے ہیں۔ عشق حیوان اور انسان سب کے لیے کافی اور ملکی ہے۔  
نک پوچھو تو دونوں عالم کے لیے عشق ہی سب کچھ ہے۔ اشعار کا مطالعہ کیجیے۔

عشق صیقل می زند فرپینگ را  
جوہر آئینہ بخشند سنگ را  
اہل دل را سینہ سینا دہد  
با پنر را مندان ید بیضا دہد  
پیش او ہر ممکن و موجود مات  
جملہ عالم تلخ و او شاخ نبات  
گرمی افکار ما از نار اوست  
آفریدن جان دمیدن کار اوست  
عشق مور و مرغ و آدم را بس است  
عشق تنہا ہر دو عالم را بس است ۳۳

• • • • •

## حوالی

- ۱- محمد ذوقی شاہ، سرِ دلبران، جس ۳۷۹۔
- ۲- ایضاً، جس ۲۸۲، ۲۸۱۔
- ۳- ایضاً، جس ۲۹۰، ۲۹۳۔
- ۴- قاضی محمد سلیمان منصور پوری رحمتہ للعائین، جلد ۳، ص ۲۲۰- ۲۲۱۔
- ۵- سید محمد ذوقی شاہ، کتاب مذکور، جس، ۲۸۰- ۲۸۲۔
- ۶- کلیاتِ اقبال (اردو)، بال جبریل، جس ۹۶- ۹۷۔
- ۷- بانگ درا، جس ۲۹۳- ۲۹۵۔
- ۸- کلیاتِ اقبال (اردو)، اسرار رموز، جس ۱۰۹۔
- ۹- کلیاتِ اقبال (اردو)، جاوید نامہ، جس ۶۵۔
- ۱۰- کلیاتِ اقبال (اردو)، بال جبریل، جس ۷۷، ۷۸۔
- ۱۱- ایضاً، جس ۵۲- ۵۳۔
- ۱۲- کلیاتِ اقبال (فارسی)، زبور عجم، جس ۲۰۔
- ۱۳- ایضاً، جس ۱۹۰، ۱۹۱۔

• • • • •

## عشق رسول<sup>ؐ</sup>

وہ عشق و متنی جس کو اقبال نے انسان کے ارتقا کے لیے لازمی گردانا ہے۔ کیوں کہ حاصل ہوتی ہے؟۔ صرف عشق رسول<sup>ؐ</sup> کے توسل اور اس کے صدقے میں۔ فرماتے ہیں کہ یہ سرشاری و سرمنتی آفتابِ مصطفوی کے انوار و تجلیات کی ایک کرن ہے۔ یہ نصیب میں آگئی تو سب کچھ مل گیا۔ جب تک اس کا سوز انسان میں ہے اسی وقت تک اسے حقیقی زندگی میرا ہے۔ یہی قوت ہے جس سے یقین و ایمان میں پہنچ لگتی ہے اور ان کا تحفظ ہوتا ہے اسی لیے نصحت فرماتے ہیں کہ حضرت محمد مصطفیٰ ایک بھر ہزار کی مانند ہیں۔ جس کی موجیں آسمان کو چھوٹی ہیں۔ تم بھی اس سندر سے یہابی حاصل کرو۔ تاکہ تمھیں حیات نو نصیب ہو اور تمھاری وہ بھولی بسری کیفیات جھیل جھیل مادی دنیا نے چھین لیا ہے از سر نو قم کو میرا جائیں۔

علامہ اقبال کے اشعار میں یہ مضمون ملاحظہ کیجیے:

می ندانی عشق و متنی از کجا است  
ایں شعا ع افتبا مصطفیٰ ست  
زندہ تا سوِی او در جان تست  
ایں نگہ دارند ه ، ایمان تست  
مصطفیٰ بحر است و موج او بلند  
خیز و این دریا بجوئے خوبیش بند  
یک زمان خود را به دریا در فگن  
تا روان رفتہ باز آید به تن  
اسرار خودی میں اس مضمون کو اور زیادہ شرح و بسط سے بیان فرماتے ہیں کہ ہماری آبروآپ<sup>۱</sup>  
ہی کے نام نامی کی بدولت ہے۔ مسلمان کے دل میں حضور گی محبت جا گزین ہوتی ہے، وہ ذات

گرامی جس نے خود بوریے پر لیٹ کر زندگی گزاری مگر اپنی امت کو وہ فروع بخشنا کتاج کسری ان کے قدموں تک روندا گیا، انہوں نے غارہ میں تھائی میں راتیں بر کیں اور اس طرح ایک قوم، ایک آئین، ایک حکومت عالم کے سامنے پیش کیں آپ کی راتیں شب بیداری میں گزریں۔ تاکہ آپ کی امت تخت خسروی پر تتمکن ہو۔ میدان جنگ ہوتا آپ کی تلوار لوہے کے گلڑی کر دے مگر خونماز میں کھڑے ہو کر اپنے معبدوں کے سامنے اشک ریز ہیں۔ آپ کی تواریخ و نصرت جلو میں لیے رہتی تھی اور ملکیت کے تھم کی بیج کنی کرتی تھی۔ آپ نے دنیا میں ایک نئے آئین اور ایک نئے نظام کو رواج دیا اور تمام پرانی قوموں کی بساط اُلٹ دی آپ نے بتایا کہ دین کی کنجی سے دنیا کا دروازہ کھولو۔ تو راہ راست پاؤ گے۔ تج یہ ہے کہ آپ کی ذات گرامی جیسا دوسرا کوئی فرزند مار گیت کے پیٹ سے پیدا نہیں ہوا۔ آپ کی نظر میں پست و بلند سب برابر تھے آپ اپنے غلام کے ساتھ ایک دستِ خوان پر بیٹھ کر ماحضر تناول فرماتے تھے:

در دل مسلم مقام مصطفیٰ است  
آبروئے ما ز نامِ مصطفیٰ است  
طور موجہ از غبار خانہ اش  
کعبہ را بیت الحرم کا شانہ اش  
بوریا ممنون خواب را حتش  
تاج کسری زیر پائے امتیش  
در شبستان حرا خلوت گرید  
قوم و آئین و حکومت آفرید  
ماند شب بہا چشم او محرومِ نوم  
تا به تخت خسروی خواہید قوم  
وقت ہیجا تیغ او آبن گدار  
دیدہ او اشکبار اندر نماز  
در ڈعائے نصرت آمین تیغ او  
قاطع نسل سلاطین تیغ او  
در جہاں ائین نو آغاز کرد  
مسند اقوام پیشیں در نورد

از کلید دین در دنیا کشاد  
بهمچو او بطن ام گیتی نزاد  
در نگاه او یکرے بالا و پست  
با غلام خویش بر یک خوان نشست(۲)

چنانچہ علامہ کہتے ہیں کہ مسلمانوں کی مثال گل صد برگ جسمی ہے۔ کہ ہیں تو اس میں سو پنکھڑیاں، مگر سب ایک اصل سے وابستہ ہیں اسی طرح ہماری نظام حیات کی روح رسول اکرم صلی اللہ علیہ وسلم کی ذات گرامی ہے اور ظاہر ہے کہ آپ ایک واحد ذات ہیں۔ لہذا اس نظام کے تمام افراد بھی فرد واحد کی طرح ہیں۔ آپ گئی محبت کا بحرخ خار میرے اندر موجود ہے اور ہمارے دل نغمے میری آغوش سے اُبلے پڑتے ہیں۔ میں تھیں کیا بتاؤں کہ آپ گئی محبت کیا چیز ہے۔ یہ محبت وہ ہے جو بے جان چیزوں کو بھی آپ کے لیے بے قرار رکھتی ہے۔ چنانچہ منبر کی خشک لکڑی آپ گئی جدائی میں ایسے زار و قطار اور بلند آواز سے روئی تھی کہ سننے والے شش دررہ گئے تھے۔ مسلمانوں کا وجود آپ گئی کے جلوؤں سے روشن ہے آپ کے قدموں کی خاک ایسی مقدس اور بلند رتبہ ہے کہ اس سے طور جنم لیتے ہیں۔ میرا جسمانی وجود آپ کے پرتو سے ظہور میں آیا۔ آپ کے نورانی اور مقدس سنینے سے میری صحیحیں روشن و درخشان رہتی ہیں۔ ہر لمحہ آپ کے فراق میں ترپنا میرے لیے باعث راحت ہے۔ میری شام فراق صبح محشر سے زیادہ گرم ہے۔ وہ بہار کا بادل ہیں تو میں اس بادل سے شادا ب کیا ہو باغ ہوں۔ میں کہ میرا وجود انکو کی بیل کی مانند ہے۔ انھی کے باران کرم سے سیراب ہوں۔ میں نے ان کی محبت کی ہجتی بوقتی اور اپنی آنکھوں کو ان نظاروں سے فیض یا ب کیا جو بیان میں نہیں آسکتے۔ سبحان اللہ خاک یہاں کی خاک دونوں عالم سے ہتر اور بڑھ کر ہے۔ کیا پیارا اور مبارک شہر ہے۔ وہ شہر جہاں ہمارے محبوب آسودہ خواب ہیں:

چون گل صد برگ ما را بو یکی است  
اوست جانِ این نظام و او یکی ست  
شور عشقنش در نے خاموش من  
می تپد صد نعمہ در آغوش من  
من چه گویم از تو لا یش کہ چیست  
خشک چوبی در فراق او گریست

بہستی مسلم نجلی گاؤ او  
طور ہا با لزد گرد راه او  
پیکرم را آفرید ه آئینہ اش  
صحیح من از آفتاب سینه اش  
درتپید دمیدم آرام من  
گرم تر از صبح محسن شام من  
ابرآذار است و من بستان او  
تالک من نمناک از باران او  
چشم در کشت محبت کاشتم  
از تماشا حاصلے بر داشتم  
خاک پیرب از دو عالم خوش تر است  
ای خنک شہرے کہ آنجا دلبر است<sup>(۳)</sup>

عشق اس وقت بے مقنی ہے جب تک محبوب کا اتباع نہ کیا جائے۔ محبوب کے عادات و شہادل، افعال، اقوال، رفتار و گفتار، عادات و اطوار، اخلاق و خصائص، پسند و ناپسند، کو اپنے لیے نمونہ بنانا اور تقیید و اتباع کا اہتمام کرنا ازبس لازم ہے۔ محبوب کی ہر ادا، ہر انداز، ہر شیوه، ہر بات، ہر حرکت، ہر اقدام کو اپنے لیے مشعل راہ بنا کر خود کو اسی طرز پر ڈھاننا عشق صادق کا تقاضا ہے۔ اس لیے عاشق پر لازم ہے کہ ہر امر میں محبوب کے نقش قدم پر حلے اتباع کامل کے بغیر عشق پر دعویٰ بے مقنی ہے۔

علامہ اقبال کہتے ہیں کہ شراب عشق پی کر کیف ہی کیف حاصل ہوتا ہے مگر خیال رہے کہ تقیید و اتباع عشق کے ناموں میں سے ہی ایک نام ہے۔ حضرت بائزید بسطامیؑ مثال یاد کرو آپؑ اتباع رسولؐ میں اس قدر سرگرم تھے اور تقیید نبویؑ پر ایسے کار بند تھے کہ آپؑ نے ساری عمر خریبو زہ اس لینبیں کھایا کر آپؑ کو یہ معلوم نہ ہو سکا کہ نبی کریم صلی اللہ علیہ وسلم نے یہ پھل کس طرح کھایا تھا اسی کامل تقیید کا نام عشق ہے تو اگر تم عشق کے دعویدار ہو تو یار کی تقیید میں پختہ ہو جاؤ پھر تمہاری کمند میں وہ گرفت آجائے گی کہ وہ یہ زیوال شکار بن جائے۔ ذرا تم اپنے دل کے غار میں خلوت نشینی اختیار کرو۔ اپنی ہوائے نفس کو ترک کرو اور حق کی جانب ہجرت کرو پھر تم کو حق کی طرف سے مضبوطی

اور استحکام حاصل ہو گا کہ تم معرفت نفس کے مدارج طے کر سکو، اس طرح تم ہوا وہ بوس کے لات و غزی (بت) توڑا لو۔ بارگاہ عشق سے تم کو وہ شکر حاصل ہو گا کہ تم عشق کے فاران کی چوٹی پر جا بیٹھو گے۔ ایسا کرو گے تو تم پر رب کعبہ کی نوازشیں نازل ہو گئی اور وہ تمھیں انی جا عمل فی الارض خلیفۃ (میں دنیا میں اپنا نائب مقرر کرنے والا ہوں) کے منصب پر فائز فرمائے گا:

کیفیت باخیر دار صہبائے عشق  
بہست ہم تقلید از اسمائے عشق  
کامل بسطام در تقلید فرد  
اجتناب از خوردن خر بوze کرد  
عاشقی؟ محکم شو از تقلید یار  
تا کمند تو شود یزدان شکار  
اند کر اندر حرائے دل نشین  
ترک خود کن سوئے حق ہجرت گزین  
محکم از حق شو سوئے خود گامزن  
لات و غزائے بوس را سر شکن  
لشکرے پیدا کن از سلطان عشق  
جلوه گر شو بر سر فاران عشق  
تا خدائے کعبه بنوازد ترا  
شرح انی جا عمل سازد ترا<sup>(۲)</sup>

حضرت مجدد الف ثانی قدس سرہ العزیز مکتوبات میں فرماتے ہیں۔ کہ اتباع کے معنی یہ ہیں کہ ہر چیز جو محبوب کے اخلاق و عادات اطوار و گفتارے علم میں آئے اسے تقلید کی وہن میں محبوب سمجھا جائے۔ یہی رمز اس آیت شریف کے مضمون میں ہے۔

کہ رب تعالیٰ فرماتا ہے۔ فاتحونی تحسیکم اللہ (اگر تم خدا سے محبت کے دعوے دار ہو تو تم میرا اتباع کرو، ایسی صورت میں خود خدا تم کو اپنا محبوب بنالے گا)

اس سے معلوم ہوا کہ رسول کریم علیہ الصلوٰۃ والسلام کی متابعت کا اجر عظیم یہ ہے کہ انسان خدا کی محبوبیت کے مقام پر فائز ہو جاتا ہے۔ حضرت مجدد صاحب<sup>ؒ</sup> کے الفاظ یہ ہیں۔ تحریر فرماتے ہیں:

در پر چیز کہ از اخلاق و شمائیل محبوب یافته می شود آج چیز نیز بہ تبعیت محبوب می گردد۔ و بیان این رمز است، در آیہ کریمہ فا تبعونی یحیبکم اللہ۔ پس در متابعت اوعلیہ الصلوٰۃ والسلام کوشیدن منجر بمقام محبوبیت آمد۔<sup>(۵)</sup>

نیز ارشاد فرماتے ہیں کہ آنحضرت صلی اللہ علیہ وسلم کی تصدیق کرنے والے خیر الامم ہیں اس لیے اللہ تعالیٰ کا ارشاد ہے۔ کنتم خیر امتہ، اخرجت للناس (تم تمام امتوں میں سب سے بہتر ہو جن کو عالم بشریت کے لیے بھیجا گیا ہے۔) اور حضورؐ کی تکذیب کرنے والے بنی آدم میں سب سے رُمی ٹھلوٰق ہیں ارشادِ الہی ہے، الاعراب اشد کفرا و نفاقاً (آپ کی تکذیب کرنے والے اہل عرب کفر اور نفاق میں سب سے زیادہ شدید ہیں۔) جو بھی خوش بختی اور اقبالِ مندی کی دولت سے مالا مال ہو، اسے حضور نبی کریمؐ کی درخشش و روشن سنت کی پیروی کی توفیق عطا ہوتی ہے اور اسے شریعتِ حق کی متابعت کی عزت ملتی ہے۔ آج وہ زمانہ آگیا ہے کہ حضور علیہ الصلوٰۃ والسلام کے دین متنی کی صداقت کی تصدیق سے متعلق تحوزہ اس عمل بھی کثیر کے برابر ثواب کا مستحق قرار دیا جاتا ہے۔

**حضرت مجدد صاحبؒ کے الفاظ یہ ہیں، تحریر فرماتے ہیں:**

پس ناچار مصدقان ایں چنیں پیغمبر علیہ الصلوٰۃ والسلام، خیر الامم باشند۔ کنتم خیر امتہ اخرجت للناس، نقد وقت ایشان است، و مکذبان او علیہ الصلوٰۃ والسلام بد ترین بنی آدم، الاعراب اشد کفرا و نفاقاً نشان حاصل ایشان است، تا کدام صاحبِ دولت را بے اتباع سنت سینہ او بنوازند، و بمتابعت شریعت رضیه او سرفراز سازند۔ امروز عمل قلیل را کہ مقرون به تصدیق حقیقت دین اوست علیہ الصلوٰۃ والسلام، بعمل کثیر بر می دارند۔<sup>(۶)</sup>

اسی مکتب شریف میں چار طریقہ تحریر فرماتے ہیں:

چون آج سرور محبوب رب العالمین است، متابعان او بواسطہء متبعث بہ مرتبہء محبوبیت برستند۔ چہ محب در پر کہ از شمائیل و اخلاق محبوب خود می بیند آن کس را محبوب خود می دارد۔ و مخالفان را ازین جا قیاس باید کرد:

محمد عربی کا بروے پر دوسرا سنت۔

کسی کے حاکم دو شیعیت حاکم بر سر او (۷)

حضرت مجدد صاحبؒ نے ان سطروں میں اسی آئیہ کریمہ کی مختصر تفسیر فرمائی ہے، جو اپر مکتب ۲۱ کے اقتباس میں نقل ہوئی۔ فرماتے ہیں کہ چونکہ سرورد و عالم صلی اللہ علیہ وسلم، رب العالمین کے محبوب ہیں اس لیے آپؐ کی پیروی کرنے والے آپؐ کے اتباع کے صدقے میں محبوبیت الہی کے بلند مقام تک پہنچ جاتے ہیں اس لیے کہ محبت جن افراد میں اپنے محبوب کے اخلاق و عادات ملاحظہ فرماتا ہے ان کو بھی اپنا محبوب بنالیتا ہے اسی پر محبوب کے مخالفوں اور دشمنوں کی حالت کا قیاس کر لینا چاہیے۔ کہ اللہ تعالیٰ محبوب (رسول کریمؐ) کے مخالفوں کو سخت ناپسندیدہ قرار دیتا ہے۔

حضرت مجدد صاحب رحمۃ اللہ علیہ نے ایک اور مکتب شریف میں امیر المؤمنین حضرت عمر فاروق رضی اللہ عنہ کے دورِ خلافت کا ایک واقع نقل کیا ہے۔ کنماز فخر کے بعد حضرت عمر فاروقؓ نے صحابہ کرامؓ پر ایک نظر ڈالی تو ایک صاحب کو موجود نہ پایا، ان کے نہ ہونے کا سبب دریافت کیا، تو صحابہ نے عرض کیا کہ وہ شب زندہ داشتھیں ہیں۔ ساری رات کی عبادت کے بعد شاید ان کی آنکھ لگ گئی ہو۔ جو جماعت سے رہ گئے۔ حضرت عمرؓ نے یہ سن کر افسوس فرمایا اور کہا کہ اگر وہ تمام رات سوتے رہتے مگر فخر کی نماز جماعت سے ادا کرتے تو بہتر ہوتا۔

حضرت مجدد صاحب کے الفاظ یہ ہیں، فرماتے ہیں:-

امیر المؤمنین عمر رضی اللہ تعالیٰ عنہ روزے نماز بامداد را بجماعت

ادا کر دے۔ در اصحاب نگاہ کردیک کسے را حاضر نیافت۔ پرسید

اصحاب عرض کر دند، کہ آن کس تمام شب را زندہ می دارد، و شاید

درین وقت خوابش برده امیر المؤمنین فرمود کہ اگر او تمام شب خواب

می کر دے و نماز بامداد را بجماعت گزار دے، بہتر بودے۔ (۸)

حضرت مجدد صاحب قدس سرہ اعزیز اس واقعہ کو نقل کر کے فرماتے ہیں۔

پس سرمایہ جمیع سعادات متابعت سنت است۔ و بیولائے

جمیع فسادات خلاف شریعت است۔ (یعنی تمام یہ کنجھی اور اقبال مندی کا سرمایہ

سنن رسولؐ کی پیروی میں ضمیر ہے) اور جملہ خرایوں کی جڑ شریعت حقہ کے خلاف اقدامات ہیں۔

صحابہ کرام کی محبت رسول<sup>۱</sup>: صحابہ کرام رضوان اللہ علیہم کو حضور<sup>۲</sup> کا فیض صحبت حاصل تھا، وہ آپ<sup>۳</sup> کے ہر فعل اور ہر عمل کو غور سے دیکھتے اور اس کی تقلید کرتے تھے اسی طرح آپ<sup>۴</sup> کے احوال مبارکہ پر عمل کرنا لازم جانتے تھے۔ ذرا ساتھ مل کیجیہ تو معلوم ہوتا ہے کہ یہ تو خود اللہ تعالیٰ کا فرمان واجب الاذعان ہے۔

صاف ارشاد ہوا ہے۔ وما ينطق عن الهوى، ان هو الاوحى يوحى ط۔ (وہ اپنے دل سے گھڑ کے بات نہیں کرتے ان کی تمام باتیں وحی الہی کے مطابق ہو اکرتی ہیں) اسی طرح ارشاد فرمایا۔ قل ان اتبع الا ما يوحى الی (کہہ دیجیجے کہ میں جو کچھ بھی کرتا ہوں وہ وحی الہی کے مطابق ہوتا ہے) اس صورت میں صحابہ کرام جن کے سامنے یہ آیات کریمہ نازل ہوئیں اور جن کو رسول مقبول<sup>۵</sup> کے اُسوہ حسنے کے مشاہدے کی خوش بختی حاصل ہوئی تھی۔ کیونکہ حضورؐ کی تقلید اور مکمل پیروی کو حرز جان نہ بنتا تھا۔ سیرت النبی<sup>۶</sup> اور اُسوہ صحابہ<sup>۷</sup> کے دفتر وہ مطابع کیجیے۔ تو ہزاروں ایمان پر اور بصیرت افروز واقعات سامنے آتے ہیں۔ چند ملاحظہ کیجیے:

حضرت عبداللہ ابن عمر رحیم<sup>۸</sup> حرج کو جاتے تو بلا کسی ظاہری سبب کے جا بجا رکتے یا اٹھتے بیٹھتے جاتے تھے۔ کسی نے دریافت کیا تو آپ<sup>۹</sup> نے جواب دیا کہ میں نے حضورؐ سفر حج میں راستے میں جس جگہ، جو کچھ، جس طرح اور جس طریقے سے کرتے ہوئے دیکھا تھا۔ میں چاہتا ہوں کہ اس سنت مبارک پر جو لوں کا توں عمل کروں۔

(۲) حضرت عمرو بن العاص<sup>۱۰</sup> حملیل القدر صحابی ہیں۔ فرماتے تھے کہ مجھے حضورؐ سے بڑھ کر کوئی عزیز نہ تھا۔ مگر میرے دل میں حضورؐ کا ایسا رعب تھا کہ میں آپ<sup>۱۱</sup> کے چہرہ انور کو آنکھ بھر کر نہیں دیکھ سکتا تھا۔

(۳) حضرت انس<sup>۱۲</sup> کہتے ہیں کہ حضورؐ صحابہ کرام<sup>۱۳</sup> کے مجمع میں تشریف لاتے تو کوئی بھی (رعاب و جلال کی وجہ سے نگاہ بلند کرتا) البتہ ابو بکر<sup>۱۴</sup> اور عمر<sup>۱۵</sup> نظر اٹھا کے دیکھ لیتے تھے اور حضورؐ بھی ان کی جانب زیادہ دیکھا کرتے تھے۔ حضورؐ انھیں دیکھ کر تمسم فرماتے اور وہ بھی تمسم ہوتے تھے۔ حضرت زید ابن و شیعہ<sup>۱۶</sup> کو فارمکہ نے گرفتار کر لیا تھا۔ جب بچانی دینے لگے تو ابوسفیان نے (جو اس وقت تک مسلمان نہیں ہوئے تھے) کہا زید تھے قسم ہے۔ بتا کیا تھے یہ پسند نہیں کہ تیری جگہ محمدؐ کو پھانسی دی جاتی اور تو آرام سے گھر میں سوتا۔ حضرت زید نے فرمایا۔ خدا کی قسم میں تو یہ بھی چاہتا کہ میری رہائی کے کے بد لے حضورؐ کے پائے مبارک میں کاشنا بھی چھ جائے۔

۵۔ صلح حدیبیہ میں حضرت عثمان سفیر بن کرکمہ گئے تھے۔ وہاں قریش نے آپ سے کہا کہ اب تم بیت الحرام میں آگئے ہو تو طواف بھی کرو آپ نے پسند نہ کیا اور جواب دیا کہ نبی کریمؐ سے پہلے میں ہرگز طواف نہیں کروں گا۔

(۶) حضرت ہنڈؐ (زیجہ حضرت عمر وابن الجوح انصاریؐ) کا بیٹا، بھائی، شوہر، سب غزوہ احمد میں شہید ہو گئے تھے اس وقت دشمنوں نے حضورؐ کی ذات گرامی کی بابت بھی بات کا بتکڑا بنا کر شہرت دے دی تھی۔ حضرت ہنڈؐ مدینہ سے نکل کر میدانِ جنگ کی طرف روانہ ہوئیں۔ تھوڑی تھوڑی دور پر کوئی ملتا جو انھیں بیٹے، بھائی، یا شوہر کی شہادت کی خبر سناتا۔ وہ سب کے جواب میں صرف یہ پوچھتیں کہ بتاؤ رسول کریمؐ کیسے ہیں؟ آخر جب وہ حضورؐ کی زیارت سے مشرف ہو لیں اور انہوں نے دیکھ لیا کہ آپ بفضلہ تعالیٰ تحریکیت پیں تو کہا:

کل مصیبۃ بعدک جلال (ہر مصیبۃ آپ کے ہوتے ہوئے یقین ہے)۔

(۷) حضرت علیؓ سے کسی نے پوچھا کہ نبی کریمؐ کے ساتھ تمحاری محبت کیسی ہوتی تھی۔

آپ نے جواب دیا، بخدا! نبی کریمؐ ہم کو مال و اولاد، فرزند، مادر سے زیادہ محبوب تھے۔ جیسے ٹھنڈا پانی پیاسے کو پیارا ہوتا ہے۔

(۸) حضرت علیؓ فرماتے ہیں۔ کہ جب حضورؐ پر کسی کی یکا یک نظر پڑتی تو وہ (عرب و جلال) سے دہل جاتا۔ مگر جو تھوڑی دیر پاس بیٹھ جاتا۔ وہ آپ سے شدید محبت کرنے لگتا۔

(۹) عروہ بن مسعود ثقیفی صلح حدیبیہ میں قریش کی طرف سے سفیر بن کرایا تھا۔

اس نے حضورؐ کا دربار مبارک، اور صحابہ کرام کا روایہ دیکھا، تو بے حدم عوب ہوا اور واپس جا کر بتایا کہ! لوگوں میں نے کسری کا دربار بھی دیکھا ہے اور قیصر کا بھی، نجاشی کا دربار بھی۔ مگر اصحاب محمدؐ تقطیمِ محمدؐ کرتے ہیں وہ تو کسی بادشاہ کو بھی اپنے دربار اور ملک میں حاصل نہیں۔

عروہؓ نے جو دیکھا تھا وہ تفصیل سے بتایا اور کہا کہ حضورؐ وضو فرماتے ہیں تو صحابہ اس طرح وضو کے پانی پر گرتے ہیں۔ کہ ایک قطرہ بھی نہیں گرنے دیتے، وہاں پانی کو ہاتھوں، ہاتھ لیتے اور اپنے منہ پر پل لیتے ہیں۔ حضورؐ کی حکم دیتے ہیں تو سب تفصیل کے لیے دوڑ پڑتے ہیں۔ حضورؐ تھنگو فرمانے لگتے ہیں۔ تو سب ایسے خاموش ہو جاتے ہیں، گویا بولنا ہی نہیں جانتے۔ تقطیم ایسی کرتے ہیں کہ آنکھ اٹھا کر بھی نہیں دیکھتے۔

(۱۰) جب امیر المؤمنین حضرت عمر فاروقؓ نے اپنے دور خلافت میں سب کے روزینے مقرر کیے تو اپنے صاحبزادے حضرت عبداللہ بن عمر کا ذیفہ تین ہزار سالانہ مقرر کیا۔ حضرت عبداللہ مفترض ہوئے اور کہا کہ غزوات میں شرکت کے لحاظ سے مجھے اسمام پر برتری حاصل ہے۔ جواب ملا کہ اس کا باپ تیرے باپ سے، اور خود وہ تجھ سے زیادہ حضور گوپیارے تھاں لیلے میں نے اسے تجھ پر ترجیح دی ہے۔

(۱۱) حضرت عمر فاروقؓ اپنے دور خلافت میں رات کو گشت کے لیے نکلے تو ایک عورت روئی دھن رہتی تھی اور خسہ کا یہ بندگا تی جا رہتی تھی۔

علیٰ	محمد	صلواة	الابرار
صلی	علیہ	الطيبون	الاخیار
قد	کان	قواماً	بکیٰ بالا سحار
یا	لیت	شعراً	و المنايا اطوار
هل	تجمعني	و	حبيبي الدار

محمد پر ابرار کے درود، طبیون اور اخیار کے درود۔ وہ راتوں کو جانے والے اور صبح کو گریہ فرمانے والے تھے۔ موت تو بہت طرح آتی ہے مگر کاش مجھے یقین ہو جائے کہ مرنے کے بعد مجھے حضور گی زیارت نصیب ہوگی۔

یہ اشعار سن کر حضرت عمرؓ ایسے بے قابو اور بے تاب ہوئے کہ وہیں زمین پر بیٹھ گئے اور دیر تک سنتے اور روتے رہے اور عشق رسولؐ نے آپؐ کوئی دن تک صاحب فراش رکھا۔ (۹)

علامہ اقبال فرماتے ہیں۔

علم حق غیر از شریعت پیچ نیست  
اصل سنت جز محبت ہیچ نیست (۱۰)  
اسی لیے کہتے ہیں۔

غنجہ	از	شاسخار	مصطفیٰ
گل	شو	از	باد بھار
از	بھارش	رنگ	و بو باید گرفت
بھرہء	از	خلق	او باید گرفت

مر شد رومی چہ خوش فر موده است  
آنکہ یم در قطره اش آسوده است  
مگسل از ختم الرسل ایام خویش  
تکیہ کم کن بر فن و بر کام خویش (۱۱)

شریعت کے علم کے علاوہ اللہ تک رسائی کسی اور طرح نہیں ہو سکتی اسی طرح سنت رسول پر عمل کرنا ہے تو پہلے محبت رسول سے دل میں گرمی پیدا کرو اور تبیعت رسول سے اپنے دل کو اپنا شعار بناؤ۔ پھر دنیا اور آخرت سب تمہارے ہیں تم ریاضِ مصطفویٰ کی ایک کلی ہو۔ بہارِ مصطفویٰ کی ہواں سے بڑھ کر پھول بن جاؤ۔ یادِ کھوکہ یہی وہ بہار ہے۔ جس سے رنگ اور بوجا حصل کرنا چاہیے اسی طرح حضورؐ کے اخلاق کریمانہ اور مناقب جلیلہ کا پتوانے اندر پیدا کرو۔ حضرت مولانا روم نے کیا خوب فرمایا ہے۔ حضرت خاتم المرسلین ۰ سے اپنا رابطہ مت توڑو۔ اپنے ہنر اور عمل پر بھروسہ مت کرو۔ بلکہ اُسوہ حسنہ کی بیرونی کرو۔ کیمی راہِ نجات ہے۔

حضرت انس بن مالک کہتے ہیں، کہ مجھ سے رسول اللہ ۰ نے فرمایا کہ اے فرزند! اگر تم صح شام اس حالت میں کر سکو کہ تمہارے دل میں کسی کی طرف سے میں نہ ہو تو ایسا کرو۔ پھر فرمایا اے فرزند میری ایک سنت ہے۔ جس نے میری سنت کو زندہ کیا اس نے خود مجھے زندہ کیا اور جس نے مجھے زندہ کیا وہ میرے ساتھ جنت میں ہو گا۔ (۱۲)

• • • • •

## حوالی

- ۱-مسافر، ج، ۲۸، ۲۹۔
- ۲-اسرار رموز، ج، ۱۹۔
- ۳-اسرار رموز، ج، ۲۱۔
- ۴-اسرار رموز، ج، ۳۔
- ۵-کتابات، دفتر اول، مکتب، ج، ۲۲، ۲۳، ۱۵۔
- ۶-ایضاً، دفتر اول، مکتب، ج، ۲۲، ۱۵۔
- ۷-ایضاً
- ۸-ایضاً، دفتر اول، کتاب، ج، ۱۱۲، ۱۳۱، ۱۳۲، ۱۳۳۔
- ۹-ماخواز، رحمت اللہ علیہن، جلد دوم، ج، ۳۲۷، ۳۲۸، ۳۲۹۔
- ۱۰-اسرار رموز، ج، ۱۲۶۔
- ۱۱-کلیات اقبال فارسی، ج، ۱۳۱، ۱۳۲۔
- ۱۲-پروفیسر سید عبدالرشید فضل، علامہ اقبال اور تصوف، ج، ۱۔

• • • • •

## اطاعتِ رسول<sup>ؐ</sup>

پروفیسر سید عبدالرشید فاضل تحریر فرماتے ہیں:

عشق کی آخری منزل، طلب خدا ہے۔ جو اطاعت اور بندگی سے شروع ہوتی ہے اور تخلقو با خالق اللہ (اللہ تعالیٰ) کے اخلاق و صفات اپنے اندر پیدا کرو) پر عمل پیرا ہو کر صفات الہی کو اپنے اندر جذب کرنے سے درجہ کمال کو پہنچتی ہے۔

در دشت جنون من جبریل زبون صیادے  
یزدان به کمند آور امہ بمت مردانہ۔

(پیام شرق ۱۲۶)

مگر ایسا عشق کسی کامل کے فیضان صحبت اور اتباع سنت کے ذریعے ارتقائی منزل طے کرتا ہے۔ نفسی اعتبار سے جہاں تقلید سنت اپنے کمال کو پہنچتی ہے۔ عشق کا منتها ہے کمال بھی وہی ہے اور آفاقتی نظر سے جو لا امکانات خودی میں پوشیدہ ہیں۔ خودی کو استوار اور مسخر موجودات بنانے کے لیے، ان کو قوت سے فعل میں لانا ضروری ہے۔ جو لوگ اپنے ممکنات فطرت کی طرف متوجہ ہوتے ہیں اور ان کو محظوظ رکھتے ہیں۔ وہ ممکنات کو اپنی کوشش کے ذریعے بے نقاب کر کے ان کے حسن و جمال سے دنیا کو محوجہت کر دیتے ہیں اور محبو بیت کا مقام حاصل کر کے دنیا کی توجہات کا مرکز بن جاتے ہیں۔<sup>۱</sup>

فرمان خداوندی کی رو سے اطاعت رسولؐ فرض ہے۔ بیشتر مقامات وہ ہیں۔ جہاں اللہ تعالیٰ نے اپنی اطاعت کے ساتھ رسولؐ کی اطاعت کو بھی مساوی درجے کے طور پر بیان فرمایا ہے اور بشارت دی ہے کہ جو کوئی اللہ اور اس کے رسولؐ کی اطاعت کرے گا۔ وہ عظیم فلاح اور بریتی کا مرانی حاصل کرے گا۔

وَمَنْ يُطِيعَ اللَّهَ وَرَسُولَهُ فَقَدْ فَارَ فَوْرًا عَظِيمًا<sup>۱</sup>

پھر یہ بھی واضح حکم دیا گیا ہے کہ اگر تم میں باہم اختلاف پیدا ہو جائے تو نبی کریمؐ کو اپنا حکم بناؤ اور ان کے فیصلے کو بغیر چوں و چڑا کے تسلیم کرو۔ کیسی سخت و عید فرمائی ہے کہ جو لوگ آپؐ کے فیصلے کو صدق دل سے قبول نہ کریں، اور اس پر پوری طرح عمل پیرانہ ہوں ان کا ایمان سالم نہیں رہتا۔

فَلَا وَرَبِّكَ لَا يُؤْمِنُونَ حَتَّىٰ يُحَجِّمُوكُمْ فَيَمَا شَجَرَ بِيْهُمْ ثُمَّ لَا يَجِدُو فِي أَنْفُسِهِمْ حَرَجًا مِّنَ الْعَصِيَّةِ وَيُسَلِّمُوا تَسْلِيمًا (۲)

ایک دوسری آیت میں یہی فرمان کچھ اور وضاحت سے ارشاد فرمایا گیا ہے اس آیت کا مطلب یوں ہے کہ کسی مومن یا مومنہ کے لیے روٹھیں کہ جب اللہ اور اس کا رسولؐ کی معاملے میں حکم صادر کر دیں تو وہ اس میں اپنی رائے کو دخل دیں۔ (بے چوں و چڑا اس فرمان کی تقلیل ان پر فرض ہے۔) اور جو کوئی اللہ اور اس کے رسول کی نافرمانی کرے گا۔

توبے شک وہ شدید گمراہی میں مبتلا ہو گا آیت شریف یہ ہے۔

وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ أَنْ يَكُونُ لَهُمُ الْجُنَاحُ مِنْ أَمْرِهِمْ وَمَنْ يُعَصِ اللَّهُ وَرَسُولُهُ فَقَدْ ضَلَّ حَلَالًا مُّبَيِّنًا (۳)

غرض قرآن مجید میں اطاعت رسولؐ کی فرضیت، اُسوہ حسنے کے اتباع اور سنت رسولؐ کی پیروی کا حکم جا، بجا طرح، طرح سے ذہن شین کر دیا گیا ہے اور اس کی زور دار الفاظ میں تاکید فرمائی گئی ہے۔ مثلاً سورہ نور میں حکم دیا گیا ہے کہ جب مسلمانوں کو یہ کہہ کر بلا یا جائے کہ آئندہ کا رسولؐ تمہارے معاملات کا فیصلہ فرمائے گا تو ان پر لازم ہے کہ سمعنا، واطعننا (ہم فرمان عالی سن کر اس پر پوری طرح عمل پیرا ہوں گے۔) کہہ کر حاضر ہو جائیں۔ یہی لوگ فلاخ پانے والے ہوں گے۔

آیت شریف ہے۔ سورہ نور آیت نمبر ۱۵ اِنَّمَا كَانَ قَوْلُ الْمُؤْمِنِينَ إِذَا دُعَا إِلَى اللَّهِ وَرَسُولِهِ لِيُحَكِّمَ بِيْهُمْ أَنْ يَقُولُوا سَمِعْنَا وَأَعْلَمْنَا وَأُولَئِكَ هُمُ الْمُفْلِحُونَ (۴)

اسی طرح یہ بھی واضح کر دیا گیا کہ قول رسول فرمان اللہ کے میں مطابق ہوا کرتا ہے۔

اس لیے اسی کو حرف آخر کا مرتبہ حاصل ہے۔ صاف، صاف الفاظ میں ارشاد فرمایا کہ رسولؐ تم کو جو کچھ حکم دیتے ہیں اس پر عمل پیرا ہونا لازم جانو اور وہ جس چیز کو منع فرماتے ہیں اس سے کامل احتراز کرو خدا سے ڈرو۔ (کاس کے اس واضح حکم کی سرتاہی تھیں سر زنش اور موخذے کا مستحق بنادے گی۔ یاد رکو کہ اللہ کا عذاب بہت سخت ہوتا ہے آیت شریف ہے۔

وَمَا اتَّكُمُ الرَّسُولُ فَخُذُوهُ وَمَا نَهِّنُكُمْ عَنْهُ فَإِنْتُمْ هُوَ وَأَنَّ اللَّهَ إِنَّ اللَّهَ شَدِيدُ الْعِقَابِ (۵)

اللہ تعالیٰ کے فرمان کی قطعیت اس لیے ہے کہ عام دستور یہ بتایا گیا ہے کہ ہم نے جس رسول کو بھی بھیجا اس لیے بھیجا ہے کہ خدا کے حکم کے مطابق اس کی اطاعت اور فرمانبرداری کی جائے۔

وَمَا أَرْسَلْنَا مِنْ رَسُولٍ إِلَّا يُطَاعَ بِإِذْنِ اللَّهِ (۶)

اس قاعدہ کلیہ کے مطابق خاص طور پر نبی آخر الزمان اکی اطاعت اور ارتباٰع کی فرضیت اور اہمیت ذہن نشین کرنے کے لیے زیادہ تاکیدی انداز میں ارشاد کیا گیا ہے کہ جو کوئی رسول مقبول کی اطاعت کرتا ہے۔ وہ بے شک اللہ تعالیٰ کی اطاعت کرتا ہے۔

مَنْ يُطِعِ الرَّسُولَ فَقَدْ أطَاعَ اللَّهَ (۷)

اللہ تعالیٰ نے نبی آخر الزمان، رحمۃ للعلمین اکی بعثت کو عالم بشریت کے لیے احسان عظیم قرار دیا ہے۔ ارشاد ہے ”اللہ نے مسلمانوں پر بڑا احسان کیا کہ ان کے پاس انھی میں سے رسول بھیجا جوان کو آیات الہی سناتا ہے ان کا ترکیب فرماتا ہے اور ان کو کتاب (قرآن) اور حکمت کی تعلیم دیتا ہے۔ ورنہ اس سے پہلے یہ لوگ صرخ گمراہی میں پڑے ہوئے تھے“

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَنْذُلُوا عَلَيْهِمْ أَثْيَرَ وَيُزَكِّيْهِمْ وَيُعَلِّمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفْيَ ضَلَالٍ مُّبِينٍ (۸)

اسی طرح فرمایا۔ وہ ذات القدس وہ ہے۔ جس نے ایک ای قوم میں انھی میں سے ایک رسول مبعوث کیا۔ جو انھیں آیات الہی پڑھ کر سناتا ہے ان کا ترکیب فرماتا ہے اور ان کو کتاب (قرآن) اور حکمت کی تعلیم دیتا ہے۔ ورنہ اس سے پہلے یہ لوگ صرخ گمراہی میں پڑے ہوئے تھے اور یہ احسان انھی پر نہیں، بلکہ آئندہ آنے والی نسلوں کے لیے بھی ہے۔ جو ابھی پیش نظر نہیں ہیں۔ بے شک اللہ ہی بڑی قوت والا اور حکمت والا ہے۔

هُوَ الَّذِي بَعَثَ فِي الْأَمْمَنَ رَسُولًا مِنْهُمْ يَنْذُلُوا عَلَيْهِمْ أَثْيَرَ وَيُزَكِّيْهِمْ وَيُعَلِّمُهُمُ الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفْيَ ضَلَالٍ مُّبِينٍ (۹) وَآخِرِينَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ (۹)

ڈاکٹر شفیع مصطفیٰ حسني سبائی موجودہ دور کے علمیں عام، منکر اور محقق کے بین آپ لکھتے ہیں:

”حکمت سے (جمہور علمائے محققین کے نزدیک) مراد قرآن کی منشا، اور دین کے نظام اور شریعت کے مقاصد کا وہ فہم ہے۔ جس سے اللہ تعالیٰ نے اپنے نبی کو نوازا تھا۔ یہی فہم جب آپ کے قول و فعل میں ظاہر ہوا تو سنت کھلایا۔ امام شافعیؒ فرماتے ہیں کہ اللہ نے جس کتاب کا ذکر کیا ہے وہ قرآن ہے اور جس حکمت کا ذکر کیا ہے، اس کے بارے میں میں نے اپنے دیار کے اہل علم سے یہی سنائے کہ وہ سنت ہے۔

حکمت کا ذکر جگہ، جگہ کتاب کے ذکر کے بعد آیا ہے اور اللہ تعالیٰ نے انسانوں پر اپنے اس احسان کو بیان فرمایا ہے کہ انھیں رسولؐ کے ذریعے کتاب و حکمت سکھائی جا رہی ہے۔ یہاں حکمت سے سنت رسولؐ کے علاوہ کچھ اور مراد لینا ممکن نہیں ہے۔ اس کی دلیل یہ ہے کہ ایک طرف اللہ تعالیٰ نے منصب نبھوی میں تعلیم کتاب کے ساتھ تعلیم حکمت کو بھی جمع کیا ہے اور دوسری طرف نبھی کی اطاعت اور اس کے اتباع امر کو فرض قرار دیا ہے اب کتاب اللہ کے علاوہ جو شے فرضت کا مقام حاصل کر سکتی ہے۔ وہ صرف سنت رسولؐ ہے اور یہی دوسرے لفظوں میں الحکمہ ہے۔“ (۱۰)

اپنی اس کتاب میں اس مسئلہ کی اور زیادہ وضاحت کے لیے جناب مصنف آگے لکھتے ہیں:

”پس یہ ثابت اور متعین ہو گیا کہ حکمت سے مراد وہ احکام اور اقوال ہیں جو نبی اکی ذات سے بھیت شارع صدور میں آئے اور آپؐ تو قرآن کے علاوہ ایک شے مزید بھی ایسی دی گئی ہے۔ جس کا اتباع واجب ہے۔ چنانچہ اللہ تعالیٰ آپؐ کے منصب کی تشریح میں فرماتا ہے۔

یا مر هم بالمعروف و بیناهم عن المنکر و يحل لهم الطيبات و يحرم عليهم الخبائث و

پیغام عنهم اصر هم والا غلال التي كانت عليهم

(رسولؐ ان کو معروف پر عامل ہونے کا حکم دیتے ہیں اور منکر سے ان کو نبی فرماتے ہیں اور اچھی چیزوں کو ان کے لیے حلال فرماتے ہیں اور بُری چیزوں کو حرام کرتے ہیں اور ان پر سے وہ بوجھ اور وہ زنجیریں دور کرتے ہیں، جن میں وہ پہنچے ہوئے تھے۔)

اس آیت کے الفاظ بالکل عام میں اور ان سے مراد حلت اور حرمت کے وہ احکام بھی ہیں۔ جو قرآن میں بیان ہوئے ہیں اور وہ احکام بھی جو نبی انسے دیے ہیں ابو داؤد نے مقدم ا ابن معدی کربلا سے روایت کی ہے کہ رسول اللہ نے فرمایا کہ دیکھو ”مجھے کتاب اور اس کے ساتھ اس جیسی ایک اور شے دی گئی ہے، اس کے علاوہ متعدد مقامات پر قرآن میں آنحضرتوؐ کو مصدر احکام قرار دیا گیا ہے اور آپؐ کے امر و نبی کی پابندی کا حکم دیا گیا ہے۔

وَمَا أَنْكُمُ الرَّسُولُ فَخُذُوهُ وَمَا نَهِّكُمْ عَنْهُ فَاتَّهُوْ

سورہ حشر آیت۔۷

(رسولؐ جو کچھ تم کو دیں اس کو لے لو، اور وہ جس سے تم کو منع کریں، اس سے دور رہو اور

احتراز کرو۔

وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ

(اور خدا اور رسول کی اطاعت کرو۔ ہو سکتا ہے کہ اس کے عوض تم پر رحمت الہی نازل ہو۔  
سورہ انفال آیت ۲۳۔)

يَأَيُّهَا الَّذِينَ آمَنُوا اسْتَعِيْبُو إِلَهُ وَالرَّسُولُ إِذَا دَعَاكُمْ لِمَا يُحِبُّكُمْ  
(اے مسلمانوں! جب خدا اور رسول تمھیں دعوت دیں کہ ان کی یہ دعوت تمھارے لیے  
پیغام حیات ہے۔ تو تم اس پکار کر قبول کرو، اور انھی کی بتائی ہوئی راہ پر چلو۔  
بلکہ اطاعت رسول کو اطاعت اللہ کا ہم معنی و مترادف اور محبت الہی کا مدارقرار دیا ہے۔  
سورہ نسا آیت ۸۰۔)

مَنْ يُطِّلِعَ الرَّسُولَ فَقَدْ أَطَاعَ اللَّهَ

(جو رسول کی اطاعت کرتا ہے وہ بلاشبہ اللہ کی اطاعت کرتا ہے)۔

سورہ آل عمران آیت ۳۱۔

فُلَّا إِنْ كُنْتُمْ تُجْبِيْنَ اللَّهَ فَإِنَّ يَعْوُنِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ ط

(فرما دیجیے کہ اے لوگوں اگر تم اللہ سے محبت رکھتے ہو، تو میرا اتباع کرو۔ (ایسی صورت  
میں) خدامت سے محبت فرمانے لگے گا اور تمھارے سارے گناہ بخش دے گا۔  
اسی طرح رسول کی عدم اطاعت اور مخالفت امر پر عزاب الہیم کی دھمکی دی گئی ہے اور اسے  
کفر سے تعبیر کیا گیا ہے۔ (سورہ نور آیت، ۶۳،

فَلَيَحْدُثُ الَّذِينَ يُخَالِفُونَ عَنِ امْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَيْمَمٌ (۶۳)

جو لوگ آپ کے حکم کی مخالفت کرتے ہیں ان کو درنا چاہیے۔ کہ اس حکم عدولی کی بدوات وہ کسی  
فتنت میں مبتلا ہو جائیں گے۔ یا ان پر درنا ک عذاب نازل ہو جائے گا۔ (سورہ آل عمران، آیت ۳۲)

فُلَّا أَطْعُنُ اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكُفَّارِينَ (۳۲)

فرما دیجیے کہ اے لوگوں خدا کی اطاعت کرو، اور رسول کی اطاعت کرو۔ پھر اگر یہ لوگ پلٹ  
جائیں اور اطاعت نہ کریں۔ تو سن لیں کہ اللہ تعالیٰ نماں نماں اور کافروں کو پسند نہیں فرماتا۔ اس  
کے بعد سورہ احزاب اور سورہ نور کی وہ آیات تحریری کی ہیں۔ جو پہلے بیان ہو چکی ہیں۔ (۱۱)

ڈاکٹر شیخ مصطفیٰ حسني سباعی آگے چل کر لکھتے ہیں:

(صرف اطاعت اور عدم اطاعت (رسول) کو مدار ایمان نہیں مُخہرا یا گیا۔ بلکہ اس امر کو بھی  
لوازم ایمان میں سے قرار دیا گیا ہے۔ کہ مومنین کسی اجتماعی کام میں رسول کے ساتھ شریک ہو  
ل۔ تو بلا اجازت وہاں سے رخصت نہ ہوں۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ أَمْرٌ جَامِعٌ لَمْ يَدْهُوْهَا حَتَّى  
يَمْسَأَذْنُوهُ إِنَّ الَّذِينَ يَمْسَأَذْنُونَكَ أُولَئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا اسْنَادُنُوكَ لَيَمْضِ  
شَانِيهِمْ فَإِذَنْ لَمْنَ شَيْتَ مِنْهُمْ وَاسْتَغْفِرُهُمُ اللَّهُ إِنَّ اللَّهَ غَفُورٌ رَّحِيمٌ (۶۲)

(سورہ نور آیت ۶۲)

(وہ مسلمان جو خدا اور اس کے رسول پر ایمان لائے ہیں اور جب وہ کسی اجتماعی کام کے لیے جمع ہوتے ہیں تو اس اجتماع سے اس وقت تک نہیں جاتے۔ جب تک رسول سے اجازت نہ لے لیں۔ جو لوگ آپ سے (اس طرح) اجازت طلب کرتے ہیں۔ دراصل وہی اللہ اور اس کے رسول پر سچا ایمان لائے ہیں تو اگر یہ لوگ اپنی کسی ضرورت پر جانے کی اجازت طلب کریں تو آپ ان میں سے جسے چاہیں اجازت دیتیجی اور ان کی بخشش کے لیے اللہ سے ذمہ مانگیں۔ بے شک اللہ بخششے والا اور حرم فرمانے والا ہے۔

ابن قیم نے اعلام الموقعین جلد، ۱، ص، ۵۸ میں فرمایا ہے کہ جب رسول کے پاس جانے کے لیے استید ان کو (از روئے حکم قرآنی) لازمہ ایمان قرار دیا گیا تو، پھر زندگی کے دوسرے اقوال و افعال میں تو بدرجہ اولیٰ استید ان ایک مومن کے لیے ضروری اور ناجز یہ ہو گیا۔ آج یہ استید ان اس سنت سے ہو گا۔ جو ہمارے پاس موجود ہے۔

انھی تعلیمات کا نتیجہ تھا کہ صحابہ گرام احکام قرآنی کی تفسیر، مشکلات کے حل اور متنازع فیہ مسائل کے فیصلے کے لیے رسول اللہ کی طرف رجوع کرتے تھے آپ کے اور انہوں کی پابندی کا التزام کرتے تھے اور عبادات و معاملات میں آپ کی سنت کا اتباع کرتے تھے۔ (۱۲)

صحابہ گرام ان فرائیں الہی پر کس شدود مدد سے عمل کرتے تھے اس کا کچھ مختصر حال اسی کتاب سے ڈاکٹر سباعی کے الفاظ میں سنیے،

طبقات ابن سعد جلد، ۲، ص، ۷ میں مردی ہے کہ آپ نے نماز ظہر کی دور کعتیں قبلہ اول بیت المقدس کی طرف منہ کر کے پڑھی تھیں۔ کہ اسی اثنائیں تحول قبلہ کا حکم نازل ہو گیا اور آپ نے مسجد حرام کی طرف منہ پھیر لیا۔ چنانچہ تمام صحابہ بھی جو نماز میں شریک تھے۔ فوراً قبلہ رو ہو گئے انتقال امر کی یہ کیفیت اس درجہ صحابہ میں موجود تھی کہ بظاہر نہایت معقول اور غیر اہم امور میں بھی صحابہ فوراً قبول کرتے تھے۔ ابو داؤد اور ابن عبد البر نے روایت کی ہے کہ حضرت عبداللہ ابن مسعود ایک مرتبہ جمع کے لیے مسجد میں آئے تو حضور خطبہ دے رہے تھے۔ لیکا یہ ان کے کان میں حضوری

آواز آئی کہ بیٹھ جاؤ۔ حضرت ابن مسعود اس وقت مسجد کے دروازے میں تھے، سنتے ہی بیٹھ گئے۔ نبی کریم اپنے جب آپ گویندی کیجا، تو فرمایا، اے ابن مسعود آگے آ جاؤ ان چند مثلاوں سے واضح ہو جاتا ہے۔ کہ صحابہؓ کریم اکے قول فعل اور تقریر کو حکم شرعی سمجھتے تھے اس امر پر اجماع تھا اور کسی ایک کو اس بارے میں اختلاف نہ تھا، (۱۳)

اس مختصر بیان سے سنت رسولؐ کے اتباع اور فرماں نبوی کی پیروی کی اہمیت واضح ہو گئی۔ خود جناب رسول مقبول اپنے اپنی سنت پر عمل کرنے کی جیسی تاکید فرمائی ہے اس کا کچھ بیان ڈاکٹر مصطفیٰ سعائی کے الفاظ میں ہے۔ لکھتے ہیں:

”آپؐ نے مسلمانوں کو حیات طیبہ کے بعد سنت پر عمل کرنے کے لیے ابھارا اور اس کی تاکید فرمائی ہے۔ اس شمن میں بکثرت احادیث مردوی ہیں جو حدائق اتر کو پہنچتی ہیں مثلاً حاکم اور ابن عبد البر نے جامع بیان العلم، جلد ۲، ص ۸۰ میں عبداللہ ابن عمرؓ اور ابن عوفؓ سے روایت کی ہے کہ آنحضرت اپنے فرمایا کہ میں تمہارے درمیان دو چیزیں چھوڑ چلا ہوں۔ جب تک تم انھیں تھامے رہو گے، گمراہ نہ ہو گے۔ کتاب اللہ اور میری سنت۔ یہی حدیث تہذیق نے بھی حضرت ابو ہریرہؓ سے روایت کی ہے۔ امام مسلم نے حضرت ابن عباس کے واسطے سے یہ فرمان نبوی نقل کیا ہے کہ جب تمہارے سامنے کتاب اللہ سے کچھ رکھا جائے تو وہ واجب التعیل ہے۔ اس کے ترک میں کسی کے لیے کوئی عذر جائز نہیں۔ اگر کوئی چیز کتاب اللہ سے نہ ہو لیکن نبیؐ کی سنت ماضیہ سے ہو تو وہ بھی ویسی ہی واجب التعیل ہے، اب ظاہر ہے کہ آپؐ کی سنت، سنت ماضیہ کا درجہ اٹھی لوگوں کے لیے اختیار کرتی ہے جو آپؐ کی حیات کے بعد اسلام کے راست پر چلنے والے ہوں۔ کچھ آگے چل کر تحریر فرماتے ہیں۔

ابوداؤد، احمد، ابو القاسم اور ابن ماجہ نے عرباض ابن ساریہؓ سے آنحضرتؐ کی ایک تقریر نقل کی ہے جو آپؐ نے ایک روز نماز صبح کے بعد فرمائی تھی اس میں آپؐ نے فرمایا، جو میرے بعد زندہ رہے گا، وہ بہت زیادہ اختلاف دیکھے گا۔ پس تم میری سنت اور میرے راست رو ہدایت یافتہ خلافاً کی سنت پر جنم رہنا۔ اسے دانتوں سے کپڑے رہنا اور خبردار محدثات اور بدعتات سے بچنا کیونکہ ہر بدعت گمراہی ہے۔

یہی وجہ ہے کہ صحابہؓ نے صرف خود سنت سے غایبت درجہ اعتنا کیا۔ بلکہ اسے امانت رسولؐ کے طور پر اپنے بعد کی نسلوں کی طرف بھی منتقل کیا۔ اس تبلیغ علم کی رغبت رسول اللہ نے خود اپنے

اس ارشاد کے ذریعے سے دلائی تھی۔ کہ اللہ اس آدمی کو آسودہ رکھے۔ جس نے میری بات کو سننا اور پھر اسے جھیسا نا تھا، آگے پہنچا دیا۔ بسا واقعات سننے والے سے بڑھ کر حافظ اور خدا شناس، وہ شخص ہوتا ہے۔ جس تک سننے والا پہنچتا ہے۔ جامع بیان العلم، جلد، ۱، صفحہ ۳۹، ابن جبان، ابو داؤد، ترمذی، نسائی، ابن ماجہ، یہقی۔ (۱۲)

یہی سب مطالب اپنی تمام گھرائیوں کے ساتھ علامہ اقبال کے پیش نظر ہیں اس لیے وہ نصیحت فرماتے ہیں کہ فرائض کی ادائیگی میں کوتاہی مت کرو تو تاک تمھیں بہترین صلح ملے اے غافل، اطاعت میں سرگرم رہ اس جبراہی سے تو اختیار کارتیہ حاصل ہوتا ہے۔ اتباع اور فرمان برداری کی برکت سے نااہل بھی اہل بن جاتا ہے۔ آگ بھی ہو تو اس کے شعلے بجھ جاتے ہیں۔ جو کوئی ماہ و پرویں کی تغیر کا ارادہ کرتا ہے اس کے لیے لازم ہے کہ خود کو آئین، ایک ضابطے کا پابند بنائے۔ تبھی اسے ایسی طاقت حاصل ہو سکے گی! دیکھو ہوا کلی میں بذریعتی ہے۔ تو اس کی خوبصورتی ہر طرف پھیل جاتی ہے۔ اسی طرح مثک نافہ میں پابند ہو جاتی ہے تو کسی خوبصورتی جاتی ہے، ستارے منزل کی طرف قدم بڑھائے چلے جارہے ہیں۔ مگر ایک آئین کے سامنے وہ بھی سرتسلیم خم کیے ہوئے ہیں۔ سبزہ نشوونما کے قانون کا پابند ہو تو اسے روئیدگی حاصل ہوئی اور اس نے یہ آئین چھوڑ دیا تو پامال ہو گیا۔ ہمیشہ آگ میں دہنالالہ کا قانون ہے اسی لیے اس کی رگوں میں سے خون جوش مارتارہتا ہے۔ وصل کا آئین قنروں نے سیکھا تو سمندر بن گئے۔ یہی قانون ذروں نے اپنایا تو صحرابن گئے۔ ہر چیز کو ایک قانون، ایک آئین قوت بخشتا ہے۔ تو کیوں اس متاع سے غفلت بر تباہ ہے۔ تو جو اس قدیم دستور سے آج آزاد ہو گیا ہے اپنے پاؤں میں وہی روپیلی زنجیر پھر پہن لے۔ (اس لیے کہ اطاعت اور اتباع کے بغیر تجھے کچھ حاصل نہیں ہو سکتا۔) اس آئین (دین اسلام) کی پابندیوں کی تجھی کی شکایت مت کر۔ (اگر تجھے دین دنیا کی فلاح مطلوب ہے اور تو مادی و روحانی ترقی چاہتا ہے تو) حضرت محمدؐ کے معین کیے ہوئے راستوں سے ذرا سا بھی تجاوز مت کر۔

حضرت علامہ فرماتے ہیں:

تو ہم از بار فرا ئض سر متاب  
بر خودی از عنده، حسن الماب  
در اطاعت کوش اے غفلت شعار  
می شود از جبر پیدا اختیار

ناکس از فرمان پذیری کس شود  
 آتش ار باشد ز طغیان خس شود  
 بہر که تسخیر مه و پرویں کند  
 خویش را زنجیری، آئین کند  
 باد را زندان گل خوشبو کند  
 قید بو را، نافہ آہو کند  
 می زند اختر سوئے منزل قدم  
 پیش آئینے سر تسلیم خم  
 سبزه بر دین نمو روئیده است  
 پایمال از ترك آن گر دیده است  
 لاله پیغم سوختن قانون او  
 بر جهد اندر رگ او خون او  
 قطربا دریاست از آئین وصل  
 ذرہا صحراء ست از آئین وصل  
 باطن بہر شے ز آئینے قوى  
 تو چرا غافل ز، ایں سامان روی  
 باز اے، آزاد دستور قدیم  
 زینت پا کن همان زنجیرسیم  
 شکوه سنج سختی آئین مشو  
 از حدود مصطفیٰ بیرون مرو(۱۵)  
 ترقی و ارتقا کے لیے حضرت علامہ ایک آئین کی بیرونی لازم گردانتے ہیں اور یہاں وہ  
 آئین ہے، اسلام اور دین اسلام: اسی طرح اطاعت اور فرمادواری پر زور دیتے اور تاکید کرتے  
 ہیں اور جیسا کہ گذشتہ صفحات میں آپ نے مطالعہ کیا ہے۔  
 اقبال کے نزدیک اطاعت رسولؐ ہی واحد ذریعہ فلاح و نجات ہے۔ صاف الفاظ میں  
 فرماتے ہیں۔

بمصطفیٰ بر سان خویش را کہ دین بجهہ اوست

اگر به او نرسیدی تمام بو لمبھی سست (۱۶)

علامہ اقبال کا سارا یقیام ان کی اصطلاح خودی میں پوشیدہ ہے۔ یہاں خودی کے تصور کی تفصیلات کا بیان مقصود نہیں۔ مگر اتنا کہنا پھر بھی ضروری ہے۔ کہ حضرت علامہ اقبال خودی کی اصطلاح سے خودشاسی، عرفان نفس، خود آگئی، معرفت ذات مراد لیتے ہیں اور یکمیل خودی کو انسان کے روحانی ارتقا کے لیے لازمی قرار دیتے ہیں۔

خودی کی قوت ایسی ہے گیر اور بے پناہ ہے۔ کہ بقول اقبال:

خودی ہے زندہ تو سلطان جملہ موجودات

خودی شیر مولا جہاں اس کا صید

زمین اس کی صید آسمان اس کا صید

انسان کے روحانی ارتقا اور بلند سے بلند ترین منصب پر پہنچ کر درجہ کمال حاصل کرنے کے لیے اقبال نے اسرار خودی میں تربیت خودی کے تین مرحلے قرار دیے ہیں۔ (۱) اطاعت (۲) ضبط نفس (۳) نیابت الہی۔

مرحلہ اول (اطاعت) کی بابت اقبال کے اشعار کا انتخاب ایک صفحہ قبل آپ کی نظر سے گزر چکا ہے۔ مرحلہ دوم (ضبط نفس) میں آپ اسلام کے ارکان خسے (کلمہ توحید، نماز، روزہ، زکواۃ، حج) کی پابندی لازمی قرار دیتے ہیں۔ اس مرحلے سے بھی کامیاب گزرے تو انسان تیرے مرحلے میں داخل ہوتا ہے۔ یعنی خلافت خداوندی، اور نیابت الہی کے عظیم منصب کا استحقاق حاصل کر لیتا ہے۔

حضرت علامہ دوسرے مرحلے (ضبط نفس) کی بابت لکھتے ہیں کہ جب تک تمھارے ہاتھ میں لا الہ کا عصا ہے۔ تم ہر طرح کے خوف کے طسم کو توڑ سکتے ہو۔ جس کے جسم میں حق روح کی طرح سما جائے اس کی گردن کبھی بھی باطل کے سامنے نہیں جھک سکتی اس کے سینے میں کوئی خوف جگہ نہیں پا سکتا۔ کسی بھی غیر اللہ سے اس کا دل مرغوب نہیں ہو سکتا۔ جو کوئی لا کے ملک میں آباد ہوا ہو۔ وہ یوں بچوں تک کے خیال سے آزاد ہو گیا۔ وہ ماسوائے کامل طور پر قطع نظر کر لیتا ہے۔ یہاں تک کہ حضرت ابراہیم علیہ صلواتہ والسلام کی طرح، فرمان الہی کی یکمیل میں، وہ اپنے بے حد چیزیں بیٹھ کر گردن پر چھپری پھیرنے کے لیے تیار ہو جاتا ہے۔ لا الہ ایک سینی ہے اور اس سینی میں پیدا

ہونے والا موئی نماز ہے۔ مسلمان کے دل کے تزکیہ و تصفیہ کے لیے اور قوت و استحکام کے لیے نماز حج اصغر کا درجہ رکھتی ہے۔ مسلمان کے ہاتھ میں نماز ایک خیبر کی طرح ہے۔ کہ اس خیبر کے ذریعے وہ فحشا، منکر اور بُغی (اعنكبوت: ۲۵) تمام پرائیوں، بے اعتدالیوں اور نافرمانیوں کا قلع قع کرتا ہے۔ قرآن مجید کی آیت ہے: ان الصلوٰة تَحْمِلُّنَّ الْفَحْشَا وَالْمُنْكَرَ وَالْبُغْيَ (بے شک نماز، تمام برائیوں، بے اعتدالیوں، اور نافرمانیوں سے روکتی ہے) روزہ بھوک اور پیاس پر شب خون مارتا ہے اور جسمانی خواہشات کے قلعے کو سمار کر دیتا ہے۔ حج کا فریضہ مسلمانوں کی فطرت کو روشن و درخشان کرتا ہے اور ان کو یہ سبق سکھاتا ہے۔ کہ زمین کے کسی خطے (طن کی محبت کوئی معنی نہیں رکھتی) بلکہ طن سے ہجرت کر کے فقط ایک خدا کا ہوجانا مسلمان کے لیے لازم ہے۔ فریضہ حج کی ادیگی مسلمانوں کو اجتماعیت کا سبق دیتی ہے اور ملت اسلامیہ کی کتاب کے منتشر اوراق کی شیرازہ بندی کرتی ہے۔ زکوٰۃ کے فرض کی ادائیگی مال و دولت کی محبت دل سے نکال دیتی ہے۔ نیز زکوٰۃ مساوات کا سبق دیتی ہے۔ حتیٰ تتفقوا اکی کے حکم کی پیروی دل کو قوت اور استحکام بخشدی ہے۔ زکوٰۃ مال کی محبت تو کم کرتی ہے۔ لیکن انسان کی دولت میں اضافہ کرتی ہے۔ (قرآن حکیم میں ارشاد ہے کہ تم اس وقت تک ہرگز نیکی حاصل نہیں کر سکتے۔ جب تک کہ تم اپنا وہ مال جو تحسیں بہت زیادہ عنیز ہے۔ خدا کی راہ میں خرچ نہ کرو۔ چو تھے سیمارے کا آغاز اسی آیت سے ہوا ہے۔ ان تالوا بر جی تتفقون ما تھوں و۔، یاد رکھو ان فرانکس کی ادائیگی ہی تمحاری قوت و استحکام کا سبب ہے۔ اگر تمحار اسلام مضبوط ہے اور تم ارکان اسلام کی ادائیگی میں سرگرم ہو تو تھیں پختگی اور قوت حاصل ہو گی۔

حضرت علامہ کے اشعار کا مطالعہ کیجیے۔ فرماتے ہیں:

تا عصائی لا اله داری بدست  
بہر طلس م خوف ر اخوابی شکست  
بہر که حق باشد چون جان اندر تنش  
خم نگردد پیش باطل گردنش  
خوف را در سینہ او راه نیست  
خاطرش مر غوب غیر الله نیست  
بہر که در اقلیم لا آباد شد  
فارغ از بند زن و اولاد شد

می کند از ما سوی قطع نظر  
 می نهد ساطور بر حلق پسر  
 لا اله باشد صدف گوبیر نماز  
 قلب مسلم را حج اصغر نماز  
 در کف مسلم مثال خنجر است  
 قاتل فحشنا، باغی و منکر است  
 روزه بر جوع و عطش شبخون زند  
 خبیر تن پروری را بشکند  
 مومنان را فطرت افروز است حج  
 ہجرت آموز و وطن سوز است حج  
 طاعترے سرمایه ء جمعیتے  
 ربط اوراق کتاب ملتے  
 حب دولت را فناه سازد زکواة  
 بهم مساوات آشنا سازد زکواة  
 دل ز حتی تنقو محکم کند  
 زر فزاید ألفت زر کم کند  
 این بهم اسباب استحکام تست  
 پخته، محکم اگر اسلام تست (۱۷)

• • • • •

## حوالی

- ۱- پروفیسر عبدالرشید فاضل، علامہ اقبال اور تصوف، ص ۶۵
- ۲- سورہ نساء، آیت ۲۵- سورہ الحزاب، آیت ۳۶، آیت ۳۷۔
- ۳- سورہ نور آیت، ۱۵۔
- ۴- سورہ حشر آیت، ۷۔
- ۵- سورہ نسا، آیت ۲۲۔
- ۶- ایضاً، آیت ۸۰۔
- ۷- سورہ آل عمران، آیت ۱۶۲، آیت ۱۶۳۔
- ۸- سورہ جمعہ، آیات ۳، ۲۔
- ۹- ذاکر شیخ مصطفیٰ حنفی سباعی، سنتر رسول، مترجم ملک غلام علی- ص ۲۵، ۲۶۔
- ۱۰- ایضاً، ص ۳۰، ۲۹۔
- ۱۱- ایضاً، ص ۳۰۔
- ۱۲- ایضاً، ص ۳۰۔
- ۱۳- ایضاً، ص ۳۲۔
- ۱۴- ایضاً، ص ۳۵۔
- ۱۵- اسرارِ رموز، ص ۲۱۔
- ۱۶- ارمغان حجاز اردو، ص ۲۲۔
- آل عمران، آیت ۹۲، آیت الحکیومت: آیت ۳۵۔
- ۱۷- اسرارِ رموز، ص ۳۲، ۳۳۔

• • • • •

## سیرتِ رسول<sup>ؐ</sup>

مطالعہ کی آسانی کے لیے اس باب کو تین حصوں میں تقسیم کرتا ہوں۔ (سیرت طیبہ)

(۲) اُسوہ حسنہ (۳) مکارم اخلاق

• • • • •

## سیرت طیبہ

چونکہ فرمان الٰہی کی رو سے اطاعت رسول لازم و واجب قرار دی گئی ہے اس لیے اس امت پر خدا کا یہ بڑا فضل ہے کہ رسول کریم اکی سیرت پاک پوری تفصیل کے ساتھ آج تک محفوظ ہے اور اب تک محفوظ رہے گی۔ یہ یقینہ بھی یاد رکھنے کے قابل ہے کہ کوئی فافشہ، کوئی اصول، کوئی قانون اس وقت تک کامیاب نہیں ہو سکتا جب تک اس کے پس پشت ایک مشائی شخصیت اور عملی سیرت موجود نہ ہو۔ ایک شخصیت اور سیرت ہی ہوتی ہے جو دوسروں کی توجہ اپنی جانب کھینچتی ہے اور اس شخص کے حسن اخلاق اور خوش کرداری کا نمونہ دکھا کر اس راہ پر چلنے کی ترغیب دیتی ہے۔ یہ بات ثابت کرتی ہے کہ پیغمبر کی سیرت اور عملی زندگی کے بغیر اس کا پیش کردہ مذہب و مسلک مفید نہیں ہوتا اور دنیا را ہدایت سے بے بہرہ رہ جاتی ہے۔

یوں تو سب پیغمبر اوصاف ستودہ سے آراستہ کر کے سمجھ گئے تھے۔ مگر ان کی خصوصیات اپنے ملک، قوم، اور زمانے کے لحاظ سے صرف ایک یا چند ہوتی تھیں۔

کسی میں ایک وصف نہیں تھا تو کسی میں چند اوصاف۔ مگر وہ انسان کامل جو افضل البشر اور خاتم المرسلین تھے۔ تمام خصوصیات، نبوت و رسالت، اور اوصاف بشریت و ولایت سے بیک وقت پوری طرح موصوف و متصف تھے۔ حق کہا گیا ہے۔

حسن یوسف، دم عیسیٰ، یہ بیضا داری

آنچہ خوبیان بہمہ دارند تو تمہا داری

کسی انسان کامل کے جو سوانح حیات بیان کیے جائیں ان کا تاریخ و روایت کی رو سے مستند ہونا لازم ہے۔ محض قصہ، کہانیاں، صداقت کے لیے کفایت نہیں کرتیں۔ اس معیار پر پر کھٹے تو مصلحین اور اکابر توکیا، پیغمبروں کے سوانح حیات بھی تفصیل سے تواریخ، اجمال کے ساتھ بھی معلوم نہیں ہیں۔ پھر دائیگی نمونہ عمل بننے کے لیے بھی ضروری ہے کہ اس فرد کی سیرت کے تمام پہلو،

اور زندگی کے تمام گو شے ہمارے سامنے بے نقاب ہو کر آ جائیں۔ تاکہ صاف، صاف نظر آ جائے کہ اس کی سیرت تمام عالم کے لیے کیونکر ایک مثالی نمونہ بننے کی صلاحیت رکھتی ہے۔ اسی طرح سیرت کے عملی نمونہ بننے کے لیے لازم ہے کہ اس سیرت میں جامعیت پائی جائے۔ تاکہ انسانی معاشرے کے تمام طبقات کے لیے اس کی زندگی میں صحیح نمونہ موجود ہو۔ یا یوں کہیے کہ حقوق اللہ اور حقوق العباد کی جتنی شفقیں اور جتنے پہلو ہیں ان سب میں اس کی زندگی رہنمائی کے لیے کافی ہو اسی طور پر یہی واجب ہے کہ جو شخص ایک دین اور ایک مذہب کو پیش کر رہا ہے اس کی تعلیمات پر وہ خود پوری طرح عامل اور کار بند ہو۔ تاکہ اس کا عمل اور اس کی عملی زندگی سارے عالم کے لیے مثالی نمونہ پیش کرے۔ جس پر چل کر وہ کامیابی اور کامرانی سے ہمکنار ہوں ان تمام اصولوں کی روشنی میں دیکھا جائے تو پیغمبر اسلام ۰ کے علاوہ کوئی دوسرا شخصیت نہیں جس کی سیرت طیبہ اور جس کا اُسوہ حسنہ ان معیارات پر پورا اتر سکے۔

علامہ سید سلیمان ندویؒ اپنے ایک خطبے میں ارشاد فرماتے ہیں:-

ہمارے محمد شین کرام نے اپنے پیغمبر کے متعلق صحیح و غلط سارے مoadسب کے سامنے لا کر رکھ دیا ہے اور ان دونوں کے درمیان تفرقہ بتا دیے ہیں اور اصول مقرر کر دیے ہیں۔ تاکہ صحیح کو غلط سے اور صحیح کو جھوٹ سے صاف کر کے کھوٹا اور کھرا پہچانا جاسکے۔ یہنے اسماء الرجال اور نقد حدیث ایسا کامل فن ہے کہ مغربی محققین بھی اس کی تکمیل کے معرف ہیں اور علمائے سلف کی تحقیق و تدقیق اور جرج و قدمیل کے مدارج اور اس پر حیران ہیں۔)

اٹھنا، بیٹھنا، سونا، جا گنا، شادی بیاہ، بال پچ، دوست، احباب، نماز، روزہ، دن رات کی عبادت، صلح، جنگ، آمد و رفت، سفر و حضور، نہماں دھونا، کھانا بیٹنا، نہماں رونا، پہننا اور چھتنا، چلننا پڑنا، ہنسی مذاق، بولنا چالنا، خلوت جلوت، ملنا جلنا، طور طریق، رنگ و بو، خط و خال، قد و قامت، یہاں تک کہ میاں بیوی کے خانگی تعلقات اور ہم خوابی و طہارت کے واقعات۔ ہر چیز پوری روشنی میں مذکور معلوم اور محفوظ ہے۔

میں آپ کو یہاں پر شماں نبوی کی صرف ایک قدیم ترین کتاب شماں ترمذی کے ابواب پڑھ کر سنتا ہوں۔ جس سے آپ کو اندازہ ہو گا کہ ہمارے پیغمبر علیہ الصلوٰۃ والسلام کے جزوی سے جزوی واقعات بھی کس طرح قلم بند کیے گئے ہیں۔ (یہاں ۵۲ مختلف بڑے عنوانات کے تحت سوانح پاک بیان کیے گئے ہیں ان کو مولانا نے تفصیل سے منتقل کیا ہے)۔

یہ آپ کے تمام ذاتی حالات ہیں ان میں سے ہر عنوان کے متعلق کہیں چند، کہیں بکثرت واقعات ہیں اور ان میں سے ہر پہلو صاف اور روشن ہے آنحضرت کی زندگی کا کوئی لمحہ پر دے میں نہ تھا۔ اندر آپ بیویوں اور بال بچوں کے جمیں ہوتے تھے۔ باہر معتقدوں اور دوستوں کی محفل میں۔ با سور تھا اسم تھا ایک مستشرق تھا۔ وہ کہتا ہے کہ یہ قول کہ کوئی شخص اپنے گھر کا ہیر و نیس ہو سکتا۔ کم از کم یہ اصول پیغمبر اسلام کے متعلق صحیح نہیں۔ لگن مشہور مورخ ہے کہ تمام پیغمبروں میں سے کسی نے اپنے پیروں کا اس قدر سخت امتحان نہیں لیا۔ جس قدر محمد (ا) انہوں نے دفعتاً اپنے آپ کو سب سے پہلے ان لوگوں کے سامنے بھیشیت پیغمبر کے پیش کیا۔ جو ان کو بھیشیت انسان کے بہت اچھی طرح جانتے تھے اپنی بیوی، اپنے غلام، اپنے بھائی اپنے سب سے واقف کار دوست کے سامنے، اور سب نے بلا پس و پیش آپ کے دھونے کی صداقت کو تسلیم کر لیا۔

علامہ سید سلیمان ندوی اپنے ایک خطبے میں فرماتے ہیں۔

آنحضرت اخواہ جلوت میں ہوں یا خلوت میں، مسجد میں ہوں یا میدان جہاد میں، نماز شبانہ میں مصروف ہوں، یا فوجوں کی درستی میں، منبر پر ہوں یا گوشہ تہائی میں ہر وقت اور ہر شخص کو حکم تھا کہ جو کچھ میری حالت اور کیفیت ہو وہ سب منظر عام پر لائی جائے از واج مطہرات آپ کے خلوت خانوں کے حالات سنانے اور بتانے میں مصروف رہیں۔ مسجد نبوی میں ایک چبوترہ ان عقیدت مندوں کے لیے تھا۔ جن کے رہنے کو گھرنہ تھے۔ وہ باری باری سے دن کو جنگل سے لکڑیاں کاٹ کر لاتے اور اس سے روزی حاصل کرتے اور سارا وقت آپ کے ملغولات سنتے۔ آپ کے حالات دیکھنے اور آپ کی معیت میں گزارنے کے لیے صرف کرتے تھے۔ ان کی تعداد ستر کے قریب تھی اُنھی میں حضرت ابو ہریرہ ہیں۔ جن سے زیادہ کسی صحابی کی روایات نہیں۔ یہ ستر ہشتیاں معتقد جاسوسوں کی طرح شب و روز، ذوق و شوق کے ساتھ آپ کے حالات دیکھنے، اور دوسرے دو سے ان کو بیان کرنے میں مصروف رہتیں تھیں۔ دن میں پانچ وقت مدینہ میں رہنے والی تمام آبادی، دس برس تک مستقل، آپ کی ایک، ایک حرکت و سکون، ایک، ایک جنمش کو دیکھتی رہیں، غزوہ اور لڑائیوں کے موقع پر ہزار ہا صحابہ گوشہ و روز آپ کو دیکھنے اور آپ کے حالات مبارکہ سے واقف ہونے کا موقع ملتا تھا۔ غزوہ فتح کہ میں دس ہزار، غزوہ توبوک میں تین ہزار اور جمیۃ الوداع میں تقریباً ایک لاکھ صحابہ کو آپ کی زیارت کے موقعے ملتے رہے اور خلوت و جلوت، گھر، بار، صفحہ اور مسجد، حلقة تعلیم اور میدان جنگ تک میں، جس نے جس حال میں آپ کو

دیکھا، اس کی عام اشاعت کی۔ نہ صرف اس کی اجازت بلکہ حکم اور تاکید تھی اب آپ سمجھ سکتے ہیں۔ کہ آپ کی زندگی کا کون سا پہلو ہو گا۔ جو زیر پرودہ رہا ہو گا اور اس پر بھی ایک شخص آج تک آپ پر خرد گیری نہ کر سکا، تو اب ایسی زندگی کو مخصوص اور بے گناہ کہنا زیبا ہے۔ یا ان زندگیوں کو جن کا بڑا حصہ ہماری فٹا ہوں سے اور جھل اور پوشیدہ ہے۔

غرض سرکار دو عالم صلی اللہ علیہ وسلم کی حیات طی ایک کامل و مکمل نمونہ ہے اور اسی لیے اس ”نمونہ کامل“ کے تمام پہلو ہتھی دنیا تک سب کے لیے سامان ہدایت فراہم کرتے رہیں گے۔ علامہ اقبال کہتے ہیں کہ جو شخص خصوص کے عشق میں ڈوب جائے اور حضورؐ کی اطاعت کو اپنا شعار بنالے اسے وہ بے پناہ قوتیں حاصل ہو جائیں گی۔ کہ وہ بحرب پر اپنا تسلط جمالے گا۔ بلکہ اس کو اس سے بھی بڑھ چڑھ کر رطافت حاصل ہو جائے گی۔ فرماتے ہیں:-

بہر کہ عشقِ مصطفیٰ سامان اوست  
بhydr در گوشتہ دامان اوست  
پہلے میں نے اسرارِ خودی کے کچھ اشعار نقل کیے ہیں ان کو دھرا یہ ان کے آخر اقبال  
حضرت مولانا جامیؒ کا شعر تعمیم کرتے ہیں۔ کہ ”حضور کی ذات گرامی ہی سے دونوں عالم کو حسن  
و آرائگی حاصل ہے۔ مختصر تو یہ ہے کہ آپ ہی آقا ہیں اور سارا عالم آپ کا عالم۔“  
اشعار دیکھئے:-

خاک پیرب از دو عالم خوش نر است  
امے خنک شہرے که آنجادلبر است  
مولانا جامیؒ کا شعر نقل کرتے ہیں کہ:-

”نسخہ کونین را دبیاچہ اوست  
جملہ عالم بندگان و خواجه اوست“  
جاوید نامہ میں حضرت رحمۃ اللعالمین صلی اللہ علیہ وسلم کی اس دنیا میں تشریف آوری کس بلیغ اور پرمیعی انداز میں بیان کی ہے۔

خلق و تقدیر و ہدا یت ابتداست  
رحمۃ للعالمنی انتہا سست  
مشیت ایزدی نے جب چاہا جس کو چاہا اپنی تحقیق سے نوازا۔ موالید اسی طرح تدریجی طور پر

ظہور پاتے رہے۔ تخلیق کے بعد دوسرا مرتبہ ان قوتوں کا ہے جو مخلوقات کو عطا کی گئیں۔ جمادات کے دور سے انسان کے دور تک اور خود انسان کے دور میں اس منصب تک جب کہ انسان کے تمام قوائے ظاہری و باطنی کو ان کا کمالی درج دیا گیا ارتقا کے ساتھ یہ قدر تین انسان میں ودیعت رکھنے کے ساتھ ہی اللہ تعالیٰ نے اس کو خیر و شر و فوں راستے بتا دیے۔ وحدتِ نبا، الحمد لہ (الملد: ۱۰) اور سمجھادیا کہ کس راستے کو اختیار کرنے میں کیا خوبی اور کیا برائی ہے۔

جب عقل انسانی، ذہن بشری اور قوائے انسانی اپنے پورے کمال پر آگئے (جیسا کہ موجودہ سائنس بھی تسلیم کرتی ہے۔ تو رب العزت نے اپنے فضل و کرم سے اس برگزیدہ شخصیت کو معبوث فرمایا جو ابد الابد تک سب کے لیے ہادی و رہنماء ہے، اور جس کا وجود اپنے پرائے، دوست، دشمن، حال و مُنتقب، اس عالم اور دوسرے تمام عوالم کے لیے رحمت ہی رحمت ہے۔ مولانا محمد علی جوہر مرحوم نے کیا خوب کہا ہے:-

جب اپنی پوری جوانی پر آگئی دنیا  
تو زندگی کے لیے آخری نظام آیا  
چنانچہ جہاں بھی مخلوق پائی جاتی ہے، جہاں بھی دنیائے رنگ و بوآباد ہے۔ وہ ہمیشہ ہمیشہ نور مصطفوی سے فیض حاصل کرتی رہے گی۔ ایسا نہیں تو وہ ابھی مصطفیٰ کی تلاش میں ہے، تاکہ اس مقدس اور برگزیدہ ذات سے اکتساب فیض کر سکے۔ علامہ فرماتے ہیں:-

بہر کجا بینی جہان رنگ و بو  
آنکہ از حاکش بروید آرزو  
یا ز نورِ مصطفیٰ او را بہاست  
یا پہنوز اندر تلاشِ مصطفیٰ است

## (۲) اسوہ حسنہ

گزشیہ صفات میں مختصر آبیان کیا گیا کہ آنحضرت صلی اللہ علیہ وسلم کی حیات مقدس کامل طور پر ہمارے سامنے موجود و محفوظ ہے اور آپ کے کردار و گفتار، افعال و اطوار تمام و کمال ساری دنیا کے لیے آئینہ ہیں اسی لیے فرمان الٰہی کے مطابق حضورؐ کی سیرت مدرسہ اور اسوہ حسنہ واحد مثالی نمونہ ہے۔ جسے پیش نظر رکھ کر اور جس کی تقلید و اتباع کر کے دنیا فلاج و نجات حاصل کر سکتی ہے ارشادِ الٰہی ہے

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

(الحزاب: ۲۱)

(رسول اللہ صلی اللہ علیہ وسلم کی حیات اقدس میں ہمارے لیے اسوہ حسنہ کا مثالی نمونہ پیش کر دیا گیا ہے۔)

علامہ سید سلیمان ندویؒ سیرتِ العینؓ کی جلد ششم کا خاتمہ ان سطور پر کرتے ہیں:-

”اسلام کی اخلاقی تعلیمیں اور پیغمبر اسلام علیہ السلام کی اخلاقی ہدایتوں کا ایک ایک حرف آپ کی نظر کے سامنے آگیا۔ آپ نے دیکھا کہ اسلام کا فلسفہ اخلاقی کتنا مکمل، اس کی تعلیم کتنی کامل، اس کے تہذیب بلند ہیں اور یہ سب کتنے اعلیٰ، اور اس کی اخلاقی تربیت کے نظریے کتنے بلند ہیں اور یہ سب کچھ ایک نبی امی علیہ الصلوٰۃ والسلام کی زبان وحی ترجمان سے ادا ہوا اور اگر حضور علیہ السلام کی صداقت کی کوئی اور دلیل نہ بھی ہوتی تو یہی ایک چیز کافی تھی کہ جس بلندی تک حکماء زمانہ، فلاسفہ و زکار اور قوموں کے معلم پہنچنے سے عاجز رہے، معلم امی صلی اللہ علیہ وسلم کسی انسانی تعلیم کے سہارے بغیر وہاں تک پہنچ گئے۔

”اگرچہ یہ بات خود بھی اپنی جگہ پر بہت بڑی ہے لیکن اس سے بھی بڑی بات یہ ہے کہ اس قوم کو جو تہذیب و تدنی سے نا آئتا، اخلاق عالیہ سے بیگناہ اور سیقت و شعور سے عاری تھی نہ صرف

اخلاق و تمدن کے ایسے بلند حکیمانہ اصول اور نظریے سکھائے۔ بلکہ اپنی تعلیم و تربیت کے صیقل سے ان میں ایسی جلا پیدا کر دی کہ دنیا ان کے اخلاقی جلووں کو دیکھ کر ششد رہ گئی اور حضرت ابراہیم علیہ الصلوٰۃ والسلام کی وہ دعا قول ہوئی یا یہ کہیے کہ وہ پیشین گوئی پوری ہوئی جو اسماعیل نسل کے خاتم المرسلین صلی اللہ علیہ وسلم کی آمد کے لیے کی گئی تھی۔

يعلمهم الكتاب و الحكمة ويزركيهم

یعنی ”ایسا نبی جوان امیوں کو حکام اور اخلاق و حکمت سکھائے اور ان کو اپنی تعلیم و تربیت سے پاک و صاف کر کے نکھار دے۔“ یہ نکھارنے والا آیا، اور نکھار کر دنیا کو پر بہار بنا گیا۔ صلی اللہ علیہ وسلم۔“

آنحضرت صلی اللہ علیہ وسلم کا معلم اخلاق اور کردار ساز ہونے کے اعتبار سے کتنا بلند مقام ہے اس کو سمجھنے کے لیے میں مولانا سید سلیمان ندوی کی طویل تحریر کو ملخص کر کے درج کرتا ہوں۔ مولانا لکھتے ہیں :-

دنیا کے اس آخری معلم کی تعلیم میں حکم خداوندی اور عقلي دقيقه رسی، فرمان الہی اور اخلاقی نکتہ وری، امر رباني اور حکم فطرت، کتاب اور حکمت دونوں کی آمیزش ہے۔

انبیا اور حکما میں جو اصلی فرق و امتیاز ہے وہ یہ ہے کہ انبیا کی اخلاقی تعلیمات کے ساتھ ساتھ ان کی معصوم زندگی، ان کے مقدس کارناٹے، اور ان کے پاک اثرات ہوتے ہیں جن کا فیض ان کے ہر بن مو سے خیر و برکت کی سلسلیں بن کر رکھتا ہے اور پیاسوں کو سیراب کرتا ہے لیکن بلند سے بلند حکیم اور اخلاق کا داناے رموز فلسفی جس کی اخلاقی تحریک طرازی اور نکتہ پروری سے دنیا خوجہت ہے اور جس نے انسان کے ایک ایک اندر وہی جذبے، باطنی قوت اور اخلاقی فطرت کا سراغ لگایا ہے۔ عمل کے لحاظ سے دیکھو تو اس کی زندگی ایک معمولی بازاری سے ایک انج بلنڈنہ ہو گی۔

اس واقعے کا دوسرا متبہجہ یہ ہے کہ چونکہ وہ مخفی زیان یاد مانغ ہوتا ہے، دل وہا تھنہ بیس اس لیے اس کے منہ کی آواز کسی دل کی لوچ پر کوئی نقش نہیں بناتی بلکہ ہوا کے تموج میں مل کر بے نشان ہو جاتی ہے اور انبیا علیہم السلام چونکہ جو کچھ کہتے ہیں وہ کرتے بھی ہیں۔ جو ان کی تعلیم ہے وہی ان کا عمل ہے۔ جو ان کے منہ پر ہے وہی دل میں ہے اسی لیے ان کی تعلیم اور صحبت کا نیضان خوبصورت کر رکھتا ہے اور ہم نہیں کو معطر کر دیتا ہے۔

مگر اس وصف میں سارے انبیا علیہم السلام بکسان نہیں ہیں بلکہ ان کے مختلف مارجن ہیں،

ان کی عملی حیثیت کامل ہونے کے ساتھ ضرورت یہ ہے کہ ان کے اس درجہ کمال کی ایک ایک ادا عمل کی صورت میں نمایاں ہوتا کہ ہر ذوق اور ہر رنگ کے فریق اور اہل صحبت اپنی اپنی استعداد کے مطابق ان کی عملی مثالوں سے متاثر ہوں اور پھر وہ روایتوں کے اوراق میں محفوظ رہیں تاکہ بعد کے آئندے والے بھی اس نشان قدم پر چل کر مقصودی کی منزل تک پہنچ سکیں الغرض ایک کامل اور مکمل و آخری معلم کے لیے حسب ذیل معیاروں پر پورا اتنا نہایت ضروری ہے۔

۱۔ اس کی زندگی کا کوئی پبلو پردے میں نہ ہو۔

۲۔ اس کی ہرز بانی تعلیم کے مطابق اس کی عملی مثال بھی سامنے ہو۔

۳۔ اس کی اخلاقی زندگی میں یہ جاماعت ہو کہ وہ انسانوں کے ہر گروہ کے لیے اپنے امن راتباع اور بیرونی کا سامان رکھتی ہو۔

تعمید کے ان معیاروں پر اگر ہم سارے انہیا اور مذہبوں کے بانیوں کی زندگیوں کو جا نچیں تو معلوم ہو گا کہ ان میں سے کسی کی زندگی بھی پیغمبر اسلام علیہ السلام کی حیات پاک کے بر ابر جامع کمالات نہیں۔ دنیا کو کوئی پیغمبر یا بانی مذہب ایسا نہیں ہے جس کی اخلاقی زندگی کا ہر پبلو ہمارے سامنے اس طرح بے نقاب ہو کہ گویا وہ خود ہمارے سامنے موجود ہے۔ صرف اسلام ہی کے ایک معلم کی زندگی ایسی ہے

جس کا حرف حرف دنیا میں محفوظ اور سب کو معلوم ہے اور باقول با سورتھ اسمتھ کے کہ یہاں (سیرت محمدؐ) کی زندگی کا ہر پبلو روز روشن کی طرح نمایاں ہے۔ (بصورتھ اسمتھ کی کتاب سیرت محمدؐ، ص، ۱۰۸)

اب دوسری حیثیت سے غور کیجیے ان مقدس ہستیوں کی تعلیم، اچھائی، اخلاقی احکام کی خوبی اور مواعظ و فضائل کی عمدگی میں کوئی شب نہیں۔ لیکن کیا دنیا کو خود ان بزرگوں کے عملی اخلاق کا بھی تجربہ اور علم ہے۔ اسلام کے اخلاقی معلم کی شان اس حیثیت سے بھی بہت بلند ہے اس نے جو کچھ کہا، سب سے پہلے خود اس کو کر کے دکھایا۔ ایک شخص نے آکرام المؤمنین حضرت عائشہ صدیقہؓ سے دریافت کیا کہ آنحضرت اکے اخلاق کیا تھے؟ فرمایا کیا تم نے قرآن نہیں پڑھا؟ کان خلقہ القرآن۔ جو قرآن میں الفاظ کی صورت میں ہے۔ وہی حامل قرآن کی سیرت میں بصورت عمل تھا۔

آپ کی حیثیت ایک انسان، ایک باپ، ایک شوہر، ایک دوست، ایک خانہ دار، ایک کاروباری تاجر، ایک حاکم، ایک قاضی، ایک سپر مالا، ایک بادشاہ، ایک استاد، ایک واعظ، ایک مرشد، ایک

عبدوزاہد اور آخر ایک پیغمبر کی نظر آتی ہے۔ یہ تمام انسانی طبقے آپ کے سامنے آ کر زانوئے ادب تھے کرتے ہیں اور اپنے اپنے پیشہ فن کے مطابق آپ کی تعلیمات سے بہرا اندوز ہوتے ہیں۔ مدینۃ النبی کی اس درس گاہ اعظم کو غور سے دیکھو، جس کی چھت کجھور کے پتوں سے اور ستون کجھور کے تنوں سے بنائے گئے تھے اس کے الگ الگ گوشوں میں ان انسانی جماعتوں کے الگ الگ درجے کھلے ہوئے ہیں۔ کہیں حضرات ابو مکر و عمر، عثمان و علی، جیسے فرمائی روازیر تعلیم ہیں۔ کہیں حضرات طلحہ و زبیر و معاویہ و سعد بن معاذ و سعید بن جبیر، جیسے ارباب رائے و مت پیر ہیں۔ کہیں حضرات خالد، ابو عبیدہ، سعد بن ابی وقار اور عمرو بن العاص جیسے پہ سالار ہیں۔ کہیں وہ ہیں جو بعد کو صوبوں کے حکمران، عدالتون کا قاضی اور قانون کے مقنن بنے۔ کہیں ان زہاد و عباد کا مجع ہے۔ جن کے دن روزوں میں اور راتیں نمازوں میں کلتی تھیں ابوذر، سلمان، وابودرد، جیسے وہ خرقہ پوش ہیں۔ جو صحیح اسلام کھلاتے ہیں۔ کہیں وہ صفة والے طالب علم تھے جو جنگل سے لکڑیاں کاٹ کر بیچتے اور گزارہ کرتے تھے اور دن رات علم کی طلب میں مصروف رہتے تھے۔ کہیں حضرت علی، حضرت عائشہ، حضرت ابن عباس، حضرت ابن مسعود، حضرت زید بن ثابت، جیسے فقیر و محدث تھے۔ جن کا کام علم کی خدمت اور اشاعت تھا ایک جگہ غلاموں کی بھیڑ ہے تو دوسری جگہ آقاوں کی محفل ہے۔ کہیں غریبوں کی نشست ہے اور کہیں دولت مندوں کی مجلس ہے۔ مگر ان میں ظاہری عزت اور دنیاوی اعزاز کی کوئی تفریق نہیں پائی جاتی تھی۔ سب مساوات کی ایک ہی سطح پر اور صداقت کی ایک ہی شمع کے گرد پرانہ و راجح ہیں۔

سب پر تو حید کا یکساں نشہ چھایا، اور سینوں میں حق پرستی کا ایک ہی ولہ موجیں لے رہا ہے اور سب اخلاق و اعمال کے ایک ہی آئینہ قدس کا عکس بننے کی کوشش میں لگ ہوئے ہیں۔ (۸) جیسا کہ پہلے ارشادِ الٰہی میں نقل کیا گیا ہے۔ رب العزت نے حضورؐ کی حیات طیبہ کو مثالی نمونہ اور آپ کے اوسہ حسنے کو واحد آئینہ میں کے طور پر بیان کیا ہے اس لیے یہی بات ہے کہ آپ کا عمل اور کردار نیز آپ کے اخلاق اور تعلیمات کا مرکزِ امت کی صحیح تعلیم و تربیت تھا۔ آپ کا ارشاد گرامی ہے۔ بعثتِ لامِ مکارم الاخلاق (محظے اس لیے مبعوث کیا گیا ہے کہ میں بہترین اخلاق کو درجہ کمال تک پہنچاؤں)۔

چنانچہ آپ نے اپنی بعثت کے ساتھ ہی اس فرض منصبی کو پوری تندی ہی اور حسن خوبی سے انجام دینا شروع کر دیا تھا۔ حضرت ابوذر نے جب یہ سنا کہ مکہ میں ایک شخص نے پیغمبری کا دعویٰ

کیا ہے تو اپنے بھائی کو دریافت احوال کے لیے بھجا انہوں نے واپس جا کر جن الفاظ میں اپنے تاثر کا اظہار کیا۔ وہ مسلم شریف میں مناقب ابی ذڑ کے باب میں منتقل ہیں۔ انہوں نے کہا تھا، رایۃ اللہ یا مرمر بحکام اخلاق میں ان کو دیکھا کہ وہ اعلیٰ اخلاق اختیار کرنے کا حکم دیتے ہیں۔

جب مسلمانوں کو ملک جوش ( موجودہ ایتھوپیا) ہجرت کر جانے کی اجازت دی تو مسلمانوں کی ایک جماعت ہجرت کر گئی۔ قریش نے ان کے پیچھے پیچھے کچھ باڑا لوگ بھیجے۔ تاکہ وہ شاہ جوش نجاشی کو مسلمانوں کے خلاف بھڑکائیں اور مسلمان وہاں بھی سکون سے نہ بیٹھ سکیں۔ نجاشی نے مسلمانوں کو دربار میں طلب کیا۔ حضرت جعفر بن ابو طالبؑ نے قائد وفد کی حیثیت سے دربار شاہی میں آپ نے جو تقریر کی اس کا کچھ حصہ یہ ہے:

اے بادشاہ! ہم لوگ ایک جاہل قوم تھے۔ ہتوں کو پوچھتے تھے۔ مردار کھاتے تھے۔ بدکاریاں کرتے تھے۔ ہمسایوں کو ستاتے تھے۔ بھائی بھائی پر ظلم کرتا تھا۔ زبردست زیر دستوں کو کھا جاتے تھے۔ اس اثنامیں ہم میں ایک شخص پیدا ہوا، اس نے ہم کو سکھایا کہ ہم پھروں کو پوجنا چھوڑ دیں، بچ بولیں خون ریزی سے بازاں کیں، تیبوں کا مال نکھائیں، ہمسایوں کو آرام دیں، عفیف عورتوں پر بدنامی کا داغ نہ لگائیں۔

اسی طرح قیصر روم کے دربار میں ابوسفیان نے جو ابھی تک کافر تھے آنحضرت اکا جو خاکہ کھینچا اس میں باوجود (انہائی مخالفت اور دشمنی کے) یہ تشییم کیا کہ وہ خدا کی تو حید اور عبادت کے ساتھ لوگوں کو یہ سکھاتے ہیں کہ وہ پاک دامنی اختیار کریں، بچ بولیں اور قربت کا حق ادا کریں۔ (۶)

اسلام کی عمارت کے بنیادی ارکان جیسے کہ سب کو معلوم ہے پائچ ہیں۔ ایمان کے بعد نماز، روزہ، زکوٰۃ اور حجج چار اساسی ستون کی حیثیت رکھنے والی عبادات ہیں ان عبادات سے جہاں روحانی تزکیہ اور باطنی ترقی حاصل ہوتی ہے۔ وہیں اخلاق حسنہ کی تربیت اور تکمیل بھی ہوتی ہے۔ مثلاً قرآن مجید میں نماز کا ایک فائدہ یہ بھی بتایا گیا ہے کہ وہ بری باقوتوں سے روکتی ہے۔ روزہ تقویٰ سکھاتا ہے۔ زکوٰۃ انسانی ہمدردی، ایثار اور غم خواری کی تعلیم دیتی ہے اور حج بہت سے مختلف طریقوں سے معاشرے اور ملت کی اصلاح اور تنظیم وغیرہ کا موثر ذریعہ ہیں۔

امام غزالیؓ احیاء العلوم میں لکھتے ہیں:

خدافرماتا ہے کہ نماز میری یاد کے لیے قائم کرو اور فرمایا کہ بھولنے والوں میں نہ ہو اور فرمایا کہ نش کی حالت میں اس وقت تک نمازنہ پڑھو جب تک تم یہ نہ سمجھو کہ تم کیا کہہ رہے ہو۔ کتنے

نمازی ہیں جنھوں نے گو شراب نہیں پی، مگر وہ نماز پڑھتے ہیں تو نہیں جانتے کہ وہ کیا کہہ رہے ہیں۔ آپ نے فرمایا کہ جو شخص دور کعت بھی نماز ایسی ادا کرے۔ جس میں کسی دنیاوی چیز کا دھیان نہ آئے تو خدا اس کے گناہوں کو معاف کر دے گا۔ پھر فرمایا کہ نماز عاجزی، فروتنی، زاری، در دمندی، اور شرمندگی کا نام ہے اور یہ کہ جس نے یہ بات نہیں پیدا کی اس کا نماز ناقص ہے اور اگلی سکتا ہوں میں ہے کہ کہ اللہ تعالیٰ فرماتا ہے کہ میں ہر ایک کی نماز قبول نہیں کرتا۔ میں صرف اس کی نماز قبول کرتا ہوں جو میری بڑائی کے سامنے سرگلوں ہے۔ میرے بندوں پر اپنی بڑائی نہیں جاتا اور جو بھوکِ محتاج کو میرے لیے کھانا کھلاتا ہے اور آنحضرت انے فرمایا ہے کہ نماز اسی لیے فرض کی گئی اور حج کے ارکان اسی لئے بنائے گئے تاکہ خدا کی یاد کی جائے۔ تو اگر دل میں یہ کیفیت پیدا نہ ہو جو مقصود ہے تو اس میں یادِ الہی کی قدرو قیمت کیا ہے؟ حدیث میں ہے کہ آپ نے فرمایا کہ جس کی نماز اس کو برائی اور بدی سے نہ رو کے تو ایسی نماز اس کو خدا سے اور دو کر دیتی ہے۔

علامہ اقبال اُسوہ حسنہ کی تقلید کا سبق دیتے ہوئے کہتے ہیں۔ کہ تم باغِ مصطفوی کی ایک گلی ہو۔ بہارِ مصطفوی کی ہواں سے کھل کر ایک پھول بن جاؤ۔ انھی کی بہار ایسی ہے کہ اس سے رنگ اور بو حاصل کرنی چاہیے، اس لیے حضورؐ کے مکارم اخلاق اور اُسوہ حسنہ کا پرواق پہنچانے اندر پیدا کرو۔ مسلمان سرتاپ شفقت ہوتا ہے۔ دنیا میں اس کا ہاتھ اور زبان سب رحمت ہی ہوتے ہیں اس لیے کہ وہ نام لیوا ہے اس ذاتِ گرامی کا جس کی انگلی کے ایک اشارے سے چاند دلکش ہو گیا۔ جو خلقِ عظیم کے حامل ہیں اور حن کی رحمت سب کے لیے عام ہے۔ تم آگر آنحضرت کی راہ سے دور ہو جاؤ گے تو ہمارے زمرے سے خارج شمار کیے جاؤ گے۔ مسلمان کی طینت اور فطرت ایک موتی کی مانند ہے۔ جس کو آب و تاب پہنچا کے سمندر سے حاصل ہوتی ہے۔ تو آب نیساں ہے اس سمندر کے آغوش میں آسودہ ہو جا اور پھر اس سمندر سے موتی بن کر باہر آشجار میں یہ مضمون ملا جائے کیجیے۔

غنجہ از شاخصیارِ مصطفیٰ  
گل شو از باد بہارِ مصطفیٰ  
از بہارش رنگ و بو باید گرفت  
بہرہ از خلق او باید گرفت  
فطرت مسلم سراپا شفقت است  
در جهان دست و زبانش رحمت است

آنکہ مہتاب از سر انگشتیش دو نیم  
رحمت او عام و اخلاقش عظیم  
از مقام او اگر دور ایستی  
از میانِ معثیر ما نیستی  
طینت پاک مسلمان گوبیر است  
آب و تابش از یم پیغمبر است  
آبِ نیسانی باغوشش در آـ  
و زمیان قلزمش گوبیر بر آـ

اسلام نے اخلاق عالیہ کا بہت بڑا درجہ فرار دیا ہے۔ یہاں تک کہ ایمان کی تکمیل کو بھی حسن  
اخلاق سے متعلق قرار دیا ہے۔ حدیث شریف میں آیا ہے کہ، اکمل المؤمنین ایماناً <sup>احسن</sup>  
خلق (مسلمانوں میں سب سے زیادہ کامل ایمان والا وہ ہے۔ جو حسن اخلاق میں سب سے زیادہ ممتاز  
ہو۔ (ترمذی، ابو داؤد وغیرہ) بخاری شریف میں کتابِ ادب میں حدیث آئی ہے کہ حضور ارشاد  
فرماتے ہیں کہ خیارِ کام حننم اخلاقاً (تم میں سب سے بہتر وہ ہے جو اخلاق میں سب سے اچھا ہے)  
اسی طرح طبرانی کی ایک حدیث میں آیا ہے احباب اللہ تعالیٰ اللہ تعالیٰ اللہ <sup>احسن</sup> اخلاقاً (بندگان خدامیں اس کی  
بارگاہ میں سب سے زیادہ پسندیدہ وہ ہے جو ان میں اخلاق کے لحاظ سے سب سے اچھا ہو)۔

علامہ سید سلیمان ندوی لکھتے ہیں۔

اسلام نے اخلاق حسنہ کا ایک اور بلند تخلیق پیش کیا ہے اور وہ یہ ہے کہ اخلاق حسنہ درحقیقت  
صفاتِ الہی کا سایہ اور ظل ہیں اور اسی کی صفاتِ الہیہ کے ادنیٰ ترین مظاہر ہیں۔ حدیث میں ہے  
کہ آپ نے فرمایا، حسن اخلاق العظیم (طبرانی) یعنی خوش خلقی اللہ تعالیٰ کا خلق عظیم ہے۔ ہم انھی  
اخلاق کو اچھا کہتے ہیں۔ جو صفاتِ ربانيٰ کا عکس ہیں اور انھی کو رکھتے ہیں جو خدا کی صفات کے  
متاثر ہیں البتہ یہ ظاہر ہے کہ خدا کی بعض خاص صفتیں ایسی بھی ہیں۔ جو اسی کے ساتھ مخصوص ہیں  
اور حن کا تصور بھی دوسرا میں نہیں کیا جا سکتا۔ جیسے اس کا واحد ہونا، خالق ہونا، نیز ایسی پر جلال  
صفتیں بھی ہیں۔ جو صرف خدا ہی کو زیبا ہیں۔ جیسے اس کی کبریائی اور بڑائی وغیرہ۔ اس قسم کی  
صفات کا بندے میں کمال یہ ہے کہ ان کے مقابل کی صفتیں اس میں بیدا ہوں۔ خدا کی کبریائی کے  
مقابلے میں بندے میں خاکساری اور تواضع ہو اور خدا کی بندی کے مقابلے میں بندے میں پتی

اور فروتنی ہو، الغرض اسلام نے انسان کی روحانی تکمیل کا ذریعہ اخلاق کو اسی لیے قرار دیا ہے کہ وہ صفات الہی کے کسب و فیض کا سبب ہے۔ ہم جس حد تک اس کسب و فیض میں ترقی کریں گے، ہماری روحانی ترقی کا سلسلہ چاری رہے گا اور یہی ہماری روحانی زندگی کی سیر کی آخری منزل ہے۔ اخلاق کا اس سے بلند تر تخلیل ممکن نہیں۔

اللہ تعالیٰ نے واضح الفاظ میں آنحضرت اکے حسن اخلاق کی بات ارشاد فرمایا ہے۔ وانک لعلی خلق عظیم (اور آپ بے شک عظیم اخلاق کے حامل ہیں) اسی لیے آپ کی ذات گرامی خير البشر اور افضل الرسل ہے اور اسی لیے آپ کے اوصاف ستودہ، کردار بلند، اخلاق عالیہ، اُسوہ حسنة، وہ واحد آئینہ میں ہیں جس کا اتباع اور جس کی تقلید ہم پر لازم و واجب ہے۔ خود اللہ تعالیٰ کا فرمان بھی یہی ہے۔ (جو پہلے آچکا ہے کہ) ولقدر کان لكم فی رسول اللہ اسوة حسنة (اور رسول اللہ کی ذات پاک میں تمھارے لیے اُسوہ حسنة کا بہترین نمونہ موجود ہے)۔

اسی لیے ہم پر عشق رسول اور اتباع رسول عرض و واجب ہے اسی تقلید و اتباع میں خدا کا عشق اور محبت الہی بھی مضمرا ہے۔ یہ تقلید اپنے کمال پڑھ کر زور عشق میں انقلاب آفرین بن سکتی ہے اور بلاشبہ ایک شخص کو سب سے بلند درج و مراتب تک پہنچادیتی ہے۔

علامہ اقبال کے یہ شعر پہلے آچکے ہیں مگر ایسے اہم ہیں کہ ان کے اعادے میں کوئی مضائقہ نہیں۔

کیفیت ہا خیزد از صہبائے عشق	بست ہم تقلید از اسمائے عشق
کامل بسطام در تقلید فرد	اجتناب از خوردن خربوزہ کرد
عاشقی؟ محکم شو از تقلید یار	تا کمند تو شود یزدان شکار

## مکار م اخلاق

آنحضرت اکی حیات مبارکہ کا ہر واقعہ اور آپ کے روزمرہ کے معمولات تمام دنیا کے لیے ایک مثالی نمونہ ہیں۔ حیات طیبہ سرتاپ مسخرہ ہے۔ آپ سُبھو معکملات انسانی و ملکوتی تھے۔ آپ کی ذات میں تمام اخلاقی اور روحانی اوصاف جمع تھے۔ حدیث اور سیرت کی کتابوں میں یہ تمام حالات حفظ ہیں اور ایسے معتبر کر مخالفین کو بھی ان کی صداقت اور واقعیت تایم ہے۔ آپ کے علاوہ یہ خصوصیت کسی نبی یا رسول کو حاصل نہیں۔ کسی کے حالات زندگی مفصل تو کیا مختصر بھی دستیاب نہیں ہوئے۔

آپ امی تھے اور یہ شرف بھی آپ ہی کی ذات کے لیے مجتنش تھا۔ لکھنا پڑھنا بالکل نہیں جانتے تھے۔ اسی طرح شہسواری، تیرافقی، نیزہ بازی، شمشیرزنی بھی کسی سے نہیں سمجھی تھی مگر جنگ احمد اور جنگ حنین کی مثالیں موجود ہیں کہ جب دوسرے مسلمان میدان سے منہ موڑ گئے تھے تو بھی آپ اپنی جگہ قائم تھے۔ تدبی اور عمرانی مسائل، جہاں بانی اور جہاں داری کی صلاحیت، اجتماعیت اور اقتصادیت کے مسائل یہ سب انعامات الہی تھے۔ جو نبی امی گودھی الہی نے تعلیم کیے تھے اور اسی لیے آج تک ان کو حرف آخر کا درجہ حاصل ہے۔

آپ اپنے سارے کام خود انجام دیتے تھے۔ گھر کی صفائی، اونٹ کو باندھنا، بکری کو دوہنا، بازار سے سودا خریدنا، اور خود اسے اٹھا کر لانا، غرض ہر کام خود کرتے تھے۔ جو ملتا اسے پہلے سلام کرتے اور سب کے ساتھ عزت سے پیش آتے تھے، رنگ، نسل، آقا، غلام کا کوئی فرق روانہ رکھتے۔ عدل اور مساوات کی جو مثالیں آپ نے قائم کیں۔ وہ تاریخ کا روشن باب ہے۔ انصاف کے معاملے میں اپنے پرانے سب آپ کی نظر میں برابر تھے۔ آپ اپنے پرانے سب کی مدد و اعانت فرماتے تھے۔ خاص طور پر غربیوں سے آپ کو بہت محبت تھی اور ان کی مدد میں خاص اہتمام فرماتے تھے۔ جاہل اور گتوار ملنے آتے اور گستاخانہ پیش آتے۔ تو آپ صبر فرماتے۔ رات اور دن کا، گھر اور باہر کا آپ کا لباس ایک ہی ہوتا تھا۔ فرش زمین پر بے تکلف بیٹھ جاتے۔ بھی کسی سے

ترش روئی سے پیش نہ آتے۔ سب کے ساتھ کشادہ دلی اور خنده پیشانی سے پیش آتے۔ ہر قسم کی بیہودہ باتوں سے اور ہم و لعب سے احتراز فرماتے، آپؐ کار عرب و جلال ایسا تھا کہ جو سامنے آتا مرجعوب ہو جاتا تھا اور آپؐ کے کلام مجز نظام سے فیض یاب ہوتا وہ آپؐ کی محبت دل میں لے کر جاتا تھا۔

عدل و مساوات کی طرح عفو در گزر آپؐ کا خاص شیوه تھا۔ خود ہر طرح کی تکلیف برداشت فرماتے۔ قریش مکہ نے آپؐ کی اہانت اور آپؐ کو جسمانی تکلیفیں پہنچانے میں کوئی کسر اٹھانے رکھی تھی مگر آپؐ یہی فرماتے رہے (ای رب! میری قوم کو ہدایت دے یہ جانتے نہیں ہیں) بنگاً أحد میں جب آپؐ زخمی ہو گئے اور بعض صحابہؓ نے عرض کیا کہ ان دشمنوں کے لیے بدعا فرمائیے تب بھی آپؐ نے ان کے لیے یہی دعا کی تھی رب احمد تو می فاحم لا یعلمون اسی طرح حائف میں ہوا جب آپؐ وہاں تبلیغ کے لیے تشریف لے گئے تو عائدین شہرنے کچھ شریروں کو پیچھے لکا دیا جنہوں نے آپؐ پر ایښت اور پھر چھینکی، آپؐ کی توہین کی اور آپؐ گزخمی کردیا۔ واپسی پر آپؐ سے بدعا کی درخواست کی گئی مگر آپؐ نے بدعا فرمائی، خداوند اونٹقیف کو ہدایت دے اور ان کو میرے پاس لے۔ قریش مکہ کے مظالم کی فہرست کی سے ڈھکی چھپی نہیں۔ کون سی ایذا سانی تھی جو انہوں نے روانیں رکھی۔ فتح مکہ میں جب آپؐ کو ان پر کامل غالبہ اور سلط حاصل تھا تو آپؐ نے سب کو جمع کر کے فرمایا، تم سب کو معافی ہے۔ لا تشریب عليکم الیوم (اج تم سے کوئی مواخذہ نہ ہوگا)۔

حضور مریضوں کی عیادت کے لیے تشریف لے جاتے تھے، دیر تک مریض کے پاس ٹھہر تے، اس کو تسلی دیتے، اور علاج کی طرف توجہ دلاتے۔ عورتوں، بچوں اور بوڑھوں کا خاص لحاظ فرماتے تھے۔ بچوں سے شفقت اور پیار کرتے۔ عورتوں کی امداد اور رعاشت کرتے اور بوڑھوں کی تعظیم اور مدد فرماتے، آپؐ کا ارشاد ہے من لم يرحم صغيرنا ولم يقر كبرنا فليس منا (جو ہمارے بچوں پر رحم نہ کرے، اور بڑوں کی عزت نہ کرے وہ ہمارے زمرے میں نہیں) آپؐ مجلس میں پاؤں پھیلا کر نہ بیٹھتے۔ مصانوں کے لیے پہلے خود باتھ بڑھاتے، صحابہؓ کو ان کے ناموں سے نہ پکارتے۔ بلکہ عرب کے قaudے کے مطابق ان کی کنیت پکار کر بلاستے۔ یہ سب اس لیے تھا کہ دوسروں میں عزت نفس اور خود اری کا جذبہ پیدا ہو۔ گفتگو میں آپؐ دوسروں کی بات کبھی نہ کاٹتے۔ جب تک وہ کہتا رہتا متوجہ رہتے۔ بزرگوں اور فاضلوں کی عزت فرماتے۔ مثلاً حضرت حسان بن ثابتؓ کے لیے مسجد نبوی میں ممبر رکھوادیتے جس پر میٹھ کروہ اپنے اشعار سناتے، اسی طرح ایک دن آپؐ

صحابہؓ کے جمع میں تشریف فرماتھے۔ کہ حضرت سعد بن معاویہ تشریف لائے آپؐ نے انصار سے فرمایا اٹھ کر اپنے سردار کی پیشوائی کرو۔ حضورؐ نے کبھی کسی سائل کو خالی ہاتھ نہیں لوٹایا، پاس کچھ نہ ہوتا تو قرض اور مستعار لے کر دیتے۔ حالانکہ اپنا یہ حال تھا۔ کہ حضورؐ کے گھر اکثر فاقہ میں بسر ہوتی تھی۔ حضرت عائشہ صدیقہؓ تھی ماتی ہیں، کہ بعض دفعہ مہینہ بھرتک صرف دو دھو رجھور پر بسر ہوئی ہے۔ گواپ نے دوسری غذا کیں بھی تناول فرمائی ہیں۔ مگر یہ کھانے عموماً ہدیہ کے طور پر خدمت والا میں پیش ہوتے تھے۔ سرکہ، شہد، زیتون کا روغن، کدو، گلزاریاں، اور حلوا آپؐ کو بہت پسند تھا۔ مزاج مبارک میں حد درجہ نفاست اور لطافت رپی ہوئی تھی۔ کسی کو میلا کچلیا پر پیشان دیکھتے تو ناپسند فرماتے۔ بودار چیزوں سے سخت نفرت تھی۔ خوشبو پسند تھی اور خود بھی اکثر استعمال فرمایا کرتے تھے حکم دے دیا تھا، کہ کوئی شخص پیاز، ہسن اور مولیٰ کھا کر مسجد بنوی میں نہ آئے، اس کی بد بود و سروں کے لیے باعثِ زحمت ہوگی۔

آپؐ بے حد زم مزاج اور شیریں بیان تھے اور آپؐ کی گفتگو سادہ، ملائم، میٹھی اور رسیلی ہوتی تھی آہستہ، آہستہ کلام فرماتے کہ منے والے کو فوراً ہی آپؐ کے فرمودات یاد ہو جاتے تھے۔ کبھی بے ضرورت گفتگو نہ فرماتے۔ بہت کم ہنتے تھے۔ کسی نے آپؐ کو قہقهہ مار کر ہنستے نہیں دیکھا اچھی باتوں پر صرف تبسم فرماتے۔

آپؐ کا پسینہ خوشبو دار ہوتا تھا اور جسم مبارک سے ایسی خوشبو مہکتی تھی جیسے مشک، مگر خوشگوار اور چھپی، آپؐ کا لباس نہایت سادہ ہوتا تھا۔ بعض دفعہ آپؐ نے (مضط تھوڑی دیر کے لیے) قیمتی لباس بھی زیب تر فرمائے ہیں۔ جو بطور ہدیہ خدمت والا میں پیش کیے گئے تھے۔

آپؐ کی عفت و صمت کا یہ عالم تھا کہ کچھن سے جا بیلت کی کسی بیہودہ رسم اور کھلیک کو دین میں آپؐ نے کبھی حصہ نہیں لیا۔ یہ بات عالم آشکار ہے کہ بعثت سے قبل بھی آپؐ امانت و دیانت میں اتنے نیک نام تھے کہ سارا عرب آپؐ کو صادق اور امین کے لقب سے پکارتا تھا۔ آپؐ پر عوام کو اس قدر اعتماد تھا کہ بنتوں کے بعد جب قریش آپؐ کے بذریعین مخالف اور دشمن بن گئے تھے۔ سب لوگ اپنی امانتیں آپؐ کی تحویل میں رکھتے تھے۔ بھرت کی رات بھی آپؐ کے پاس بہت سی امانتیں جمع تھیں۔ چنانچہ حضرت علیؓ گواپ نے اسی لیے پیچھے چھوڑا تھا کہ وہ سب لوگوں کو ان کا مال و متاع بحفاظت لوٹانے کے بعد مدینہ کو بھرت کریں۔ زہد کی یہ کیفیت تھی کہ مہینہ بھرتک گھر میں آگ نہ جلی تھی اور بسا اوقات صرف کھوار اور پانی پر گزارہ ہوتا تھا۔ حدیہ ہے کہ مدینہ کے

وہ سالہ قیام میں جب کہ آپ گوہ طرح کی ظاہری قوت و قدرت حاصل تھی آپ گوہ بر اترین دن تک ایک مرتبہ بھی روٹی کھانے کو نہیں نصیب ہوئی۔ غور کے قابل ہے یہ بات کہ جس رات آپ نے مولائے حقیقی کے وصال کے لیے رحلت فرمائی ہے اسی شب حضرت عائشہؓ نے پڑوسن سے تیل قرض لے کر چراغ جلا دیا تھا۔

غرض آنحضرت اکی ذات گرامی، رحمت، شفقت، رافت، توضع، اکسار، شجاعت، رحم و کرم، عدل، سخا، جود، حیا، شرم، صبر، حلم، عنفو، صدق، امانت، دیانت، عصمت، عفت اور تمام مکارم اخلاق کا مجموعہ اور مثالی نمونہ تھی۔ یہی وہ اُسوہ حسنہ ہے جسے خود باری تعالیٰ نے خلق عظیم کے لقب سے نوازا ہے۔ وانک اعلیٰ خلق عظیم (بے شک آپ خلق عظیم کے حامل ہیں۔) اور اسی لیے رب العزت نے مسلمانوں کو اس آئینہ میل کو سامنے رکھا اپنی عملی زندگی کو اس پر ہموار اور استوار کرنے کا حکم دیا ہے۔ لقد کان لكم فی رسول الله اسوة حسنة (الحزاب: ۲۱) تمہارے لیے رسول اللہؐ کی حیات طیبہ میں وہ مثالی نمونہ موجود ہے۔ جسے تم اپنی عملی زندگی میں اختیار کر کے مدارج اعلیٰ حاصل کر سکتے ہو۔

• • • • •

# حواشی

- ۱- سید سلیمان ندوی، خطبات مدارس، جی، ۶۵، ۶۲، -

۲- ایضاً، جی، ۲۷، ۲۶، -

۳- پیام مرشیق، جی، ۴۰، -

۴- اسرار اور موز، جی، ۲۱، -

۵- جاوید ناتامہ، جی، ۱۲۷، -

۶- جاوید ناتامہ، جی، ۱۲۸، -

۷- سید سلیمان ندوی، سیرت ابنی، جلد ششم، جی، ۲۶، -

۸- ایضاً جلد ششم، جی، ۳۵، ۳۲، -

۹- ایضاً، جی، ۱۵، -

۱۰- اسرار اور موز، جی، ۱۳۲، ۱۳۳، -

۱۱- سید سلیمان ندوی، سیرت ابنی، جلد ششم، جی، ۳۲، ۳۵، -

۱۲- اسرار اور موز، جی، ۲۲، ۲۱، -

• • • •

## انسان کامل

علامہ اقبال کی اصطلاح کے مطابق شرف انسانی کی معراج اور رائقے خودی کی کامل ترین صورت انسان کامل ہے۔ علامہ فرماتے ہیں اس میں زندگی کی متضاد قوتیں ہم آہنگ ہو جائیں گی اور اس میں نوت اور علم اپنے انتہائی مدارج کے ساتھ موجود ہو گا اسی کو اقبال مؤمن کامل کہتے ہیں اور اس کی شان یہ بیان کرتے ہیں۔

ہر لمحہ ہے مؤمن کی نئی شان نئی آن  
گفتار میں کردار میں اللہ کی برہان  
ہمسایہ جبریل امین بندہ خاکی  
ہے اس کا نشیمن نہ بخارا نہ بد خشائی  
یہ راز کسی کو نہیں معلوم کہ مؤمن  
قاری نظر آتا ہے حقیقت میں ہے قرآن  
قدرت کے مقاصد کا عیاں اس کے ارادے  
دنیا میں بھی میزان، قیامت میں بھی میزان  
جس سے جگر لالہ میں ٹھنڈک ہو وہ شبنم  
دریاؤں کے دل جس سے دل جائیں وہ طوفان (۱۰)  
اسی مرتبے پر مؤمن کامل کی تفسیر یوں فرمائی ہے۔

”ہاتھ ہے اللہ کا بندہ مؤمن کا ہاتھ

غالب و کار آفرین، کار کشا کار ساز“۔

بھی بات مولانا روم اس انداز سے بیان کرتے ہیں۔

آدمی چون نور گیرد از خدا

بہست مسجد و ملائک زاجتبنا

اور اس مقام پر رضاۓ بندہ اور مرضی مولائیں کوئی فرق نہیں رہ جاتا۔ بقول مولانا رومُ

گفتہ او گفتہ اللہ بود

گر چہ از حلقوم عبد اللہ بود

علامہ اقبال بھی یہی کہتے ہیں:

در رضایش مرضی حق گم شود

این سخن کرے باور مردم شود

اسی لیے نصیحت فرماتے ہیں:

خودی کو کر بلند اتنا کہ ہر تقدیر سے پہلے

خدا بندے سے خود پوچھئے بتا تیری رضا کیا ہے

یہ لطیف نکتہ انسان اس لیے با ورنیں کر پاتا کہ اس کا ادراک جگبات کے پردوں میں ڈھکا

رہتا ہے ورنہ خود خداۓ تعالیٰ نے قرآن شریف میں رسول مقبولؑ کے عمل کو اپنی جانب منسوب

کیا ہے۔ ارشاد ہے: ومارمیت اذ ریمت ولكن اللہ رحیم۔ جب تم نے مٹھی بھر کر پھیکا تو وہ تم نے نہیں

پھینکا۔ بلکہ وہ تو اللہ نے خود پھیکا تھا۔) بقول علامہ اقبال کہ اس مومن کامل اور انسان کامل میں یہ

قوت اور قدرت ہوتی ہے کہ اس کا عزم وارادہ تقدیر الہی ہو جاتا ہے اور میدان جنگ میں اس کا

تیر، تیر خداوندی ہوتا ہے۔ اقبال کا شعر ملاحظہ کیجیے:

عزم او خلاق تقدیر حق است

روز بیجا تیر او تیر حق است

اس نکتہ کو سمجھنے کے لیے کچھ تفصیل مناسب ہے۔

اسلام کا اصل الاصول، تو حید کا عقیدہ ہے۔ اسلامی تو حید تمام مذاہب و ملل قدیمه کے

وحدانیت کے تصور سے مختلف ہے۔ مجملًا یوں کہا جا سکتا ہے۔ کہ آنحضرت اکی تعلیمات نے

تو حید کی عمارت کے دواہم ستون قرار دیے ہیں۔ خداۓ قدوس کی حقیقی عظمت و جلال کی

پہچان (۲) کائنات میں انسان کی اصل حیثیت اور اس کے مرتبے کی تعین۔

خداۓ عز وجل ہر قوم کی صفات عالیہ، اوصاف کمالیہ، اور محمد جیلہ سے متصرف ہے اس کی

مانند کوئی نہیں۔ عرش سے فرش تک جو پکھ ہے وہ اس کا ہے اور اس پر صرف اسی کی حکمرانی ہے۔

کائنات کا کوئی ذرہ اس کے حکم سے باہر نہیں اس کے کاروبار میں کوئی دوسرا اس کا شریک نہیں۔ سب

فانی ہیں، صرف اسی ایک کو بقایا ہے۔ سب اس کے آگے سر بجود ہیں۔ وہ ہر عیب سے پاک، ہر برائی سے منزہ اور ہر الزم سے بری ہے۔ وہ تشبیہ و تمثیل سے بالاتر اور انسانی رشتہ ناطے سے پاک ہے۔ خدا کی عظمت و جلالت و کبریائی کے ساتھ وحی محمدی نے یہ یقینہ سمجھایا۔ کہ انسان اس عالم غلق میں تمام مخلوقات سے اشرف ہے اور وہ اس دنیا میں خدا کی نیابت کا فرض انجام دینے آیا ہے انی جا عمل فی الارض خلیفہ (سورہ بقرہ ۳۰/۲) (میں اس زمین پر ایک نائب اور خلیفہ بنانے والا ہوں۔) اس کا منشور اس کی خلافت کا گواہ ہے۔ ولقد کرم منابی آدم (اور ہم نے بنی آدم کو عزت و اکرام عطا کیا۔) سے انسان کے شرف و عظمت اور علم آدم الاما کلھا (اس نے آدم کو تمام و کمال انسا و حقائق کا علم بخشنا) سے اس کے علم کی وسعت اور قوت تفسیر کی شہادت ہم پہنچتی ہے۔

غرض محمد رسول اللہ اُنے جس تو حیدر کی تلقین کی تھی۔ وہ انھی داؤصولوں پر قائم ہے ایک یہ کہ انسان تمام مخلوقات میں اشرف ہے اس لیے کسی مخلوق کے سامنے اس کا سرنپیں جھکنا چاہیے اور دوسرا یہ کہ ہر قسم کی قوت، ہر طرح کی قدرت اور تمام اوصاف کمالیہ، صرف اسی ایک بزرگ و برتر ہستی کے لیے ہیں انسان کی پیشانی کو ہر چوکھٹ سے اٹھ کر صرف اسی کے آستانے پر جھکنا چاہیے۔

یہ ایک سجدہ ہے تو گرائ سمجھتا ہے

ہزار سجدوں سے دیتا ہے آدمی کو نجات

انسان کامل ہی نائب خدا اور خلیفۃ اللہ ہے۔ وہ ان تمام اوصاف و کمالات سے متصف ہوتا ہے۔ جو مشیت الہی میں اس کے لیے امانت رکھے گیے ہیں اور جن کی بدولت انسان کو احسن اتفاقیم کے معزز لقب سے نوازا گیا ہے۔

آنماز آفرینش سے وجود نے جتنے ارتقائی مدارج طے کیے ہیں۔ بلاشبہ ان میں انسان ارتقائی شاہکار کی حیثیت رکھتا ہے۔ مگر اس کو خیر و شر اور پست و بلند کا وہ مجموعہ بنایا گیا ہے کہ اگر ایک طرف وہ احسن اتفاقیم کے خطاب کا سزاوار ہے تو دوسرا سری جانب اسفل اسافلین کا راتبہ بھی اسی کی جانب منسوب ہے۔ خیر و شر و پست و بلند کا یہ تصادم و پیکار ہی انسان کو عظمت و شرف کی جانب لے جاتا ہے اسی لیے کہ وہ فطرت صالح، عقل سلیم اور قوت میمیرہ بخشی گئی ہے۔ جو اسے غلط سے ضمحلہ کی طرف، پست سے بلند کی جانب، اور شر سے خیر کی سمت صراطِ مستقیم پر گامزن کرتی ہے۔ اسی طرح خدا نے انسان کو فطری طور پر جو صلاحیت عطا کی ہے وہ اسے خیر و سلامتی کی راہ پر قائم رکھتی ہے۔ موجودات عالم کے ذرے میں حق تعالیٰ کا ظہور ہے۔ اگر یہ ظہور نہ ہوتا تو موجودات

صوری کا وجود ہی نہ ہوتا لیکن حق تعالیٰ کا ان ذریں میں ظہور ہر ذرے کی استعداد کے مطابق ہے۔ ظہور اتم سوا انسان کے اور کسی چیز میں نہیں اس لیے ساری کائنات اسی کے لیے مخترکی گئی ہے اور اسی لیے خدا نے اپنی نیابت و خلافت کے منصب و نقب سے اس کو سرفراز کیا ہے۔ حضرت آدم (جو ابو البشر یا انسانیت کے اولین پیکر تھے) اپنے ظاہر کے ظاہر سے خلق کی صورت تھتو اپنے باطن کے ظاہر سے حق کی صورت۔ خداوند عزوجل کا ارشاد ہے: فَإِذَا سَوَّيْتَ تُفْرِشَتْ فِي رُؤُسِهِ (آیت، ۲۶، سورہ ص) یہاں تو سیہ کا لفظ استعمال فرمایا ہے۔ جس سے ظاہر ہوتا ہے، کہ جب جسم آدم میں ہر قسم کی صلاحیت پیدا ہو گئی تب اس میں اللہ تعالیٰ نے اپنی روح پھوکی۔ روح پھونکنے کے معنی صرف یہ نہیں کہ جدا آدم میں زندگی کی اہم دوڑگئی بلکہ یہ بھی ہیں کہ حق تعالیٰ نے اپنی ذات اور صفات کا پرتو آدم پر ڈالا۔ چونکہ آدم کا تو سیہ پورا ہو چکا تھا انہوں نے اس پرتو کو قبول کیا اور امانت الہی کے متحمل ہو گئے۔ اسی لیے انسان میں جملہ صفات الہی کا پرتو پایا جاتا ہے۔ وجوب ذاتی اور صفات تنزیہی کے مساوا کروہ اسی پاک اور برتر ذات کے لیے مخصوص ہے۔ فرق یہ ہے کہ وہ ان صفات کے لیے اللہ کا محتاج ہے اور اللہ کسی بات میں کسی کا محتاج نہیں انسان ظل عکسی اور اراضی طور پر صفات الہی کا حامل بنا۔ جبھی تو اس کو مسحود ملائک کا اہم اور مقتندر رتبہ حاصل ہوا۔ مسحود ملائک ہونا گویا علامیہ تھا کہ وجود کے ارتقانے مکمل شکل اختیار کر لی۔

اللہ تعالیٰ کے اسما و صفات کا عقیدہ اسلام میں صرف نظری چیز نہیں بلکہ اسلامی اعتقاد میں اس کو عملی حیثیت بھی حاصل ہے یعنی خدا کی یہ صفات اخلاق انسانی کا معیار ہیں انسان کے حصول شرف و عظمت کی کسوٹی یہی صفات و اسما ہیں انسان کی عملی زندگی ان ہی صفات خداوندی کے پرتو کے مطابق ڈھلنی چاہیے اگر انسان خدا سے نسبت پیدا کرنی چاہتا ہے تو اس پر لازم ہے کہ وہ خدا کے ان اسما و صفات سے نسبت پیدا کرے تاکہ انسان کامل اور نیابت خداوندی کے منصب جلیلہ تک اس کو رسائی میسر آ سکے۔

حدیث شریف میں آیا ہے ان اللہ خلق آدم علی صورتہ (خدا نے آدم کو اپنی صورت پر پیدا کیا) ذات باری ہر قسم کی تجھیم و تشبیہ سے پاک ہے اس لیے ظاہر ہے کہ یہاں صورت سے مراد جسمانی شکل نہیں ہو سکتی۔ بلکہ معنوی صورت و شکل مقصود ہے۔ یعنی خدا کی صفات کاملہ کا عکس موجودات میں سب سے زیادہ انسان ہی میں جلوہ گر ہوتا ہے۔ اسی لیے حدیث شریف میں آیا ہے کہ حسن الخلق خلق اللہ الاعظم۔ (حسن اخلاق صرف خدا تعالیٰ کا خلق عظیم ہے۔) ارباب معرفت نے اسی لیے یہ تعلیم دی ہے کہ اتخلفو با اخلاق اللہ (خدا کے سے اخلاق اپنے اندر پیدا کرو۔)

جو کوئی جس در بے تک اخلاق خداوندی سے نسبت کاملہ پیدا کرے گا۔ وہ اسی قدر شرف انسانیت سے آ راستہ اور حسن (التوحید) کی عظمت سے ہم کنار نظر آئے گا۔ وجود کے مراتب میں جیسا کہ پہلے عرض کیا جا چکا ہے، انسان اکمل ہے اور جملہ افراد انسانی میں محمد رسول اللہ اسab سے ارفع و اکمل ہیں اور مظہر امت میں حق تعالیٰ کے اس لیے صرف آپ ہی انسان کامل ہیں۔ دوسروں کو یہ مرتبہ آپ ہی کی برکت اور آپ ہی کی بیرونی و متابعت اور آپ ہی کی محبت سے ظلی طور پر حاصل ہوتا ہے۔

قرآن مجید میں واضح طور پر انسان کو تحسیر کائنات اور تحسیر نفس و آفاق کا حکم دیا گیا ہے۔ جا بجا ارشاد ہے کہ یہ ساری کائنات، ہوا، پانی، زمین، آسمان، اور ان میں جو کچھ ہے، ہم نے تمہارے لیے مختصر کر دیا ہے۔ ظاہر ہے کہ پھر انسان کا فرض ہو جاتا ہے کہ وہ ان سب کو تحسیر کرے۔ جب تک نوامیں فطرت اور مظاہر قدرت کا کامل تحسیر اور ان پر تصرف و غلبہ حاصل نہ ہو، انسان کو مردِ مومن کے لقب سے سرفراز نہیں کیا جاسکتا۔ یہ حکم اس لیے بھی ہے کہ مردِ مومن بیرون، اور تھجی ہے اس ذاتِ القدس کا جو مومن کامل اور انسان کامل ہے اور یہ کائنات اور اس میں جو کچھ ہے، سب کچھ آپ ہی کے صدقے میں وجود میں آیا ہے ایک حدیث قدسی ہے، لولاک لما خافت الا لاک (اگر آپ کی ذات والاصفات وجود پانے والی نہ ہوتی تو میں یہ زمین و آسمان اور یہ کائنات کچھ بھی پیدا نہ کرتا، اقبال کے اشعار و کیفیت فرماتے ہیں:

عالم ہے فقط مومن جاں باز کی میراث  
مومن نہیں جو صاحب لولاک نہیں ہے  
جهان تمام ہے میراث مردِ مومن کی  
مرے کلام پر جنت ہے نکتہ لولاک  
ولایت، پادشاہی، علم اشیا کی جہاں گیری  
یہ سب کیا ہیں؟ فقط اک نکتہ ایمان کی تفسیریں

اقبال کا مردِ مومن جو معرفت خودی رکھتا ہے اور اتباعِ نبوی میں اسوہ حسنہ پر اپنی زندگی کو ڈھاتا ہے افس و آفاق کو مختصر کر لیتا ہے۔ ضمیر کائنات کے اسرار و موز اس پر منکشف ہو جاتے ہیں۔ وہ ابنِ الوقت نہیں رہتا، بلکہ ابوالوقت اور ابوالحال کے بلند مقام پر فائز ہو جاتا ہے۔ عشقِ تکمیل ذات کے لیے تحسیری عمل پر مستعد رکھتا ہے اس لیے تمام فطری اور عمرانی

رکاوٹوں پر غالب آتا ہے۔ یہ عشق کا جذبہ حب خدا اور حب رسول سے میسر آتا ہے۔ فرمان خداوندی ہے وَ الَّذِينَ امْنَوْا أَشَدُ حُبًّا لِلَّهِ الْبَقْرَةِ، آیت، ۱۲۵ (جمومن ہیں وہ خدا کی ذات سے زیادہ سے زیادہ محبت رکھتے ہیں)۔ محبت خدا عشق رسول کے بغیر میسر نہیں ہو سکتی۔

قرآن شریف میں واضح طور پر فرمایا ہے العصر ان، آیت ۳۱، آیت کی تفسیر یوں کی گئی ہے، کہ فرمادیجیے اگر تم خدا سے محبت کرتے ہو تو اول میری اتباع کرو۔ اس پیروی اور اتباع کی برکت سے تم کو میری محبت حاصل ہو گی اور محبت رسول سے تم حب الہی تک پہنچ جاؤ گے جس کے صلے میں تم کو بارگاہ الہی سے یہ انعام عطا ہو گا کہ خود خدا تم سے محبت فرمائے گا۔) اسی لیے علامہ نصیحت فرماتے ہیں کہ اللہ تعالیٰ سے وہ سوز طلب کرو، جو حضرت ابو بکر صدیقؓ اور حضرت علی مرضیؓ کو ملا تھا۔ عشق نبی کا تھوڑا سا حصہ حق سے طلب کرو۔ کہ یہل جائے تو یہ بھی بہت ہے۔

سوز صدیق و علی از حق طلب

ذرؤ عشق نبی از حق طلب

مردمومن خدا کی صفات غفاری و قہاری کا حامل ہوتا ہے اس لیے باوجود غلبہ و سلطانی، قوت

و شوکت اور جاہ و جلال کے معمولات زندگی کی ادائی میں اور یگانہ و پرگانہ سے معاملہ کرنے میں سرتاپ رحمت و شفقت ہوتا ہے۔ قرآن پاک میں مومنین کی صفت یوں بیان فرمائی گئی ہے اشداء علی الکفار، رحماء بینهم (وہ کفار کے حق میں بہت سخت، لیکن آپس میں بے حد رحم دل اور شفیق ہیں)۔ مومن کو یہ صفت اتباع رسول کے صدقے میں حاصل ہوتی ہے۔ کہ آپ روز، رجیم اور رحمۃ للعلیین ہیں یعنی خدا کی صفت غفاری کے پرتو سے مومن میں یہ صفت پیدا ہوتی ہے۔ دراصل مومن کے سامنے ایک ہی مثالی پیکر آئیڈیل ہوتا ہے اور وہ ہے جتاب رسول مقبول اکی ذات مجتعن الصفات، جو انسان کامل کے بلند ترین مرتبے پر فائز ہیں۔ اور جن کا پا کیزہ کردار، مکارم اخلاق، اور اوسہ حسنہ مسلمانوں کی عملی زندگی کے لیے واحد نمونے کا درجہ رکھتا ہے اقبال کی مختصر ظلم مردو بزرگ ایک ایسے ہی صحیح قسم کے مردمومن کی تعریف کرتی ہے۔ جو انسان کامل (آنحضرت ا) کے اتباع و تقلید کے شرف سے آ راستہ ہے:

اس کی نفرت بھی عمیق، اس کی محبت بھی عمیق

قہر بھی اس کا ہے اللہ کے بندوں پر شفیق

پروش پاتا ہے تقلید کی تاریکی میں  
ہے مگر اس کی طبیعت کا تقاضاً تحقیق  
انجمن میں بھی میسر رہی خلوت اس کو  
شعاعِ محفل کی طرح سب سے جدا، سب کا فتن  
مثل خوشید سحر فکر کی تابانی میں  
بات میں سادہ و آزادہ معنی میں دیقت  
اس کا انداز نظر اپنے زمانے سے جدا  
اس کے احوال سے محروم نہیں پیران طریق (۲)

مردمومن ایمان کی دولت سے مشرف ہوتا ہے تو خدا کے تمام احکام کے سامنے سرم کر دیتا  
ہے۔ وہ رسول کریم ۰ کے عشق و محبت میں سرشار ہو کر اوسہ نبویؐ کے اتباع کی بدولت مکارم اخلاق  
سے آراستہ ہو جاتا ہے۔ غیر اللہ کی نفع اس کو پا کی باطن اور صفاتے قلب عطا کرتی ہے اس کے اقوال  
و اعمال احکام الہی کے نور سے منور ہوتے ہیں اور اس کا قلب بیدار ہبط تخلیلات الہی بن جاتا ہے۔

دل بیدار فاروقی دل بیدار کراری

مس آدم کے حق میں کیمیا ہے دل کی بیداری

مردمومن اس انسان کامل کے عشق اور ان کے اتباع کی بدولت وہ پا کی و پا کیزگی حاصل  
کرتا ہے جو کمال انسانیت کے لیے لازم ہے جس کے صدقے میں اس کو بے اندازہ قوت و  
قدرت میسر آتی ہے۔ مومن کو عشق کی دولت کے توسل سے دل زندہ اور قلب سلیم حاصل ہو جاتا  
ہے جو معرفت الہی کے نور سے روشن ہوتا ہے اس کی پا کی باطن، صفاتے قلب، اور تنور روحانی اس  
کو وہ ملکوتی شان اور لا ہوتی آن عطا کرتی ہے جس کا اندازہ کرنا بھی ممکن نہیں۔

انھی اوصاف و مکالات کا مجموعہ ہونے کے باعث مردمومن نیابت خداوندی اور خلافت الہی  
کا صحیح انتہاق رکھتا ہے۔ خلافت الہی اور نیابت خداوندی کا تقاضاً یہ ہے کہ خلینہ اور نائب  
میں اصل کے اوصاف و مکالات کا پتو تھنڑا زیادہ نہ مایاں ہو گا اتنا ہی وہ اپنے اندر اس منصب خلافت  
و نیابت کا زیادہ انتہاق ثابت کرے گا اور اسی وقت وہ نیابت کے فرائض زیادہ بہتر ادا کر سکے گا  
اصل کے اوصاف و مکالات کا یہ عکس کی فرد میں اس کی اپنی صلاحیت اور پا کیزگی کے لحاظ سے کم و  
بیش پایا جاتا ہے۔ مدارج روحانی اور مکالات باطنی میں اس درجہ ترقی ممکن ہے کہ پھر بندہ مومن سر  
تا پا خدائی رنگ میں رنگ جائے۔ جیسا کہ فرمان الہی ہے (البقرہ آیت) (۳۸)

(اللہ کا رنگ اور اس کے رنگ سے زیادہ اچھا اور پوکھارنگ اور کون سارنگ ہو سکتا ہے اور ہم اسی کے بندے ہیں)

حضرت مولا ناروم<sup>ؒ</sup> فرماتے ہیں کہ انسان اوصاف عالیہ کے لیے اصطلاح کی مانند ہے انسان کا سب سے بڑا وصف یہ ہے کہ اس میں اوصاف خداوندی کا پرتو پایا جاتا ہے جو صفت بھی انسان میں پائی جاتی ہے وہ اسی کا عکس ہوتی ہے۔ بعینہ ایسے جیسے کہ پانی میں چاند کا عکس نظر آتا ہے۔ خلق کو پاک اور صاف پانی کی مانند سمجھو جس میں اللہ تعالیٰ کی صفات کا عکس نظر آتا ہے۔ مولانا کے اشعار یہ ہیں۔

آدم اصطلاح اوصاف علو است

وصف آدم مظہر آیات اوست

ہر چہ در وسے می نماید عکس اوست

بہم چو عکس ماہ اندر آب جوست

خلق را چون آب دان صاف وزلال

و ندور تابان صفات ذوالجلال

جب مرد من بن اپنی پاک باطنی، روشن ضمیری، تنویر و حانی اور صفات ستودہ کی بدولت، صفات خداوندی کا مظہر بن جاتا ہے تو اسے وہ کمال ارتقاء انسانیت حاصل ہوتا ہے۔ جو اسے مقامِ محمدی تک پہنچاتا ہے۔

حقیقتِ محمدی<sup>ؐ</sup> کو الفاظ میں بیان کرنے بے حد دشوار ہے۔ یوں سمجھیے کہ حقیقت انسانی کی اصل حقیقتِ محمدی<sup>ؐ</sup> ہے حتیٰ تعالیٰ نے سب سے پہلا تنزل حقیقتِ محمدی<sup>ؐ</sup> میں فرمایا کہ اول مخلق اللہ نوری (پہلی چیز جو اللہ تعالیٰ نے خلق کی وہ میرا نور تھا) نیز فرمایا۔ کنت نبیا و آدم میں الماء و طین (میں نبی تھا جب کہ آدم پانی اور مٹی کے درمیان تھے) اور ابھی ان کو وجود حاصل نہیں ہوا تھا۔ آپ<sup>ؐ</sup> کل موجودات سے اسبق اور کل مخلوقات سے اکل ہیں آپ<sup>ؐ</sup> اصل ہیں جملہ کائنات کی۔ حدیث قدسی ہے لولاک لمخلقت الا فلک (اگر آپ<sup>ؐ</sup> کو پیدا کرنا مقصود نہ ہوتا تو میں کائنات ہی کو پیدا نہ کرتا۔) آپ<sup>ؐ</sup> خلاصہ موجودات ہیں۔ جس طرح آدم پر تخلیق کائنات ختم ہوئی آپ<sup>ؐ</sup> پر تکمیل انسانیت ختم ہوئی۔ دراصل وہ قطب جس پر احکام عالم کا دراو مردار ہے اور جواز سے اب تک دائرہ وجود کا مرکز ہے، حقیقتاً ایک ہی ہے اور وہ ہے حقیقتِ محمدی<sup>ؐ</sup> اور آپ<sup>ؐ</sup> کی ذات واحد انسان کامل ہے۔

مردمومن کے لیے واحد مثالی پیکر ہی انسان کامل یعنی رسول اکرم ﷺ کی ذات گرامی ہے۔ آپؐ تک رسائی جیسا کہ پہلے وضاحت کی گئی ہے، عشق کے بغیر حاصل نہیں ہوتی اور عشق کی تکمیل اُسوہ حسنہ کی پیروی کے بغیر ممکن نہیں۔ جس نے آپؐ کے اُسوہ طیبہ کا اتباع کی، جسے آپؐ کی محبت حاصل ہوئی اور جسے یہ سعادت نصیب ہو گئی اسے سب کچھ مل گیا۔ مختصر یہ کہ بندہ مومن جو تو حید کا رازدار، متع مصطفویؐ کا امین اور اُسوہ حسنہ کا مقع ہوتا ہے جو احکام الہی اور فرائیں مصطفویؐ کے اتباع کی بدولت روحانی ارتقائے کے منازل طے کرتا ہے۔ عشق رسولؐ جس کا زادراہ اور قرآن عظیم جس کا برگ و ساز ہوتا ہے، اسے وہ شوکت و سلطنت نصیب ہوتی ہے جو اسے ساری کائنات پر تصرف اور غلبہ بخشتی ہے اور اسے افس و آفاق کی تحریر اور ان پر کامل تصرف حاصل ہو جاتا ہے۔ اس کی ذات اوصاف خداوندی کا پرتو اور جلال و بیحال کا مظہر ہوتی ہے۔ صداقت اور حنفیت کے لیے وہ رحمت اور باطل و ظلمت کے لیے تھر ہوتا ہے۔ علمی اور عملی، تمدنی اور اخلاقی زندگی میں اس کی ذات انسانیت کے لیے رہنمای ہوتی ہے اور سیاست و اقتصادیات، تہذیب و اجتماعیات میں وہ دنیا کے لیے چراغ رہا ہوتا ہے۔ سائنسی علوم اور پوشیدہ حقائق اس پر مکشف ہو جاتے ہیں اور وہ بطن گیتی اور سینہ افلاک کو چیر کر آسمان و زمین اور خلوا پیاتاں کے تمام اسرار سرستہ کو حل کرنا اور بے پناہ قوت اور غلبہ حاصل کر لیتا ہے، اسی لیے وہ انسانیت کے شرف کا پیکر، عظمت و طاقت کا مظہر اور سلطان موجودات بن جاتا ہے۔ اب اس کا ایک قدم زمین پر ہوتا ہے اور دوسرا مارئے افلاک آسمان و زمین اس کے فرمانبردار ہوتے ہیں تو تقدیر و تدبیر اس کے اشاروں پر عمل کرتی ہے چنانچہ وہ عبیدیت کے درجہ کمال پر فائز ہو کر بیک وقت صفاتِ ملکوئی، نیابتِ الہی اور خلافتِ خداوندی کے کمالات کا جامع بن جاتا ہے۔ علامہ اقبال مولا ناگرامی کے نام ایک خط میں لکھتے ہیں:

مسلم تو وہ خاک نہیں کر خاک اسے جذب کر سکے۔ یہ ایک قوت نورانیہ ہے کہ جامع ہے جواہر موسیت اور ابراہیمیتؐ کی آگ اسے چھو جائے تو بر وسلام بن جائے۔ پانی اسکی بیعت سے خشک ہو جائے آسمان و زمین میں نہیں سماستی کی یہ دونوں ہستیاں اس میں سماٹی ہوئی ہیں۔ پانی آگ کو جذب کر لیتا ہے۔ عدم بودکھا جاتا ہے۔ پستی بلندی میں سما جاتی ہے۔ مگر جو قوت جامع اضافہ ہو، اور محل تمام تناقضات کی ہو اسے کون جذب کرے۔ مسلم کو موت نہیں چھو سکتی کہ اس کی قوت، حیات و موت کو اپنے اندر جذب کر کے حیات و موت کا تناقض مٹا سکی ہے۔

مسلم حنیف جذبات تناقض یعنی تھر و محبت کو اپنے قلب کی گرمی سے تخلیل کرتا ہے۔ اور اس کا دائرہ اثر اخلاقی تناقضات تک ہی محدود نہیں بلکہ تمام طبقی تناقضات پر بھی حاوی ہے۔ پھر مسلم جو

حامل ہے محبیت کا، اور وارث ہے موسویت<sup>۱</sup> اور ابراہیمیت<sup>۲</sup> کیوں کر کسی شے میں جذب ہو سکتا ہے البتہ اس زمان و مکان کی اس مقید دنیا کے مرکز میں ایک ریگستان ہے جو مسلم کو جذب کر سکتا ہے اور اس کی قوت جاذب بھی ذاتی اور فطری نہیں بلکہ مستعار ہے ایک کف پاسے، جس نے اس ریگستان کے چکتے ہوئے ذروں کو بھی پانچال کیا تھا۔ (۳)

اسی لیے حضرت علامہ مومن کی صفت بیان کرتے ہوئے کہتے ہیں کہ مردمون کسی اور سے رنگ و بواحص نہیں کرتا۔ وہ صرف حق تعالیٰ سے رنگ و بواحص کرتا ہے  
ہر وقت اس کے بدن میں ایک نئی روح جلوہ گر ہوتی رہتی ہے اور ہر ساعت حق تعالیٰ کی طرح، اس کی بھی ایک نئی شان ظہور کرتی ہے اشعار ملاحظہ کیجیے۔

مرد حق از کس نگیرد رنگ و بو  
مرد حق از حق پذیرد رنگ و بو  
بہر زمان اندر تنش جانے دیگر  
بہر زمان او را چو حق شانے دیگر

اسی طرح فرماتے ہیں کہ مردمون خاک سے جنم لیتا ہے گمراطرا و جہات کی قیود توڑ

کراس رب الاطراف والجہات کی بارگاہ کی طرف پرواز کرتا ہے اس کی راہ میں مرگ اور حشر سب یقین یں ان کا ساز و سامان صرف تب و تاب یہیں اور سوز دوام ہے۔ وہ اس نیلگوں آسمان اور اس جیسے سینکڑوں آسمانوں کی فضائیں پرواز کر کے اور غوطے کھا کر پھر اس فضائے نکل آتا ہے اور ایک فضائے نور میں پرواز کرتا ہے جہاں اسے یہ قوت حاصل ہو جاتی ہے کہ وہ جبریل، فرشتوں اور حوروں سب کو اپنی گرفت میں لاسکتا ہے۔ اس وسعت نورانی اور فضائے نور میں اسے وہ ارتقا حاصل ہوتا ہے کہ وہ خیر البشر اور انسان کامل کے مقام بلند پر پہنچ کر دیدار الہی سے مشرف ہوتا ہے اور (سورہ النجم، آیت، ۷۱)، ما زاغ البصر و ما طغی (نہ نظر کج ہوئی نہ اس نے کم، یا زیادہ دیکھا) کے منصب سے بہرہ ور ہوتا ہے اور مقام محمدی<sup>۳</sup> سے واقف ہو کر مقام عبدیت تک رسائی حاصل کرتا ہے۔

بہم چنان از خاک خیزد جان پاک  
سوئے یے سوئی گریزد جان پاک

در ره او مرگ و حشرو حشر و مرگ  
 جز تب و تابی ندارد ساز و برگ  
 در فضائے صد سپہر نیلگون  
 غوطه پیغم خورده باز آیدبیرون  
 می کنڈپرواز در پہنائے نور  
 مخلبشن گیرند ه جبریل و حور  
 تاز ما زاغ البصر گیرد نصیب  
 بر مقام عبده ء گردد رقیب

• • • • •

## حوالی

- ۱- ضرب کلیم، جس، ۷۳۔
  - ۲- اسرار موز، جس، ۶۲۔
  - ۳- چاویدنامہ، جس، ۱۳۲۔
  - ۴- ضرب کلیم، جس، ۵۰۔
  - ۵- بال جریل، جس، ۱۳۵۔
  - ۶- بال جریل، جس، ۲۵۔
  - ۷- ضرب کلیم، جس، ۱۳۱۔
  - ۸- چاویدنامہ، جس، ۷۸۔
- مکاتیب اقبال بنام گرامی، جس، ۱۳۸، ۱۳۷۔

• • • • •

## قرآن حکیم (۲)

ام المؤمنین حضرت عائشہؓ کا یہ قول پہلے آچکا ہے کہ آپؐ نے فرمایا کہ رسول اللہ کے اخلاق حسنہ عین قرآن کریم تھے۔ کان خلقہ القرآن۔ یعنی قرآن حکیم میں جو احکام و فرمانیں الفاظ کی صورت میں بیان ہوئے ہیں حضورؐ کی حیات طبیہ میں ان کی عملی تغیرتی ہی اس لیے جب تک قرآن مجید کی خصوصیت پر ایک نظر نہ ڈالی جائے گویا سیرت طبیہ اور اوسہ حسنہ کی صحیح جھلک نظر نہیں آ سکتی۔ قرآن مجید کی آیات دو قسم کی ہیں۔ (۱) ایک انشائی جن میں کسی یقین کی امر یا نہی کی گئی ہے اور (۲) دوسری اخباری جن میں ماضی یا مستقبل کی خبریں دی گئی ہیں۔ خواہ وہ افعال عباد سے ہوں یا افعال رب العباد سے۔ حضرت عائشہؓ صدیقہؓ نے حضورؐ کے اخلاق کریمانہ کو جن آیات قرآنی کی تفسیر بتایا ہے وہ پہلی قسم کی آیتیں ہیں جن پر عمل فرمائے آپؐ نے ابد تک کے لیے روشن مثال قائم کی۔ البتہ دوسری قسم کی آیات میں جہاں باری تعالیٰ نے ایسے نتائج پیان فرمائے ہیں جن کا تعلق ہماری زندگی سے ہے ان پر عمل بھی پہلی شق کے ذیل میں آ جاتا ہے۔

قرآن حکیم کی تعلیمات ایسی جامع و کامل ہیں کہ ان کی تشریح و توضیح کے لیے دفتر بھی ناکافی ہے، مختصر ایوں کہا جا سکتا ہے۔ کہ لا رَبْطٌ وَّ لَا يَأْبِسُ إِلَّا فِي كِتَابٍ مُّبِينٍ (الانعام۔ ۶۔ آیت، ۵۹) (زم و گرم، خشک ور، سبھی کچھ روشن کتاب میں موجود ہے) آیت قرآن مجید عبادات کی تلقین، انسانیت کا شرف، امر بالمعروف، نبی عن المکر، حلال حرام، تعاون علی الخیر، عدم تعاون علی الشر، عدل و عفو، احسان و درگز ہر ایک اپنے عمل کا ذمہ دار، قول بلا عمل بدترین شے، اعضائے انسانی مسوں ہوں گے۔ خیر و شر کم ہو زیادہ سب کی پرسش ہوگی۔ ناپسندیدہ طور طریق، بنی آدم اعضائے یک دیگر نہ، تمام مسلمان بھائی، بھائی ہیں۔ ہر چہ برخود مپسندی بر دیگران ہم مپسند، عورتوں اور مردوں کے حقوق، شکر کرو گے تو انعامات میں زیادتی ہوگی انسان کافش برائی پر اکساتا ہے۔ قسم کھانا بری عادت ہے۔ جھوٹ اور دیگر کبائر کی ندمت۔ جمع و خرچ کے اصول، اکتنا زر کی

نمودت، اسراف و تبذیر کی برائی، بغل کی نمدت، خیرات و مبرات کا پسندیدہ ہونا اسی طرح اللہ تعالیٰ کے تمام اسماء و صفات، تاکہ بندے اس کی صفات جمالی، کمالی، و جلالی کا احساس کر کے حق اختیار کریں۔ وغیرہ وغیرہ، یہ چند عنوانات اور اشارے محض مثال کے طور پر ہیں ورنہ مطالب قرآن مجید کا احاطہ ناممکن ہے۔

پھر تعلیمات قرآن گونا گوں خصوصیات اور عظمتوں کی حامل ہیں۔ مثلاً

(۱) یہ تعلیمات کل عالم اور تمام خلائق کے لیے ہیں اور ابد الابد تک رہنمہ رہیں گی۔

(۲) یہ تعلیمات حیات انسانی اور کائنات کے تمام شعبوں پر جاوی اور جامع ہیں۔

(۳) ان تعلیمات میں اخلاق و فضائل کی بہترین تعلیم و ترغیب ہے۔

(۴) علوم عقلی، اور علوم اخروی، پہلو بہ پہلو موبو جو دیں۔

(۵) عملی زندگی کی ہدایات اور عام مطالب سب کے لیے سہل الفہم ہیں۔

(۶) دین و دنیا کا بہترین ہدایت نامہ اور ملک و ریاست کا بہترین قانون اس میں موجود ہیں۔

(۷) قرآنی احکام فطرت انسانی کے عین مطابق ہیں اور عقل بشری کے لیے قبل فہم اور لائق قبول۔

(۸) انفرادی اور اجتماعی طور پر تمام نوع بشر کے لیے یہ احکام قابل عمل ہیں۔

(۹) قرآن، رنگ، قوم، نسل، زبان، ملک وغیرہ کے امتیازات دور کرتا ہے۔

(۱۰) قرآن میں حقوق انسانی تفصیل سے قائم کیے گئے ہیں۔

(۱۱) قرآن نے عمرانی اور تمدنی حقوق اور فرائض معین کیے ہیں۔

(۱۲) رائی و رعایا، حاکم و حکوم، خادم و آقا، کے امتیازات اور حقوق فرائض مقرر کیے گئے ہیں۔

(۱۳) مساوات، اخوت، صداقت، عدل، امن، سلامتی کی تلقین و تعلیم دی گئی ہے۔

(۱۴) مزید یہ کہ حسن بیان، فصاحت، بلاغت، تہذیب و شاشستگی، اثر و تاثیر، اعجاز بیانی اور مجرز نمائی میں تمام کتب سماوی پر فائق ہے۔

مولانا ابوالکلام آزاد مرحوم سورہ فاتحہ کی تفسیر کا خلاصہ ان الفاظ میں بیان کرتے ہیں۔

نزول قرآن کے وقت دنیا کا مذہبی تخیل اس سے زیادہ وسعت نہیں رکھتا تھا، کہ نسلوں، خاندانوں اور قبیلوں کی معاشرتی حد بندی کر لی گئی تھی۔ ہر گروہ کا آدمی سمجھتا تھا دین کی سچائی صرف اسی کے حصے میں آئی ہے جو انسان اس کی مذہبی حد بندی میں داخل ہے، نجات یافتہ ہے جو داخل نہیں نجات سے محروم ہے۔ ہر گروہ کے نزدیک مذہب کی اصل و تحقیقت محض اس کے ظاہری

اعمال رسم تھے جو نبی ایک انسان انھیں اختیار کر لیتا، یقین کیا جاتا کہ اسے نجات و سعادت حاصل ہو گئی ہے مثلاً عبادت کی شکل، قربانیوں کے رسم، کسی خاص طعام کا کھانا یا نہ کھانا، کسی خاص وضع قلع کا اختیار کرنا یا نہ کرنا، چونکہ یہ اعمال و رسم ہر مذہب میں الگ الگ تھے اور ہر گروہ کے اجتماعی مقتضیات یکساں نہیں ہو سکتے تھے اس لیے ہر مذہب کا پرو یقین کرتا تھا کہ دوسرا ذہب صداقت سے خالی ہے کیونکہ اس کے اعمال و رسم و یہ نہیں ہیں جیسے خود اس نے اختیار کر رکھے ہیں۔

ہر مذہبی گروہ کا دعویٰ صرف یہی نہیں تھا کہ وہ سچا ہے بلکہ یہ بھی تھا کہ دوسرا جھوٹا ہے۔ نتیجہ یہ تھا کہ ہر گروہ اتنے ہی پر قائم نہیں رہتا تھا کہ اپنی سچائی کا اعلان کرے بلکہ یہ بھی ضروری سمجھتا تھا کہ دوسروں کے خلاف نفرت اور تعصب پھیلائے اس صورت حال نے بنی نوع انسان کو ایک دائمی بیگنگ جدل کی حالت میں بٹلا کر دیا تھا۔ مذہب اور خدا کے نام پر ہر گروہ دوسرا گروہ سے نفرت کرتا تھا اور اس کا خون بہانا جائز سمجھتا تھا لیکن قرآن نے نوع انسانی کے سامنے مذہب کی سچائی کا عاماً لگیراً اصول پیش کیا۔

(الف) اس نے صرف یہی نہیں بتایا کہ ہر مذہب میں سچائی ہے بلکہ صاف صاف کہہ دیا کہ تمام مذاہب سچے ہیں۔ دین خدا کی عام بخشش ہے اس لیے ممکن نہیں کہ کسی ایک جماعت کو دیا گیا ہو دوسروں کا اس میں کوئی حصہ نہ ہو۔

(ب) قرآن نے کہا کہ خدا کے تمام قوانین فطرت کی طرح انسان کی روحانی سعادت کا قانون بھی ایک ہی ہے اور سب کے لیے ہے۔ پس پیغمبر و ان مذہب کی سب سے بڑی گمراہی یہ ہے کہ انہوں نے دین کی وحدت کو فراموش کیا الگ الگ، گروہ بندیاں کر لی ہیں اور ہر گروہ بندی دوسرا گروہ بندی سے بڑھی ہے۔

(ج) اس نے بتایا کہ خدا کو دین اس لیے تھا کہ نوع انسانی کا تفرقہ اور اختلاف دور ہو اس لیے نہیں تھا کہ تفرقہ و مذاع کی علت بن جائے۔ پس اس سے بڑھ کر گمراہی اور کیا ہو سکتی ہے کہ جو چیز تفرقہ دور کرنے آئی تھی اسی کو تفرقہ کی بنیاد بنا لیا ہے۔

(د) اس نے بتایا کہ ایک چیز دین ہے اور ایک شرح و منہاج ہے۔ دین ایک ہی ہے اور ایک ہی طرح پر سب کو دیا گیا ہے البتہ شرح و منہاج پر اختلاف ہوا اور یہ اختلاف ناگزیر تھا کیونکہ ہر عہد اور ہر قوم کی حالت یکساں نہ تھی اور ضروری تھا کہ جیسی جس کی حالت ہو۔ ویسے ہی احکام و اعمال اس کے لیے اختیار کیے جائیں۔ پس شرح و منہاج کے اختلاف سے اصل

دین مختلف نہیں ہو سکتے۔ تم نے دین کی حقیقت تو فراموش کر دی ہے۔ محض شرع و منہاج کے اختلاف پر ایک دوسرے کو جھٹلار ہے ہو۔

(ه) قرآن نے بتایا کہ تم حماری مذہبی گروہ بندیوں اور ان کے ظواہر و رسوم کو انسانی نجات و سعادت میں کوئی خل نہیں۔ یہ گروہ بندیاں تم حماری بنا تی ہوئی ہیں۔ ورنہ خدا کا ٹھہر یا ہوا دین تو ایک ہی ہے۔ وہ دین حقیقی کیا ہے؟ وہ کہتا ہے کہ ایمان اور عمل صالح کا قانون۔

(و) اس نے صاف، صاف لفظوں میں اعلان کر دیا کہ اس کی دعوت کا مقصد اسکے سوا اور کچھ نہیں ہے کہ تمام مذاہب سچے ہیں لیکن جیسا کہ مذہب سچائی سے مخرف ہو گئے ہیں اور انہوں نے اپنے دین کی صورت مسخ کر دی ہے اگر وہ اپنی فراموش کردہ سچائی از سرنو اختیار کر لیں۔ تو میرا کام پورا ہو گیا اور انہوں نے مجھے قبول کر لیا۔ تمام مذاہب کی یہی مشترک اور متفقہ سچائی ہے جسے وہ الدین اور الاسلام کے نام سے پکارتا ہے۔

(ز) وہ کہتا ہے خدا کادین اس لیے نہیں ہے کہ ایک انسان دوسرے انسان سے نفرت کرے بلکہ اس لیے ہے کہ ہر انسان دوسرے سے محبت کرے اور سب ایک ہی پروردگار سے رشتہ عبودیت میں بندھ کر ایک ہو جائیں۔ وہ کہتا ہے۔ جب سب کا پروردگار ایک ہے جب سب کا مقصود اسی کی اطاعت اور بندگی ہے جب ہر ایک انسان کے لیے وہی ہونا ہے جیسا کہ اس کا عمل ہے۔ تو پھر خدا اور مذہب کے نام پر یہ تمام بندگ و زماع کیوں؟ قرآن کہتا ہے کہ خدا پرستی کا رشتہ ہی ایک ایسا رشتہ ہے جو انسانیت کا پچھڑا ہوا گھر آباد کر سکتا ہے۔ یہ اعتقاد کہ ہم سب کا پروردگار ایک ہی ہے اور ہم سب کے سر ایک ہی چوکھت پر بھلے ہوئے ہیں۔ تجھیق اور یگانگت کا ایسا جذبہ پیدا کر دیتا ہے کہ ممکن نہیں انسان کے بنائے ہوئے نفرتے اس پر غالب آسمیں۔ (۱۵)

اسی لیے قرآن مجید میں صراط مستقیم پانے کی دعا سکھائی گئی ہے۔ جو ہم پانچ وقت روزانہ ہر نماز کی ہر رکعت میں خشوع و خصوص کے ساتھ مانگا کرتے ہیں اسی لیے حضور رحمۃ اللعلیین بناء کر بھیجے گئے تھے۔ تا کہ ساری نوع انسانی آپ کے زیر سایہ صراط مستقیم پائے اور راه نجات حاصل کرے۔

علامہ اقبال قرآن حکیم کو وہ آئین اور ضابطہ حیات سمجھتے ہیں۔ جو ہماری اخروی زندگی ہی نہیں، دنیاوی زندگی کے بھی تمام شعبوں میں مکمل طور پر ہنمائی کا خاص من ہے۔

در اصل کسی فرد اور کسی جماعت کے وجود اور استحکام کے لیے اساسی اور بنیادی ضابطے لازم ہیں جو ان کے فکر و تدبیر اور اعمال و افعال کو صحیح خطوط پر چلانیں۔ مسلمانوں کے لیے ایسا آئین اور ضابطہ قرآن حکیم ہے بلکہ مسلمانوں ہی کے لیے نہیں غیر مسلموں کے لیے بھی جو اس کی تعلیمات سے استفادہ کرنے کا ارادہ کریں۔ جتنے اصول، قوانین، ضابطے اور آئین انسان اپنی عقلم و فہم سے بناتا ہے یا بنائے گا ان کا حشر ہم روز دیکھتے ہیں کہ وہ قطعہ و برید کے محتاج اور ترمیم و تردید کے محقق ہوتے ہیں۔ وحی الہی ہی وہ چیز ہے، جو ایسا اٹل اور کبھی تبدیل نہ ہو سکے والا اور ہر دور میں صادق آئے والا قانون و ضابطہ اور آئین عطا کرے جو بنی نوع انسان کیلئے ہر ملک، ہر دور، ہر زمانہ، ہر قوم میں اس کی زندگی کے تمام گوشوں اور سارے شعبوں میں رہنمائی کا حصمن ہو قرآن حکیم ایسا ہی ضابطہ حیات اور آئین کی زندگی ہے جو باہدالا بادتک جاری رہے گا۔

حضرت علامہ نے رموز بے خودی میں، صفحہ ۱۲۱ پر ایک مستقل عنوان قائم کیا ہے کہ ”در معنی ایں کہ نظام ملت غیر ازا آئین صورت نہ بندو، و آئین ملت محمدیہ قرآن است“، آگے صفحہ ۱۲۶ پر دوسراعنوan ہے کہ ”در معنی ایں کہ پختگی، سیرت ملیہ از اتباع آئین الہیہ است“، جو مطالب اقبال نے یہاں یاد و سرے مقامات پر بیان کیے ہیں آئندہ صفات میں ان کی تشریح و توضیح آئے گی۔ یہاں یہ بتانا مقصود تھا کہ اقبال قرآن حکیم کو اس اعتبار سے کوہہ آئین الہی اور ضابطہ حیات ہے کہتنی زیادہ اہمیت دیتے تھے۔

اقبال کہتے ہیں کہ ملت آئین خداوندی سے ایک نظام حاصل کرتی ہے اور جو نظام اس بنیاد پر قائم ہوا سے دوام حاصل ہوتا ہے۔ شارع نیک و بد کی حقیقت سے بخوبی واقف ہے اس نے تیرے لیے یہ قدرتی اور فطری آئین مقرر کر دیا ہے تو اس پر عمل کر کے لو ہے کی طرح سخت اور مضبوط بن جائے گا اور دنیا میں بلند مراتب حاصل کرے گا اگر تو کمزور ہے تو یہ تجھے تو ہی بنائے گا اور پہاڑ کی طرح پختہ و مستحکم کر دے گا۔ یہ جان لے کہ دین مصطفوی دین حیات ہے اور آپ کی شریعت اس آئین حیات کی تفسیر ہے اگر تو زمین کی طرح پاماں ہے تو یہ آئین تجھے آسمان کی طرح سر بلند کر دے گا بلکہ خدا تجھے اس سے بھی بڑھ کر جو چاہے گا بنادے گا۔ اس آئین کے مستقبل سے پھر آئینے کی طرح روشن ہو جاتا ہے اور اس سے لو ہے کے سارے زمگ دوہر ہو جاتے ہیں اشعار پڑھیے:

ملت از آئین حق گیرد نظام

از نظام محاکمے خیزد دوام

شارع آئین شناس خوب و زشت  
 بہر تو این نسخه قدرت نوشت  
 از عمل آہن عصب می سازد  
 جائے خوبی در جہاں اندازت  
 خستہ باشی استوارت می کند  
 پختہ مثل کو ہسارت می کند  
 پسست دین مصطفی دین حبات  
 شرع اونقیسیر آئین حیات  
 گر زمینی آسمان سازد آسرا  
 آنچہ حق می خواہد آن سازد ترا  
 صیقلش آئینہ سازد سنگ را

از دل آہن رباید زنگ (۱۶)

اس آئین حیات بخش و حیات افراد کے اس مختصر تعارف کے بعد اقبال کہتے ہیں کہ جب  
 سے ملت مسلمہ نے دین اسلام اور شاعر نبویؐ کو چھوڑ دیا وہ زوال پذیر ہو گئی۔  
 وہ مسلمان جو شیر کو ایک معمولی بکری کی طرح شکار کر لیتا تھا اب جیونٹی اس کے پاؤں  
 میں آجائے تو وہ جیج اٹھتا ہے۔ جس کی تکبیر سے پھر پانی ہو جاتے تھے اب وہ بلبل کے چھپے پر تڑپ  
 جاتا ہے۔ جس کا عزم وصولہ پہاڑ کو تنکا جانتا تھا اس نے خود کو توکل کے سپرد کر کے اپنے آپ  
 کو لا چاہر بنا رکھا ہے۔ جس کی ایک ضرب سے ڈمنوں کی گرد نیں ٹوٹ جاتی تھیں۔ سینہ کوپی سے  
 اب خود اس کا دل خستہ ورنہ بخور ہے۔ جس کے اقدامات سے نئے، نئے ہنگامے جنم لیتے تھے۔ وہ  
 اب گوشہ عزلت میں پاؤں توڑ کر بیٹھ گیا ہے۔ جس کے حکم پر ساری دنیا چلتی تھی اور جس کے در پر  
 سکندر و دارابھکاری بن کر آتے تھے اب سمجھ توڑ کر کے قناعت کے نام پر خود کشکوں گدائی  
 لیے بیٹھا ہے۔ (یہ سب خوست و زوال کیوں ہے)؟ صرف اس لیے کہ مسلمانوں نے شعار  
 مصطفویؐ اور احکام نبویؐ سے منہ موڑ لیا ہے اشعار ملاحظہ کیجیے۔

تا شعار مصطفیؐ از دست رفت

قوم را رمز بقا از دست رفت

آنکہ کشتنے شیر را چوں گو سفند  
 گشت از پا مال مورے درد مند  
 آنکہ از تکبیراو سنگ آب گشت  
 از صفیربللے بے تاب گشت  
 آنکه عزمیش کوه را کایے شمرد  
 با توکل دست و پائے خود سپرد  
 آنکه ضریش گردن اعدا شکست  
 قلب خویش از ضرب پائے سینه خست  
 آنکہ گامش نقش صد پنگامہ بیست  
 پائے اندر گوشہ عزلت شکست  
 آنکه فر مائش جہاں را نا گزیر  
 بر د ر ش اسکندر و دارا فقیر  
 کو شش او با قناعت ساز کرد  
 تا به کشکول گدائی ناز کرد(۷)

علامہ اقبال نے قرآن حکیم کا مطالعہ کامل غور فکر اور تدقیق سے کیا تھا۔ فرماتے ہیں کہ  
 میں نے قرآن مجید کے غائر مطالعہ سے اس سمندر کے موئی چن لیے ہیں۔

صبغۃ اللہ کے کہتے ہیں؟ اس رمز کو میں نے پورے شرح و بسط سے بیان کر دیا ہے۔  
 میرے سوز و گداز اور تب و تاب سے تو بھی اپنا حصہ حاصل کر لے اس لیے کہ میرے بعد  
 کوئی ایسا مرد فقیر تجھے نہیں ملے گا جو ان اسرار کو بیان کرے۔ میں نے مسلمانوں کے دلوں کو سوز و غم  
 سے آشنا کر دیا ہے اور اس پر اپنی بوسیدہ شاخ کو پھر تری و تازگی تجھی ہے۔ میں نے صرف شوق سیکھا  
 اور اس آگ میں سلگتا رہا اور پھر اس سے مسلمانوں کی بھجھی ہوئی آگ کو از سر نو بھڑکا دیا۔ مجھے آہ و حُمّج  
 گا ہی کی نعمت حاصل ہوئی ایک تنکے کو پھاڑ کی سطوت بخش دی گئی ہے۔ گویا میرے سینے میں لا الہ کا  
 نور روشن ہے اور میرے مشروب میں لا الہ کا سرور ملا ہوا ہے اسی کے فیض سے میرے فکر کی جوانی  
 آسمانوں کو چھوٹی ہے۔ تو بھی میرے مشروب سے ایک دو جام بھر کے پی لے تا کہ تجھ کو بے نیام  
 تواریکی سی چک دک حاصل ہو جائے۔

### اقبال کے اشعار کا لطف لیجیے:

خاوران از شعله من روشن است  
 اے خنک مردے کہ در عصر من است  
 از تب و قابی نصیب خود بگیر  
 بعد ازین ناید چو من مرد فقیر  
 گوبیر دریائے قرآن سفتہ ام  
 شرح رمز صبغتہ اللہ گفته ام  
 با مسلمانان غم بخشیده ام  
 کہنہ شاخے را نم بخشیده ام  
 با من آو صبح گایے داده اند  
 سطوت کویے بکایے داده اند  
 دارم اندر سینه نور لا ا له  
 در شراب من سور لا ا له  
 فکرمن گردون یسر از فیض اوست  
 جوئے ساحل ناپذیر از فیض او سست  
 پس بگیر از باده من یک د وجام

تا درخششی مثل تیغ یئے نیام (۱۸)

اقبال اپنے قرآنی مطالعہ کا نجوٹ اور اپنے نکرونڈ بر کا خلاصہ یوں بیان کرتے ہیں۔  
 کہ ہمارا بُرگ و ساز سب کتاب و حکمت ہے۔ یہی وہ دوقوئیں ہیں جن سے ملت کو عزت و  
 آبر و حاصل ہوتی ہے۔ دنیا کے ذوق و شوق کی فتوحات ہوں یا عالم زیریں اور عالم بالا کی فتوحات  
 سب خدا کے انعامات ہیں جو مومنوں کو عطا کیے جاتے ہیں۔ یہی جمالی اور جلالی شان کی خود ہے۔  
 جو مومن کی شان امتیاز ہے۔ اگر تجھے دوام و ثبات مطلوب ہے تو قرآن سے خوش چینی کر۔ میں نے  
 دیکھا ہے کہ اس میں آب حیات موجود ہے۔ قرآن ہم کو لاتخف (دنیا کی کسی قوت سے خوف مت  
 کھاؤ) کا پیغام سناتا ہے اور ہمیں اس مقام پر پہنچا دیتا ہے کہ ہم اس حالت اور کیفیت میں ڈوب  
 جائیں۔ سلطان اور امیر سب کو لا الہ سے قوت حاصل ہوتی ہے۔

مرِ فقیر بھی لا الہ کا بم اپنے پاس رکھتا ہے کہ اس کی بیبیت سے سب لرزتے ہیں۔ جب تک  
ہمارے پاس لا اور لا (لئی اور اثبات۔ کلمہ طیبہ کے دنوں گلڑے) کی تواریخی ہم نے ماسوال اللہ کی  
ساری قوتوں کو زیر کر لیا تھا:

برگ و ساز ما کتاب و حکمت است  
ایں دو قوت اعتبار ملت است  
آن فتوحات جہان ذوق و شوق  
ایں فتوحات جہان تحت و فوق  
ہر دو انعام خدائے لا یزال  
مومنان را آں جمال است این جلال  
بر خور از قرآن اگر خواہی ثبات  
در ضمیرش دیده ام آب حیات  
می دهد ما را پیام لا تحف  
می رساند بر مقام لا تحف  
قوت سلطان و میر ازلا الله  
بیبیت مرد فقیر از لا الله  
تا دو تیغ لا و الا داشتم  
ماسوا الله را نشان نگداشتیم

رموز بے خودی میں اقبال افسوس کرتے ہیں کہ ملت اسلامیہ نے آئین الہی کو چھوڑ دیا ہے اس  
لیکن کلڑے کلڑے ہو گئی ہے۔ فرماتے ہیں کہ مسلمان کو زندہ رکھنے والی قوت یہی آئین ہے۔ مثلیں  
دے کر اس بات کو ذہن نشین کرتے ہیں کہ دیکھ کو پل ایک آئین کی پابندیوں کو توڑھ کر پھول بن گئی  
اسی طرح پھول ایک قاعدے میں منسلک ہوئے تو گلدستہ وجود میں آگیا۔ آواز ایک نظم و ضبط حاصل  
کرتی ہے تو نغمہ بن جاتی ہے ورنہ یہی آواز محض ایک بے معنی شور ہے۔ ہوا کی موج ہمارے گلے  
میں چیخ کر ایک ضابطہ کی پابند ہو جاتی ہے تو لے کی صدا، بن کر خوش آید نغمہ بن جاتی ہے اشعار پڑھیے:  
ملتے را رفت چون آئین زدست  
مثل خاک ا جزائے او از بہم شکست

پستی مسلم ز آئین است و بس  
باطن دین نبی این است و بس  
برگ گل شد چونز آئین بسته شد  
گل ز آئین بسته شد گلدسته شد  
نغمہ از ضبط صدا پیداستے  
ضبط چون رفت از صدائے غو غاستے۔  
در گلوئی مانفس موج ہواست  
چون ہوا پابند لے گردد نواست (۲۰)

شمع و شاعر میں آئین کی پابندی سے راحت و عیش کی میرا نے کے لیے ایک اور عمدہ مثال پیش کی ہے۔ ملاحظہ کیجیے، فرماتے ہیں:

دہر میں عیش دوام آئین کی پابندی سے ہے  
موج کو آزادیاں سامان شیون ہو گئیں (۲۱)

علامہ بتاتے ہیں کہ مسلمان کا آئین، اس کے تقاضات کا خاص من قرآن حکیم ہے۔ جس میں لا زوال ازلي و ابدی حکمتوں کے خزانے بھرے ہوئے ہیں، اس سے زندگی کو استحکام حاصل ہوتا ہے۔ ناپائیدار کو پائیداری نصیب ہوتی ہے اس میں ذرا سے بھی تباہ و شبکی گنجائش نہیں ہے، اس کی آیات میں نہ تبدیلی ہوتی ہے زمان کی غلط تاویل ممکن ہے۔ نوع انسانی کے لیے یہ خداوند حکیم کا آخری بیغام ہے۔ اور اس کے لانے والے سارے عالموں کے لیے رحمت بنا کر بھیج گئے ہیں۔ رحمتہ للعلیین ہیں۔ جو نما ارجمند ہو وہ قرآن کریم کے اتباع سے اقبال مند بن جاتا ہے۔ بندوں کا سر قرآن کے حکم سے معبد مطلق کے سامنے جھلتا ہے مگر اسی سے اس کو سرپلندی حاصل ہوتی ہے۔

یہ ایک سجدہ جسے تو گراں سمجھتا ہے

ہزار سجدے سے دیتا ہے آدمی کو نجات

رہنوں نے قرآن حکیم سے اعتراض کیا تو وہ دنیا بھر کے قائد اور رہنماءں گئے۔ وہ صحرائشین جاہل جو ہدایت کے محتاج تھے اس چراغ سے روشنی پا کے علوم و فنون کا سرچشمہ بن گئے۔ یہ وہ نسخہ ہے جو جہاں بانی کے اسرار سکھاتا ہے۔ مند جمیش اس کے قدموں میں روندی جاتی ہے اگر تو مسلمان بن کر زندہ رہنا چاہتا ہے تو یاد کھسوائے قرآن پر قائم رہنے کے اور کوئی طریق کا نہیں:

تو پہمیں دانی کہ آئین تو چیست؟  
 زیر گردوں سر تمکین تو چیست؟  
 آن کتاب زندہ قرآن حکیم  
 حکمت او لا بیزال است وقیم  
 نسخہ اسرار تکوین حیات  
 بے ثبات از قوتش گیرد ثبات  
 حرف او را ریب نے تبدیل نے  
 آیه اش شرمندہ تاویل نے  
 نوع انسان را پیام آخرین  
 حامل او رحمة للعالمین  
 ارج می گیرد ازو نا ارجمند  
 بنده را از سجدہ سازد سر بلند  
 رہبزنان از حفظ او، رپیر شدند  
 از کتابیے صاحب دفتر شدند  
 دشت پیمایان زِتاب یک چراغ  
 صد تجلی از علوم اندر دماغ  
 گر تو می خواہی مسلمان زیستن  
 نیست ممکن جز بقرآن زیستن

اقبال کہتے ہیں کہ اگر مسلمان بن کے زندہ رہنا چاہتے ہو تو قرآن کے مطالب پر غور کرو اور خود اپنے ٹھیکھوں کلام الہی کی آیتوں میں سکنٹر ہوں نئے عالم پوشیدہ ہیں اور اس کے اوقات و آنات میں بہت سے زمانے مضر ہیں۔ بنده مومن خدا کی آیتوں میں سے ایک آیت ہے اور اس لیے اس کے جسم پر ہر عالم کا لباس ٹھیک بیٹھتا ہے۔ جب اس کے جسم پر ایک لباس اور ایک جہان پرانا ہو جاتا ہے تو قرآن مجید کی تعلیمات اس کے ایک جہاں نو عطا کرتی ہے جس کوئی آب و تاب بخشتا ہے:

چون مسلمان اگر داری جگر  
 در ضمیر خویش و در قرآن نگر

صد جہان تازہ در آیات اوست  
 عصر ہا پیچیدہ در آنات اوست  
 بندۂ مومن ز آیات خدا ست  
 ہر جہاں اندر بر او چون قباست  
 چون کمن گردد جہانے در برش  
 می دہد قرآن جہانے دیگر ش

جاوید نامہ میں اقبال نے ارتقائے روحانی کا خاکہ کھینچا ہے اس میں فلک عطارد پر ان کی ملاقات جمال الدین افغانی اور سعید حلیم پاشا سے ہوتی ہے۔ اقبال ان کی روحوں سے سوالات کرتے ہیں اور یہ پاک ارواح جواب میں ظاہر و باطن کے عقدے حل کرتی ہیں اس میں حضرت جمال الدین افغانی کی زبان سے آپ ملت روں کو (الغاظ دیگر اشراکیوں کو) پیغام دیتے ہیں کہ تم مسلمانوں کے موجودہ رسم و رواج کو یہ کرجیح رائے پر نہیں پہنچا اسلام کا آئینہ قرآن حکیم ہے۔ منزل و مقصد قرآن وہ نہیں جو تنکو مسلمانوں میں نظر آتا ہے۔ مسلمان کے دل میں تو آج ایمان کی آگ نہیں بھڑکتی اس کے سینے میں محمد مصطفیٰ اکی محبت زندہ نہیں اس نے قرآن کی تعلیمات سے مطلق شرمنہ پایا، اس کا ذرا سا بھی اثر آج اس میں نہیں پایا جاتا۔ مسلمان نے (قرآن کی بتائی ہوئی راہ پر چل کر) قیصہ و کسری کا طسم توڑا اخراج اور حیف کہ پھر وہ خود ہی بادشاہت اور ملوکیت کے تخت پر متمکن ہو بیٹھا اور سلطنت کے استحکام سے غلط راستے پر پڑ کر اس نے ملوکیت کے قفل قدم پر چلانا شروع کر دیا۔ درآں حالیکہ ملوکیت سے انداز نظر ہی بدل جاتا ہے یہی نہیں بلکہ عقل و ہوش اور رسم و رواہ سب اُنٹ پلٹ ہو جاتے ہیں:

منزل و مقصد قرآن دیگر است  
 رسم و آئین مسلمان دیگر است  
 در دل او آتش سوزنده نیست  
 مصطفیٰ در سینہ او زندہ نیست  
 بندۂ مومن ز قرآن برخورد  
 در ایاغ او نہ مے دیدم نہ درد

خود طسم قیصر و کسری شکست  
 خود سر تخت ملوکیت نشست  
 تا نہال سلطنت قوت گرفت  
 دین او نقش از ملوکیت گرفت  
 از ملوکیت نگہ گردد دگر  
 عقل و بوش و رسم و ره گردد دگر (۲۳)

اس کے بعد جمال الدین افغانی کی طرف سے ملت روں کو پیغام دیتے ہیں کہ تو نے  
 سارے مجازی خداوندوں کے بٹ توڑ ڈالے۔ مگر یہ تخریب کافی نہیں ہے۔ اب اس نفی سے  
 اثبات کی طرف، لاسے الا کی طرف آ جا۔

تجھے حق کی تلاش ہے تو لا کے مقام سے آگ بڑھ، تاکہ اثبات کے مقام کو حاصل کر کے  
 زندگی کو پالے تو جو دنیا کے لیے ایک نظام قائم کرنا چاہتا ہے تو نے اس نظام کے لیے کوئی مضبوط  
 اساس بھی تلاش کر لی ہے؟ یہ اساس میں تجھے بتاؤں۔ ام الکتاب (قرآن مجید) کا مطالعہ کر۔ اس  
 سے اپنی عقل اور فکر کو منور کر۔ پھر تو صراحت متفقیم پالے گا۔ ذرا سوچ! سیاہ فام جاہل و حشی لوگوں کو  
 یہ بیضا کا سام مجھہ کس نے دیا تھا؟ لا قیصر اور لا کسری کا مژدہ کس نے سنایا تھا؟ قرآن کے بغیر جو  
 قوت حاصل ہو وہ مکاری سکھاتی ہے۔ قرآن فقر کی تعلیم دیتا ہے یعنی ساز و سامان سے بے نیازی  
 سکھاتا ہے۔ مگر یہی فقر اصل شہنشاہی ہے۔ فقر قرآن ذکر و فکر کے اختلاط سے حاصل ہوتا ہے۔  
 تجھے فکر کی لذت سے آشنائی ہے خواہ تو اس میں ابھی خام ہی ہو۔ اس لیے کہ ذکر کی آیروش کے بغیر  
 فکر مغض زبانی ڈھکو سلوں کا نام نہیں، یہ تروج کا عمل ہوتا ہے۔ ذکر ہی سے سینوں کو منور کر دینے  
 والے شعلے بھڑکتے ہیں۔ تجھے ابھی ذکر کی ان قوتوں اور جلووں سے مطلق آگاہی نہیں تو فکر کی  
 رعنائیوں پر پرشیدا ہے۔ تجھے تو ابھی فکر کی تجلیات سے بھی واقفیت نہیں۔ آ میں تجھے فکر کی تجلیات کی  
 کچھ جھملیاں دکھاؤں۔

اقبال کے اشعار سنئے۔ فرماتے ہیں:-

کردا	کار	خداوندان	تمام
بگذار	از	لا جانب	الا
در گذار	از	لا	اگر جو یندہ
نارہ	اثبات	گیری	زندا

اے کہ می خوابی نظامِ عالمے  
جسته اور را ساسِ محکمے؟  
داستان کہنے شستی باب، باب  
فکر را روشن کن از ام الكتاب  
با سیہ فامان ید بیضا کہ داد؟  
مژده لا قیصر و کسری کہ داد؟  
چیست روپاہی تلاش ساز و برگ  
شیر مولا جوید آزادی و مرگ  
جز بقرآن ضیغمی روپاہی است  
فقر قرآن اصل شہنشاہی است  
فتر قرآن اختلاط ذکر و فکر  
فکر را کامل ندیدم جز بہ ذکر  
ذکر؟ ذوق و شوق را دادن ادب  
کارِ جان است این نہ کار، کام و لب  
خیزد از وسے شعلہ بائے سینہ سوز  
با مزاج تونمی سازد پنزو  
اے شہید شاپد رعنائے فکر  
با تو گویم از تجلی بائے فکر(۲۵)

علامہ جمال الدین افغانی کی بات جاری رکھتے ہوئے آگے کہتے ہیں کہ اے اشتراکیوں!  
تمھیں جن اصولوں پر نماز ہے وہ اس سے بہتر اور زیادہ مکمل انداز میں تم سے بہت پہلے قرآن حکیم  
پیش کر چکا ہے۔ قرآن امیروں اور زرادروں کے لیے موت کا پیغام ہے۔ تو بندہ بے ساز و سامان  
کے لیے باعث قوت۔ زرش شخص سے کسی قسم کی بھلانی کی توقع مت رکھوں لیے قرآن کافتوی یہ  
ہے کہ تم اس وقت تک یئی اور بھلانی نہیں پاسکتے جب تک اپنا وہ مال خرچ نہ کرو جو تم کو بہت عزیز  
ہے۔ اس اصول کو قائم کر کے قرآن نے محتاجوں کی احتیاج دور کرنے کا اہتمام فرمایا ورنہ سود و خور  
مہماں بن ان کا خون پیتے تھے اس کے بر عکس قرآن نے ضرورت مندوں کو قرض دینے کی تلقین کی۔

ربا سے روح مر جاتی ہے۔ دل اینٹ پتھر کی طرح خخت ہو جاتا ہے اور گوکہ اس کے درندوں جیسے  
دانست اور پتھنپتیں ہوتے، لیکن انسان عملاً بالکل ایک درندہ نہ جاتا ہے۔ ملکیت زمین کا مسئلہ بھی  
تم نے صحیح نہیں سمجھا۔ زمین ملکیت خدا کی ہے اور بنده امانت دار بن کر اس میں تصرف کرتا ہے اور  
اس سے فائدہ اٹھاتا ہے۔ خدامالک اور بنده امین ہے۔ سلاطین مشرق و یکجتنی ہیں اور نہ ناقہ جو  
چاہتے ہیں کرتے ہیں چنانچہ کتنی ہی بستیاں ہیں جو بادشاہوں کی فتوحات میں بر باد ہو گئیں۔  
قرآن کی تعلیم تو یہ ہے کہ بنی آدم نفس واحد کی طرح ہیں اور ایک ہی دستِ خوان سے سب کو روٹی اور  
پانی میسر آتا ہے اشعار ملاحظہ کیجیے:

از ربا آخر چہ می زاید ؟ فتن  
کس ندادند لذت قرض حسن  
از رجاجان تیرہ دل چون خشت و سنگ  
آدمی درندہ بیے دندان و چنگ  
رزق خود را از زمین بردن رواست  
این متاع بنده و ملک خدا سست  
بندہ مومن امین، حق مالک است  
غیرحق بہر شرے کہ بینی بآلک است  
رأیت حق از ملوک اـمد نگون  
قریہ بـا از دخل شان خوار وزبـون  
آب و نـان مـاست از یـک مـائـدـه  
دودـه آـدم کـنفس وـا حـده (۲۶)

اس کے بعد اشتراکیوں سے کہتے ہیں کہ تم نے مذهب کی بخشش کی کی اچھا نہ کیا، اس کی  
ضرورت بھی نہ تھی اس لیکہ جب کہ قرآن نازل ہوا سب مذاہب منسوخ ہو گئے۔ کاہن اور پاپا  
سب کے طریقے مٹا دیے گئے اگر میرے دل کی بات سنتے ہو تو سنو، قرآن محض ایک کتاب نہیں  
ہے یہ اس سے بڑھ کر اور بہت کچھ ہے جب یہ روح کے اندر سما جاتا ہے تو جان اور روح کچھ سے  
کچھ ہو جاتے ہیں اور جب جان بدلت کر کچھ اور ہو گئی تو پھر دنیا ہی بدلت جاتی ہے۔ قرآن خدا کا کلام  
ہے اسی کی طرح پوشیدہ بھی ہے اور آشکار بھی، وہ تی و تیوم ہے یہ بھی زندہ پائیدہ اور ناطق ہے اس

میں مشرق اور مغرب سب کی تقدیر موجود ہے۔ اپنے خیال میں بھکاری سی تیزی پیدا کر پھر تو حقیقت کو پائسکے گا۔ قرآن نے مسلمان کو حکم دیا ہے کہ ہر وقت جان ہتھی پر رکھ رہا اور تیرے پاس جو مال ضرورت سے زیادہ ہے، وہ خدا کی راہ میں دے دے۔ اے روس تو نے ایک نیا قانون اور نئی شریعت ایجاد کی ہے۔ اس کی ضرورت تھی نہ یہ کامل ہے۔ ذرا قرآن کے نور کی گہرائیوں میں ڈوب کر دیکھ تو پھر تو زندگی کے نشیب و فراز سے آگاہ ہو جائے گا یہی نہیں تھے زندگی کی تقدیر پر آگاہی حاصل ہو جائے گی۔ اس ضمن میں علامہ کے اشعار یہ ہیں:

نقش قرآن تا درین عالم نشست  
نقش بائے کابین و پا پا مشکست  
فاش گویم آنچہ در دل مضمر است  
ایں کتابیے نیست چیزے دیگر است  
چون بجان د رفت جان دیگر شود  
جان چو دیگر شد جہان دیگر شود  
مثل حق پنهان وبم پیداست این  
زنده و پائندہ و گویاست این  
اندر و تقدیر بائے غرب و شرق  
سرعت اندیشه پیدا کن چون برق  
با مسلمان گفت جان بت کف بنہے  
ہر چہ از حاجت فزوں داری بدہ  
آفریدی شرع و آئینے دگر  
اند کرے با نورِ قرآنش نگر  
از بم وزیر حیات آگہ شوی  
بم زنگدیر حیات آگہ شوی (۲۷)

قرآن حکیم کس طرح کی عملی زندگی کی تعلیم دیتا ہے اس کی ایک روشن مثال علامہ اقبال نے شرف النسا خانم کی زندگی میں پیش کی ہے۔ شرف النسا شاہی زمانے میں نواب عبدالصمد خاں گورنر پنجاب کی دختر نیک اختیختی۔ باوجود شہزادی ہونے کے دنیا کے ناز و نعمت سے اسے کوئی ر

غبہت نتھی۔ قرآن کی محبت اس کے رگ و پے میں رپی ہوئی تھی اور قرآن مجید کی تلاوت اس کا  
ہمہ وقت و نظیفہ تھا اس کی کمر میں دودھاری تلوار اور ہاتھ میں قرآن ہوتا تھا اور تن بدن ہوش و حواس  
سب اللہ کی یاد میں صرف کرتی تھی۔ خلوت، تلوار، قرآن اور نماز یہ اس کے شعار تھے۔ سبحان اللہ کیا  
باہر کت عمر اس نے یاد خدا میں گزاری۔ جب اس کا آخری وقت آیا، تو اس نے ماں کو شوق بھری  
نگاہوں سے دیکھ کر کہا ماں اگر آپ میرے دل کا بھید جانتا چاہتی ہیں تو اس تلوار اور اس قرآن کو  
دیکھیے۔ یاد رکھیے کہ یہ دونوں وقتیں ایک دوسرے کی محافظت ہیں اور کائنات زندگی کا دار و مدار بھی  
انھی پر ہے اس دنیا میں ہرشے ہر لمحے فنا ہوتی رہتی ہے، آپ کی بیٹی کی محرم و رازدار یہ دونوں چیزوں  
بنی رہیں اب جب کہ کوچ کا وقت آگیا ہے۔ میری آپ سے یہ درخواست ہے کہ تلوار اور قرآن کو  
مرنے کے بعد بھی مجھ سے جدانہ کیجیے گا۔ میں جو کچھ کہہ رہی ہوں اس کو غور سے سینے۔ مجھے اپنی قبر  
پر کسی گنبد اور قدمیل کی ضرورت نہیں۔ مسلمانوں کے لیے تلوار اور قرآن کافی ہیں۔ ہماری قبر کے  
لیے بھی سامان سب سے اچھا ہے۔

اقبال کے اشعار کا مطالعہ کیجیے: فرماتے ہیں:

آن سراپا ذوق و شوق و درد، و داغ  
حاکم پنجاب را چشم و چراغ  
آن فر وغ دوده ء عبد الصمد  
فقر او نقشے کہ ماند تا ابد  
تاز قرآن پا ک می سوزد وجود  
از تلاوت یک نفس فارغ نبود  
در کمر تیغ دو رو قرآن بدست  
تن بدن، و ہوش حواس اللہ، مست  
خلوت وشمیشیر وقرآن و نماز  
امے خوش آن عمرے کہ رفت اندر نیاز  
بر لب او چوں دم آخر رسید  
سوئے مادر دید و مشتاقانہ دید  
گفت اگر از راز من داری خبر

سوئے ایں شمشیر و این قرآن نگر  
 این دو قوت حافظت یک دیگر اند  
 کائنات زندگی را محور اند  
 اندرین عالم کہ میرد ہر نفس  
 دخترت را این دو محرم بود ویس  
 وقت رخصت با تو دارم این سخن  
 تیغ و قران را جدا از من مکن  
 دل بآن حرفے کہ می گویم بنہ  
 قبر من بیے گنبد و قندیل بہ  
 مومنان را تیغ با قرآن بس است  
 تربت ما را بہیں سامان بست است (۲۸)

اقبال نے فقر کا جا بجا ذکر کیا ہے۔ یہاں اس فقر کا تعارف مقصود ہے جس کو اقبال فقر قرآن کہتے ہیں جو اُسہ حسنہ ہے رسول مقبول اکا، جس کی بابت آپ نے ارشاد فرمایا ہے الفقر فخری (فقر میرے لیے موجب فخر ہے) مناسب ہے کہ اقبال ہی کے بیان کے مطابق اس فقر کی شان کو نمایاں کیا جائے اقبال کہتے ہیں۔ لوگوں فقر کیا ہے؟ یہ نہ سمجھو کہ فقر غربت و ہتھیاری کے ہم معنی ہے۔ فقر نام ہے ایسی نظر کا جوراہ شناس ہے، ایسے دل کا جو زندہ و پاییدہ ہے، اپنے معاملات کو جا چنا پر کھنا (خدا ختسابی) اور ساری کائنات کا احتساب فقر کی شان ہوتی ہے۔ وہ رہوت لا الہ میں ڈوبا رہتا ہے۔ فقر کو جو کی روئی میسر ہوتی ہے مگر اس سے بھی اس کو وہ بے پناہ قوت حاصل ہوتی ہے کہ وہ قلعہ خیبر کو قٹ کر لیتا ہے۔ سلطان اور امیر سب اس کے فتزراں میں بندھے ہوئے ہیں۔ ذوق و شوق اور تسلیم و رضا کا نام فقر ہے۔ یہ ایسی تیقینی متاع ہے جسے محمد مصطفیٰ انسے نسبت ہے۔ ہم کو بھی یہ انہی کے صدقے میں میسر آتی ہے۔ فقر میں وہ قوت پوشیدہ ہوتی ہے کہ وہ فرشتوں پر یلغا رکرسکتا ہے اور عالم کی تمام ظاہری و باطنی قوتیں اس کی زدمیں ہوتی ہیں۔ یہ فقر تجھے کسی اور ہی بلند مقام پر پہنچا دیتا ہے اور تجھے شیشے جیسی نازک شے سے ہیرے جیسی سخت اور مضبوط شے میں تبدیل کر دیتا ہے اس فقر کا برگ و ساز قرآن عظیم سے حاصل ہوتا ہے اس لیے وہ مرد رویش جو فقر قرآنی سے آ راستہ ہو، صرف ایک گذری میں نہیں سما کرتا۔

علامہ کے اشعار کا لطف اٹھائے۔ لکھتے ہیں:

چیست فقر؟ اے بندگان آب و گل  
یک نگاہ راہ بین، یک زندہ دل  
فقر کار خویش را سنجیدن است  
بر دو حر ف لالہ پیچیدن است  
فقر خیر گیر با نان شعیر  
بستہء فتراءک او سلطان و میر  
فقر ذوق و شوق و تسليم و رضاست  
ما امینیم، این متاع مصطفیٰ ست  
فقر بر کرو بیان شبخون زند  
بر نوامیسِ جہان شبخون زند  
بر مقام دیگر اندازد ترا  
از زجاج الماس می سازد ترا  
برگ و ساز او ز قرآن عظیم  
مرد درویش نہ گنجند در گلیم (۲۹)

جیسا کہ آخری شعر میں علامہ نے کہا ہے۔ یہ صرف خود احتسابی نہیں بلکہ ساری کائنات کا احتساب کرتا ہے۔ رب، متنی، رقص، سرود، کانام فقر نہیں ہے۔ فقر مومن کیا ہے؟ فقر مومن میں وہ خاصیت اور وہ قوت پیدا کرتا ہے۔ کوہ سارے عالم اور شش جہات کو تغیر کر لیتا ہے۔ ایک کمزور انسان اس فقر کی تاثیر سے مولا کی صفات سے مزین ہو جاتا ہے۔ کافروں کا فقر یہ ہے کہ وہ جگنوں اور آبادیوں سے خلوت گزئی اختیار کریں۔ مومن کا فقر یہ ہے کہ اس سے بحرب برکانپتے ہیں۔ کافر کے لیے غاروں اور پہاڑوں کی تہبايوں میں سکون کی زندگی ہوتی ہے۔ مسلمان کوشان دار موت سے ہم آغوش ہونے کی آرزو رہتی ہے اور اسی کو وہ زندگی سمجھتا ہے۔ کافر کی خواہش یہ ہوتی ہے کہ وہ جسمانی آرام کو ترک کر کے خدا کی تلاش کرے۔ مسلمان اس کے برعکس اپنی خودی کو حق کی کسوٹی پر لگاتا ہے، اور اس طرح معروف حاصل کرتا ہے۔ کافر خودی کو مار کر اور تہس نہیں کر کے خدا تک پہنچنا چاہتا ہے۔ مسلمان اپنی خودی کو

چراغ کی طرح روشن کر کے اسے دلیل راہ بناتا ہے۔ فقر مومن جب آسمان کے نیچے عریاں ہو جاتا ہے۔ تو ماہ و مہراں کے ایک نظرے کی تاب نہیں لاسکتے۔ فقر عریاں وہ قوت ہے۔ جو بدر و حنین میں نظر آئی تھی۔ فقر عریاں وہ قوت ہے جو حسینؑ کی تکبیر سے جھکلی تھی۔ فقر جب سے عریاں و آشکارہ ہونے کی صفت سے رہ جائے۔ مسلمانوں کا سارا رعب اور جلال ختم ہو گیا۔

اقبال کے اشعار ملاحظہ ہوں:

فقر قران احتسابِ بہست و بود  
نے رباب و مستی و رقص و سرود  
فقر مومن چیست؟ تسخیر جهات  
بنده از تاثیر او مولا صفات  
فقر کافر خلوت دشت و در است  
فقر مومن لرزہ، بھر و بر است  
زندگی آن را سکون غار و کوه  
زندگی این را زمرگ با شکوہ  
آن خدا را جستن از ترک بدن  
این خودی را بر فسان حق زدن  
آن خودی را کشتن و اسوختن  
این خودی را چون چراغ افروختن  
فقر چون عریان شودزیر سپہر  
از نہیب او بہ لرزد ماه و مہر  
فقر عریان گرمئی بدر و حنین  
فقر عریان بانگ تکبیر حسین  
فقر را تاذوق عریانی نہ ماند  
آن جلال اندر مسلمانی نہ ماند (۳۰)

یہاں مناسب معلوم ہوتا ہے کہ میں اپنی کتاب سیرت اقبال میں سے بعض اقتباسات  
وضاحت کے لیے پیش کروں:

طریقت میں فقر کے معنی مقابی و مغلسی کے نہیں ہیں۔ صوفی فقیر جاہ، مال، عزت، منصب، سوال، تاداری، سب کو ٹھکرایا تھا۔ وہ ان سب انتہارات سے مافق ہوتا ہے، اس کی ہمت اب سب چیزوں سے بالا و برتر ہوتی ہے۔ وہ غیر کا احسان برداشت نہیں کر سکتا۔ مسلمانوں میں جب یہ دینی فقر و اختیاج اور حب مال و جاہ آئی، اور انہوں نے فقر قرآنی کو پس پشت ڈال دیا، اسی وقت سے ان کا زوال شروع ہو گیا۔

محض یہ کہ وہ فقر جو تو حید کارا زدار اور متاعِ مصطفوی کا امین ہو جس کا ساز و برگ قرآن عظیم ہوا اور جس کے عناصر صدق، اخلاص، نیاز، سوز، درد، ذوق، شوق، تسلیم و رضا، دل زندہ اور نگاہ راہ میں ہو، وہ فقر اسلام کا مقصود ہے۔ جس پر آنحضرت انے بھی خفر مایا تھا۔ جس کی قوت و شوکت کی تفصیل اور پر کے اشعار میں آئی ہے جو تمام عالم کی سلطنتوں کو چشمِ زدن میں تھے و بالا کر سکتا ہے، اور جو بطنِ گفتگی اور سینہِ افلاک کے پوشیدہ اسرار روزوکھ کو حل کرنا ایک کھیل جاتا ہے۔ جب سے مسلمانوں نے یہ فقر کھو دیا، دین بھی ان کا نہ رہا اور دنیا نے بھی ان سے منہ موڑ لیا۔

کچھ اور چیز ہے شاید تیری مسلمانی  
تیری نگاہ میں ہے اک فقر و رہانی  
سکون پرستی راہب سے فقر ہے بیزار  
فقیر کا ہے سفینہ، ہمیشہ طوفانی  
پسند روح و بدن کی ہے وانمود اس کو  
کہ ہے نہایتِ مومن خودی کی عربانی  
وجودِ سیرفی کائنات ہے اس کا  
اسے خبر ہے کہ یہ باقی ہے اور وہ فانی  
اسی سے پوچھ کہ پیش نگاہ ہے جو کچھ  
جہان ہے یا کہ فقط رنگ و بو کی طغیانی  
یہ فقر مرد مسلمان نے کھو دیا جب سے  
رہی نہ دولتِ سلمانی و سلیمانی  
اسی لیے علامہ اسی دولت فقر کی مسلمانوں کے حق میں دعا کرتے ہیں۔

سوچا بھی ہے اے مرد مسلمان کبھی تو نے  
کیا پڑھ ہے فولاد کی شمشیر جگر دار  
اس بیت کا یہ مصرع اول ہے کہ جس میں  
پوشیدہ چلے آتے ہیں تو حید کے اسرار  
ہے فکر مجھے مصرع ثانی کی زیادہ  
اللہ کرے تجھ کو عطا فقر کی تلوار  
قبصے میں یہ تلوار بھی آ جائے تو مومن  
یا خالد جانباز ہے یا حیر کراڑ

فقر دین اور فقر دنیا کا فرق اقبال نے خوب وضاحت سے ان اشعار میں بیان کیا ہے۔

فرماتے ہیں:

اک فقر سکھاتا ہے صیاد کو نجھری  
اک فقر سے کھلتے ہیں اسرار جہاں گیری  
اک فقر سے قوموں میں مسکینی و دلگیری  
اک فقر سے مٹی میں خاصیت اکسیری  
اک فقر ہے شبیری اس فقر میں ہے میری  
میراث مسلمانی سرمایہ شبیری<sup>(۳۱)</sup>

سیرت اقبال سے یہ اقتباس بھی مفید مطلب ہوگا:

اسلام کی تمام تعلیمات کا سرچشمہ قرآن حکیم ہے۔ اقبال نے اپنے بیام میں قرآن حکیم کو پڑھنے اور اس سے نور ہدایت حاصل کرنے پر بڑا ذرود دیا ہے۔ ایک خط میں اکبر اللہ آبادی مرحوم کو لکھا تھا واعظ قرآن بننے کی اہلیت تو مجھ میں نہیں ہے ہاں اس کے مطالعے سے اپنا طمینان خاطر روز بروز ترقی کرتا جاتا ہے۔ (دکاتیب اقبال حصہ اول)<sup>(۳۲)</sup>

اُسوہ حسنے کے ذیل میں یہ اقتباس اور ملاحظہ کیجیے:

سرکار دو عالم اکی سیرت ہمارے سامنے ہے۔ حضور نے مکارم اخلاق کی جو تعلیم دی ہے اسے دنیا کے بہترین مفکرین اور مصلحین نے معیاری درس اور اعلیٰ نمونہ مانا اور سمجھا ہے آنحضرت اکی سیرت کا مطالعہ اس لیے ہمارے واسطے اور ناگزیر ہو جاتا ہے کہ آج مسلمانوں کی پیشی و نسبت کا

بہت بڑا سبب میں ہے کہ حضورؐ کے اُسوہ حسنہ کی تقلید تو درکنار، ہم کو ان امور سے واقفیت تک نہیں ہوتی جن کی تعلیم و تبلیغ میں سر کارنے اپنی پوری زندگی صرف فرمادی۔ رونے اور ماتم کرنے کا مقام ہے کہ ہم دوسرے فلسفیوں اور مفکروں کے اقوال کو لاحِ ء زندگی بنانا چاہتے ہیں حالانکہ آنحضرت اُن تمام مسائل پر جن کے لیے ہم دوسرے کے سامنے کاسے گدائی پھیلاتے ہیں ہماری رہنمائی فرمائے گئے ہیں اور آپؐ کے اعمال و اقوال ہماری تمام ظاہری و باطنی دینی و دینوی مشکلات کا صحیح حل پیش کر کے ہماری مشکل کشائی کے لیے تیار ہیں۔ بندہ مومن، صاحب فقر اور عاشق صادق کے سامنے صرف ایک ہی دستورِ عمل ہوتا ہے اور وہ ہے آنحضرتؐ کا اُسوہ حسنہ، ایسا شخص اپنی ذات کے لیے نہیں بلکہ تمام ملت کے لیے موجب نجات ہوتا ہے۔

لغمه مردھے کہ دارد بوئے دوست

ملتے را می تا کوئے دوست (۳۳)

علامہ اقبال نے بیسویں صدی میں قرآن حکیم کی تعلیمات اس اسلوب پر پیش کیں کہ دور جدید ان کو تصحیح سکے اور قبول کر سکے اسی کے ساتھ آپؐ نے اُسوہ نبویؐ کے اتباع اور تقلید کی طرف شد و مدد سے متوجہ کیا۔

مثنوی مولانا روم کے بابت میں کہا گیا ہے کہ وہ فارسی زبان میں قرآن حکیم ہی کا ایک روپ ہے۔ بلاشبہ یہی بات علامہ اقبال کی شاعری پر صادق آتی ہے کہ انہوں نے موجودہ دور میں تعلیمات قرآنؐ کو آج کی ضروریات کی روشنی میں ہادی و رہنمایا کر پیش کیا۔ تاکہ اُمت اس کی طرف متوجہ ہو اور قرآنؐ کی عملی تفسیر یعنی سیرت محمدؐ کا اتباع کر کے دین و دنیا میں فلاح و نجات پائے۔ میں نے اس قطعہ میں علامہ کے شعر کو تلمیں کر کے یہی مضمون واضح کرنے کی کوشش کی ہے۔ ملاحظہ کیجیے:

گفتہ اند ارسے چہ در ہائے سفته اند

حق بھی زايد ازین حرف سوی

مثنوی، مولوی، معنوی

ہیست قرآن در زبان پہلوی

عصر حاضر چونز حق بیگانہ شد

ملک و ملت خوار و رنجور غوی

آن حکیم امت آن دانائے راز  
 باز بنموده است راہ مستوی  
 شعر او تفسیر قرآن حکیم  
 در زبان ا ردو وہم فارسی  
 عقدو پیچیده را بر ما کشود  
 بر ملاگته است راز زندگی  
 گفتہ اقبال را محکم بگیر  
 تالازین عالم نصیب خود بری  
 گر توہی خواہی مسلمان زیستن  
 نیست ممکن جزہ قرآن زیستن(اقبال)

• • • • •

## حوالی

- ۱۵-مولانا ابوالکلام آزاد، ام الکتاب، صفحات۔ ۳۸۶، ۳۸۱۔  
 رموز بے خودی، ص، ۱۲۱، ۱۲۴۔
- ۱۶-اسرار و رموز، ص، ۱۲۲، ۱۲۷، ۱۲۸۔
- ۱۷-ایضاً، ص، ۱۲۸، ۱۲۹۔
- ۱۸-مسافر، ص، ۸۵، ۸۲۔
- ۱۹-ایضاً، ص، ۸۳، ۸۵۔
- ۲۰-اسرار و رموز، ص، ۱۲۱، ۱۹۹۔
- ۲۱-باغ درا، ص، ۲۱۵۔
- ۲۲-اسرار و رموز، ص، ۱۲۲، ۱۲۱۔
- ۲۳-جادید نامہ، ص، ۲۱۔
- ۲۴-ایضاً، ص، ۷۹، ۷۸۔
- ۲۵-ایضاً، ص، ۷۹، ۸۰۔
- ۲۶-ایضاً، ص، ۷۹، ۸۱۔
- ۲۷-ایضاً، صفحات، ۸۰۔
- ۲۸-ایضاً، صفحات، ۱۵۶، ۱۵۷۔
- ۲۹-پسچ باید کرو دے اقوام، ص، ۲۰۔
- ۳۰-ص، ایضاً، ص، ۲۲، ضرب کلیم، ص، ۳۹، ۲۶، ۲۳۔
- ۳۱-سیرت اقبال، ص، ۳۲۳، ۳۲۷، بال جبریل، ص، ۱۲۶۔
- ۳۲-ایضاً، ص، ۱۰۰۔
- ۳۳-ایضاً، ص، ۳۶۳، ۳۶۲، ۳۶۳۔

## ارمغانِ عقیدت

رسول کریم اکے اُسوہ حسنہ، خلق عظیم، اعلیٰ کردار اور مثالی شخصیت کا نام پہلے آچکا ہے۔ کون ہے جو آپ کی ذات مبارک اور صفات مقدس سے واقف ہونے کے بعد آپ سے نسبت اور رابطہ ہی نہیں، کامل محبت، مودت اور عقیدت پیدا نہ کرے گا۔ حضورؐ کی شناور صفت بیان کرنا دل کا عمل بھی ہے اور دماغ کا بھی، اس اظہار و بیان کا محرک یا تعلق و محبت کا جذبہ ہو گایا اوصاف نبوی اور شہنشہ رسول سے منتشر ہونا۔ دونوں سورتوں میں آپؐ کی ذات و صفات کی مدح و ثناء اور تو صیف و نعت ایک جان ثار اور عاشق رسول کا ایک فطری عمل ہوتی ہے۔

حضورؐ کی ذات کی بلندی کا تصور کرنا شعور بثر سے باہر ہے اسی طرح آپ کے اوصاف و مکالات کی کما حقہ شناور صفت بیان کرنا حیطہ انسانی میں نہیں اسی لیے کہا گیا ہے کہ یہاں ذرا سی لغزش بھی افراط یا تفریط کی مستلزم ہوتی ہے۔ عرفی نے نعتیہ قصیدہ میں کیا خوب بات کی ہے۔ کہ اے عرفی زور بیان میں تیزی مت دکھا۔ کہیں تو حدادب سے تجاوز نہ کر جائے۔ یہ خیال رکھ کہ نعت کا راستہ ایک تیز دھار تلوار کی مانند ہے۔ یہاں قلم کا واسطہ تلوار کی دھار سے ہے ذرا پھسلا اور گیا۔ شعر ہے:

عرفی مشتاب این راو نعت است نہ صحراء ست

آہستہ کہ راه بردم تیغ است قلم را

اسی لیے کہا گیا ہے کہ:

بَا خدا دیوانه باش و بَا مُحَمَّدْ ہوشیار

یہ بارگاہ امیگی نازک ہے کہ عرش کی نزاکت بھی اس کے آگے کچھ نہیں اس ادبستان میں حضرت با یزید بطاطیؓ اور حضرت جنید بغدادیؓ جیسے جلیل القدر اولیاء اللہ بھی حاضر ہوتے ہیں تو رعب و جلال سے کاپنے لرختے، حواس باختہ نظر آتے ہیں:

ادب گاہیست زیر آسمان از عرش نازک تر  
 نفس گم کرده می آید جنید و بایزید اینجا  
 اسی لیے شاعر نے کیا خوب کہا ہے کہ تم اس دربار میں حاضری دلو تو پورے ادب و آداب  
 کے ساتھ آؤ۔ یہ دربار ہے جسے فرشتے، جنات، انسان، سب سجدہ گا، سمجھتے ہیں۔

بے ادب پا منہ این جا کہ عجب درگاہ است  
 سجدہ گا، ملک وجن وبشر این جا ہیست

(ناصر علی سرہندی)

یہاں ادب و آداب کا لحاظ سب سے زیادہ ضروری ہے کہ ذرا سی لغفرش بھی ناقابل معانی  
 ہے۔ لغت گو شعراء نے اسی ادب کو ملود رکھ کے حضورؐ کی شاخصت بیان کرنے میں پورا پورا ذریعہ بیان  
 صرف کیا ہے مگر سب کالپ لباب شیخ سعدی نے ان چار مصراعوں کے قطعے میں جمع کر دیا ہے۔  
 فرماتے ہیں کہ آپ علو اور کمال کے بلند ترین مرتبے پر فائز ہیں آپؐ کے حسن عالم تاب نے تمام تبا  
 ریکیں دور کر کے اطراف و جہات کو منور کر دیا آپؐ کے تمام اوصاف و شماکل سب سے اعلیٰ اور مثالی  
 ہیں۔ بس آپؐ کی ذات و صفات کا تصور کرو اور ہر وقت آپ پر اور آپؐ کی آل پر درود پڑھتے رہا کرو:

بلغ	العلی	بكماله
کشف	الدجی	بجمـاـلـهـ
حسنت	جمع	خـصـالـهـ
صلوا	عليـهـ	وـآـلـهـ

حضرت شاہ عبدالعزیز دہلویؒ نے تمام لغت کا نچوڑ ان چار مصراعوں میں اور خصوصاً آخری  
 مصراعے میں جمع کر دیا ہے۔ فرماتے ہیں کہ اے حسن و جمال کے ماں اک اور اے عالم بشیرت کے سر  
 دار آپؐ کے رخ مبارک کے نور ہی سے تو مہتاب کو روشنی حاصل ہوتی ہے۔ کسی سے آپؐ کی توصیف و  
 شنا کا حق ادا نہیں ہو سکتا۔ بس یوں کہنا چاہیے کہ صفات خداوندی کا کامل پرتو صرف آپ ہی کی ذات  
 گرامی میں نظر آتا ہے اس لیے خدا کے بعد آپؐ ہی کی ذات ساری کائنات میں بزرگ اور ممتاز ہے:

يا صاحب الجمال ويا سيد البشر  
 من وجهك المنير لقد نور القمر

لا يمكن الثناء كما كان حقه

بعد از خدا بزرگ توئی قصہ مختصر  
نعت گوئی اسلام کے چودہ سو سالہ دور میں شروع ہی سے نظر آتی ہے۔ حضرت حسان بن ثابت <sup>ؑ</sup> شہر صحابی مدراج رسول کی حیثیت سے امتیاز رکھتے ہیں، حضور اُپ کی عزت فرماتے تھے اور آپ نعت سناتے تو مسجد نبوی میں منبر رکھوادیتے۔ حضرت لمیڈ عربی کے ان شعرا میں ہیں جن کا قصیدہ سبعہ معلقہ کے ممتاز قصیدوں میں شمار کیا جاتا ہے، آپ نے اسلام لانے کے بعد شاعری چھوڑ دی تھی مگر آپ <sup>ؑ</sup> کے بعض نعمتیہ اشعار کتابوں میں نقل کیے گئے ہیں۔ حضرت کعب بن زہر <sup>ؑ</sup> صحابی ہیں آپ کا مشہور قصیدہ بانت سعاد ہے۔ جو آپ <sup>ؑ</sup> نے حضور کے سامنے سنانے کی عزت حاصل کی تھی اور چادر مبارک صدر میں پائی تھی اس لیے یہ قصیدہ بھی بڑوہ کہا جاتا ہے۔ مگر قصیدہ بڑوہ کے نام سے زیادہ مشہور وہ قصیدہ ہے جو امام شرف الدین محمد بن حسن ابوصیر <sup>ؓ</sup> نے لکھا تھا جس کا پہلا شعر یہ ہے۔

امن تذکر جیران بذی سلم

مزاجت دمعاً جری من مقلة بدم

اس قصیدے کا پورا نام ہے۔ الکواکب الدریفی مناقب خیر البریہ امام بوصیری کو فانح ہو گیا تھا اور آپ کا نصف بدن بالکل بے حس اور بے کار ہو چکا تھا۔ معذور اور مایوس تھے اسی مایوسی کے عالم میں آپ نے یہ قصیدہ تحریر کیا اور ایک شب جمعاً سو پڑھ کر سو گئے۔ خواب میں آنحضرت اسی زیارت ہوئی آپ <sup>ؑ</sup> نے قصیدہ ساعت فرم کر چادر مبارک انعام میں عطا کی اور امام بوصیری کے جنم پر اپنے ہاتھ پھیرے۔ جب بوصیری صبح کو بیدار ہوئے تو بالکل تندرنست تھے۔ ضرورت سے خود چل کر بازار گئے۔ جس نے دیکھا تجب کیا کہ اچانک یہ کیسے تندرنست ہو گئے۔ راستے میں ایک درویش ملے انہوں نے بوصیری سے درخواست کی کہ اپنا نعمتیہ قصیدہ سناؤ انہوں نے جواب دیا کون سا قصیدہ۔ میں نے نعت میں بہت سے قصیدے لکھے ہیں۔ درویش نے کہا کہ وہ قصیدہ کہ جو رات تم نے رسول کریم اکو سنایا تھا اور جس کے صدر میں تم انعام و کرام سے سرفراز کیے گئے۔ شیخ بوصیری کو بہت تجب ہوا کہ نہ تو میں نے کسی کو ابھی یہ قصیدہ سنایا ہے اور نہ کسی سے اس خواب کا ذکر کیا ہے۔ درویش نے کہا میں اس وقت دربار رسالت میں موجود تھا جب تم یہ قصیدہ سنار ہے تھے مگر اب میں حصول برکت کے لیے اسے دوبارہ سننا پا ہتا ہوں۔ اسی دن سے یہ قصیدہ شفائے امراض کے لیے نہایت مبارک شمار کیا جاتا ہے۔

عربی کی طرح فارسی میں بھی بے شمار شعرا نے نعت گوئی کو اپنا شعار بنایا۔ سعدی، خسرو، خاقانی، نظامی، سلائی، عطار، عرفی، نظیری، جامی، قدسی اور دوسرے شعرا نے جملہ اصنافِ خن میں نعت گوئی کا حق ادا کر دیا ہے۔ قدسی کی نعت کا یہ شعر ہر ایک کی زبان پر ہے۔

مَرْ حَبَا سَيِّدُ الْمَدِينَى الْعَرَبِى  
دَلْ وَجَانْ بَادْ فَدَائِيتْ چَهْ عَجَبْ خَوشْ لَقَسِى  
مُولَانَاجَامِى كَيْ يَا شَعَارْ بَھِي بَهْتْ مَشْهُورْ ھِيْ۔

ز مهجور ی بر آمد جان عالم  
تر حم یا نسی الله تر حم  
نه آخر رحمته للعالمنی  
ز محروم ان چرا فارغ نشینی  
ناصر علی سرہندی کی یہ رباعی کس قدر بلیغ اور معنی خیز ہے۔

پیش از پمہ شاپان غیور آمده  
بہر چند کہ آخر بظہور آمده  
امے ختم رسی قرب تو معلوم شد  
دیر آمده ز راه دور آمده  
اُردو شاعری کا آغاز فارسی شاعری کی روایات کی روشنی میں ہوا تھا۔ مشنوی، قصیدہ، غزل، فارسی کے عظیم اصناف تھے اُردو میں بھی ابتدائی سے زیادہ اعتنایا گیا۔  
بعد میں جن اصناف کے اضافے ہوئے یا جن کو درود قدمی سے بڑھ کر حیثیت دی گئی ان سے بحث مقصود نہیں۔ موضوع کے لحاظ سے یہ کہنا ہے کہ روایت فارسی کے مطابق مشنویات کے آغاز میں ہمدر کے بعد بالالتزم نعت کو جگہ دی گئی خواہ اس کی حیثیت مخفی روایات کی ہو یا اس میں عقیدت کے جذبات بھی شامل ہوں۔ نعتیہ قصائد بھی لکھے گئے اور نعتیہ غزلیں بھی۔ رفتار زمانہ کے ساتھ نعت گو شعرا کی تعداد اور ان کے کلام کے معیار میں بھی ترقی ہوتی گئی۔ یہاں تک کہ اُردو شعرا کی فہرست میں بہت متاز نعت گو شاعروں کے نام لیے جاسکتے ہیں۔ دور حاضر میں نعتیہ مشاعروں کو ایک علیحدہ مقام ملا اسی طرح ریڈ یا اور پھر ٹیلی ویژن پر نعتیہ مشاعر منعقد ہونے لگے ان سب باقوتوں کا نتیجہ یہ ہوا کہ موجودہ دور میں نعت گو شعرا کی تعداد اور بھی المعنی اس علف ہو گئی۔

ہمارے گز شیشہ شعر میں حضرت امیر بینائی، حسن کا کوروی، غلام امام شہید، حضرت مولانا احمد رضا خان، کرامت علی شہیدی، بیدم شاہ، اکبر بیمر تھی، حافظ پیلی بھتی، مولانا ضیا القادری، بہزاد لکھنوی، جمیل صدیقی وغیرہ ممتاز نعت گو شعراء ہیں۔ مولانا حالی کے مدرس حالی کے زمانے سے قومی ولی رنگ نعتیہ شاعری میں بھی جھکنے کا اب نعت میں صرف عقیدت اور مدد و توصیف کے مضامین نہ رہے بلکہ قومی جذبات ملی مسائل، اجتماعی فریاد بھی دربار رسولؐ میں پیش کی جانے لگی اسی طرح مضامین نعت میں بہت زیادہ وسعت پیدا ہو گئی اور حق یہ ہے کہ ایسے تمام مطالب و مسائل جن کا تعلق آنحضرت اکی ذات گرامی، اوصاف عالیہ، پیام عمل، اور درس حیات سے ہے وہ سب نعت میں جگہ پانے کے ممکن بھی ہیں۔ مولانا حالی کے بعد مولانا ظفر علی خاں، مولانا شبی نعمانی، علامہ اقبال، حفیظ جاندھری کے نام اُتیازی حیثیت رکھتے ہیں۔ دوسرے اچھے اور ممتاز شعراء کی تعداد اتنی وافراء ہے کہ محض نام ہی گناہے جائیں۔ تو کئی صفحے کافی نہیں ہونگے البتہ عبد العزیز خالد کا نام خاص طور پر لینا ضروری ہے کہ انہوں نے اردو ادب کو ایک نیا علمی و قار اور لسانی بلند پاؤں گل بخشی ہے اور ان کا بھی ٹھوں علمی رنگ ان کی نعمتوں میں نظر آتا ہے۔

مذکورہ بالاشعراء کرام کے کلام میں سے کچھ بطور نمونہ کے تبرکات درج کیا جاتا ہے۔

حضرت امیر بینائی فرماتے ہیں:

مدینے جاؤں، پھر آؤں، مدینے پھر جاؤں

تمام عمر اسی میں تمام ہو جائے



یاد جب مجھ کو مدینے کی فضا آتی ہے  
سانس لیتا ہوں تو جنت کی ہوا آتی ہے  
اُمت کو عشق سرورِ عالی صفات کا  
طوفان حشر میں ہے سفینہ نجات کا  
ایک پوری نعمتیہ غزل ملاحظہ کیجیے۔

آئے تھے یوں ملائکہ حضرتؐ کے سامنے  
جیسے فقیر صاحبِ دولت کے سامنے  
جتنے جری تھے خندق بدر و حنین میں  
سب مردہ دل تھے آپؐ کی جرات کے سامنے  
چاہے جسے وہ دولت کو نین بخش دے  
یہ بات کیا ہے اس کی سخاوت کے سامنے  
ہو سامنا اجل کا تو یثرب میں یا خدا  
مرقد بنے تو شاہ کی تربت کے سامنے  
ممکن نہیں رکوں میں مدینے کی راہ میں  
ہر چند سینکڑوں ہوں قیامت کے سامنے  
اندھا کیا ہے شوق نے دریا ہو یا کنوں  
کچھ سوچتا نہیں ہے محبت کے سامنے  
مشکل نہیں ہے خلی باران تر امیر  
اس آفتابِ مہر و مرود کے سامنے

جناب محسن کا کوری فرماتے ہیں:

ارواح انہیا کو وہ نسبت ہے تیرے ساتھ  
جو نسبت آفتاب سے ہے ماہتاب کی  
تا خشتر تیری مدح سے ہو میری آبرو  
اشراق اسی وضو سے ہو روزِ حساب کی  
مولانا کی نوازش نہاں کھلتی ہے  
عزت میری پیش قدسیاں کھلتی ہے  
کہہ دو کہ ملک گوش بر آواز رہیں  
مداح بیہبیر کی زبان کھلتی ہے  
آپ کی مشویاں صحیح جعلی، اور چراغ کعبہ ادب اردو کے گل سر سبد ہیں ان کی فصاحت و  
بلاغت اور روانی و سلاست نے ان کی ادبیت اور علمیت کو چار چاند لگا دیے ہیں۔ پوری مشویاں  
پڑھ کر روح کو بالیدگی اور قلب کو آسودگی حاصل ہوتی ہے اسی طرح آپ کے مدرس اور قصائد  
نعت بے مثال ہیں۔ بادل والا لامیہ تصدیقہ ان میں اُتیزی زی حیثیت کا حامل ہے۔ نعت کے اشعار  
بڑے شان و شکوه اور کیف و عقیدت میں ڈوبے ہوئے ہیں۔ چند شعر ملاحظہ کیجیے:

گل خوش رنگ رسولِ مدنی عربی  
زیبِ دامانِ ابد، طرہِ دستارِ ازل  
نہ کوئی اس کا مشابہ ہے نہ ہمسر نہ نظیر  
نہ کوئی اس کا مماثل نہ مقابل نہ بدل  
اوچ رفتہ کا قمر، غل دو عالم کا شمر  
بحرِ وحدت کا گہر، چشمہ کثرت کا کنوں  
مہرِ توحید کی ضو، اوچ شرف کا مہہ نو  
شمعِ ایجاد کی لو، بزمِ رسالت کا کنوں  
مرجعِ روح ایں، زیب وہ عرش بریں  
حامیِ دین متین، نائجِ ادیان و ملل  
ھفتِ اقلیمِ ولایت میں شاہ عالی جاہ

چار اطراف ہدایت میں نبی مرسل  
 دور خورشید کی بھی حشر میں ہو جائے گی صحیح  
 تا ابد دور محمدؐ کا ہے از روز ازل  
 شب اسری میں جنگل سے رخ انور کی  
 پڑگئی گردن رف رف میں سنہری ہیکل  
 لطف سے تیرے ہوئی شوکت ایمان حکم  
 قہر سے سلطنت کفر ہوئی متصل  
 جس طرف ہاتھ پڑھیں، کفر کے ہٹ جائیں قدم  
 جس چلکے پاؤں رکھیں سجدہ کریں لات و ہبل  
 مولانا محسن کا کوروی کی مشتوی صحیح جنگل سے ولادت باسعادت کے اشعار پڑھ کر لطف  
 اُنجائیے۔ لکھتے ہیں:

ظلمت کا چراغ بے ضیا ہے  
 انجم کا ستارہ ڈوتا ہے  
 مہتاب کی چاندنی ڈھلی ہے  
 مرغ کی ست مشتری ہے  
 روپوش دیمیر چراغ اخضر  
 ظلمت کا سایہ کر کے ابر  
 اہل مد کہشاں ہے ممنور  
 پروانہ نولیں، شمع کافور  
 زہرہ کا سفید ہو گیا ہے رنگ  
 نظم پروین کا ہے کافیہ نگ  
 سبزہ ہے کنار آب جو پر  
 یاخضر ہے مستعد وضو پر  
 اک شاخ رکوع میں رکی ہے  
 اور دوسرا سجدے میں جنگل ہے

کیا ری ہر اک اعتکاف میں ہے  
 اور آب روائ طوف میں ہے  
 با شان و شکوہ جلوہ فرما  
 شابنگہ تخت گاہ الا  
 سامان ظہور کی ہے تمہید  
 قدرت پ ہو رہی ہے تاکید  
 لو ہم نے حباب کو عطا کی  
 آب حیوال کی میر بحری  
 جان و دل مرسلین محمد  
 روح، روح الامین محمد  
 پیدا ہوئے خاتم انسین  
 مہر عرفان عز و تمکین  
 گنجینہ اصطفائے محمد  
 آئینہ حق نما محمد  
 نازل ہے زمیں پ کبریائی  
 بندے کے لباس میں خدائی  
 اس وقت دیار میں عرب کے  
 مطلع سے تجیات رب کے  
 برخ شرف قریشیاں میں  
 اور ہاشمیوں کے خاندان میں  
 کعبہ کی زمین نامور سے  
 اور عبداللطیب کے گھر سے  
 اسلام کا آفتاب چمکا  
 بے پردہ و بے نقاب چمکا  
 پیدا ہوئے سرور دو عالم  
 پیدا ہوئے فخر نوح و آدم

شانہشہ اصفیا محمد

تاج سر انیا محمد

مولانا اسماعیل میرٹھی کے نعتیہ ترجیح بند کے دو بندر پڑھ کر لطف حاصل کیجیے:

خلیل حق کی جو تھی اشارت

اور ابن مریم کی جو بشارت

ظہور احمد سے جو تھی عبارت

سمجھ گئے صاحب بصارت

کہ اب گری کفر کی عمارت

کھٹے گی فارس کی اب حرارت

مٹے گی روما کی اب شرارت

لٹے گی اب مصر کی امارت

خزانہ ہر قل کا ہو گا غارت

بڑھے گا تقویٰ بھی اور طہارت

ہے باغِ اسلام کو نظارت

نیا ہے سلطانِ نبی وزارت

صلواۃ اس پر سلام اس پر

اور اس کی سب آلِ با صفا پر

اور اس کے اصحابِ با وفا پر

اور اس کے احبابِ اتقیا پر

وہ فخرِ آدم، امانِ عالم

امینِ محاکم، رسولِ اکرم

محیطِ عظم، زَ غَیْبِ مُلْهَم

بَ وَّ حَمْرَم، شَهَ مُعَظَّم

عرب کے اندر وہی مغظوم

عجم کے اندر وہی مکرم

لگا کے آدم سے تا ب ایں دم  
 ظہور اس کا ہے بعد آدم  
 وجود اس کا مگر مقدم  
 وہ نور حق تھا ولے جسم  
 صلوٰۃ اس پر سلام اس پر  
 اور اس کی سب آلی با صفا پر  
 اور اس کے اصحاب با وفا پر  
 اور اس کے احباب اقیانیا پر

جنا ب حافظ خلیل الدین حسن حافظ پیغمبریتی کی ایک نعمتی غزل ملاحظہ یعنی:

آکھ میں پھرتی ہے وہ شوخی رفتار جدا  
 تڑپے جاتا ہے بجدائی میں دل زار جدا  
 وہی اپھے رہے محشر میں جو رحمت بری  
 بے گناہوں سے کھڑے تھے جو گنہگار جدا  
 دل وجہ لوتتے ہیں عشق نبی میں دن رات  
 لذت درد جدا، لذت آزار جدا  
 خاک پر لوٹتے ہیں، کوئے نبی میں دونوں  
 نور خورشید جدا، سایہ دیوار جدا  
 آبلے پھوٹ کے روئیں گے رہ طیبہ میں  
 میرے تلوں سے اگر کوئی ہوا غار جدا  
 دیکھنے سننے کا وہ شوق کہ دیکھا نہ سنا  
 ذوق دیدار جدا، لذت گفتار جدا  
 چلتا پھرتا رہے دن رات مگر کیا ممکن  
 ان کی دیوار سے ہو سایہ دیوار جدا  
 اپنا اپنا تجھے سب کہتے ہیں اللہ اللہ  
 شش و میخوار جدا، کافر و دیندار جدا

دے گئی آپ کے بیمار جدائی کو جواب  
 تاب رفتار جدا، طاقت گفتار جدا  
 کون ہے در پے آزار دلی زار نہ پوچھ  
 قد آدم ہیں وہاں آئینے دیوار میں وصل  
 میں بیہاں آئینے سال پشت بدیوار جدا  
 سر اگر تن سے جدا ہو تو ہو حافظ  
 سر سے ہو گا نہ درِ احمد مختار جدا  
 حضرت ریاض خیر آبادی کی ایک نقیۃ غزل دیکھیے:

نام کے نقش سے روشن یہ گئینہ ہو جائے  
 کعیہ دل میرے اللہ مدینہ ہو جائے  
 وہ چک درد کی ہو دل میں کہ بجلی چکے  
 دامن طور ذرا آج یہ سینہ ہو جائے  
 تو جو چاہے ارے او مجھ کو بچانے والے  
 موچ طوفان بلا اٹھ کے سفینہ ہو جائے  
 ظلمت کفر سے ہے بڑھ کے سیاہی دل کی  
 دور کیوں کر دل اغیار سے کینہ ہو جائے  
 آکھ میں برق سر طور ہو گنبد کا کلس  
 شرف اندوز زیارت یہ کمینہ ہو جائے  
 دل رہے ہاتھ میں تیرے مرے پہلو کے عوض  
 چاہتا ہوں مری خاتم کا گنگینہ ہو جائے  
 اس کی تقدیر جو پامال ہو تیرے در پر  
 اس کی تقدیر کہ جو خاک مدینہ ہو جائے  
 دفن ہوں ساتھ میرے تیرے گھر ہائے ختن  
 خاک میں مل کے نمایاں یہ دفینہ ہو جائے

جان کی طرح تمنا ہے یہ دل میں ریاض  
 مروں کعبہ میں تو منہ سوئے مدینہ ہو جائے  
 مولانا غلام امام شہید کا سلام بہت مقبول ہوا اس کے کچھ شعروں کی ہیں:  
 السلام اے آفتابِ داد و دیں  
 السلام اے انتخابِ اولین  
 السلام اے دستگیرِ بے کسائی  
 السلام اے چارو درد نہایا  
 السلام اے قبلہ گاہِ اہل دیں  
 السلام اے بادشاہِ مرسلین  
 السلام اے بودِ آدم را سبب  
 السلام اے خلتِ عالم را سبب  
 السلام اے شاہِ عظمتِ السلام  
 السلام اے ماہِ رفتتِ السلام  
 السلام اے پیشوائے انبیاء  
 السلام اے مقتدارِ اولیا  
 السلام اے شاہِ شاہیں السلام  
 السلام اے جانِ جانانِ السلام

آپ کا ترجیح بند (معشر) بھی بہت مشہور ہے اس کا پہلا بند پڑھیے، جس میں سرپا انظم

کیا ہے:

قد رعننا کی ادا، جامعہ زیبیا کی پھین  
 سرگیں آنکھ غضب، ناز بھری وہ چتوں  
 وہ عماۓ کی سجاوٹ، وہ جبین روش  
 اور وہ مکھڑے کی جگلی، وہ پیاض گردان  
 وہ عباءۓ عربی اور وہ نیچا دامن  
 دل ربیانہ وہ رفتار، وہ بے ساختہ پن

مردہ بھی دیکھے تو کر چاک گریاں کفشن  
اٹھ چلے قبر سے بیتاب زبان پر یہ سخن  
مرحبا سیدہ مکن مدنی العربی  
دل و جال باد فدائیت چہ عجب خوش لقہ  
حضرت مولانا احمد رضا خاں صاحب کا مجموعہ نعت حدائق سخن کے نام سے چھپ چکا ہے۔  
بڑے قادر الکلام اور مجرم بیان نعت گو تھے۔ تمام کلام عقیدت و نیاز اور عشق و محبت کے جذبات سے  
لبیریز ہے۔ کچھ اشعار کا مطالعہ کیجئے:

پوچھتے کیا ہو عرش پر یوں گئے مصطفیٰ کہ یوں  
کیف کے پر جہاں حلیں، کوئی بتائے کیا کہ یوں



وہ سوئے لالہ زار پھرتے ہیں  
تیرے دن اے بہار پھرتے ہیں



ان کی مہک نے دل کے غنچے کھلا دیے ہیں  
جس راہ چلے گئے ہیں، کوچے بسا دیے ہیں  
جب آگئی ہیں جوش رحمت پر ان کی آنکھیں  
جلتے بجھا دیے ہیں، روتے ہنسا دیے ہیں  
ان کے ثثار کوئی کیسے ہی رنج میں ہو  
جب یاد آگئے ہیں سب غم بھلا دیے ہیں



حاجیوآؤ شہنشاہ کا روضہ دیکھو  
کعبہ تو دیکھ چکے، کعبہ کا کعبہ دیکھو



سب سے اولیٰ و اعلیٰ ہمارا نبیٰ  
سب سے بالا و اعلیٰ ہمارا نبیٰ

جس کو شیاں ہے عرش خدا پر جلوں  
ہے وہ سلطان والا ہمارا نبیٰ

☆☆☆

پیش حق مژده شفاعت کا سناتے جائیں گے  
آپ روتے جائیں گے ہم کو بنستے جائیں گے  
حضرت مولانا کا قصیدہ نوریہ برا مقبول ہے، مطلع ہے:

صح طیبہ میں ہوئی بُثتا ہے باڑا نور کا  
صدقة لینے نور کا آیا ہے تارا نور کا

آپ کا سلام بھی بے حد مشہور ہے۔ میلاد شریف کی محلوں، مسجدوں اور جلوسوں میں عام طور پر  
پڑھاتا ہے اس کے کل اشعار ایک سو ستر ہیں۔ نمونے کے طور پر چند اشعار پڑھیے اور لطف اٹھائیے:

مصطفیٰ جان رحمت پر لاکھوں سلام

شمع بزم ہدایت پر لاکھوں سلام

مہر چرخ نبوت پر لاکھوں درود

گل باغ رسالت پر لاکھوں درود

فتح باب نبوت پر بے حد درود

ختم دور رسالت پر لاکھوں سلام

شہر یار ارم تاجدار حرم

نو بہار شفاعت پر لاکھوں سلام

جس کے ماتھے پر شفاعت کا سہرا رہا

اس جبین سعادت پر لاکھوں سلام

جال ثاران بدر و احمد پر درود

حق گزاران بیعت پر لاکھوں سلام

کاش محشر میں جب ان کی آمد ہو اور

بھیجیں سب ان کی شوکت پر لاکھوں سلام

مجھ سے خدمت کے قدسی کمیں ہاں رضا!

مصطفیٰ جان رحمت پر لاکھوں سلام!

شہیدی کی نعت کا نمونہ ملاحظہ کیجیے:

طلوع روشنی جیسے نشاں ہو شہ کی آمد کا  
ظہور حق کی صحبت ہے جہاں میں نورِ احمد کا  
اُدھرِ اللہ سے واصل ادھرِ مخلوق میں شامل  
خواص اس برزخ کبری میں ہے حرفِ مشددا کا  
تمنا ہے درختوں پر تیرے روپے کے جائیٹھوں  
قفس جس وقت ٹوٹے طائر روحِ مقید کا  
خدا منہ چوم لیتا ہے شہیدی کس محبت سے  
زبان پر میری جس دم نام آتا ہے محمد کا  
حضرت بیدم شاہ وارثی کے کلام کا نمونہ یہ ہے۔ پوری نعیۃ غزل ملاحظہ کیجیے:

محشر میں محمد کا عنوان  
اُمت کی شفاعت کا سامان  
ترکین شب اسری دیکھی تو ملک بولے  
کیا آج خدا کے گھرِ مہمان نرالا ہے  
اقیمِ محبت کی دنیا ہی نرالی ہے  
دربارِ انوکھا ہے سلطان نرالا ہے  
مستون کے سوا تجھ کو سمجھا نہیں کوئی  
اے پیرِ مغان تیرا عرفان نرالا ہے  
وہ مصحفِ رخ دل میں آنکھوں میں تصور ہے  
ایبلیں تلاوت ہے قرآن نرالا ہے  
پھلوں میں مہلتا ہے، بلبل میں چھلتا ہے  
جلوہ تیری صورت کا ہر آن نرالا ہے  
اس مصحفِ عارض کو قرآن سمجھتے ہیں  
ان ایلِ محبت کا ایمان نرالا ہے

مضمون اچھوتے ہیں مفہوم انوکھے ہیں  
دیوانوں میں بیدم کا دیوان نرالا ہے  
بیدم شاہ کی یہ نعت بہت مشہور و مقبول ہے ملاحظہ کیجیے:

آئی نسیم کوئے محمد، صلی اللہ علیہ وسلم  
کھنپنے لگا دل سوئے محمد صلی اللہ علیہ وسلم  
کعبہ ہمارا کوئے محمد صلی اللہ علیہ وسلم  
مصحف ایمان روئے محمد صلی اللہ علیہ وسلم  
لے کے مرادِ آئیں گے مر جائیں گے مٹ جائیں گے  
پہنچیں تو ہم تا کوئے محمد صلی اللہ علیہ وسلم  
طوبی کی جانب تکنے والو، آنکھیں کھولو ہوش سنجاہا لو  
دیکھو قد دل جوئے محمد، صلی اللہ علیہ وسلم  
نام اسی کا بابِ کرم ہے، دیکھو یہی محرابِ حرم ہے  
دیکھو خم آبروئے محمد صلی اللہ علیہ وسلم  
بھینی، بھینی خوشبو مہکی، بیدم دل کی دنیا مہکی  
کھل گئے جب گیسوئے محمد، صلی اللہ علیہ وسلم

خواجہ محمد اکبر میرٹھی بھی مشہور نعت گو تھے ان کی ایک غزل ہے:

ثانی تیرا کونین کے کشور میں نہیں ہے  
بس حد ہے کہ سایہ بھی برابر میں نہیں ہے  
ہو جلوہء محبوب کے کیا ماہ مقابل  
اس چاند کے دھبہ رخ انور میں نہیں ہے  
کل خوبیاں اللہ نے محمد کو عطا کیں  
یہ بات کسی اور پیغمبر میں نہیں ہے  
ہو کیوں نہ خدائی کو گدائی کی تمنا  
کیا چیز ہے جوان کے بھرے گھر میں نہیں ہے

اعمال برے ہیں میری امداد کو آؤ  
 حامی کوئی جز آپ کے مجھ سر میں نہیں ہے  
 میں ہوں وہ گنہگار جسے کہتے ہیں نیکی  
 یہ لفظ میرے جرم کے دفتر میں نہیں ہے  
 ہیں عیب ہزاروں تو جسے چاہے بنا دے  
 اللہ! ہنر ایک بھی اکبر میں نہیں ہے  
 ایک غزل اور ملاحظہ کیجیے:

تیرے کرم کا رسالت آب کیا کہنا  
 ثواب ہو گئے سارے عذاب کیا کہنا  
 تمام اگلے صحیفوں کو کر دیا منسون  
 رسول پاک<sup>۰</sup> تمھاری کتاب کیا کہنا  
 ملے خدا سے تو ایسے ملے کہ مل ہی گئے  
 تمھارے قرب کا عالی جناب کیا کہنا  
 خدا بھی چاہے خدا کی خدائی بھی چاہے  
 تمھاری چاہ کا رحمت آب کیا کہنا  
 شفع حشر، رسول کریم، ختم رسول  
 حبیب پاک تمھارے خطاب کیا کہنا  
 حسین ایسے کہ اللہ کے حبیب ہوئے  
 تمھارا حسن ہے وہ انتخاب کیا کہنا  
 گناہ گاروں نے جب رو کے یا غور کہا  
 برس پڑا ہے کرم کا صحاب کیا کہنا  
 نکلیں گے اور نبی ان کا منہ جو امت کو  
 وہ بخشاؤں گے روز حساب کیا کہنا  
 نہ کے نعمت کنیرین کو کیا خاموش  
 تمھارا اکبر حاضر جواب کیا کہنا

جناب اکبر وارثی میرٹھی کا سلام کثر مغلوں میں پڑھا جاتا ہے اور مقبول عام ہے۔ چند بندوں کی یہی:

یا رسول سلام علیک	یا نبی سلام علیک
صلوات اللہ علیک	یا حبیب سلام علیک
فخر نوحؐ، فخر بیگؒ	فخر آدمؑ، فخر عواؤ
فخر اسماعیلؑ و عیسیؑ	فخر ابراہیمؑ و موسیؑ
یا رسول سلام علیک	یا نبی سلام علیک
صلوات اللہ علیک	یا حبیب سلام علیک
دوجہاں کے راجح والے	رحمتوں کے تاج والے
عاصیوں کے لاج والے	عرش کے معراج والے
یا رسول سلام علیک	یا نبی سلام علیک
صلوات اللہ علیک	یا حبیب سلام علیک
ہم درمولہ پچاکر	پوری بارب یہ دعا کر
یہ پھیں سر کو جھکا کر	پہلے پکھنیتیں سن اکر
یا رسول سلام علیک	یا نبی سلام علیک
صلوات اللہ علیک	یا حبیب سلام علیک
سرور عالم خدا را	دور ہے غم کا کنارا
پار ہو بیڑا ہمارا	دیجیے جلدی سہارا
یا نبی سلام علیک	یا حبیب سلام علیک
صلوات اللہ علیک	صلوات اللہ علیک
بعد بعض دوسرے نعت گو شعرا میں بھی پایا جاتا ہے اس لیے ان کا ذکر بیہی مناسب ہے۔ مولانا ضیا القادری بڑے قادر الکلام شاعر و استاد اور صاحب طریقت بزرگ تھے نعت و منقبت لکھتے تھے۔ فرماتے تھے:	

ظل مجال ذات حق ، شاهد حق نما ہیں آپ  
نور مبین ، حسین حق ، خاصہ کبریا ہیں آپ

آئینہ دار حسن و عشق ، صورت آئینہ ہیں آپُ  
 صحیح ازل سے تا ابد ، نور خدا نما ہیں آپُ  
 عرش سے مصحف جلیل ، آپُ پڑائے جبریل  
 شرح صحیحہ خدا ، امی حق نما ہیں آپُ  
 نور ازل کی تابشیں ، جلوہ نما ہیں آپُ میں  
 آئینہ خدا نما ، طاعت حق نما ہیں آپُ  
 باب عطا ہے آپُ ، باب اجابت دعا  
 رنگ قبول رونما ، جس میں ہے ، وہ دعا ہیں آپُ  
 رافت و رحمت و نجات ، آپ کی یا نبی ہے ذات  
 شافع اہل معصیت ، دافع بہر بلا ہیں آپُ  
 روکش مصحف مبین ، آپ کے عارض و جیں  
 آپ ہیں شرح والقرم ، معنی والمحی ہیں آپُ  
 قلب ضیا کو ہو عطا ، روشنی ازل نما  
 بدرو واحد ، حنین کے نیر پُر ضیا ہیں آپُ

جناب بہر اکھنوی کے نعتیہ کلام کے کئی مجموعے شائع ہو چکے ہیں آپ کی نعت کا نمونہ دیکھیے :

مدینے کے ماہِ کمال اللہ ، اللہ  
 ہر اک شے میں عکس جمال اللہ اللہ  
 مثال آپ کی دونوں عالم میں کیا ہو  
 کہ ہر بات ہے بے مثال اللہ ، اللہ  
 نظر میں مدینہ ہے ، دل میں مدینہ  
 بڑے لطف کا ہے یہ حال اللہ ، اللہ  
 مراد زمانہ جو تم بن کے آئے  
 تمنائے کل ہے نہیں ، اللہ اللہ  
 غم عشق احمد کے قربان جاؤں  
 میسر کے یہ ملا ، اللہ اللہ

ہر اک شے میں پاتا ہوں رنگِ محبت  
 ہے طیبہ کا جب سے خیال، اللہ، اللہ  
 طفیلِ محمدُ جو مانگیں وَعَامِینَ  
 تو پورا ہوا ہر سوالِ اللہ اللہ  
 درود و سلام اس شہ دوسرا پر  
 جو ہے آپ اپنی مثالِ اللہ اللہ  
 میں بہزاد ہوں مستِ یادِ محمد  
 مقدر نے بخششایہ حالِ اللہ اللہ

ایک نعمتیہ غزل اور مطالعہ کیجیے:

جب تصور میں مدینہ آ گیا  
 غم کا ساحل پر سفینہ آ گیا  
 جب سے بادشاہ دیں رہنے لگی  
 مجھ کو جینے کا قرینہ آ گیا  
 میرے آنسو پر گماں ہے خلق کو  
 بامِ مژگاں پر نگینہ آ گیا  
 بابِ رحمت کے قریں دل نے کہا  
 رحمتِ حق کا خزینہ آ گیا  
 میرے دامن میں کسی کے لطف سے  
 علم و ایقاں کا خزینہ آ گیا  
 آپ کے صدقے میں یا شاہ ہدی  
 بے قرینوں کو قرینہ آ گیا  
 جب سے اے بہزاد وقفِ نعمت ہوں  
 زندگی کو ہر قرینہ آ گیا

حمد صدیقی الحنوفی کی نعمت ملاحظہ کیجیے:

کرو ہم صفیر و مدینے کی باتیں  
 یہی ہے حقیقت میں جینے کی باتیں  
 اسی طرح کچھ تشققی کو بڑھائیں  
 کریں آب زم زم کے پینے کی باتیں  
 تقاضا غلامی کا یہ کہہ رہا ہے  
 کہ دن رات ہوں بس مدینے کی باتیں  
 مبارک جنون محبت مبارک  
 یہ دیواگی اور قرینے کی باتیں  
 مدینے میں تھے جس زمانے میں حاضر  
 یہ ہیں اس مبارک مہینے کی باتیں  
 جو چاہو کہ تازہ رہے دین و ایمان  
 تو کرتے رہو تم مدینے کی باتیں  
 رہے پاس آداب اے دل ہمیشہ  
 ہوں دیواگی میں قرینے کی باتیں  
 سنا دے خدا را کوئی پھر سادے  
 وہی باب رحمت کے زینے کی باتیں  
 کھلے گا نہ اشعار سے راز دل  
 خدا کو ہے معلوم سینے کی باتیں  
 حمید اپنے دل کا بھی مدعما ہے  
 کہ ہوتی رہیں کچھ مدینے کی باتیں

حمد صاحب کی ایک نعت اور پڑھیے:

یہ کس کا تصور ہے کہ ہم جھوم رہے ہیں  
 ہم ہی نہیں خود دیر و حرم جھوم رہے ہیں  
 شمع و گل و پروانہ و بلبل، مہ و انجمن،  
 پُر کیف نگاہوں کی قسم جھوم رہے ہیں

چھلایا ہوا اک عالم مستی ہے فضا میں  
 ہر سمت غزالاں حرم جھوم رہے ہیں  
 ہے عکس قلن کس کی نگاہ چن آرا  
 گل جتنے ہیں با دیدہ نم جھوم رہے ہیں  
 آنے کو ہے اک سرو خرامان کی سوری  
 مرغان چن مل کے باہم جھوم رہے ہیں  
 ہر چیز درخشاں ہے ہر اک ذرہ ہے رقصائ  
 کیا خود ہی وہ سرتاپقدم جھوم رہے ہیں  
 اس محفل عشرت میں حمید آج بصد شوق  
 ہم بھی لیے گل بانگ حرم جھوم رہے ہیں

مولانا حالی کی ذات ماقبل اور بال بعد مانوں میں حد فاصل شارکیا جاتا ہے۔ جس طرح آپ  
 نے جدید شاعری میں اصلاح کی، اسی طرح آپ نے قومی شاعری کی بنیاد ڈالی اور اسی طرح نعت  
 گوئی کو ایک بالکل نیا، اور اچھوتا اسلوب بخشتائے ۱۸۵ کی جنگ آزادی میں ناکام رہنے کے بعد  
 مسلمانوں کی حالت اور زیادہ ابتر ہو گئی تھی، قومی زوال اور بکتب ان پر پہلے سے سایہ کیے ہوئے  
 تھے۔ حکم قوم انگریز نے بالکل کمر توڑ کر رکھ دی تھی۔ مگر اس کے رو عمل کے طور پر خدا نے سرسید کو  
 توفیق بخشی کر وہ میدان عمل میں گامزن ہوئے اور انہوں نے اپنی تمام زندگی ملت کی خدمت اور  
 فروع تعلیم اور نشاط ثانیہ کے لیے وقف کر دی انسان ہمت کرے تو خدا بھی اعانت فرماتا ہے  
 چنانچہ سرسید کو وہ رفتائے کار میسر آئے جن کی مساعی حمیدہ کی بدولت مسلمانوں نے سنبھالنا شروع کر  
 دیا اور بذریعہ ان کی حالت اصلاح پذیر ہونے لگی۔

مولانا حالی نے اپنی نظم اور نثر سے بکسان ملت کی خدمت کی۔ مولانا حالی کی مدرس جس کا  
 نام مدرس مدو جزر اسلام ہے قومی اور علمی شاعری میں ہمیشہ مہر عالم تاب کی حیثیت سے روشن رہے  
 گا، تفصیلات سے قطع نظر، مدرس میں مولانا حالی نے نعت بھی بالکل نئے، اچھوتو، انوکھے اور  
 دل پذیر انداز سے پیش کی ہے آج تک جلوسوں اور محفلوں میں ان اشعار سے لوگ لطف انداز  
 ہوتے اور سرد ہنتے ہیں۔

بعثت بُوی او رحَمَدْ خاتم النبِيِّینُ ان دو تین بندوں میں کس جامعیت کے ساتھ بیان کیے ہیں:

وہ نبیوں میں رحمت لقب پانے والا  
 مرادیں غریبوں کی بر لانے والا  
 مصیبیت میں غیروں کے کام آنے والا  
 وہ اپنے پرائے کا غم کھانے والا  
 فقیروں کا ملبا، ضعیفوں کا ماؤ  
 تیبیوں کا والی، غلاموں کا مولا  
 خطا کار سے درگزر کرنے والا  
 بداندیش کے دل میں گھر کرنے والا  
 مفاسد کا زیر و زبر کرنے والا  
 قبائل کو شیر و شکر کرنے والا  
 اتر کر حرا سے سوئے قوم آیا  
 اور اک نسخہ کیمیا ساتھ لایا  
 مس خام کو جس نے کندن بنایا  
 کھرا اور کھوٹا الگ کر دکھایا  
 عرب جس پر قرنوں سے تھا جہل چھایا  
 پلٹ دی بس اک آن میں اس کی کایا  
 رہا ڈر نہ بیڑے کو موج بلا کا  
 ادھر سے ادھر پھر گیا رخ ہوا کا  
 رسول پاک کی پہلی تبلیغ کا نقشہ کیسے پاڑا اور زور دار الفاظ میں کھینچا ہے۔ دیکھیے:

وہ فخر عرب زیر محکاب و منبر  
 تمام اہل مکہ کو ہمراہ لے کر  
 گیا ایک دن حسب فرمان داور  
 سوئے دشت اور چڑھ کے کوہ صفا پر  
 یہ فرمایا سب سے کہ اے آل غالب  
 سمجھتے ہو تم مجھ کو صادق کہ کاذب؟

کہا سب نے قول آج تک کوئی تیرا  
 کبھی ہم نے جھوٹا سنا اور نہ دیکھا  
 کہا گر سمجھتے ہو تم مجھ کو ایسا  
 تو باور کرو گے، اگر میں کہوں گا  
 کہ فوج گراں پشت کوہ صفا پر  
 پڑی ہے کہ لوٹے تسمیں لھات پا کر؟  
 کہا، تیری ہر بات کا یاں یقین ہے  
 کہ بچپن سے صادق ہے تو اور ایں ہے  
 کہا گر میری بات یہ دل نشین ہے  
 تو سن لو خلاف اس میں اصلاً نہیں  
 کہ سب قافلہ یاں سے ہے جانے والا  
 ڈرو اس سے جو وقت ہے آنے والا  
 وہ بجل کا کڑکا تھا یا صوت ہادی  
 عرب کی زمیں جس نے ساری ہلاادی  
 نئی اک لگن، دل میں سب کے جگا دی  
 اک آواز میں سوتی بستی جگا دی  
 پڑا ہر طرف غل یہ پیغام حق سے  
 کہ گونج اٹھے، دشت و جبل نام حق سے

مولانا حالی نے مسدس کے نصیبہ کے طور پر ایک مناجات بھی لکھی ہے۔ عرض حال بجناب سرورِ کائنات علیہ افضل اصولات و اکمل التحیات اس نظم کے ۲۳ شعر ہیں۔ چند شعر ملاحظہ کیجیے:

اے خاصہ خاصانِ رسول وقت دعا ہے  
 اُمت پر تیری آ کے عجب وقت پڑا ہے  
 جو دین بڑی شان سے نکلا تھا وطن سے  
 پر دلیں میں وہ آج غریب الغربا ہے

جس دین کے مدعو تھے کبھی قیصر و کسری  
 خود آج وہ مہمان سرائے فقرا ہے  
 وہ دین ہوئی بزم جہاں جس سے چراغاں  
 اب اس کی مجالس میں نہ بُتی نہ دیا ہے  
 جس دین نے تھے غیروں کے دل آکے ملائے  
 اس دین میں خود بھائی سے اب بھائی جدا ہے  
 ہے دین تیرا اب بھی وہی چشمہ صافی  
 دیں داروں میں پر آب ہے باقی نہ صفائی ہے  
 گو قوم میں تیری نہیں اب کوئی بڑائی  
 پر نام تیری قوم کا یاں اب بھی بڑا ہے  
 ڈر ہے کہیں یہ نام بھی مٹ جائے نہ آخر  
 مدت سے اسے دور زماں مٹا رہا ہے  
 دیکھے ہیں یہ دن اپنی ہی غفلت کی بدولت  
 تھے ہے کہ برسے کام کا انجام برا ہے  
 فریاد ہے اے کشتی اُمت کے ٹنگہبان  
 بیڑا یہ تباہی کے قریب آن لگا ہے  
 اے چشمہ رحمت! بابی انت و امی  
 دنیا پر تیرا لطف سدا عام رہا ہے  
 کر حق سے دعا اُمت مرحوم کے حق میں  
 خطروں میں بہت جس کا جہاز آکے گھرا ہے  
 تدبیر سنھلنے کی ہمارے نہیں کوئی  
 ہاں ایک دعا تیری کہ مقبول خدا ہے  
 مولا ناشبلی نے حضور کی بھرت اور مدینہ منورہ میں تشریف آوری نظم کی ہے۔ ملاحظہ کیجیے:  
 جب کہ آمادہء خوں ہو گئے کفارِ قریش  
 لا جرم سرورِ عالم نے کیا عزمِ سفر

کوئی نوکر تھا نہ خادم نہ برادر نہ عزیز  
 گھر سے نکلے تو اسی شان سے نکلے سرور  
 اک فقط ابوکبر تھے ہمراہ رکاب  
 کہ کہیں دیکھ نہ پائے کوئی آمادہ شر  
 چونکہ سو اونٹوں کا انعام تھا قاتل کے لیے  
 آپ کے قتل کو نکلے تھے بہت طالب زر  
 انھی لوگوں میں سراقہ تھے خلف جعشم کے  
 جن کو فاروق نے کسری کے پہنائے تھے گھر  
 تین دن رات رہے شور کے غاروں میں پہاڑ  
 تھا جہاں عقرب وافعی کی حکومت کا اثر  
 بیم جاں، خوف عدو، ترک غذا، سختی راہ  
 ان مصائب میں ہوئی اب شب بھرت کی سحر  
 یاں مدینے میں ہوا غل کہ رسول آتے ہیں  
 راہ میں آنکھیں بچھانے لگے ارباب نظر  
 لڑکیاں گانے لگیں شوق میں آ کر اشعار  
 نغمہ ہائے طلع البدر سے گونج اٹھے گھر  
 ماں کی آغوش میں بچے بھی مجھل جانے لگے  
 نازینیاں حرم بھی نکل آئیں باہر  
 دفتراً مركبہ شاہ رسول آ پہنچا  
 غل ہوا صلی علی خیر سے تا جن و بشر  
 جلوہ طاعت اقدس جو ہوا جلوہ گلن  
 دفتراً تار شعائی تھا ہر اک تار بصر  
 طور پر حضرت موسیٰ کی صدا آتی تھی  
 آج اک اور جھلک سی مجھے آتی ہے نظر

سب کو یہ فکر کہ دیکھیں یہ شرف کس کو ملے  
مہماں ہوتے ہیں کس اونچ نشیں کے سروار  
سینے کہتے تھے کہ خلوت گہہ دل حاضر ہے  
آنکھیں کہتی تھیں کہ دو اور بھی تیار ہیں گھر  
یاں مبارک کریں اے خاکِ حرم کے ہمسر  
آج تو بھی ہوئی خاکِ حرم کے ہمسر  
صلی یا رب علیٰ خیر نبی و رسول  
صلی یا رب علیٰ افضل ہر جن و بشر

حالی کے زمانے میں جس طرح قومی اور ملی شاعری کو فروع حاصل ہوا اسی طرح نقیبیہ  
شاعری نے بھی نیا اسلوب اور منع مضامین اختیار کیے چنانچہ بعد کے شعراء میں یہ رنگ کسی نہ کسی  
روپ میں ضرور جھلکتا ہے۔ مولانا حالی کے بعد سب سے ممتاز نعت گوشاعر مولانا ظفر علی خان ہیں  
ان کی شاعری میں عام طور پر جوز و اور جوش، سوز اور گدرا ہے وہی ان کی نعمتوں میں بھی پایا جاتا  
ہے اور اسی نے ان کی نقیبیہ نظموں اور غزلوں کو قبول عام بخش دیا ہے۔ چند ملاحظہ ہوں: منتخب  
اشعار درج کرتا ہوں:

دل جس سے زندہ ہے وہ تم نا تمھی تو ہو  
ہم جس میں بس رہے ہیں وہ دنیا تمھی تو ہو  
جلتے ہیں جریل کے پر جس مقام پر  
اس کی حقیقتوں کے شناسا تمھی تو ہو  
سب کچھ تمہارے واسطے پیدا کیا گیا  
سب غائبوں کے غایت اولیٰ تمھی تو ہو  
دنیا میں رحمت دو جہاں اور کون ہے  
اے تاجدار یثرب و بطحہ تمھی تو ہو

☆☆☆

وہ شمع اجالا جس نے کیا چالیس برس تک عاروں میں  
اک روز

چکنے والی تھی سب دنیا کے درباروں میں  
گر ارض و سما کی محفل میں لو لاک لما کا شور نہ ہو  
یہ رنگ نہ ہو گلزاروں میں یہ نور نہ ہو سیپاروں میں  
جو فلسفیوں سے کھل نہ سکا اور کٹتے وروں سے حل نہ ہوا  
وہ راز اک کملی والے نے بتلا دیا چند اشاروں میں  
بوکر ۷ و عمر عثمان حیدر ۷ ہیں کر نیں ایک ہی مشعل کی  
ہم مرتبہ ہیں یاران نبی کچھ فرق نہیں ان چاروں میں  
وہ جنس نہیں ایمان جسے لے آئیں دکان فلسفہ سے  
ڈھونڈے سے ملے گی عقل کو یہ قرار کے سیپاروں میں



محمد مصطفیٰ گنج سعادت کے ایں تم ہو  
شفیع المذنبین ہو رحمتہ للعالمین تم ہو  
ہوئی تکمیل دیں تم پر کہ ختم المرسلین تم ہو  
رسالت ہے اگر انگشتی اس کے نکلیں تم ہو  
اگر پروردگار انس و جاں کو ہم نے پہچانا  
بلا شبہ و بلا شک اس کی وجہ او لیں تم ہو  
تم حاری یاد ہو جس دل میں ایسے دل کا کیا کہنا  
مکاں ہو گا عجب ہی شان کا جس کے مکیں تم ہو  
ہوئی کافور ظلمت کفر کی جس کی شاعون سے  
زمانے پر یہ روشن ہے کہ وہ ماہ نمیں تم ہو  
ہوا اسلام کا شرمندہ احسان جہاں سارا  
ہر اک اقیم پر برسا گئے ڈرٹمیں تم ہو  
لقب خیر الامم جس کو دیا تاریخ عالم نے  
اس امت کے نامہ باں اس زمانے میں تھیں تو ہو

محمد کے نصدق میں تمہاری مغفرت ہو گی  
 اگر وابستہ دامان ختم المرسلین تم ہو  
 مولانا محمد علی جوہر کا نام عظیم المرتب رہنماء اور قائد کی حیثیت سے سب جانتے ہیں مگر وہ ایک  
 بلند پایہ نزول گوارنٹ شاعر بھی تھے۔ آپ سرتاپا چبی نبوی میں ڈوبے ہوئے تھے اس لیے آپ کے  
 نعمتیہ اشعار میں سوز و گداز کے ساتھ شیرینی اور گلاوٹ بھی پائی جاتی ہے۔ ملاحظہ کجھیے۔ کہتے ہیں:

تہائی کے سب دن ہیں تہائی کی سب راتیں  
 اب ہونے لگیں ان سے خلوت کی ملاقاتیں  
 ہر آن تسلی ہے ہر لحظہ تشفی ہے  
 ہر وقت ہے دل جوئی ہر دم ہے مداراتیں  
 کوثر کے تقاضے ہیں، تنسیم کے وعدے ہیں  
 ہر روز بھی چچے ہر روز بھی باتیں  
 معراج کی سی حاصل سجدوں میں ہے کیفیت  
 اک فاسق و فاجر میں اور ایسی کراماتیں  
 بے ما یہ سہی شاید وہ بلا بھیجیں  
 بھیجی ہیں درودوں کی کچھ ہم نے بھی سوغا تیں  
 شیطان کی چالوں سے اب ہو گئے سب واقف  
 اب ہوں گی ال مندرجہ ملعون کی سب گھاتیں  
 بیٹھا ہوا توبہ کی تو خیر منایا کر  
 ٹلتی نہیں یوں جوہر اس دلیں کی بر ساتیں



تشنه لب ہوں مدقوق سے دیکھیے  
 کب دری میخانہ کوثر کھلے  
 رونمائی کے لیے لاایا ہوں جاں  
 اب تو شاید چہرہ انور کھلے



تم یوں ہی سمجھنا کہ فنا میرے لیے ہے  
پر غیب سے سامان بنا میرے لیے ہے  
کیوں ایسے نبی پر نہ فدا ہوں کہ جو فرمائے  
اچھے تو سبھی کے ہیں برا میرے لیے ہے  
اے شافعِ محشر جو کرے تو نہ شفاعت  
پھر کون وہاں تیرے سوا میرے لیے ہے  
مدینہ منورہ کی حاضری کے شوق میں انشائے راہ میں بارہ اشعار کی ایک غزل لکھی ہے اس  
کے چند اشعار دیکھیں :

سب سمجھتے ہیں کہ تو شاد ہے مسرور ہے آج  
کون کہتا ہے دلا تو دل رنجور ہے آج  
کلفت قطع منازل ہوئی کافور ہے آج  
اپنے پلے کوئی سوغات نہیں اس کے سوا  
نقش جان نذر کرے اے دل بھی دستور ہے آج  
سنگ در تک تو بہر کیف رسائی بخشی  
دیکھوں کیا کیا میرے سرکار کو منظور ہے آج  
آرزو ہائے دو عالم تھیں اور اک دل کل تک  
فقط اک تیری تمنا سے وہ معمور ہے آج  
رقص بدل کی ذرا دیر اجازت دیجیے  
حسن مسول نہیں عشق بھی مجبور ہے آج  
جس سے چڑے دمک اٹھے تھے کبھی پیڑب کے  
دیکھو جوہر کی بھی آنکھوں میں وہی نور ہے آج

حضرت اصغر گویندوی کی نعت کا انداز یہ ہے :

دل نثارِ مصطفیٰ جاں پایمالِ مصطفیٰ  
یہ اویں مصطفیٰ ہے وہ بالِ مصطفیٰ

دونوں عالم تھے مرے حرف دعا میں غرق دھو  
میں خدا سے کر رہا تھا جب سوالِ مصطفیٰ  
سب سمجھتے ہیں اسے شع شہستان حرا  
نور ہے کوئین کا لیکن جمالِ مصطفیٰ  
عالم ناسوت میں اور عالم لاہوت میں  
کوندتی ہے ہر طرف برق جمالِ مصطفیٰ  
عظمتِ تنزیہ دیکھی، شوکتِ تشبیہ بھی  
ایک حالِ مصطفیٰ ہے، ایک قالِ مصطفیٰ  
دیکھیے کیا حال کر ڈالے شبِ یلداۓ غم  
ہاں نظر آئے ذرا صبح جمالِ مصطفیٰ  
ذرہ، ذرہ عالم ہستی کا روشن ہو گیا  
اللہ، اللہ شوکت و شان جمالِ مصطفیٰ

اب غزل کے دو متندار ساتھی کی نعمتِ ملاحظہ کیجیے۔ سب جانتے ہیں کہ حسرت اور جگر عشقیہ  
غزل میں رَبِّنِ الْمُسْفَرِ لیں ہونے کے ساتھِ محبتِ رسول کے کیف و عقیدت سے بھی سرشار  
تھے۔ دربارِ نبوی سے ان کے عشق و محبت کے جذبات یوں ادا ہوتے ہیں۔ حسرت فرماتے ہیں:

پھر آنے لگیں شہرِ محبت کی ہواں  
پھر پیشِ نظر ہو گئیں جنت کی فضاں  
اے قافلے والو! کہیں وہ گنبدِ خنزا  
پھر آئے نظر ہم کو کہ تم کو بھی وکھائیں  
ہاتھ آئے کبھی خاک ترے نقشِ قدم کی  
سر پر کبھی رکھیں کبھی آنکھوں سے لگائیں  
نظرارہ فروزی کی عجب شان ہے پیدا  
یہ شکل و شامل، یہ عبائیں یہ قبائیں  
کرتے ہیں عزیز ان مدینہ کی جو خدمت  
حسرت انہیں دیتے ہیں وہ سب سے دل سے دعائیں

حضرت جگر مراد آبادی کی یہ نیعت بہت مقبول ہے:

اک رند ہے اور مدحت سلطانِ مدینہ  
ہاں کوئی نظر رحمت سلطانِ مدینہ  
تو صحیح ازل، آئینہ حسن ازل بھی  
اے صل علی صورت سلطانِ مدینہ  
اے خاکِ مدینہ! تری گلیوں کے تصدق  
تو خلد ہے تو جنت سلطانِ مدینہ  
ظاہر میں غریب الغربا پھر بھی یہ عالم  
شاہوں سے سوا سطوت سلطانِ مدینہ  
اس طرح ہے کہ ہر سانس ہو مصروف عبادت  
دیکھوں میں در دولت سلطانِ مدینہ  
کونین کاغم یادِ خدا، در و شفاعت  
دولت ہے بھی دولت سلطانِ مدینہ  
اس امتِ عاصی سے نہ منہ پھیر خدایا  
نازک ہے بہت غیرت سلطانِ مدینہ  
اے جال بلب آمدہ، ہشیار خبردار  
وہ سامنے ہیں حضرت سلطانِ مدینہ  
پکھ اور نہیں کام جگر مجھ کو کسی سے  
کافی ہے لب اک نسبت سلطانِ مدینہ

دور حاضر میں ابوالاشر حفظہ اللہ علیہ نے چار جلدوں میں شاہنامہ اسلام لکھ کر لقاۓ دوام حاصل کر لی ہے۔ انہوں نے حضرت ختم المرسلین اکی ولادت با سعادت کا حال بہت عمدہ تمثیلوں، استغواروں اور اشاروں میں بلیغ انداز میں بیان کیا ہے اس کے بعد اسلام درج کیا ہے جو بے حد مقبول ہوا اور میلاد کی محفوظوں اور اسلامی اجتماعوں میں اکثر پڑھا جاتا ہے آپ بھی لطف اٹھائیے فرماتے ہیں:

سلام اے آمنہ کے لال! اے محبوب سجنی!  
سلام اے فخر موجودات فخر نوع انسانی

سلام اے ظلِ رحمانی! سلام اے نورِ یزدانی  
 ترا نقش قدم ہے زندگی کی لوح پیشانی  
 سلام اے سر وحدت! اے سراجِ بزمِ امکانی  
 ز ہے یہ عزتِ افزاںی ز ہے تشریفِ ارزانی  
 ترے آنے سے رونق آگئی گلزار ہستی میں  
 شریک حال قسمت ہو گیا پھر فضلِ رباني  
 سلام اے صاحبِ خلقِ عظیم انسان کو سکھلا دے  
 یہی اعمال پاکیزہ یہی اشغالِ روحانی  
 تری صورت تری سیرت ترا نقشہ ترا جلوہ  
 تم بسمِ گفتگو، بندہ نوازی، خندہ پیشانی  
 اگر چہ فخرِ فقری رتبہ ہے تیری مقاعدت کا  
 مگر قدموں تلے فرِ کسرائی و خاقانی  
 زمانہ منتظر ہے اب نئی شیرازہ بندی کا  
 بہت کچھ ہو چکی اجزاء ہستی کی پریشانی  
 زمیں کا گوشہ، گوشہ نور سے معمور ہو جائے  
 ترے پرتو سے مل جائے ہر اک ذرے کوتابی  
 حفیظ بے نوا بھی ہے گداۓ کوچہ، الفت  
 عقیدت کی جیسی تری مرودت سے ہے نورانی  
 ترا در ہو میرا سر ہو مرا دل ہو ترا گھر ہو  
 تمنا مختصر سی ہے مگر تمبید طولانی  
 سلام اے آتشیں زنجیر باطل توڑنے والے  
 سلام اے خاک کے ٹوٹے ہوئے دل جوڑنے والے

مولانا مہر القادری نے بھی اسی زمین میں ایک اور بہت طویل سلام لکھا ہے اور حق یہ ہے کہ  
 نعمت اور سلام کا حق ادا کر دیا ہے۔ موجودہ دور میں جیسا کہ میں نے پہلے بیان کیا۔ نعمتیہ مشاعروں،  
 ریڈیو اور ٹیلی ویژن، کے نعمتیہ پروگراموں کی وجہ سے نیز صحافت کی بدولت نعمت گوشرا کا شمار

آسان نہ رہا۔ جن میں بلاشبہ صفات اول کے حضرات بھی ہیں۔ مگر حالی کے بعد نعت گوئی میں جو نیارنگ اپہرا تھا اس کی جھلک سب شعرا کے یہاں کم و بیش ضرور پائی جاتی ہے۔

مولانا حالی کے بعد جس شاعر نے ہماری قومی اور ملی شاعری کو سب سے زیادہ متاثر کیا ہے۔ وہ بلاشبہ علامہ اقبال کی ذات ہے اس میں بھی شک نہیں کہ ملی شاعری کی طرح نعتیہ شاعری کو بھی اقبال نے اور زیادہ، وسیع با معنی، وقیع، با عظمت، مفید، سبق آموز، اور حیات آفرورز بنادیا اور پوری طرح اس میں اسلام اور تینگیر اسلام ا کے پیغام نجات فرجام حیات انجمام کی ترجمانی کی اور اس طرح دوسرے شعرا کے لیے مثالی نمونہ فراہم کیا۔ چنانچہ آج کی نعتیہ شاعری نصف صدی پہلے کی نعت گوئی سے مختلف نظر آتی ہے۔ جس میں دوسرے شعرا نے ندرتِ خیال اور جودتِ فکر سے مزید و سعین اور رعنایاں پیدا کی ہیں۔

• • • • •

## نغمات شوق

تحقیق ہے کہ علامہ اقبال کے والدین متقی، دین دار اور صاحب افراد تھے۔ گھر کا ماحول مذہبیت اور دین داری کا تھا، اس ماحول میں آپ نے آنکھیں کھو لیں، اللہ رسول کی باتیں سنیں اور راہ راست سے متعارف ہوئے پھر آغاز زمانہ تعلیم میں آپ کو مولوی میر حسن صاحب کی شاگردی کی عزت حاصل ہوئی مولوی میر حسن پرانی وضع کے عالم، پابند شرعاً اور با اصول بزرگ اور عالم باعمل تھے۔ اقبال پر خاص شفقت کرتے تھے اقبال نے بھی ایک ہونہار اور اقبال مدد شاگردی حیثیت سے آپ سے پورا استفادہ کیا اور فیض حاصل کیا۔ یہہ زمانہ تھا جب سرسید کی تحریک اپنا اثر قائم کرچکی تھی۔ سرسید اور ان کے رفقاء کی تحریکوں سے تعلیم یافتہ طبقے میں ایک ذہنی انقلاب رونما ہو رہا تھا اسی کے بعد مولانا حافظ کی قومی اور ملی شاعری اور ان کے مسدس کا دور آتا ہے۔ یقین سے قیاس کیا جا سکتا ہے کہ ان سب باتوں نے مل جل کر اقبال کو ڈھنی طور پر بہت زیادہ منتاثر کیا ہو گا۔ علامہ اقبال کے قیام لا ہور کے حالات کچھ اور زیادہ روشنی میں آپکے ہیں۔ ملغوٹات اقبال، روزگار فقیر، مکاتیب اقبال اور اس طرح کی دوسری کتابوں اور مضمایں سے اہل قلم نے اپنے ذاتی علم اور مشاہدے کی بنا پر ہماری معلومات میں بہت کچھ اضافہ کیا ہے۔ ملغوٹات اقبال میں مرزا جلال الدین میر سٹر لکھتے ہیں:

خواجہ حالی مر جوم کے مسدس کے تو عاشق تھے، میرے پاس ریاست ٹونک کا ایک شاکستہ مذاق  
ملازم تھا اسے ستار بجانے میں خاص دسترس تھی اور وہ مسدس حالی ستار پر ایک طرز کے ساتھ سنایا  
کرتا تھا اُڑاکٹر صاحب انتظام کے ساتھ ہر دوسرے روز اس سے مسدس سننے کی خواہش کرتے۔  
حضور سرور کائنات کی تعریف میں وہ بند جو، وہ نبیوں میں رحمت لقب پانے والا، سے بڑے  
مرغوب تھے ان کو سنتے ہی ان کا دل بھر آتا اور وہ اکثر بے اختیار روپڑتے اسی طرح اگر کوئی عمدہ  
نعت سائی جاتی تو ان کی آنکھیں ضرور پر خم ہو جاتیں۔

حضرت علامہ کی طبیعت کا یہ سوگدا ز عمر کے ساتھ ساتھ بڑھتا گیا اور عشق رسول میں ان کی سرشاری اور استغراق کمال کے درجہ پر جا پہنچا آخر میں تو یہ حال ہو گیا تھا کہ ذرا حضور کا نام کسی کی زبان پر آیا اور آپ کی آنکھیں پنم ہو گئیں اسی طرح آپ کو فریضہ حج کی ادائیگی اور روضہ مبارک کی زیارت کی شدید آرزو تھی اور ضعف کی وجہ سے چنان پھرنا مشکل ہو گیا تھا مگر اس وقت بھی یہی لگن تھی کہ شاندار طاقت عودہ کرائے اور مجھے یہ مقدس سفر نصیب ہو جائے۔

پروفیسر سید عبدالرشید لکھتے ہیں:

مولانا غلام رسول مہر لکھتے ہیں: میں آپ میں کی شام کو حاضر ہو تو ایک صاحب حضرت مرحوم کے پاس بیٹھتے تھے۔ میرے پہنچنے پر ان صاحب نے حضرت کی خدمت میں عرض کیا کہ ابھی تو آپ کو حجاز جانا ہے۔ حضرت فرمائے گلے کہ سہارن پور سے ایک صاحب نے لکھا ہے کہ میں نے حرم پاک کا طواف کرتے ہوئے بارگاہ ایزدی میں دعا کی تھی کہ آپ کو بھی حرم پاک پہنچنا نصیب ہو۔ مجھے یقین ہے کہ یہ دعا قبول ہو گئی ہے پھر فرمانے لگے اب ظاہر حجاز پہنچنے کی کوئی صورت نہیں۔ لیکن دیکھیے خدا کو کیا مظہور ہے۔

میر غلام بھیک نیرنگ تحریر فرماتے ہیں:

۱۹۳۷ء کے موسم سرما میں ایک روز جاوید منزل میں ان سے ملاقات ہوئی۔ دیریکت صحبت رہی۔ وہ اس وقت بہت کمزور تھے سفر مدینہ کا بھی ذکر رہا، کہنے لگے کہ جس قدر تھوڑی طاقت مجھ میں رہ گئی ہے میں اس کو مدینہ کے لیے بچا بچا کے رکھ رہا ہوں افسوس کہ ان کی یہ تھنا پوری نہ ہوئی اور وہ دنیا سے رخصت ہو گئے۔

اقبال کا قلمی تعلق حضور رسول کا نات کی ذات قدری صفات سے اس قدر نازک تھا کہ حضور اکاذکر آتے ہی ان کی حالت و گروں ہو جاتی تھی اگرچہ وہ فوراً منبط کر لیتے تھے چونکہ میں بارہاں کی یہ کیفیت دیکھ چکا تھا اس لیے میں نے ان کے سامنے تو نہیں کہا مگر خاص لوگوں سے بطور از ضرور کہا کہ یہ اگر حضور کے مرقد پاک پر حاضر ہوں گے تو زندہ واپس نہیں آئیں گے۔ ویس جاں جتن ہو جائیں گے۔ میر اندازہ بھی تھا اللہ بہتر جانتا ہے (اقبال اکتوبر ۱۹۵۷ء، ص ۳۰)۔

۱۹۳۷ء کے ایک خط میں حضرت علامہ، مخدوم الملک سید غلام میر اشادہ صاحب کو لکھتے ہیں: الحمد للہ کہ آپ خیریت سے ہیں اور حج کی تیاریوں میں مصروف ہیں خدا تعالیٰ آپ کو یہ سفر مبارک کرے اور اس کے فرشتوں کی رحمتیں آپ کے شریک حال ہوں۔ کاش کہ میں بھی آکے

ساتھ چل سکتا، اور آپ کی صحبت کی برکت سے مستفیض ہوتا لیکن افسوس ہے کہ جدائی کے ایام ابھی باقی معلوم ہوتے ہیں، میں تو اس قابل نہیں ہوں کہ حضور کے وضدہ مبارک پر بیدھی کیا جاؤں تا ہم حضور کے اس ارشاد سے جرات ہوتی ہے کہ فرمایا الطالحون لی (گھنگاریمیرے لیے ہیں) امید ہے کہ آپ اس دربار میں پنجھ کر مجھ فراموش نہیں کریں گے۔

ان شہادتوں سے علامہ اقبال کی محبت رسول اور حرمین الشریفین کی زیارت کے ذوق و شوق کی شدت کا اندازہ ہو سکتا ہے اسی طرح سیرت مقدسہ کی روشنی آپ کے دل و دماغ کو منور کیے رہتی تھی۔ جناب مولانا مودودی نے ایک عجیب بصیرت افروزادعہ بیان کیا ہے۔

پنجاب کے ایک دولت مندر یہیں نے ایک قانونی مشورے کے لیے اقبال اور سرفصل حسین اور ایک دو اور مشہور قانون دان اصحاب کو اپنے ہاں بلا یا اپنی شان دار کوٹھی میں ان کے قیام کا انتظام کیا۔ رات کو جس وقت اقبال اپنے کمرے میں آرام کے لیے گئے تو ہر طرف عیش و تعم کے سماں دیکھ کر اور اپنے نیچے نہایت زم اور قیمتی بستر پا کر معاوان کے دل میں یہ خیال آیا کہ جس رسول پاک کی جو تیوں کے صدقے میں ہم کو یہ مرتبے حاصل ہوئے ہیں اس نے بوری پر سوکر زندگی گزار دی تھی یہ خیال آنا تھا کہ آنسوؤں کی جھڑی بندھ گئی اس بستر پر لینانا ان کے لیے نمکن ہو گیا اٹھے اور برابر کے غسل خانے میں جا کر ایک کرسی پر بیٹھ گئے اور مسلسل رونا شروع کر دیا جب ذرا دل کو قرار آیا تو اپنے ملازم کو بلا کر اپنا بستر کھلوایا اور ایک چار پانی اسی غسل خانے میں بچھوائی اور جب تک وہاں مقیم رہے، غسل خانے ہی میں سوتے رہے۔ یہ وفات سے کئی برس پہلے کا واقعہ ہے

حضرت علامہ نے کیا خوب فرمایا ہے:

در دل مقامِ مصطفیٰ است

آبروئیْ ما ز نامِ مصطفیٰ است

اقبال کی اس والہان عقیدت، جذباتی لگاؤ قلبی شیفتگی اور ذوق و شوق نے آپ کے ان اشعار میں جو حضور کے ذکر مبارک سے مزین ہیں، عجیب کیف، محبت، عقیدت، شیفتگی، دردتا شیر اور سوز و گدراز بھر دیا ہے آپ کی نعتیہ شاعری کے ابتدائی دور میں البتہ آپ کے اشعار میں روایتی نعت گوئی کا اثر زیادہ نہیاں ہے ایک پوری غزل کا مطالعہ کیجیے:

نگاہِ عاشق کی دیکھ لیتی ہے پرداہِ میم کو ہٹا کر

وہ بزمِ پیشہ میں آ کے بیٹھیں ہزار منہ کو چھپ چھپا کر

جو تیرے کوچے کے ساکنوں کا فضائے جنت میں دل نہ بہلے  
 تسلیاں دے رہی ہیں حوریں خوشامدوں سے منانما کر  
 بہار جنت سے کھینپتا تھا ہمیں مدینے سے آج رضواں  
 ہزار مشکل سے اس کو ٹالا بڑے بہانے بنا بنا کر  
 لند میں سوتے ہیں تیرے شیدا تو حور جنت کو اس میں کیا ہے  
 کہ شور محشر کو بھیختی ہے خبر نہیں کیا کیا سکھا کر  
 تیری جدائی میں خاک ہونا اثر دیکھاتا ہے کیمیا کا  
 دیار پیش ب میں آ ہی پیچے صبا کی موجودوں میں مل ملا کر  
 شہید عشق نبی کے مرنے میں باکپن بھی ہیں سو طرح کے  
 اجل بھی کہتی ہے زندہ باشی ہمارے مرنے پر زہر کھا کر  
 رکھی ہوئی کام آ ہی جاتی ہے جنس عصیاں عجیب شے ہے  
 کوئی اسے پوچھتا پھرے ہے زر شفاعت دیکھا دیکھا کر  
 تیرے ثنا گو عروں رحمت سے چھیڑ کرتے ہیں روز محشر  
 کہ اس کو پیچے لگا لیا ہے گناہ اپنے دیکھا دیکھا کر  
 بتائے دیتے ہیں اے صبا ہم یہ گلستان عرب کی بو ہے  
 مگر نہ اب ہاتھ لا ادھر کو ویں سے لائی ہے تو اڑا کر  
 تری جدائی میں مرنے والے فنا کے تیروں سے بے خبر ہیں  
 اجل کی ہم نے ہنسی اڑائی اسے بھی مارا تھا تھا کر  
 ہنسی بھی کچھ کچھ نکل رہی تھی مجھے بھی محشر میں تاکتی تھی  
 کہیں شفاعت نہ لے گئی ہو مری کتاب عمل اٹھا کر  
 یہ پرداہ داری تو پرداہ در ہے مگر شفاعت کا آسرا ہے  
 دبک کے محشر میں بیٹھ جاتا ہوں دامن تر میں منہ چھپا کر  
 شہید عشق نبی ہوں میری لند پر شمع قمر جلے گی  
 اٹھا کے لائیں گے خود فرشتے چراغ خورشید سے جلا کر

خیال راہ عدم سے اقبال تیرے در پہ ہوا ہے حاضر  
 بغل میں زاد سفر نہیں ہے صد میری نعمت کا ادا کر  
 ۱۹۰۵ء میں علامہ اقبال اعلیٰ تعلیم کے لیے یورپ گئے تھے یورپ کے تین سالہ قیام نے  
 آپ پر بہت گہرے اثرات مرتم کیے آپ نے اپنے تحقیقی مقابلے کے سلسلے میں مفکرین اسلام  
 کے تخیلات اور نظریات کا گہری نظر سے مطالعہ کیا تھا۔ دوسری طرف مغرب کے تہذیب و تمدن کو  
 آپ نے قریب سے دیکھا اور سمجھا  
 تو فرمایا:

دیار مغرب کے رہنے والو: خدا کی بستی دکان نہیں ہے  
 کھرا جیسے تم سمجھ رہے ہو وہ اب ذرا کم عیار ہو گا

تمہاری تہذیب اپنے نجھر سے آپ ہی خود کشی کرے گی  
 جو شاخ نازک پہ آشیانہ بنے گا ناپاکدار ہو گا  
 نیز صاف الفاظ میں کہہ دیا:

نظر کو خیرہ کرتی ہے پچک تہذیب حاضر کی  
 یہ صناعی مگر جھوٹے مگوں کی ریزہ کاری ہے  
 اس لیے آپ نے اپنے لیے اور اپنی ملت کے لیے وہی شراب کہہنہ طلب کی، جو میخانہ یہ رہ  
 میں ڈھائی گئی تھی۔ فرماتے ہیں

پیر مغاں! فرنگ کی میں کا نشاط ہے اثر  
 اس میں وہ کیف غم نہیں سمجھ کو تو خانہ ساز دے  
 سمجھ کو خبر نہیں ہے کیا، بزم کہن بدل گئی ہے  
 اب تو خدا کے واسطے ان کو مئے حجاز دے  
 یہی وہ زمانہ ہے جب آپ نے سمجھ لیا کہ راز حیات اور رمز ارتقا تحریکت مسلسل ہجنہش پیغم اور  
 سعی عمل میں پوشیدہ ہے چنانچہ اس وقت سے آپ کے کلام میں سوز دوام اور گردش مدام کے  
 مضامیں کی تکرار پائی جاتی ہے مثلاً

راز حیات پوچھ لے خضر خجستہ گام سے  
زندہ ہر اک چیز ہے کوشش ناتمام سے  
عمل سے زندگی بنتی ہے جنت بھی جہنم بھی  
یہ خاکی اپنی فطرت میں نہ نوری ہے نہ ناری ہے  
چلنے والے نکل گئے ہیں جو ٹھہرے ذرا، پکل گئے ہیں

یورپ سے واپسی پر آپ کے تاثرات نے بلاد اسلامیہ مشہور ظلم میں ظہور کیا آپ اسلامی  
شان و شکوه، دولت و اقبال، عظمت و شوکت کے ان روشن اور تابناک مرکزی مقامات کو یاد کرتے  
اور حسرت و افسوس سے مسلمانوں کی عظمت و جلال گزشتہ کا ذکر کرتے ہیں۔

جن کا ظہور دہلی، بغداد، قرطہ، قسطنطینیہ (استانبول) جیسے ظیم مرکزوں سے صد یوں تک  
ہوتا رہا اور جو سارے عالم کے لیے علوم و فنون اور تہذیب و تمدن کا خزانہ اور سرچشمہ بنے رہے مگر یہ  
تمام عظمت و شوکت کے مینار، خواب گاہِ مصطفیٰ کے تقدس اور جلال پر قربان ہیں، جس کی مثال عالم  
میں نہیں مل سکتی۔ کیوں؟ اس لیے کہ اس سرزی میں مقدس کے آغوش میں وہ، شہنشاہ معظم، آسودہ  
خواب راحت ہے، جس کے زیر سایہ تمام دنیا نے پناہ حاصل کی جس نے تمام اقوام عالم کو امن کا  
پیغام سنایا جو مسلمانوں کا ماواطلہا ہے اور جس سے مسلمانوں کی حیات اور تقدیر و ابستہ ہے اس نظم کا  
آخری بند ملاحظہ کیجیے:

وہ زمیں ہے تو، مگر اے خواب گاہِ مصطفیٰ  
دید ہے کعبہ کو تیری حج اکبر کے سوا  
خاتم ہتھی میں تو تاباں ہے مانند نکیں  
اپنی عظمت کی ولادت گاہ تھی تیری زمیں  
تجھ میں راحت اس شہنشاہ معظم کو ملی  
جس کے دامن میں اماں اقوام عالم کو ملی  
نام لیوا جس کے، شاہنشاہ عالم کے ہوئے  
جائشین قیصر کے، وارثِ متند جم کے ہوئے ہے  
ہے اگر قومیت اسلام پابند مقام  
ہند ہی بنیاد ہے اس کی نہ فارس نہ شام

آہ پیش ب! دلیں ہے مسلم کا تو ، ماوا ہے تو  
نقطہ جاذب تاثر کی شعاعوں کا ہے تو  
جب تک باقی ہے تو دنیا میں باقی ہم بھی ہیں  
صحیح ہے تو اس پھون میں گوہر شبنم بھی ہیں

اسی زمانے سے اقبال کی اسلامی شاعری اور پیامی شاعری کا آغاز ہوتا ہے۔ اقبال کے دل میں مذہب کی عظمت و محبت اور رسول کریم صلی اللہ علیہ وسلم کی عقیدت و مودت پہلے سے جاگزیں تھیں اب اس میں اور پختگی آجائی ہے اور عمر، علم اور تجربہ کے ساتھ اس میں ترقی ہو جاتی ہے ان کی زبان سے اب ترانہ ہندی کی بجائے ترانہ ملی نکلتا ہے۔ قوم کو بیدار کرنے اور ان میں غیرت و محیت کا احساس جگانے کا شوق بڑھتا ہے۔ تہذیب جدید اور مغربی مادیت کی تباہ کاریوں سے متنبہ کرتے اور گردش ایام کو پیچھے کی طرف لوٹانے پر کمرستہ ہو جاتے اسلام کی عظمت، قرآن کریم کی صداقت، رسول کریم صلی اللہ علیہ وسلم کے پیغام کی جانب رجعت، اسوہ حسنہ نبوی کا اتباع اور تقلید، تعلیمات نبوی پر عمل پیرا ہونے کی تلقین اب ان کی شاعری کے بنیادی مضامین ہو جاتے ہیں ان کی شاعری کا یہ میلان روانی انداز کا نہ تھا ان کے دماغ اور دل نے جو صحیح جانا اور سمجھا وہی ملت کے لیے ان کا پیغام بن کر ان کے اشعار میں ظاہر ہوا۔ سینیں سے ان کی نعمتیہ شاعری نے بھی ایک نیا اسلوب، نیا لہجہ، نیا آہنگ اختیار کیا مضامین بھی منے طرز ادا بھی نیا، اسلوب بیان بھی نیا اور سچ یہ ہے کہ یہی وہ شاعری ہے جیسے ”جزویست از پیغمبری“ کہا گیا ہے۔

اقبال کی قوی اور ملی شاعری میں بھی جو رنگ چکنے لگا اس کی مثال ان کی اس نظم میں ملتی ہے جو بانگ درا میں ”خطاب بجوانان اسلام“ کے عنوان سے صفحہ ۱۹۱ پر درج ہے۔ ملاحظہ کیجیے:

کبھی اے نوجوان مسلم! تدبیر بھی کیا تو نے  
وہ کیا گروں تھا، تو جس کا ہے اک ٹوٹا ہوا تارا؟  
تجھے اس قوم نے پالا ہے آغوش محبت میں  
کچل ڈالا تھا جس نے پاؤں میں تاج سردارا  
تمدن آفرین ، خلاق آئین جہاں داری  
وہ صحراۓ عرب یعنی شتر بانوں کا گھوارا

سماں الفقر فخری کا رہا شان امارت میں  
 ”بَابُ وَرْكَ وَخَالٌ وَخَطٌّ چَحْجَرٌ رَوَى زَيْبَارًا“  
 گدائی میں بھی وہ اللہ والے تھے غیور اتنے  
 کہ منعم کو گدرا کے ڈر سے بخشش کا نہ تھا یا را  
 غرض میں کیا کہوں تجوہ سے کہ وہ صحرائشیں کیا تھے  
 جہاں گیر و جہاں دار جہاں بان و جہاں آرا  
 اگر چاہوں تو نقشہ کھیچ کر الفاظ میں رکھ دوں  
 مگر تیرے تخيیل سے فزوں تر ہے وہ نظارہ  
 تجوہے آبا سے اپنے کوئی نسبت ہو نہیں سکتی  
 کہ تو گفتار وہ کردار تو ثابت وہ سیارہ  
 گنوادی ہم نے جو اسلاف سے میراث پائی تھی  
 ثریا سے زمیں پر آسمان نے ہم کو دے مارا  
 حکومت کا تو کیا رونا کہ وہ اک عارضی شے تھی  
 نہیں دنیا کے آئین مسلم سے کوئی چارا  
 مگر وہ علم کے موتي، کتابیں اپنے آبا کی  
 جو دیکھیں ان کو یورپ میں تو دل ہوتا ہے سی پارہ  
 ”غُنِي روز سیاہ پیر کنعاں را تماشا کن  
 کہ نور دیدہ اش روشن کند چشم زیخنا را“

اقبال کو ان کے غائر اور تفصیلی مطالعہ اور مشاہدہ نے بتا دیا کہ اسلام ہی سچا دین اور مذہب  
 ہے۔ اسوہ رسول ہی وہ راستہ ہے جس برچل کر انسان را نجات پاسکتا ہے اور تعلیمات نبوی ہی وہ  
 واحد صراطِ مستقیم جو بھلکے ہوئے مسلمانوں کو پستی و ذلت سے نکال کر ترقی و بلندی پر پہنچا سکتا ہے۔  
 سیرت پاک کا مطالعہ اور قرآن حکیم کے مطالب میں غور و خوض نے ان کو کامل یقین بخش دیا تھا کہ  
 اسلامی تعلیمات ہماری دینوی زندگی کے ہر شعبے میں ہماری رہنمائی کی ضامن ہیں اخلاق کی  
 پاکیزگی اور کردار کی سر بلندی صرف اسی طریق میں مضرر ہے جو قرآن مجید اور اسوہ حسنے نے ہم کو  
 سکھایا اور بتایا ہے اس لیے اب اقبال کی تمام تر شاعری ایکی مطالب اور انجی م موضوعات میں مرکز

ہو کر رہ گئی اور خاص طور پر پیغمبر اسلام صلی اللہ علیہ وسلم کی ذات گرامی اور سیرت مقدسہ ان کی شاعری کا سب سے اہم اور سب سے مرکزی موضوع قرار پائی۔

اقبال ایک پیامی شاعر تھے اس لیے ان کی غزلوں یا نظموں کا علیحدہ عیمده مطالعہ مفید مطلب نہیں ہو سکتا ان کی کتابوں کو مجموعی طور پر پڑھ کر ان کا مقصود اور مانیuspouse سمجھا جاسکتا ہے کوئی شخص بھی جو غائزہ نظر سے اقبال کا تفصیلی مطالعہ کرے اس ترجیح پر پہنچ گا کہ ان کا مقصود شاعری قرآن حکیم کی عظمت اور صداقت بیان کرنے اور اس کی تعلیمات اور پیغام پر زور دینے کے ساتھ ساتھ یہ بھی ہے کہ آخر پختہ صلی اللہ علیہ وسلم کی سیرت مقدسہ اور اسوہ حسنہ کے مثالی نمونے کو ملت اسلامی کے سامنے پیش کیا جائے اور ان کے ذہن شین کیا جائے کہ صرف قرآن اور سنت کی تقلید اور اتباع میں ترقی اور فلاح کا راز پوشیدہ ہے اسی لیے آپ دیکھیں گے کہ ان کے کلام میں مقصد رسالت، عظمت رسول، تعلیمات نبوی، پیغام رسول، اسوہ حسنہ، مکارم اخلاق کی تفصیلات کثرت سے موجود ہیں اور آپ تاکیدی طور پر بتاتے ہیں کہ یہی ایک راستہ ہے جو صراطِ مستقیم کہا جاسکتا ہے۔ جو درسِ حیات بھی ہے اور پیغامِ عمل بھی، راہِ نجات بھی ہے اور معراجِ ارتقاء بھی۔

اقبال کی حب رسول کا کچھ بیان پہلے آپ کا ہے آپ سرتاپِ محبت نبی سے سرشار تھے اس لیے عقیدت و محبت، نذر و نیاز، شوق یہ شریب، دُعا و مناجات اور ذوق و شوق کے مضامین کثرت سے جا بجا نظر آتے ہیں۔

رسول کریم صلی اللہ علیہ وسلم کی ذات اقدس موجب تحقیق کائنات بھی ہے اور فریادِ درسِ عالم بھی اس لیے ہم دیکھتے ہیں اور انھی سے دشگیری اور چارہ گری کی درخواست کرتے ہیں اس مختصر بیان کے بعد اشعار کی کچھ مثالیں ملاحظہ کیجیے۔ پہلے ایسے اشعار بکثرت نقل کیے جا چکے ہیں میں کوشش کروں گا کہ بے جا تکرار سے گریز کروں الاما شاء اللہ۔

پہلے بیان ہو چکا ہے کہ اقبال کو جا ز مقدس اور روضہ اطہر کی زیارت کا بڑا اشتیاق تھا ان کے یہ شعر ان کی اس دلی کیفیت کے ترجمان ہیں اور آپ کی عقیدت و محبت کی چیزیں شرح کرتے ہیں ترانے میں کہتے ہیں:

سالار کاروال ہے میر جاز اپنا  
اس نام سے ہے باقی آرام جاں ہمارا ۵  
ہوا ہو ایسی کہ ہندوستان سے اے اقبال  
اڑا کے مجھ کو غبار رہ جاز کرے ۶

شفا خانہ حجاز کی تعمیر کا حال سن کر ایک قطعہ کہا ہے اس میں کہتے ہیں:  
 اور وہ کو دیں حضور یہ پیغام زندگی  
 میں موت ڈھونڈتا ہوں غبار حجاز میں ے  
 خاک بیشہب از دو عالم خوش تر است  
 اے خنک شہرے کہ آنجا دلبر است ۸

ارمنگان حجاز، "آپ کی آخری تصنیف ہے، جو آپ کی وفات کے بعد نومبر ۱۹۳۸ء میں  
 شائع ہوئی تھی اس میں صفحات ۲۳ سے ۲۶ تک جو رباعیات اور قطعات درج ہیں ان کا عنوان ہے  
 "حضور رسالت" ان میں سے کچھ کے مطلعے سے لطف حاصل کیجیے

اقبال کے زیارت مدینہ کے شوق کا ذکر کیا جا پکھا ہے ایک قطعہ میں کہتے ہیں کہ اس  
 بڑھاپے اور ضعف کے عالم میں میں نے یہ شب کا سفر اختیار کیا ہے۔ عاشقانہ نغمے گاتا ہوا گرم رفتار  
 ہوں۔ میری مثال اس پرندے کی ہے جو شام کے وقت صحرا میں اپنے گھونسلے پر اترنے کے  
 لیے پرکھوتا ہے:

بایں پیری رہ یثرب گرفتم  
 نوا خوان از سرور عا شقا نه  
 چون آن مرغے که در صحرا سر شام  
 کشاید پر به فکر آشیانہ  
 کیا پوچھتے ہو کہ میرے نفوں اور نالوں کا کیا مقام ہے لوگ یہ بھی نہیں سمجھتے کہ میرا اصل  
 مرکز کیا ہے اس صحرا میں اس لیے میں نے ڈریا جمایا ہے کہ میں یہاں خلوت میں بیٹھ کر اکیلانگہ  
 سرائی کیا کروں۔

چہ پر سی از مقا مات نوایم  
 ندیمان کم شناسند از کجايم  
 کشادم رخت خود را اندرین دشت  
 کہ اندر خلوتش تنہا سرا یم  
 کیسا پیارا صحراء ہے۔ جہاں قافے گرم رفتار ہیں۔ محل روائیں اور درود پڑھتے جا رہے  
 ہیں، اس صحرا کی گرم گرم ریت پر سجدے کرواتے ہجدهے کہ تمہاری پیشانی پر داغ نمایاں ہو جائے:

چہ خوش صحرا کہ دور کاروان ہا  
 دور دھے خواند و محمل براند  
 بہ ریگ گرم او آور سجود سے  
 جبیں را سوز تا داغرے بماند !!  
 کیسا پیارا صحرا ہے جس کی شام صبح کو شرماتی ہے اس کی رات چھوٹی اور دن لمبا ہوتا ہے اے  
 مسافر! آہستہ آہستہ قدم رکھاں کا ایک ایک ذرہ ہماری طرح در محبت میں ڈوبا ہوا ہے  
 چہ خوش صحرا کہ شامش صبح خنداست  
 شبش کو تاہ و روز او بلند است  
 قدم اے راپرو آپستہ ترنہ  
 چوما ہیر ذرئہ اور درد مند است  
 اے سالار کاروان یہ عجمی کون ہے؟ اس کا لہجہ اور آہنگ عرب چیسا نہیں۔ یہ عجمی ایسے  
 تروتازہ اور شاداب نغٹے الاپ رہا ہے کہ ایک دیران بیابان میں ان نغموں سے دل کو طراوت  
 حاصل ہوتی ہے:

امیر کا روان ! آں عجمی کیست ؟  
 سرود او باہنگ عرب نیست  
 زند آں نغمہ کز سیرایی او  
 خنک دل در بیا بانے تو ان زیست  
 میں کبھی عراقی کے عاشقانہ اشعار پڑھتا ہوں کبھی جامی کے اشعار میرے دل میں محبت کی  
 آگ بھڑکاتے ہیں اگرچہ میں عرب کے لمحے اور آہنگ سے واقف نہیں ہوں۔ مگر پھر بھی سار بان  
 کے پرشوق نغموں میں شریک ہوں:

گے شعر عراقی را بخوانم  
 گے جامی زند آتش بجانم  
 ندانم گرچہ آہنگ عرب را  
 شریک نغمہ بائے سار بانم  
 مسافر کے دل میں جو سوغم ہے اس میں اور زیادہ خوشی اور نشاٹ بھردے اس کے نالہ و فغال کو

اور زیادہ جنوں میں ترقی کا سبب بنا اے سار بان اور لمبے راستے سے ہو کر چل میرے جدائی کے سوز کو اور زیادہ بھڑکا:

غم رابی نشاط آمیز تر کن  
فعانش را جنون انگیز تر کن  
بگیر اے سار بان راه دراز سے  
مرا سوز جدائی تیز تر کن  
اے ساتھی آ! ہم دونوں مل کر نالہ وزاری کریں۔ میں اور تو دونوں کسی کے جمال جہاں آرا  
کے شہید ہیں آدل کے مطابق کچھ بتیں کہیں اور آقا و مولا کے قدموں سے اپنی آنکھیں رگڑ کر دل  
کی بھڑاس نکالیں:

بیا اے بہم نفس اباہم بنالیم  
من و تو کشتہ شان جمالیم  
دو حرفے بر مراد دل بگوئیم  
بپائے خواجہ چشمان را بمالیم  
حکیموں اور دانشمندوں کی یہاں کوئی حیثیت نہیں اور ایک نادان کے حصہ میں جلوہ مستانہ  
آگیا۔ کیسی خوش قسمتی اور کیسا مبارک زمانہ ہے کہ ایک نقیر بنے تو کو شہنشاہ کے آستانے پر حاضری  
میسر آئی

حکیمان را بہا کمتر نہا دند  
بنا دان جلوہ مستانہ دادند  
چہ خوش بختے، چہ خرم روز گار سے  
در سلطان بہ درویشے کشادند  
مسلمان وہ جو نقیر ہے مگر اب بھی اس میں کچ کلاہی کی آن باقی ہے اس کے سینے سے اب  
بھی محبت کی آہ نکلتی ہے اس کا دل رورہا ہے کیوں روتا ہے؟ اسے مطلق معلوم نہیں اے رسول اللہ  
اس پر لطف و کرم کی نگاہ ڈالیے کہ اس کے دل کی گرہ کھل جائے  
مسلمان آن فقیر کچ کلا ہے  
رمید از سینہ اے او سوز آئیے

دلش نالد! چرانالد؟ نداند  
 نگا ہے یا رسول اللہ نگا ہے  
 دل میں جو گرمی اور بے تابی ہے سب آپ کے غم کی بدولت ہے۔ میرے نالے بھی آپ ہی  
 کی توجہ کا فیضان ہیں میں اس پر ماتم کنناں ہوں کہ ملک ہندوستان میں ایک بھی تو شخص مجھے ایسا نظر  
 نہیں آیا جو آپ کے اسرار کا محروم ہو:

تب و تاب دل از سوز غم تست

نوائے من ز تا ثیر دم تست

بنالم زانکه اندر کشور ہند

ندیدم بندہ کو محروم تست

ہندوستان کے غلام مسلمانوں کی رات ختم ہو کر صبح کے طلوع ہونے کے آثار نظر نہیں آتے  
 اس سر زمین پر سورج کا بھی گزر نہیں معلوم ہوتا۔ ہمارے حال زار پر ذرا نگاہ کرم کیجیے۔ کیونکہ مشرق  
 کی مسلم اقوام میں ہم ہندی مسلمانوں سے زیادہ بے لُس اور بے چارہ دوسرا کوئی قوم نہیں۔

شب ہندی غلامان را سحر نیست

بایں خالک آ فتابے را گذر نیست

بماکن گوشئہ چشمے کہ در شرق

مسلمانے زمایے چارہ تر نیست

ابھی تک یہ فلک کج رفتار ہم سے مخالفت پڑا ہوا ہے ابھی تک یہ تفائلہ اپنی منزل سے دور  
 ہے میں اس کارروان ملت کی امتری اور بد نظمی کا کیا حال بیان کروں آپ کو تو خود معلوم ہے کہ اس  
 قوم کا کوئی قائد اور رہنمای نہیں:

پہنؤز ایں چرخ نیلی کچ خرام است

پہنؤز ایں کا روان دور از مقام است

زکار یے نظام او چہ گویم

تو می دانی کہ ملت یے امام است

مسلمانوں کے خون میں وہ حرارت اور جوش باقی نہیں رہا ب تو اس ویرانے میں گل لالہ بھی  
 نہیں اگتا اس کی جیب کی طرح اس کی تلوار کا میان بھی خالی ہے۔ یعنی مفاسد بھی ہے اور بے عمل  
 بھی اس کے دیران گھر میں اس کی کتاب (قرآن مجید) بھی صرف زینت طاق بی رہتی ہے:

نماند آن تاب و تب در خون نا بش  
 نر وید لاله از کشت خرابش  
 نیام او تمی چون کیسہ او  
 بطاں خانہ ویران کتابش  
 ساری دنیا میں لا دینی پھیلی ہوئی ہے۔ حدیہ ہے کہ دنیا والے روح کو بھی جنم کے آثار میں  
 شمار کرنے لگے ہیں جو فقر آپ نے حضرت صدیق اکبر رضی اللہ عنہ کو مجشا تھا اس سے ہماری بے  
 حس روحوں میں سوز و حرارت پیدا فرمادیجیے:

دگر گون کرد لادینی جہاں را  
 ز آثار بدن گفتند جان را  
 ازان فقر سے کہ باصدیق دادی  
 پشوں آور این آسودہ جان  
 میں مسلمان ہوں۔ ہر ملک میں میرا حال پر دیکھی سا ہے اس لیے کہ مجھے دنیا سے کوئی سروکار  
 نہیں۔ باوجود ساری بے طاقتی کے میں اس حقیقت و تاب میں بتلا رہتا ہوں کہ میں پھر ماسوا کے چکر  
 میں پھنس گیا۔ کیسے اس سے چھکا راحصل کروں:

مسلمانم غریب ہر دیارم  
 کہ با این خاکدان کار مے ندارم  
 بایس یہ طاقتی در پیچ و تا بم  
 کہ من دیگر بغیر اللہ دچارم  
 آپ نے جو بازو مجھے عطا فرمائے تھے ان ہی کے ذریعے میں نے پرواز کی اپنے پرسوں  
 نعموں میں خود ہی ترپارہا ایسا مسلمان کہ موت بھی اس سے مقابل ہو تو لرز جائے؛ میں نے ساری  
 دنیا دیکھ دی مگر اسے نہ پایا:

باں بالے کہ بخشیدی پریدم  
 بسوز نعمہ بائے خود تپیدم  
 مسلمانے کہ مرگ ازوے بلر زد  
 جہاں گردیدم واور اندیدم

ایک رات میں مناجات میں بارگاہ الٰہی میں زار و قطار رویا، اور سوال کیا کہ مسلمان اتنے زار و زار اور عائز و خوار کیوں ہو رہے ہیں ندا آئی کہ تو جانت نہیں ہے ان لوگوں کے پاس دل تو ہے مگر اس دل میں یعنی والا کوئی محبوب نہیں ہے

شیعے پیش خدا بگریسم زار  
مسلمانان چرا زارند و خوارند  
ندا آمد، نمی دانی کہ این قوم  
دلے دارند و محبوبی ندا رند  
میں کبھی گر پڑتا ہوں کبھی مستانہ اٹھ کھڑا ہوتا ہوں تاکہ توار سے خون ریزی کروں (اہل زمانہ کے خلاف جہاد کروں)۔ خدا کے واسطے ایک نظر اغراض سے نوازیے اور دیگری فرمائیے۔  
کیونکہ میں اپنے زمانے کیخلاف بر سر پیکار ہوں اس میں کامیابی میسر ہو:

گے افتہ گے مستانہ خیزم  
چہ خون بے تیغ و شمشیر بریزم  
نگاہ التفاتے بر سر بام  
کہ من با عصر خود اندر ستیزم  
مجھے خلوت چاہیے اور آہ و فغاں ہی میرے لیے مناسب ہے۔ یثرب کی طرف بغیر کسی  
کارروں کے ہی سفر کرنا خوب ہے۔ کہاں مکتب اور کہاں میکدہ شوق آپ خود ہی فرمادیجیے کہ  
میرے لیے ان دونوں میں سے کون سی چیز بہتر ہے مدرسہ یا میخانہ محبت!:

مرا تنهائی واہ و فغان بہ  
سوئے یثرب سفر بے کار وان بہ  
کجا مکتب، کجا میخانہ شوق  
تو خود فرما مرا ایں بہ کہ آں بہ  
جو اسرار میں نے قوم کے سامنے واشگاف الفاظ میں بیان کیے کسی نے نہ سمجھے۔ میرے  
کچھور کے درخت سے کسی نے بھی تو اس کا میٹھا چھلنہ کھایا اے بادشاہ کو نین ایں آپ ہی سے  
النصاف چاہتا ہوں ذرا دیکھیے تو یاورں نے مجھے کبھی ایک عام غزل گوشہ سمجھ رکھا ہے:

بآں رانے که گفتم، یہ نبردند  
 زشاخ نخل من خرما نخورند  
 من اے میر امم داد از تو خوابیم  
 مرا یاراں غزل خوانے شمر دند  
 ہمارے دلوں میں آہ کے دھوکیں کے علاوہ کچھ نہیں آپ کے سوا کسی دوسرا تک رسائی  
 نہیں جو ہماری دشگیری کرے میں افسانہ غم کھوں تو اور کس سے کھوں ہمارے سینوں میں آپ کے  
 علاوہ اور کوئی بتاہی نہیں

دروں ماجز دود نفس نیست  
 بجز دست تو مارا دسترس نیست  
 دگر افسانہ ء غم با کہ گلویم  
 کہ اندر سینہ پا غیر از توکس نیست  
 ایک غریب اور دردمندنا لے کر رہا ہے اپنے پرسوز نغموں سے وہ خود ہی گلہار ہا ہے آپ تو  
 جانتے ہیں کہ وہ کس تلاش میں ہے اور کیا چاہتا ہے اسے بس ایک دل مطلوب ہے جو ہر دو عالم سے  
 بے نیاز ہو:

غريبے درد مندے نے نوازے  
 زسوز نغمہ ء خود در گدازے  
 تو می دانی چہ می جوید چہ خوابید  
 دلے از ہر دو عالم یہ نیازے  
 مجھے کسی اور ہوا سے شادابی اور رنگ روپ نہیں چاہیے میں تو بس آپ کے آفتاب درختاں  
 کے فیض سے نشونما پاتا ہوں میری نظر ماہ و پر ویں سے بھی آگے اور ان سے بھی بلندتر ہے میں کسی کی  
 خوشنودی اور خوشامدگی بات نہیں کرتا۔ میں تو جو حق بات ہے وہی زبان پر لاتا ہوں:

نم ورنگ از دم بادے نجویم  
 ز فیض آفتاب تو بر ویم  
 نگا ہم از مه و پرویں بلند است  
 سخن را مزاج کس نگویم

اس سمندر میں جس کا اور نہ چھوڑ۔ عاشقوں کی رہنمائی فقط ایک دل کرتا ہے اور اس آپ نے فرمایا تو ہم نے کہ معظیم کی زیارت کا قصد کیا۔ ورنہ ہماری منزل تو سوا آپ کے آستانہ اقدس کے دوسری کوئی نہیں۔

در آن دریا کہ او را ساحلے نیست  
دلیل عا شقال غیر از دلے نیست  
تو فر مودی رہ بطاھا گرفتم  
و گرنہ جز تو مارا منزلے نیست  
ہم حاضری کے مشتاق ہیں۔ ہمیں آستانہ سے نہ دھنکاری یئے آپ نے جو در محبت عطا فرمایا  
ہے اس کی وجہ سے ہم بے صبر اور بے قرار ہیں۔ صبر کے علاوہ آپ جو چاہیں حکم صادر فرمائیے ہم  
تقلیل کریں گے۔ مگر ہم میں اور صبر میں تو دوسوکوں کی دوری ہے:  
مراں از در کہ مشتاق حضوریم  
از ان درد سے کہ دادی نا صبوریم  
بفرما بہر چہ می خوابی پجز صبر  
کہ ما از وے دو صدی فربنگ دوریم  
میں نقیر اور محتاج ہوں جو کچھ مانگتا ہوں آپ ہی سے مانگتا ہوں۔ میں گھاس کا ایک تکا ہوں  
اس کی ایک پتی سے جہاں جیسا گین اور متحکم دل تراش دیجیے دلش مندوں اور فلسفیوں کی کتابوں  
سے مجھے درس اور پریشان خیالی کے سوا کچھ حاصل نہ ہوا، اس لیے کہ میری تربیت کسی کی نظر سے  
فیض یافتہ ہے:

فقیرم از تو خوابیم بہر چہ خوابیم  
دل کو ہے خراش از برگ کا ہم  
مرا درس حکیمان درد سر داد  
کہ من پروردہ فیض نگاہیم  
میں نہ ملائی مغل میں بیٹھتا ہوں نہ صوفی کی خانقاہ میں آپ جانتے ہیں کہ میں نہ اس طبقے  
سے علاقہ رکھتا ہوں اور نہ اس سے آپ ہی میرے دل کی تختی پر امام اللہ نقش فرمادیجیے۔ تاکہ میں  
اس کے فیض سے اس کو اور اپنی خودی کو صاف صاف پہچان لوں۔

نہ با ملا نہ با صوفی نشینم  
 تو میدانی کہ من آنم نہ اینم  
 نویس اللہ بر لوح دل من  
 کہ ہم خود را ہم او را فاش بینم  
 میں نے اپنا دل کسی اور کے ہاتھ میں نہیں دیا۔ بلکہ اپنی مشکلات کا حل خود ہی پیدا کیا۔ غیر  
 اللہ پر میں نے ایک دفعہ بھروسہ کیا تھا تو نتیجہ یہ ہوا کہ دوسرو دفعہ اپنے مقام سے نیچا آگرا:

دل خود را بدست کس ندادم  
 گرہ از روئے کار خود کشادم  
 به غیر اللہ کردم تکیہ یکبار  
 دو صد بار از مقام خود فتادم  
 ابھی اس آگ میں چنگاری چھپی ہوئی ہے ابھی اس سینے میں آہ سحر پوشیدہ ہے آپ میری  
 آنکھوں پر اپنی تجھی آشکار کیجیے تو آپ ملاحظہ فرمائیں گے کہ باوجود اس ضعف اور عالم پیری کے  
 میرے اندر ابھی تاب نظارہ موجود ہے:

ہنوز این خاک دارائے شرر ہست  
 ہنوز این سینہ را آہ سحر ہست  
 تجلی ریز بر چشم کہ بینی  
 بایں پیری مرا تاب نظر ہست  
 میری نظر جو کچھ بھی دیکھتی ہے اس سے بے نیاز اہم گزر جاتی ہے میرے دل کو تو بس سوز  
 دردؤں کی آگ پکھلانے دے رہی ہے۔ میرا واسطہ اس زمانے سے ہے جس میں نہ اخلاص ہے نہ  
 سوز آپ ہی مجھے بتا دیجیے کہ آخر یہ بحید کیا ہے:

نگاہم زانچہ بینم یے نیاز است  
 دل از سوز درونم در گداز است  
 من واں عصر یے اخلاص ویے سوز  
 بگو با من کہ آخر این چہ راز است؟  
 میری آنکھوں کو یہ نگاہ آپ ہی کی عطا کی ہوئی ہے ان میں لا الہ کی روشنی بھی آپ ہی کی دی ہوئی

ہے۔ مجھے ”من رآنی“ کی صبح سے فیض یا ب فرمائیے اس لیے کہ میری رات کی تاریکی کو دور کرنے والے چاند کی چاندنی آپ ہی کی آورده ہے۔ [اشارہ ہے حدیث شریف کے مضمون کی جانب حضور نے ارشاد فرمایا ہے من رآنی فقدر اعی اللہ (جس نے مجھے دیکھا اس نے خدا کا دیدار کیا)۔

بچشم من نگہ آورده تست  
فروغ لالہ آورده تست  
دو چارم کن به صبح من رآنی  
شیبم را تاب مہ آورده ء تست

جب میں نے اپنی خودی میں ڈوب کر اپنی معرفت حاصل کی، تو آپ کے نور مقدس کی برکت سے اپنے مقام کو پالیا۔ دنیا کے اس دیر میں نوائے صبح گاہی کی برکتوں سے میں نے عشق و مستی کی ایک نئی دنیا بسانی:

چو خود را در کنار خود کشیدم  
بہ نور تو مقام خویش دیدم  
درین دیر از نوائے صبح گاہی  
جهان عشق و مستی آفریدم

دنیا عشق کی دولت سے قائم ہے اور عشق کی دولت آپ کے سینہ مبارک سے حاصل ہوتی ہے اس عشق میں سرور اس شراب کہن سے پیدا ہوتا ہے جو آپ نے شید فرمائی اور پلائی۔ مجھے جبریل کی بابت بھی صرف اتنا ہی معلوم ہے کہ جبریل بھی آئینہ رسالت کے ایک جوہر کا نام ہے:

جهان از عشق و عشق از سینہء تست  
سرورش از مئرے دیرینہء تست  
جز این چیزے نمی دانم ز جبریل  
کہ او یک جو ہر از آئینہ تست

مجھے جو سوز عطا ہوا ہے یہ آپ ہی کا فیضان ہے۔ میرے اگلوں کی بہل میں جو شراب ابل رہی ہے وہ آپ ہی کے زم زم سے نکلتی ہے۔ میری درویشی سے مملکت کسری و جشید بھی شرما تی ہے۔ کیونکہ میرے سینے میں جو دل ہے وہ آپ ہی کے اسرار کا حرم ہے

مرا این سوز از فیض دم تست  
 بتا کم موج مے از زمزم تست  
 خجل ملک جم از درویشی من  
 کہ دل در سینہء من محرم تست  
 میں ملت بیضا کے حضور میں ترپتا رہا اور میں نے ایک دل گداز، نغمہ اور صد اخلاقیں کی ادب کا  
 تقاضا ہے کہ بات مختصر سے مختصر کی جائے۔ تو یوں کہیے کہ میں ترپا میں نے تخلیق کیا اور میں چل بسا:

حضور	ملت	بیضا	تپیدم
نوائے	دل	گداز	آفریدم
ادب گوید	سخن را	مختصر	گوئے
تپیدم،	آفریدم،		آرمیدم

میں نے بھی مولا ناروم کی طرح حرم میں بانگ اذان بلند کی انھی سے تو میں نے جان و روح  
 کے جہید سکھے ہیں۔ دور قدیم کے فتنوں میں ان کی ذات نے جو کام انجام دیا تھا، عصر جدید کے  
 فتنوں میں وہی کام میں کر رہا ہوں:

چو روئی در حرم دادم اذان من
از و آموختم سرار جان من
بے دور فتنه ء عصر کھن او
بے دور فتنه ء عصر روان من

میری مٹی سے ایک سربز لہلاتا ہوا باغ پیدا کیجیے۔ میرے آنسو لا الہ کے خون میں ملا دیجیے اگر  
 میں حضرت علیؑ کی تواریخ کے قبل نہیں ہوں تو مجھے وہ نظر عطا فرمائیجے جو حضرت علیؑ کی طرح تیز ہو:

گلستانے ز خاک من بر انگیز
نم چشمم بخون لاله آمیز
اگر شایان نسیم تیغ علیؑ را
نگا ہے ده چو شمشیر علیؑ تیز

آپ کے نور مقدس سے میں اپنی نگاہ کو منور کرتا ہوں، تاکہ میں مہر و ماہ کے سینے چیر کر اندر دیکھ سکوں جب میں یہ کہتا ہوں کہ میں مسلمان ہوں تو کانپ اٹھتا ہوں اس لیے کہ مجھے لا الہ کی مشکلات  
 معلوم ہیں۔ میں جانتا ہوں کہ مسلمان کے فرائض کیا ہیں اور ان کی انجام دہی کیسی دشوار ہے!

بنور تو بر افروزم نگه را  
که بینم اندرون مهر و مه را  
چو می گویم مسلمانم، به لرم  
که دانم مشکلات لاله را

آپ کے کوچ میں دل، پر سوز و گداز کی ایک ہی صد اکافی ہے۔ میرے لیے یہی ابتداء ہے  
اور یہی انتہا۔ یہ میسر ہو جائے تو سب کچھ ہے میں اس رند پاک بازی کی جرات پر آفریں کرتا ہوں اور  
حیرت زدہ ہوتا ہوں کہ وہ کیسے بڑے مقام پر تھا جو اس نے خدا سے بر ملا کر دیا تھا کہ ”ہمارے لیے  
مصطفیٰ کافی ہیں“۔ یہیں اور کچھ نہیں چاہیے:

بگوئے تو گدار یک نوا بس  
مرا این ابتدا این انتہا بس  
خراب جرات آن رند پا کم  
خدارا گفت ”مارا مصطفیٰ بس“

”حضور رسالت“ کے بعد ارمغان ججاز میں اگلا عنوان ہے ”حضور ملت“، اس کی پہلی رباعی  
پیغام کا درجہ رکھتی ہے اور یہاں شامل کرنے کے لائق ہے۔ فرماتے ہیں ”ماہو کی طرح منزل کی طرف  
قدم بڑھائے چلا جا اس فضائے کائنات میں ہر دم ترقی کی راہ پر چلتا رہ اگر تجھے اس دنیا میں اپنے  
مقام کی خواہش ہے تو بس خدا سے لوگا اور حضرت محمد مصطفیٰ کی بتائی ہوئی صراطِ مستقیم پر گام زن رہا“:

بمنزل کوش مانند مه نو  
درین نیلی فضا بر دم فزون شو  
مقام خویش اگر خوابی درین دیر  
بحق دل بند و راه مصطفیٰ رو

مجھے احساس ہے کہ ترجمہ میں اصل کا لطف برقرار نہیں رہتا۔ مگر میں نے آزاد ترجمہ کیا ہے تا  
کہ اردو ترجمہ کی روانی میں فتور نہ آئے ارمغان ججاز کے ان قطعات و رباعیات کے مطابعہ سے  
حضرت علامہ کے سوز و گداز، عشق نبوی، درود، حضور کی شنا و صفت اور عظمت و جلال سمجھی کا اک  
گونہ اندازہ ہو جاتا ہے اس لیے میں ان اقتباسات کی طوالت پر معدتر ضروری نہیں جانتا۔  
آنحضرت اکی نعمت میں اقبال کے یہ دو شعر یہیں، بیان، جامع اور شاندار ہیں کہ طویل نہ توں

میں جو مضمایں بیان کیے جائیں، وہ سب یہاں مختصر الفاظ میں سودئے گے ہیں۔ فرماتے ہیں  
 وہ دلائے سل ختم رسی مولائے کل جس نے  
 غبار راہ کو بخشنا فروغ وادی سینا  
 نگاہ عشق و مسی میں وہی اول وہی آخر  
 وہی قرآن وہی فرقاں وہی یسیں وہی طا  
 اقبال کا سارا پیغام ایک لفظ خودی میں مضمرا ہے، دیکھیے خودی کی خلوت و جلوت کو کیسے جامع  
 الفاظ میں بیان کرتے ہیں:

خودی کی جلوتوں میں مصطفائی  
 خودی کی خلوتوں میں کبریائی  
 زمین و آسمان و کرسی و عرش  
 خودی کی زد میں ہے ساری خدائی  
 ملاحظہ کیجیے عشق و عشق کا ایک تمثیل میں موازنہ کرتے ہوئے عشق کی عظمت کا کن خوبصورت  
 اور با معنی الفاظ میں ذکر کرتے ہیں۔

تازہ مرے ضمیر میں معرکہ ہے کہن ہوا  
 عشق تمام مصطفیٰ، عقل تمام بولہب  
 ارمغان حجاز میں سب سے پہلے جور باعیاں اور قطعات ہیں ان کا عنوان ہے "حضور  
 حق"، ان میں دور باعیاں آنحضرت اسے جس عقیدت کا انطباق کرتی ہیں وہ بے مثال ہے ایک  
 رباعی میں فرماتے ہیں۔ "جب یہ عالم اختتام کو پہنچے، اور ہر پوشیدہ چیز آشکار ہو جائے اور اعمال کی  
 باز پس ہونے لگے تو اے رب العزت! ہم گھنگاروں کو سارو دعاں کے حضور میں ذلیل و خوارہ  
 کیجیے ہمارے اعمال بد کی پرسش آپ کی نظر وہیں سے چھپا کر کیجھتا کہ آپ کے دل میں یہ ملال نہ  
 آئے کہ میری امت میں ایسے سیکارا و خطا کا رہی ہیں ایسے میں ہم عاصیوں کو کیسی کچھ شرم نہ آئے  
 گی کہ ہم آقاۓ دو جہاں کے مال کا سبب ہے۔"

بے پایاں چون رسد این عالم پیر  
 شود ہے پر دہ پر پو شیدہ تقدير

مکن رسوا حضور خواجه مارا  
حساب من زچشم او نہان گیر  
اسی طرح اس سے الگی رباعی میں عجب ذوق و شوق اور بے تابی و بے قراری کا اظہار کرتے ہیں۔ ”حضور حق“ میں کہتے ہیں کہ جسم تو یہاں کلمہ میں پڑا ہے اور روح بے تاب و بے قرار ہے اس شہر کی آرزو کے بلطھائیں (کلمہ) بھی جس کی راہ میں ایک منزل ہے تو اے خدا! یہیں بے شک کے میں رہ (کہ تیرا گھر یہاں ہے) اور اپنے دوستوں کو قرب کی نعمت نواز۔ مگر مجھے تو منزل دوست (مدینے) پہنچنے کی آرزو ہے مجھ سے یہاں اور زیادہ توقف ممکن نہیں:

بدن وا ماند و جانم در تگ و پوست  
سوئے شہرے کہ بطحا در ره اوست  
تو باش این جا و خاصا ن بیا میز  
کہ من دارم بولے منزل دوست  
معراج نبوی کی عظمت و اہمیت مجرمات رسول میں جسمی ممتاز ہیں ایسے ہی وہ انسانی ارتقا کی بلندترین منزل کا نشان ہیں ایسا کہ جس پر جن و ملک، مہر و ماہ، انجمن و افالک سب محیرت ہیں

عروج آدم خاکی سے انجمن سبھے جانتے ہیں

کہ یہ ٹوٹا ہوا تارا مہ کامل نہ بن جائے

اس سے زیادہ واضح الفاظ میں کہتے ہیں

سبق ملا ہے یہ معراج مصطفی سے مجھے

کہ عالم بشریت کی زد میں ہے گردوں

اسی طرح مجذہ معراج سے عمل و ہمت کا سبق مسلمانوں کو سیکھاتے ہیں:

آخر شام کی آتی ہے فلک سے آواز

سجدہ کرتی ہے سحر جس کو وہ ہے آج کی رات

رہ یک گام ہے ہمت کے لیے عرش بریں

کہہ رہی ہے یہ مسلمان سے معراج کی رات

جاوید نامہ کے آغاز میں اقبال مولانا روم سے ملاقات کرتے ہیں اور مولانا روم آپ کو

اسرا معراج سمجھاتے ہیں۔ کہتے ہیں کہ زندگی نام ہے اپنی خودی کو آراستہ کرنے کا اور اپنے وجود

پر شہادت طلب کرنے کا تو شاہد اول تو یہ ہے خود اپنی ذات کا شعور دوسرا شاہد ہے دوسرے کا شعور تاکہ ان دونوں طرح کے شعور کے ذریعے اپنی ذات کی معرفت حاصل کر سکے اور شاہد تالث ہے شعور ذات حق۔ نور ذات حق کے ذریعے اپنی ذات کو پہچانا اور دیکھنا جب تو ان تینوں شہادتوں کو جمع کر کے تو سمجھ جا کہ اب تجھ میں صفات الٰہی پیدا ہو گئیں۔

اس کے بعد اسرا معرراج بیان کرتے ہیں اور فرماتے ہیں کہ ”زندگی نام ہے اس کا کہ آدمی اپنے حقیقی مقام تک پہنچ جائے اور بہاں ذات کا بے پرده مشاہدہ کرے جو مردِ مومن ہے وہ صفات کے احوال و شنوں میں الجھ کر نہیں رہ جاتا حضرت محمد مصطفیٰ اکی مثال تیرے سامنے ہے کہ آپ اپنی ذات کے علاوہ کسی شے پر راضی نہ ہوئے۔ معراج کیا ہے؟ شاہد کی آزو کرنا اور شاہد کی نظر دوں کے سامنے امتحان میں پورا اتنا ایسا شاہد کہ اس کی تصدیق کے بغیر ہماری زندگی ہی غیر معنبر ہے اس کے حضور میں کوئی قائم نہیں رہ سکتا اور جو قائم رہ جائے وہی کھرا سونا ہے اپنی آب و تاب کو ترقی دینا ہی صحیح بات ہے آفتاب کے سامنے اپنے آپ کو آزمانا ہی درست ہے، اشعار کا مطالعہ کیجیے:

بر مقام خود رسید ن زندگی است  
ذات را یہ بر ده دیدن زندگی است  
مردِ مومن در نسازد با صفات  
مصطفیٰ راضی نشد الا بذات  
چیست معاراج؟ آرزوئے شاہدے  
امتحانے رو بروئے شاہدے  
شاہد عادل کہ یہ تصدق او  
زندگی ما را چہ گل را رنگ و بو  
در حضورش کس نماند استوار  
ور بماند پست او کامل عیار  
تاب خود را بر فز ودن خوش تر است  
پیش خورشید آزمودن خوش تر است

حب رسول میں ڈوب جانے کی کچھ مثالیں اقبال نے بعض واقعات سے پیش ہیں غزوہ تبوک ایسے وقت پیش آیا کہ مسلمانوں کے پاس نہ ساز و سامان تھا نہ تھیا۔ دور دراز سفر، روم جنگی

وقت سے ملک، شوق جہاد میں ہزاروں صحابہ حضورگی دعوت پر لبیک کہتے ہوئے جمع ہو گئے اور حس کے پاس جو کچھ میراثاں نے جہاد کے سامان اور تیاری کے لیے پیش کر دیا۔ حضرت عثمان بن حنفی کی دولت مسلمانوں کی مقصد برآری کے لیے ہر وقت آمادہ خدمت ہوتی تھی انہوں نے اس وقت بیش قرار مدد کی ایک ہزار اونٹ ستھر گھوڑے مع ساز سامان اور ایک ہزار دینار نقد پیش کیے۔ حضرت عمر بن حنفی سوداگری میں خاصاً فتح ہوا تھا آپ نے اپنے ماں و دولت کا نصف اہل عیال کے لیے چھوڑا اور نصف راہ خدا میں رسول کریم اکی خدمت والا میں پیش کر دیا اس کے بعد حضرت ابو بکر صدیق رضی اللہ تعالیٰ عنہ حاضر خدمت ہوئے۔ یہ تفصیل اقبال کے اشعار میں دیکھیے:

اتنه میں وہ رفیق نبوت بھی آ گیا  
جس سے بنائے عشق و محبت ہے استوار  
لے آیا اپنے ساتھ وہ مرد وفا سرشنست  
ہر چیز جس سے چشم بہاں میں ہو اعتبار  
ملک بیکین و درہم و دینار و رخت و جنس  
اپ قمر سم و شتر و قطر و حمار  
بولے حضور چاہیے فکر عیال بھی  
کہنے لگا وہ عشق و محبت کا راز دار  
اے تجھ سے دیدہ مدد و انجم فروغ گیرا!  
اے تیری ذات باعث تکوین روز گارا!  
پروانے کو چراغ ہے بلبل کو پھول بس  
صدیق کے لیے ہے خدا کا رسول بس

حضرت بلال کی مثال پیش کرتے ہیں کہ ملک جیش کا غیر معروف شخص، کہ میں غلام بن کر آیا مگر عشق رسول گی برکت سے اسے وہ مقام بلند حاصل ہوا کہ مؤذن رسول بنا۔ تمام صحابہؓ اس کو عزت و اکرام کی نظر سے دیکھتے تھے۔ حضرت عمر فاروق رضی اللہ عنہ جیسے جلیل القدر صحابی اس کو سیدنا بلال کہا کرتے تھے۔ یہ سب عزت و عظمت محبت رسول اور عشق نبیؐ کے صدقے میں ان کو حاصل ہوئی ہے۔

اقبال کی ایک نظم پڑھیے:

چک اُنھا جو ستارہ تیرے مقدر کا  
جھش سے تھجھ کو اُنھا کر حجاز میں لایا  
ہوئی اسی سے ترے غم کدے کی آبادی  
تری غلامی کے صدقے ہزار آزادی  
وہ آستانہ نہ چھٹا تھجھ سے ایک دم کے لیے  
کسی کے شوق میں تو نے مزے ستم کے لیے  
جنما جو عشق میں ہوتی ہے وہ جھنا ہی نہیں  
ستم نہ ہو تو محبت میں کچھ مزا ہی نہیں  
نظر تھی صورت سلمان<sup>ؑ</sup> ادا شناس تری  
شراب دید سے بڑھتی تھی اور پیاس تری  
تھجھے نظارے کا مثل کلیم سودا تھا  
اولیں<sup>ؑ</sup> طاقت دیدار کو ترستا تھا  
مدینہ تیری نگاہوں کا نور تھا گویا  
ترے لیے تو یہ صمرا ہی طور گویا  
تری نظر کو رہی دید میں بھی حسرت دید  
خنک دلے کہ تپید و دے نیسا نید  
گری وہ برق تری جان ناشکیبا پر  
کہ خندہ زن تری ظلمت تھی دست موئی پر  
تپش ز شعلہ گرفند و بر دل تو زندہ  
چہ برق جلوہ بخششک حاصل تو زندہ  
ادائے دید سراپا نیاز تھی تیری  
کسی کو دیکھتے رہنا نماز تھی تیری  
اذان ازل سے ترے عشق کا ترانہ بنی  
نماز اس کے نظارے کا اک بہانہ بنی  
خوشا کہ وقت کہ یہ رب مقام تھا اس کا  
خوشا وہ دور کہ دیدار عام تھا اس کا

ایک اور نظم میں حضرت بلالؑ کا مقابلہ و موازنہ سکندر اعظم سے کرتے ہوئے کہتے ہیں کہ حضرت بلالؑ کو عشق نبوی کی بدولت عمر ابد حاصل ہوئی۔ دنیا بھر میں روزانہ پانچوں وقت اذان کی آواز بلند ہوتی ہے تو حضرت بلالؑ کی یاد تازہ کرتی ہے۔ محبت رسول کا صدقہ ہے یہ حیات دوام اشعار پڑھیے:

لکھا ہے ایک مغربی حق شناس نے  
اہل قلم میں جس کا بہت احترام تھا  
جولاس گہ سکندر روی تھا ایشیا  
گردوں سے بلند تر اس کا مقام تھا  
تاریخ کہہ رہی ہے کہ روی کے سامنے<sup>۱</sup>  
دعویٰ کیا جو پورس و دارا نے خام تھا  
دنیا کے اس شہنشہ اجم سپاہ کو  
حیرت سے دیکھتا فلک نیل فام تھا  
آج ایشیا میں اس کو کوئی جانتا نہیں  
تاریخِ دان بھی اسے پہچاتا نہیں  
لیکن بلالؑ وہ جبشی زادہ حقیر  
فطرت تھی جس کی نور نبوت سے مستیر  
جس کا امیں ازل سے ہوا سینتے بلال  
ملکوم اس صدا کے ہیں شہنشہ و فقیر  
ہوتا ہے جس سے اسود و احر میں اختلاط  
کرتی ہے جو غریب کو ہم پہلوئے امیر  
ہے تازہ آج تک وہ نوائے جگر گداز  
صدیوں سے سن رہا ہے جیسے گوش چرخ پیر  
اقبال کس کے عشق کا یہ فیض عام ہے  
روی ننا ہوا جبشی کو دوام ہے

افریقہ، یورپ اور ایشیا کے اسلامی ممالک و سعثت و عظمت دشمنان اسلام کے سینوں میں عادات کی آگ بھڑکاتی رہتی تھی۔ انہیوں صدی اس لحاظ سے بڑی اہمیت کی حامل ہے کہ عیسائی

طاقوں کی سازشوں، فتنہ طراز یوں اور ریشه دوانیوں کی بدولت ایک ایک کر کے مسلمان ممالک کسی ایک یا دوسری عیسائی حکومت کے غلبہ اور اقتدار میں آتے چلے گیا اور مسلمانوں کے لیے یہ وسیع دنیا نگ ہو کر رہ گئی۔ بیسویں صدی میں وہ وقت آیا کہ مسلمانوں نے ایک نئی کروٹ لی اور دوبارہ آزادی حاصل کرنے کے دریے ہو گئے۔ انگلستان، فرانس، اٹلی، یونان وغیرہ سب کی انفرادی اور اجتماعی طاقتوں سے ان کوخت کلر لینی پڑی مگر خدا کے فضل سے مسلمانوں کی سرفوشیاں اور قربانیاں کام آئیں اور آخر کار فتحہ بیشتر مسلم ممالک آزادی حاصل کرنے میں کامیاب ہو گئے۔ بقول اقبال کے:

عام حریت کا جو دیکھا تھا خوابِ اسلام نے

اے مسلمان آج تو اس خواب کی تعبیر دیکھ

غرض آزادی کی ان لاتحداد بندگوں میں سے ایک وہ بھی تھی جو طرابلس (لیبیا) کے مسلمانوں نے اٹلی کے خلاف لڑی تھی اور ان اڑائیوں میں ہزاروں سرفوشان اسلام نے اپنی جانبان کی تھیں۔ اقبال ایسے تمام انقلابی واقعات سے فطری طور پر متاثر ہوئے ایک نظم حضور رسالت تماں میں مطالعہ کیجیے:

گرائ جو مجھ پہ یہ ہنگامہ زمانہ ہوا

جهان سے باندھ کے رخت سفر روانہ ہوا

قیود شام و سحر میں بسر تو کی لیکن

نظام کہمہ عالم سے آشنا نہ ہوا

فرشته بزم رسالت میں لے گئے مجھ کو

حضور آپ رحمت میں لے گئے مجھ کو

کہا حضور نے۔ ”اے عندلیب باع جاز

کلی کلی ہے تری گرمی نوا سے گداز

ہمیشہ سر خوش جام والا ہے دل تیرا

فتادگی ہے تری غیرت سجد و نیاز

اڑا جو چستی دنیا سے تو سوئے گردوں

سکھائی تجھ کو ملائک نے رفت پرواز

نکل کے باع جہان سے برنگ بو آیا

ہمارے واسطے کیا تھے لے کے تو آیا  
حضور! دہر میں آسودگی نہیں ملتی  
تلاش جس کی ہے وہ زندگی نہیں ملتی  
ہزاروں لالہ و گل ہیں ریاضِ ہستی میں  
وفا کی جس میں ہو بو وہ کلی نہیں ملتی  
مگر میں نذر کو اک آنکھیں لایا ہوں  
جو چیز اس میں ہے جنت میں بھی نہیں ملتی  
جھلکتی ہے تری امت کی آبرو اس میں  
طرابیں کے شہیدوں کا ہے لہو اس میں

اقبال نے حب رسول کا ایک عجیب واقعہ نظر کیا ہے امین الامم حضرت ابو عبیدہ ابن الجراحؓ کی قیادت میں روپیوں سے یہ موک میں لڑائی ہوئی تھی۔ تعداد اور ساز و سماں کے لحاظ سے اسلامی اشکن اور رومنی فوج کی نسبت ایک اور دس سے ایک اور، پھر تک تاریخ کی کتابوں میں بیان کی گئی ہے جنq اور باطل کا عجیب معمر کہ درپیش تھا ایسے میں ایک نوجوان مجاہد کا شوق شہادت اور رسول پاکؐ کی زیارت کے لیے بے تابی اور دوسرا تفصیلات علامہ اقبال کی نظر "جنگ یرموک کا ایک واقعہ" میں ملاحظہ کیجیے:

صف بستہ تھے عرب کے جوانان تبغ بند  
تھی منتظر حنا کی عروں زمین شام  
اک نوجوان صورت سیماں ماضی  
اک کر ہوا امیر عساکر سے ہم کلام  
اے بو عبیدہ رخصت پیکار دے مجھے  
لبریز ہو گیا میرے صبر و سکون کا جام  
بے تاب ہو رہا ہوں فراق رسول میں  
اک دم کی زندگی بھی محبت میں ہے حرام  
جاتا ہوں میں رسول رسالت پناہ میں  
لے جاؤں گا خوشی سے اگر ہو کوئی پیام

یہ ذوق و شوق دیکھ کے پرنم ہوئی وہ آنکھ  
جس کی نگاہ تھی صفت تھی بے نیام  
بولا امیر فوج کہ ”وہ نوجوان ہے تو  
پیروں پر تیرے عشق کا واجب ہے احترام  
پوری کرے خدائے محمد تری مراد  
کتنا بلند تیری محبت کا ہے مقام  
پہنچ جو بارگاہ رسول امیں میں تو  
کرنا یہ میری طرف سے پس از سلام  
ہم پر کرم کیا ہے خدائے غیور نے  
پورے کیے جو وعدے کیے تھے حضور نے

اب تو سعدی حکومت کی وجہ سے ججاز میں مکمل امن و امان ہے، موڑیں بیٹیں، اونٹ سب  
امن و امان سے دن رات سفر کرتے ہیں ورنہ عرصہ دراز تک تمام راستے ختح خطرات سے بھرے  
ہوئے تھے رہنzuوں اور ڈاؤوں کے خوف سے بغیر قافلوں کے سفر ناممکن تھا اور قافلوں کی حفاظت  
بھی کچھ لیکنی نہ تھی وہ بھی اکثر قتل و غارت کا نشانہ بن جاتے تھے۔ مصر سے خانہ کعبہ کا غلاف مبارک  
بڑے جلوں کے ساتھ اور فوجی دست کی حفاظت میں جاتا تھا۔ بہت سے لوگ اس ”مکمل شامی“ کی  
رفاقت میں سفر کرنے میں عافیت اور حفاظت جانتے تھے۔

مگر ایسے جاں بازاں جانباز عاشق بھی ہوتے تھے جنہیں سفر یہ رہ میں کسی حفاظت کی  
آرزو نہ تھی اس مبارک سفر اور مقدس راہ میں اگر وہ قربان بھی ہو جائیں تو یہ بھی بڑی سعادت ہے  
ایسی ایک نظم دیکھیے۔ عنوان ہے: ”ایک حاجی مدینے کے راستے میں“۔

قافلہ لوٹا گیا صحراء میں اور منزل ہے دور  
اس بیباں یعنی بحرِ خلک کا ساحل ہے دور  
ہم سفر میرے شکار دشمن رہن ہوئے  
نقے گئے جو، ہو کے بیدل سوئے بیت اللہ پھرے  
اس بخاری نوجوان نے کس خوشی سے جان دی  
موت کے زہرا ب میں پائی ہے اس نے زندگی

نیخبر رہن اسے گویا ہال عید تھا  
 ”ہائے یئرب“ دل میں، ب پر نعراء تو حید تھا  
 خوف کہتا ہے کہ ”یئرب کی طرف تھا نہ چل“  
 شوق کہتا ہے کہ ”تو مسلم ہے بیبا کانہ چل“  
 ”بے زیارت سوئے بیت اللہ پھر جاؤں گا کیا!  
 عاشقوں کو روز محشر منہ نہ دکھاؤں گا کیا!“  
 خوف جاں رکھتا نہیں کچھ دشت پیاسے ججاز  
 ہبھرت محفون یئرب میں یہی مخفی ہے راز  
 گوسلا ممت محمل شامی کی ہمراہی میں ہے  
 عشق کی لذت مگر خطروں کی جاں کاہی میں ہے  
 آہ یہ عشق زیاب اندیش کیا چالاک ہے!  
 اور تاثر آدمی کا کس قدر بیباک ہے!

جیسا کہ گز شتہ تحریر سے ظاہر ہوا علامہ اقبال صرف رسول اللہ اکی ذات مقدس سے دیگری  
 اور فریاد رسی کے لیے رجوع کرتے ہیں اور آپ ہی کو اپنا مشکل کشا جانتے ہیں۔ مثلاً  
 کرم اے شہ عرب و ہجم کہ کھڑے ہیں منتظر کرم  
 وہ گدا کہ تو نے عطا کیا ہے جنہیں دماغ سکندری

☆☆☆

اے باد صبا کملی والے سے جا کہیو پیغام میرا  
 قبضے سے امت بیچاری کے دیں بھی گیا دنیا بھی گئی

☆☆☆

تو اے مولائے یئرب! آپ میری چارہ سازی کر  
 مری دانش ہے افرنگی مرا ایمان زناری  
 جناب سرور کائنات سے فریاد کرتے ہیں۔ ”اے روح محمد“ اس قطعہ کا عنوان ہے:  
 شیرازہ ہوا ملت مرحوم کا ابتر  
 اب تو ہی بتا تیرا مسلمان کدھر جائے!

وہ لذت آشوب نہیں بھر عرب میں  
پوشیدہ جو ہے مجھ میں وہ طوفان کدھر جائے!  
ہر چند ہے بے قافلہ راحله و زاد  
اس کوہ و پیاں سے حدی خواں کدھر جائے!  
اس راز کو اب فاش کر اے روح محمد!  
آیات الہی کا نگہبان کدھر جائے!

اقبال بجا طور پر ملت کے زوال اور انٹشار پر آزدہ ہیں۔ مسلمانوں کی بے عملی اور کفر سامانی پر ان کا دل دھتنا ہے۔ جا بجا طرح طرح سے اس جذبے کا اظہار کیا ہے۔ ایک جگہ ابو طالب کلیم کے شعر کی تعمین کر کے قطعہ لکھا ہے۔ مسلمان سے خطاب ہے:

خوب ہے تجھ کو شعار صاحب بیڑب کا پاس  
کہہ رہی ہے زندگی تیری کہ تو مسلم نہیں  
جس سے تیرے حلقة خاتم میں گروں تھا ایسر  
اے سلیمان! تیری غفلت نے گنوایا وہ نکلیں  
وہ نشان سجدہ جو روشن تھا کوکب کی طرح  
ہو گئی ہے اس سے اب نا آشنا تیری جبیں  
دیکھ تو اپنا عمل ، تجھ کو نظر آتی ہے کیا  
وہ صداقت جس کی پیتا کی تھی جیرت آفرین  
تیرے آبا کی نگہ بجلی تھی جس کے واسطے  
ہے وہی باطل تیرے کا شانہ دل میں مکیں  
غافل اپنے آشیاں کو آ کے پھر آباد کر  
نغمہ زن ہے طور معنی پر کلیم نکتہ ہیں  
”سرکشی باہر کہ کردی رام او باید شدن  
شعلہ سماں از ہر کجا بر خاستی آنجا نشین“

(جس سے تم نے سرکشی کی ہے پھر اسی کے مطیع و فرماں بردار بن جاؤ۔ جہاں سے تم شعلے کی طرح ابھرے تھے، پھر اسی جگہ کو اپنا مسکن و مawahیں۔)

”عبدال قادر کے نام“ کی نظم میں اپنے ایک رفیق کا رسے نہیں بلکہ سارے ہم خیال اور ہم  
مشرب مسلمانوں سے کہتے ہیں، اور ان کو دعوت عمل دیتے ہیں:

دیکھو یشرب میں ہوا ناقہ لیلی بے کار

قیس کو آزوئے نو سے شناسا کر دیں

گمراقبال مسلمانوں کے مستقبل سے ماپس نہیں ہیں۔ کہتے ہیں:

سنا دیا گوش منتظر کو جاز کی خامشی نے آخر

جو عہد صحرائیوں سے باندھا گیا تھا پھر استوار ہو گا

نکل کے صحراء سے جس نے روما کی سلطنت کو اٹھ دیا تھا

سنا ہے قدسیوں سے میں نے وہ شیر پھر ہوشیار ہو گا

علامہ اقبال ملت کی زبوب حاملی پر بہت افسرده رہتے تھے ایک خط میں علامہ سید سلیمان

ندوی کو لکھتے ہیں:

میں آپ سے سچ کہتا ہوں کہ میرے دل میں ممالک اسلامیہ کی موجود حالات دیکھ کر بے انتہا  
اضطراب پیدا ہو رہا ہے۔ یہ بے چینی اور اضطراب محض اس وجہ سے کہ مسلمانوں کی موجود نسل گھبرا

کر کوئی اور را اختیار نہ کر لے۔ حال ہی میں ایک تعلیم یا فتنہ عرب سے ملنے کا اتفاق ہوا فرانسیسی  
خوب بولتا تھا۔ مگر اسلام سے قطعاً بے خبر تھا۔ اس قسم کے واقعات مشاہدے میں آتے ہیں تو سخت

تکلیف ہوتی ہے:

ملفوظات اقبال میں سید الطاف حسین صاحب بیان کرتے ہیں کہ:

ایک عرصے کے بعد پھر ان سے ملنے کا اتفاق ہوا۔ میرے علاوہ ایک اور پروفیسر صاحب بھی  
تشریف فرماتھے۔ سلسلہ کلام شروع ہوا تھا جب میں وہاں پہنچا تو پروفیسر صاحب کہہ رہے تھے کہ

”ہمارے نوجوان اگر آج بھی اپنے اخلاق درست کر لیں تو میں امید کرتا ہوں کہ ان کا مستقبل  
خوش گوار ہو گا“۔ دوران گفتگو میں پروفیسر صاحب نے کہا۔ ”ڈاکٹر صاحب! آج تک کوئی قوم یا

کسی قوم کی تہذیب مرنے کے بعد پھر زندہ نہیں ہوئی۔“ کہنے لگے ”یہ خیال صحیح نہیں مختار تو میں عام  
طور پر اپنے چکوں کے دل و دماغ پر یہ خیال اس لیے مسلط کر دیتی ہیں کہ ان میں پھر سے اپنی

کھوئی ہوئی طاقت حاصل کرنے کا جذبہ پیدا ہی نہ ہو سکے۔ اسلام اس خیال کا قطعی مخالف ہے  
آپ محض ایک قوم کے متعلق فرماتے ہیں کہ مر کر زندہ نہیں ہو سکتی۔ مگر خیال فرمائے قرآن تو

قیامت کا قائل ہے وہ تو کہتا ہے ایک قوم کیا ساری دنیا مرکار ایک بار پھر زندہ ہو جائے گی۔

بھی امید افزای جذب اقبال نے اپنے اس شعر میں واضح الفاظ میں بیان کر دیا ہے

نہیں ہے نا امید اقبال اپنی کشت ویراں سے

ذرا نم ہو تو یہ مٹی بہت رخیز ہے ساقی

”طلبِ علی گڑھ کانج کے نام“ کے قطعہ میں بھی بات ان الفاظ میں دہراتے ہیں اور اسلامی

تعلیمات، حیثیت، شعائر، غیرت اور روایات کو اسی قدیم راہ پر ڈھانلنے کی جانب اشارہ کرتے ہیں

جذبِ حرم سے ہے فروغِ ابجمِ حجاز کا

اس کا مقام اور ہے، اس کا نظام اور ہے

شکوہ کے جواب میں ندائے غیب سے جو بیجام ملا وہ طویلِ ظلم ”جوابِ شکوہ“ میں موجود ہے

اس میں واضح تلقین فرمائی گئی ہے کہ عروجِ رفتہ کو حاصل کرنے اور دنیا میں نیا انقلاب برپا کرنے کا

واحد راستہ یہ ہے کہ تو اسلام کی بتائی ہوئی صراطِ مستقیم اختیار کرے اور آنحضرت ﷺ کے دین

و منہاج پر سرگرم عمل ہو۔ پھر تجھ میں وہ وقت آجائے گی کہ تو ایک بار پھر ساری دنیا پر چاہ جائے گا:

قوتِ عشق سے ہر پست کو بالا کر دے

دہر میں اسمِ محمد سے اجالا کر دے

صاف الفاظ میں وعدہ ہے کہ:

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

مسلمان صاحبِ لواک لما کا پیر ہے اور ان کی سنت کو اپنے لیے مشعل راہ جانتا ہے اس

لیے وہ وارث ہے متاعِ مصطفوی کا اور انعاماتِ ربائی کا۔ واضح الفاظ میں کہتے ہیں:

عالم ہے فقط مومن جان باز کی میراث

مومن نہیں جو صاحبِ لواک نہیں ہے

☆☆☆

جہاں تمام ہے میراث مردِ مومن کی

مرے کلام پر جنت ہے عکتہ لواک

مسلمانوں پر ہند یہ جدید کی چھاپ زیادہ سے زیادہ گھری ہوتی جاتی ہے اقبال آزردہ تو

ہیں مگر ماپوس نہیں اس لیے کہ وہ اس اصول سے بھی واقف ہیں کہ ابوالہب کے شعلے جب زیادہ بھڑکنے لگیں تو ان کو بچانے کے لیے مصطفیٰ کاظمہ قریب ہو جاتا ہے۔ خود فرمایا ہے:

نهالِ ترك ز برق فرنگ بار آورد  
ظہورِ مصطفیٰ را بہانہ بولہمی است  
اسی طرح اس سے پہلے کہہ چکے تھے:  
ہے عیاں یورش تاتار کے افسانے سے  
پاسباں مل گئے کعبے کو صنم خانے سے

بس شرط یہ ہے کہ:

آج بھی ہو جو ابراہیم کا ایماں پیدا  
آگ کر سکتی ہے انداز گلتاں پیدا  
اہل مصر کو ابوالہب کی مثال پیش کر کے قوت کا پیغام دیتے ہیں۔ میکی پیغام ساری ملت کے  
لیے ہے کیونکہ شمشیر مصطفیٰ تمام عالم کو زیر نگیں کرنے کے لیے مامور کی گئی ہے فرمایا:  
خود ابوالہب نے یہ نکتہ سکھایا مجھ کو  
وہ ابوالہب کہ ہے صاحب اسرار قدیم  
دفعتاً جس سے بدل جاتی ہے تقدیرِ ام  
ہے وہ قوت کہ حریف اس کی نہیں عقل حکیم  
ہر زمانے میں ہے دگرگوں طبیعت اس کی  
کبھی شمشیرِ محمد ہے کبھی چوبِ کلہیم  
حق و باطل کی یہ رزم آرائی اور خیر و شر کی یہ جنگ ہمیشہ سے ہوتی چلی آتی ہے مگر حق اور خیر کو  
باطل اور شر سے کسی خوف کی ضرورت نہیں آخر فتح حق اور صداقت ہی کو حاصل ہوتی ہے:

ستیزہ کار ربا ہے ازل سے تامروز  
چراغِ مصطفیٰ سے شرارِ بو لہمی  
جا وید نا مہ میں زروان جوروح زمان و مکان ہے، زندہ رو (اقبال) کو عالم بالا کی  
سیاحت کے لیے لے جاتا ہے۔ مرز درومی ان کے ہمراہ ہیں وادیَ ریغمید میں پیچختے ہیں، جس کو  
ملائکہ وادیِ عطوا سین کے نام سے یاد کرتے ہیں۔ طاسینِ محمد میں روح ابو جہل نو حکرتی ہوئی نظر

آتی ہے ابو جہل کا یونہ ملامت اور ماتم کے انداز میں ہونا ہی تھا، مگر سچ پوچھئے تو اسی میں تعلیمات  
نبوی کا سارا عطر ٹھنخ آیا ہے۔ روح ابو جہل کہتی ہے:

محمد کے باعث ہمارے سینے پھانی ہو گئے ہیں اس کی بدولت کعبہ کا چارغ ہی بجھ گیا۔ وہ قیصر  
و کسری کی بلا کست کی باتیں کیا کرتا تھا۔ جن کو سن کر ہمارے نوجوان ہمارے ہاتھ سے نکل گئے۔ وہ  
تو جادوگر ہے، اور اس کے کلام میں بھی سحر بھرا ہوا ہے۔ لا الہ کے یہ دل نظر بھی کفاری تو یہ اس نے  
بپ دادا کے مذہب کو تلپٹ کر دیا اور ہمارے معبدوں کو تہس کرڈا۔ لات و منات اس کی  
ایک ضرب بھی نہ سہار سکے اور پاش پاش ہو گئے اے کائنات تو ہی اس سے بد لے۔

اس نے حاضر و موجود کا منتر توڑ کے نظروں سے غالب معبود سے دل لگایا! بھلا یہ بھی کوئی  
بات ہوئی جو نظر نہ آئے اس سے دل کا لگانا کیا ہوا اور سنواں کا مذہب ملک اور نسب کو بھی کوئی مرتبہ  
نہیں دیتا خود وہ قریش میں سے ہے مگر عرب یوں کی بڑائی اور بزرگی کا قائل نہیں اس کی نظروں میں  
پست اور بلند سب برابر ہیں۔ وہ ہی تو ایک ہی دستِ خوان پر اپنے قلام کے ساتھ کھانا کھانے یہی  
جاتا ہے اس طرح کی مساوات اور مُؤاخات خالص بدیشی (جمی) چیز ہے میں جانتا ہوں کہ  
سلیمان مزدکی ہے اور اسی نے یہ سب کچھ سکھایا ہے اے سُنگ اسود! محمد کے ہاتھوں ہم پر جوان فتاو  
پڑی ہے، تو ہی اس کا حال پھر سے سنا دے! اے وہ کہ تو ہم غریبوں کی فریاد رسی کرتا ہے! اپنے گھر  
کو ان بے دینوں سے واپس چھین لے ان کی جماعت پر بھیڑیے چھوڑ دے ان کے درختوں کو  
چھپلوں (کھجروں) سے محروم رکھاے منات! اے لات! تم کعبہ چھوڑ کر مت جاؤ اگر اس گھر کو  
چھوڑتے ہو تو ہمارے دل کو تو مت چھوڑو۔

اقبال کے اشعار کا لفظ اٹھائیے۔ طوالت سے پختے کے لیے کچھ اشعار خذف کر دیے گئے ہیں:

سینۂ ما	از	محمد	داع	داع
از دم او	کعبہ	را	گل	شد
از بلاک	قیصر	و	کسری	سرود
نوجوانان	را	ز	دست	ما
ساحر	و	اندر	کلامش	ساحری
این	دو	حروف	لالہ	خود کافری
تا	بساط	دین	آبا	در نورد

با خداوندان ما کرد آنچه کرد  
 پاش پاش از ضریتش لات و منات  
 انتقام از وئر بگیر اے کائنات  
 دل به غائب بست واز حاضر گست  
 نقش حاضر را افسون او شکست  
 دیده بر غائب فروبستان خطاست  
 آنچه اندردیده می ناید کجاست  
 مذهب او قاطع ملک و نسب  
 از قریش و منکر از فضل عرب  
 در نگاه او یکرے بالا و پست  
 با غلام خویش بربیک خواں نشست  
 این مساوات این مؤاخات اعجمی است  
 خوب می دانم کہ مسلمان مزدکی است  
 باز گو، اے سنگ اسود باز گو  
 آنچه دیدم از محمد باز گو  
 اے ہبل اے بندہ را پوزش پذیرا  
 خانہء خود راز یئے کیشان بگیر  
 گلهء شان را به گرگان کن سبیل  
 تلغخ کن خرمائی شان را بر نخیل  
 اے منات اے لات! ازین منزل مرو  
 گزر منزل می روی از دل مرو  
 ارمغان حجاز کی ایک دلپیس اور انوکھی نظم ہے ”المیس کی مجلس شوریٰ“، المیس اپنے  
 کارناموں کی ڈیگریں مارتا ہے تو اس کے مشیر جمہوریت، فضایت، اشتراکیت وغیرہ کے خطرات  
 پیش کر کے خاص طور پر اشتراکیت کو کارالمیسی میں خلل انداز ہوتا ہوا بتاتے ہیں مگر المیس تقصیل  
 سے ان خطرات کو روکرتا ہے اشتراکیت کو فسادالمیسی میں خلل انداز نہیں سمجھتا اور کہتا ہے کہ:

کب ڈرائیکٹے ہیں مجھ کو اشتراکی کوچہ گرد  
یہ پریشان روزگار، آشفہ مغز  
اور صاف کہہ دیتا ہے کہ:

ہے اگر مجھ کو خطروں کوئی تو اس امت سے ہے  
جس کی خاکستر میں ہے اب تک شرار آرزو  
خال خال اس قوم میں اب تک نظر آتے ہیں وہ  
کرتے ہیں اشک سحرگاہی سے جو ظالم و ضو  
جانتا ہے جس پر روشن باطن ایام ہے  
مزدکیت فتنہ فردا نہیں اسلام ہے  
کارابلیسی میں خلل پیدا کرنے والی قوت اشتراکیت نہیں اسلام ہے۔

اس کے بعد چند اشعار میں اسلام کے انقلابی پیغام کا ذکر کرتا ہے پیر شریعت وہ ہے جو انسان  
پیدا کرتی ہے، آدمی کو قوتِ بخششی ہے، عورت کی حفاظت کرتی ہے، آئین پیغمبر سے میری توبہ! ہر  
طرح کی غلامی کے لیے یہاں موت لکھی ہوئی ہے، یہاں سلاطین اور فقراء میں کوئی فرق نہیں، مال  
و دولت کو ہر طرح کی آلوگی سے پاک و صاف کرتا ہے امیروں کو بتاتا ہے کہ دولتِ تمہاری ملک  
نہیں تمہارے پاس خدا کی امانت ہے جسے اس کے معین کردہ حدود کے مطابق خرچ کرنا لازم ہے  
فکر عمل کا اس سے بڑا اور کیا انقلاب ہو سکتا ہے کہ اسلام کہتا ہے، زمین بادشاہوں کی ملکیت نہیں  
 بلکہ خدا کی ملکیت ہے ان چند بنیادی تصورات کا ذکر کر کے ابلیس اپنے مشیروں سے کہتا ہے کہ بہتر  
یہ ہے کہ تم مسلمان کو عمل و کردار سے بے بیگانہ رکھو۔ یہ جاگ اٹھا اور اس نے خدا کی رسمی سے پکڑ لیا تو  
میرے کاروبار کے لیے یہ سب خطرات پیدا ہو جائیں گے۔

اقبال کے وہ اشعار جو اس نظم میں اسلام کے متعلق ہیں ملاحظہ کیجیے ابلیس اپنی بات یوں  
بیان کرتا ہے:

جانتا ہوں میں یہ امت حامل قرآن نہیں  
ہے وہی سرمایہ داری بندہ مومن کا دیں  
جانتا ہوں میں کہ مشرق کی اندر ہیری رات میں  
بے یہ بیضا ہے پیران حرم کی آستین

عصر حاضر کے تقاضوں سے ہے لیکن یہ خوف  
 ہو نہ جائے آشکارا شرع پیغمبر کہیں  
 الحذر آئین پیغمبر سے سو باز الحذر  
 حافظ ناموس زن، مرد آزماء، مرد آفریں  
 موت کا پیغام ہر نوع غلامی کے لیے  
 نے کوئی فغور و خاقان، نے فقیر رہ نشیں  
 کرتا ہے دولت کو ہر آلوڈی سے پاک و صاف  
 معموموں کو مال و دولت کا بناتا ہے امیں  
 اس سے بڑھ کر اور کیا فکر و عمل کا انقلاب  
 بادشاہوں کی نہیں، اللہ کی ہے یہ زمیں  
 چشم عالم سے رہے پوشیدہ یہ آئین تو خوب  
 یہ غنیمت ہے کہ خود مومن ہے محروم یقین  
 ہے یہی بہتر الہیات میں الجھا رہے  
 یہ کتاب اللہ کہ تاویلات میں الجھا رہے

رموز یہ خودی میں علامہ نے اپنے لڑکپن کا ایک واقعہ لکھا ہے کہ ایک سائل دروازے پر  
 آیا اور چپ کرہ گیا اس پر مجھے تخت غصہ آیا، اور میں نے اسے مارا جس سے اس کے سر میں ضرب  
 آئی، اور کشکوں دور جا پڑا اور جو کچھ اس میں تھا وہ بھی گر گیا میرے والد کو اس واقعہ کی اطلاع ہوئی تو وہ  
 سخت برہم ہوئے ان کے چہرے کا رنگ بدلتا گیا، دل ترقیے لگا سینے سے آنکھی اور آنکھوں سے آنسو  
 بہنے لگے میں والد کا یہ حال دیکھ کر بہت گھبرا یا انھوں نے گلو گیر آواز میں کہا ”کل قیامت کے دن  
 ساری امت رسول اکرم اکے حضور میں پیش ہو گی ان میں غازیان ملت بھی ہوں گے حافظان قرآن  
 و حدیث بھی ہوں گے۔ وہ بھی ہوں گے جو دین میں کی راہ میں قربان ہو کر سرخ رو ہوئے اور مطلع  
 امت پرانجمن درختاں کی طرح روشن ہوئے زاہد بھی ہوں گے اور عاشقان رسول بھی، عالم بھی ہوں  
 گے اور وہ گہنگا ربانی جو شرم سے ڈوبے ہوئے نظر آئیں گے اس عظیم اجتماع میں یہ در دمند فقیر فریاد  
 کرے گا تو بتاؤ اس وقت میں کیا جواب دے سکوں گا جب نبی کریم امجد ہے استفسار فرمائیں گے کہ  
 اللہ تعالیٰ نے ایک نوجوان مسلمان کو تیرے سپرد کیا تھا لیکن اس نے میرے اخلاق و آداب کا کوئی

سہق ذرا سا بھی نہ سیکھا تجھ سے اتنا سا کام بھی نہ ہوا کہ ایک نوجوان کو آدمی بنادیتاً گو والد مر جوم بڑی  
زرمی سے گفتگو کر رہے تھے مگر میں شرم سے پانی پانی ہوا جارہا تھا۔ والد صاحب نے سلسلہ کلام جاری  
رکھتے ہوئے کہا بیٹا! حضور کی امت کے اس اجتماع عظیم کا تصور کرو۔ میری اس سفید اڑھی کو دیکھو۔  
میرے اس وقت کے خوف و امید سے لزاٹھنے کا خیال کرو۔ باپ پر ایسا ظلم مت کرو اس آقاے دو  
عالم کے حضور میں اس غلام کو ذلیل و خوار کرنے کا سبب مت بنو۔ تم تو باغِ مصطفیٰ کی ایک کلی ہو۔  
بہارِ صطفوی کی ہواں سے کھل کے گل شفاقتہ ہن جاؤ۔“

علامہ کے اشعار مطالعہ کیجیے۔ لکھتے ہیں:

سائلے مثل قضائے مبر مے  
بر در ما زد صدائے پیہمے  
از غضب چو بے شکم بر سرش  
حاصل در یو زه افتاد از برش  
عقل در آغاز ایام شباب  
می نیندیشد صواب ونا صواب  
از مزاج من پدر آزرده گشت  
لاله زار چہرہ اش افسر ده گشت  
بر لبیش آہے جگر تابیے رسید  
در میان سینہ او دل تپید  
کو کہے در چشم او گردید و ریخت  
بر سر مژگان دمے تابید و ریخت  
ہمچو آمرغ نے کہ در فصل خزان  
لرزد از باد سحر در آشیان  
در تنم لرزہ جان غافل م  
رفت لیلائے شکیب از محملم  
گفت فرده امت خیر الرسل  
جمع گردد پیش آں مولائے کل

غازیان ملت بیضائے او  
 حافظان حکمت رعنائے او  
 بہم شہیدانے کہ دین را حجت اند  
 مثل انجم در فضائے ملت اند  
 زاپداں وعاشقان دل فگار  
 عالمان وعاصیان شرمسار  
 درمیان انجمن گردد بلند  
 ناله ہائے ایں گدائے درد مند  
 اے صراحت مشکل از یے مر کسی  
 من چه گویم چون مرا پرسد نئی  
 ”حق جوانے مسلمے باتو سپرد  
 کو نصیبے ازدیستانم نبرد  
 از تو این یک کار آسان بہم نشد  
 یعنی آن انبار گل آدم نشد  
 در ملأمت نرم گفتار آن کریم  
 من رہیں خجلت وامید وبیم  
 اند کے اندیش ویاد آرائے پسر  
 اجتماع امت خیرالبشر  
 باز این ریش سفید من نگر  
 لرزہ بیم وامید من نگر  
 بر پدر این جور نا زیبا مکن  
 پیش مولا بنده را رسوا مکن  
 غنچہ از شاخسا ر مصطفی  
 گل شوار باد بھار مصطفی  
 اقبال کے کلام میں تعلیمات اسلام کے بہت سے مظاہر و منظرا اور چند واقعات مثال

اور شاہد کے طور پر بیان ہوئے ہیں۔ حضورؐ کی شفقت و رحمت اور حسن سلوک و مساوات کا ایک واقعہ سینے ایک جگہ میں حاتم طائی کی لڑکی قید ہو کر حضورؐ کے سامنے آئی اس حال میں کہ وہ بنے پرده تھی اس کے پاؤں میں یہ ڈیاں تھیں اور اس کی گردان شرم و حیا سے جھکی ہوئی تھی۔ نبی رحمت اس کا حال زار دکھل کر متاثر ہوئے آپؐ نے اس کی رہائی کا حکم دیا اور ان پری چادر مبارک اسے اور حنے کے لیے عطا فرمائی۔ یہ واقعہ بیان کر کے اقبال کہتے ہیں کہ تم آپؐ کے اُتمی قبیلہ طے کی اس بی بی سے بھی زیادہ ننگے ہیں اور ساری دنیا کے مقابلے میں چادر اور بے ساز و سامان کے ہیں۔ محشر میں جس طرح آخر خضرت اہم اسہار ہوں گے، اسی طرح اس دنیا میں بھی وہی ہماری پرده داری کریں گے اور آبرو رکھیں گے ان کا لطف و قہر سب رحمت ہی رحمت ہے۔ لطف دوستوں کے لیے اور قہر دو شہروں کے لیے۔ مگر دونوں صورتوں میں رحمت دیکھو آپؐ بجائے اہل مکہ سے انتقام لینے کے ان سے فرمادیا کہ تمہارے لیے غنو عام کی نوید ہے۔

اشعار کا مطالعہ کیجیے:

در مصا فے پیش آن گردون سر یر  
دختر سردار طے آمد اسیر  
پائے در زنجیر وہم بے پرده بود  
گردن از شرم وحیا خم کر ده بود  
دختر ک را چون نسی بے پرده دید  
چادر خود پیش روئے او کشید  
ما ازان خاتون طے عربیان تر یم  
پیش اقوام جہاں بے چادریم  
روز محشر اعتبار ما است او  
در جہاں بہم پر ده دارماست او  
لطف و قهر او سراپا رحمتے  
آن بیاران ایں با عدارحمتے  
آن کہ بر عدا در رحمت کشید  
مکہ را پیغام لا تشریب داد

وطنیت و قومیت کا مسئلہ عہد حاضر کا سب سے بڑا ملیسی جال ہے۔

مسلمان کو اسلام نے یہ تعلیم دی ہے کہ

”اسلام تیرا دلیں ہے تو مصطفویٰ ہے“

لیکن مغربی حکمران اور سیاست دانوں نے اس کے بالکل بر عکس دوسرا راستہ وطنیت کا سمجھایا ہے اقبال نے ابتداء سے اس تصور کی مخالفت کی ہے۔ مناسب ہے کہ اس پر ذرا تفصیل سے بحث کی جائے اور اقبال کی نظم و نثر سے وافرشہاد تین جمع کردی جائیں۔

وطنیت کے مغربی سیاسی نظریہ کی تردید کرتے ہوئے اس صدری کے آغاز میں انہوں نے اپنی ایک غزل میں کہا تھا:

نرالا سارے جہاں سے اس کو عرب کے معمار نے بنایا

بنا ہمارے حصار ملت کی اتحاد وطن نہیں ہے

اور اس کی وضاحت یوں کی تھی:

اپنی ملت پر قیاس اقوام مغرب سے نہ کر

خاص ہے ترکیب میں قوم رسول ہائی

ان کی جمعیت کا ہے ملک و نسب پر انحصار

قوت مذہب سے مستحکم ہے جمعیت تری

دامن دیں ہاتھ سے چھوٹا تو جمعیت کہاں

اور جمعیت ہوئی رخصت تو ملت بھی گئی

اس طرح اقبال نے واضح کر دیا تھا کہ ملت اسلامیہ کی اساس دین اسلام ہے۔ رنگ، نسل،

نسب، وطن، جغرافیائی حدود، یہ سب اتحاد ملی کا حقیقی سبب نہیں ہیں اس لیے دینی بھائیو! تم مغربی نظریات پر اپنی ملت کا قیاس کر کے راستے سے مت بھکلو۔ ملت محمد یہی کی اساس وطن نہیں دین ہے۔

اپنی محض نظم (مسد) میں ”وطنیت“ کے عنوان سے اس کی مزید وضاحت فرمائی

ہے۔ ذیلی عنوان ”یعنی وطن بحیثیت ایک سیاسی تصور کے“ خود ان کی وضاحت کے خطوط معین کرتا

ہے۔ صاف کہہ دیتے ہیں کہ گفتار سیاست میں وطن کا مفہوم جدا گانہ ہے اور ارشادِ نبویؐ میں اس کا

منشا کچھ اور ہے۔ مغرب کے تصور کا ہی یہ نتیجہ ہے اقوام یورپ کی وحدت پارہ پارہ ہو گئی اور اسلام کے مقصد وحدت بنی آدم کے لیے تو یہ تصور سرتاسر تحریک و انتشار کا باعث ہے، حضورؐ نے کہ معظمه

سے مدینہ منورہ کو بھرت کی اور فتح مکہ کے بعد بھی اپنے اس پرانے وطن میں سکونت اختیار نہیں فرمائی اس سے بڑا اس بات کا ثبوت اور کیا ہو گا کہ وطن اور خاک وطن سے سے محبت کے وہ معنے ہرگز نہیں ہیں جو مغرب نے اس دور میں ایجاد کیے ہیں۔  
پوری نظم قبل مطالعہ ہے۔ دیکھئے، فرماتے ہیں:

اس دور میں مے اور ہے جام اور ہے جم اور  
ساقی نے بنا کی روشن لطف و ستم اور  
مسلم نے بھی تعمیر کیا اپنا حرم اور  
تہذیب کے آذر نے ترشائے صنم اور  
ان تازہ خداوں میں بڑا سب سے وطن ہے  
جو پیر ہن اس کا ہے وہ مذہب کا کفن ہے  
یہ بت کی تراشیدہ تہذیب نوی ہے  
غارت گر کاشانہ دین نبوی ہے  
بازہ تیرا توحید کی قوت سے قوی ہے  
اسلام تیرا دلیں تو مصطفوی ہے  
نظارہ دیریں زمانے کو دیکھا دے  
اے مصطفوی! خاک میں اس بت کو ملا دے  
ہو قید مقامی تو نتیجہ ہے تباہی  
رہ بھر میں آزاد وطن صورت ماہی  
ہے ترک وطن سنت محبوب الہی  
دے تو بھی نبوت کی صداقت پہ گواہی  
گفتار سیاست میں وطن اور ہی کچھ ہے  
ارشاد نبوت میں وطن اور ہی کچھ ہے  
اقوام جہاں میں ہے رقبات تو اسی سے  
تنخیر ہے مقصود تجارت تو اسی سے  
خالی ہے صداقت سے سیاست تو اسی سے  
کمزور کا گھر ہوتا ہے غارت تو اسی سے

اقوام میں مخلوق خدا بُتی ہے اس سے  
قومیت اسلام کی جڑ کلتی ہے اس سے  
غرض یہ پیغام صداقت ترجمان اقبال نے بار بار اور طرح طرح دھرم ایسا تاکہ ملت اسلامیہ  
مغرب کے اس سبھرے جال کے فربیب سے محفوظ رہ سکے۔ مثلاً فرمایا:

نسل اگر مسلم کے مذہب پر مقدم ہو گئی  
اڑ گیا دنیا سے تو مانند خاک رہ گزر

اسی طرح ذیصلہ کن الفاظ میں نصیحت کی:

ہوس نے کر دیا ہے ٹکڑے ٹکڑے نوع انساں کو  
اُخوت کا بیال ہو جا، محبت کی زبان ہو جا  
یہ ہندی وہ خراسانی یہ افغانی وہ تورانی  
تو اے شرمذناہ ساحل اچھل کر بے کراں ہو جا  
غمبار آلوہہ رنگ و نسل ہیں بال و پر تیرے  
تو اے مرغ حرم اڑنے سے پہل پر فشاں ہو جا

رموز یہ خودی میں حضرت علامہ نے ایک مستقل عنوان قائم کیا ہے۔ ”در معنی ایں کہ  
وطن اساس ملت نیست“، اس میں صاف الفاظ میں کہتے ہیں کہ وطن کو اساس قومیت بنانے کے  
دوسرے معنے یہ ہیں کہ اُخوت انسانی کے پاؤں پر ضرب کاری لگادی گئی اور نوع انسانی کو قبیلوں  
میں تقسیم کر دیا گیا اس کا نتیجہ یہ ہوا کہ دنیا کی جنت سے ساری رونق جاتی رہی، اور یہاں جدال  
وقتال کی بہاریں آنے لگیں۔

چنانچہ انسانیت تو مطلق جاتی رہی اور دنیا میں مختلف قویں باقی رہ گئیں آدمی سے آدمی پھر  
گیا اس کے بعد اس تصور کے آغاز و اس بارہ نظر ڈالتے اور کہتے ہیں کہ مذہب کی مند پر مغربوں  
نے سیاست کو لایا۔ عیسائیوں نے گرجا کی رہنمائی سے رشتہ توڑا تو ان میں دہربیت آگئی اس  
دہربیت میں ایلیس نے اپنا ایک چیل ان پر مسلط کر دیا۔

فلورنس کا مشہور مفکر میکیاولی ایک باطل اور غلط تصور لے کر آیا۔ اس نے یہ سرمد سب کی  
آنکھوں میں لگا کر سب کو انداھا کر دیا اور دنیا میں فتنہ و فساد کے بیچ بودیے اس کے زور پر بیان نے  
حق کو دبادیا اور دنیا میں ایک نئے آئین کو جنم دیا اس نے ملک اور وطن کو معبد کا درجہ دیا یعنی ایک

حقیر شے کو بلند ترین حقیقت پر پہنچا دیا اسی کی تعلیم و تلقین کا شہر ہے کہ باطل ہر طرف پھیل گیا اور مکاری اور حیله گری نے ایک فن کی حیثیت اختیار کر لی اس کم جنت نے ساری دنیا کی آنکھوں میں دھول جھونک کر اٹھی پٹی پڑھائی کہ اب مکروہ فریب کا نام مصلحت اور دورانیشی سمجھا جانے لگا۔

### حضرت علامہ کے اشعار یہ ہیں

آن چنان قطعِ اخوت کردہ اند  
بر وطن تعمیر ملت کردہ اند  
تا وطن را شمعِ محفل ساختند  
نوع انسان را قبائل سا ختند  
این شجر جنتِ زعالِم برده است  
تلخی بیکار بار آورده است  
مرد می اندر جہاں افسانہ شد  
آدمی از آدمی بیگانہ شد  
روح از تن رفت و بفت اندام ماند  
آدیت گم شد و اقوام ماند  
تا سیاست مسندِ مذہب گرفت  
این شجر در گلشنِ مغرب گرفت  
دہربیت چون جامہ مذہب درید  
مرسلے از حضرت شیطان رسید  
آن فلاں نساوی باطل پرست  
سر مئ او دیده مردم شکست  
نسخہ بہر شمنشاپاں نوشت  
در گل ما دانہ بیکار کشت  
فطرت او سوئ ظلمت برده رخت  
حق ز تیغ خامہ او لخت لخت  
بسیت گری مانند آذر پیشہ اش

بست نقش تازہ اندیشه اش  
 مملکت را دین او معبد ساخت  
 فکر او مذموم را محمود ساخت  
 باطل از تعلیم او بالیده است  
 حیله اندازه فنے گردیده است  
 طرح تدبیر زبون فرجام ریخت  
 این خسک در جادہ ایام ریخت  
 شب بچشم اہل عالم چیده است  
 مصلحت ترویر را نامیده است

اس لیے مسلمانوں سے اقبال نے بار بار صاف الفاظ میں کہا ہے کہ ہم جغرافیائی حدود میں  
 میں ہوئی ملت نہیں ہیں۔ ہم تو ایک ہی باغ کے مختلف پودے اور ان پودوں کی مختلف شاخیں ہیں  
 رنگ اور بوکا فرق کرنا ہمارے مذہب میں حرام ہے۔ ہمارا دین یہ ہے کہ ”سب مسلمان بھائی بھائی  
 ہیں“، (فرمان الہی) اس لیے کہ ہم ایک ہی بھارت سے فیض پائے ہوئے اور اسی سے تربیت حاصل  
 کیے ہوئے ہیں۔ شعار دیکھیے:

نه افغانیم و نرے ترک و تتراریم  
 چمن زادیم و از یک شاخصاریم  
 تمیز رنگ و بو بر ما حرام است  
 کہ ما پر ورده یک نو بھاریم

بال جبریل میں دین و سیاست کے عنوان سے ایک قطعہ ہے اس میں اقبال نے یہی بات  
 دوسری طرح مقابلہ و موازنہ کرنے سمجھائی ہے۔ فرماتے ہیں کہ دین عیسوی نے ترک دنیا کی تعلیم  
 دی اس لیے ان کے ہاں خانقاہیت اور رہبا نیت کو ترجیح ہے اس صورت میں سلطنت اور حکومت کا  
 عیسویت سے کیا جوڑ بیٹھتا ہے۔ نتیجہ یہ ہوا کہ کلیسا اور حکومت میں نخت مخاصمت پیدا ہو گئی اور اس  
 فساد کا یہ نتیجہ نکلا کہ حکومت و سیاست نے ملکی معاملات میں کلیسا کی مخالفت بند کر دی۔  
 جب دین سے دنیا اس طرح کٹ گئی تو ہر طرف ہوا ہوں کاغذ نظر آنے لگا۔ دین دنیا کی یہ دوئی  
 (افتراق و علیحدگی) تہذیب کی نا عاقیت اندیشی اور ملک و مذہب دونوں کے لیے ناکامی کا ذریعہ ہے۔

یہ تو ایک صحرائشیں امتی پیغمبر اکا مجزہ ہے کہ آپ نے ایسا آئین کیا اور دنیا کو ایسے ضابط پیش کیے جن کی روشنی میں بنی نوع انسان را بخات پر گامزن ہو سکتی ہے آپ کے آئین نظام میں ایک طبقے اور دوسرے طبقے کے لیے حدود و قوام دین ہیں جن پر قائم رہنے والوں کے لیے بشارتیں ہیں اور جن سے تجاوز کرنے والوں کے لیے ڈراوے ہیں آپ نے اپنے پیغام میں صاف اعلان فرمادیا کہ بادشاہ اور فقیر، سلطان اور درولیش ایک ہی سطح پر اور مساوی درجے پر ہیں اور یہی بات انسانیت کی حفاظت و بقا کی ضامن ہے۔

حضرت علامہ کے اشعار کا لطف لیجیے:

کلیسا کی بنیاد رہبانیت تھی  
سمانی کہاں اس فقیری میں میری  
خصوصت تھی سلطانی و راہبی میں  
کہ وہ سر بلند ہے یہ سر بزری  
سیاست نے مذہب سے پچھا چھڑایا  
چلی کچھ نہ پیر کلیسا کی پیری  
ہوئی دین و دولت میں جس دم جدائی  
ہوں کی امیری ، ہوں کی وزیری  
دولی ملک و دیں کے لیے نامرادی  
دولی چشم تہذیب کی نا بصیری  
یہ اعجاز ہے ایک صحرائشیں کا  
بیشی ہے آئینہ دار نزیری  
اس میں حفاظت ہے انسانیت کی  
کہ ہوں ایک جنیوی و ارو شیری  
ضرب کلیم میں بہت واضح الفاظ میں کہا ہے امراءِ ممالک عربی سے خطاب ہے:  
یہ نکتہ پہلے سکھایا گیا کس امت کو  
وصال مصطفوی، افتراق یونہی  
نہیں وجود حدود و ثغور سے اس کا  
محمد عربی سے ہے عالم عربی

پہلی جنگ عظیم (۱۹۱۴ء تا ۱۹۱۸ء) کے بعد مغربی سیاست کی مصلحت نے لیگ آف نیشنز قائم کی تھی۔ جس پر بجا طور پر اقبال نے طفر کیا تھا کہ ”یکھن چودوں نے قیریں آپس میں تقسیم کرنے کے لیے ایک انجمن بنائی ہے۔“ یہ تو طفر یہ چوتھی مگر پیاسی بات یہ تھی کہ آپ نے ”مکہ اور جنیوا“ کے عنوان سے ایک مختصر قطعہ کہا تھا جس میں یہ بات سمجھائی تھی کہ تمہیں عالم انسانیت کی وحدت کا یا تو قصور ہی نہیں ہے یا تم سخت قسم کی مکاری و عیاری سے کام لیتے ہو مغرب کی حکمت و دانش کا تقاضا صرف یہ ہے کہ انسانیت کو قوموں میں با منشاء رہیں اس کے بر عکس اسلام کا یہ پیغام ہے کہ بنی نوع انسان ایک ہے۔

اسلام انسانیت کو ایک ملت دیکھنا چاہتا ہے۔ یہ جو تم ”جمعیت اقوام“ بناتے ہو یہ تو وہی انسانیت کو ٹکڑے ٹکڑے کر دینے کا جذبہ ہوا۔ ”جمعیت آدم“ کیوں نہیں قائم کرتے جو تقاضائے فطرت اور قانون الٰہی کے مطابق ہو۔

اقبال کے اشعار پڑھیے۔ ماقول کی کیسے بلغہ مثال ہیں:

اس دور میں اقوام کی صحبت بھی ہوئی عام  
پوشیدہ نگاہوں سے رہی وحدت آدم!  
تفريق ملل، حکمت فرنگ کا مقصود  
اسلام کا مقصود، فقط ملت آدم!  
کے نے دیا خاک جنیوا کا یہ پیغام  
جمعیت اقوام کہ جمعیت آدم؟

تحریک پاکستان کے زمانے میں کچھ طلن پرست تصور کے ہم نو ائمدین نے وطنیت کے بارے میں مضامین لکھے اور اس نظریے کی تائید کی تھی۔ علامہ اقبال اس زمانے میں بہت بیمار تھے اور چند ہفتوں کے بعد ہی آپ نے انتقال فرمایا مگر موضوع کی اہمیت اور موقع کی نزدیکت کے لحاظ سے آپ ایک طویل مضمون لکھوا تھا، جو مارچ ۱۹۳۸ء کے آغاز میں انقلاب لاہور اور دوسرے اخبارات سے شائع کیا تھا اس میں آپ نے فرمایا تھا:

اگر عالم بشریت کا مقصد اقوام انسانی کا امن، سلامتی اور ان کی موجودہ اجتماعی ہیئتتوں کو بدال کر ایک واحد اجتماعی نظام بنانا فرادریا جائے تو سوائے نظام اسلام کے کوئی اور اجتماعی نظام ذہن میں نہیں آ سکتا۔ کیونکہ جو کچھ فرق آن مجید سے میری سمجھ میں آیا ہے، اس کی رو سے اسلام مغض انسان کی

اخلاقی اصلاح ہی کا داعی نہیں بلکہ عالم بشریت کی اجتماعی زندگی میں ایک تدریجی مگر اساسی انقلاب بھی چاہتا ہے جو اس کے قومی اور نسلی نقطے نگاہ کو بکر بدل کر اس میں خالص انسانی ضمیر کی تخلیق کرے۔ تاریخ ادیان اس بات کی شاہد عادل ہے کہ قدیم زمانے میں دین، تو می تھا۔ جیسے مصریوں، یونانیوں اور ہندویوں کا۔ بعد میں نسلی قدر پر اپایا جیسے یہودیوں کا مسیحیت نے یہ تعلیم دی کہ دین انفرادی اور پرائیویٹ ہے۔ جس سے بد بخت یورپ میں یہ بحث پیدا ہوئی کہ دین پوچنکہ پرائیویٹ عقائد کا نام ہے، اس لیے انسانوں کی اجتماعی زندگی کی ضامن صرف اسٹیٹ ہے۔

”یہ اسلام ہی تھا جس نے بنی نوع انسان کو سب سے پہلے یہ پیغام دیا کہ دین نہ تو قومی ہے نہ نسلی ہے نہ انفرادی اور پرائیویٹ بلکہ خالصۃ انسانی ہے اور اس کا مقصد باوجود تمام فطری امتیازات کے عالم بشریت کو متعدد و متقدم کرنا ہے ایسا دستور العمل قوم اور نسل پر بنا نہیں کیا جاسکتا ان اس کو پرائیویٹ کہہ سکتے ہیں بلکہ اس کو معتقدات پر ہی مبنی کیا جاسکتا ہے۔ صرف یہی ایک طریق ہے جس سے عالم انسانی کی جذباتی زندگی اور اس کے افکار میں یہ جتنی اور ہم آہنگی پیدا ہو سکتی ہے۔ جو ایک اُمت کی تکمیل اور اس کی بقا کے لیے ضروری ہے۔

”اُمت مسلمہ، جس دین فطرت کی حامل ہے اس کا نام دین قیم۔ دین قیم کے الفاظ میں ایک عجیب و غریب لطیفہ قرآنی تھی ہے اور وہ یہ ہے کہ صرف دین ہی مقوم ہے اس گروہ کے امور معاشی اور معادی کا جو اپنی انفرادی اور اجتماعی زندگی اس نظام کے سپرد کر دے بالفاظ دیگر یہ کہ قرآن کی رو سے حقیقی تمنی زندگی یا سیاسی معنوں میں ’توبہ‘ دین اسلام ہی ’تقویٰ‘ پاتی ہے یہی وجہ ہے کہ قرآن صاف صاف اس حقیقت کا اعلان کرتا ہے کہ کوئی دستور العمل جو غیر اسلامی ہونا مقبول ہے اور مردود ہے۔

”ایک اور لطیف نظر بھی مسلمانوں کے لیے قابل غور ہے کہ اگر ”وطیت“ کا جذبہ ایسا ہی اہم اور قابل تدریخ تواریخ رسول اکے بعض اقارب اور ہم نسلوں اور ہم قوموں کو آپ سے پر خاش کیوں ہوئی؟ کیوں نہ رسول کریم انسانیت کو شخص ایک ہمہ گیر معمولی ملت سمجھ کر بالحاظ قوم یا قومیت ابو جہل اور ابولہب کو اپنارکھا اور کیوں نہ ان کی دل جوئی کرتے رہے بلکہ کیوں نہ عرب کے سیاسی امور میں ان کے ساتھ ”توبہ“ ”تقویٰ“ ”قائم رکھی؟ اگر اسلام سے مطلق آزادی تو آزادی کا نصب العین تو قریش مکہ کا بھی تھا مگر افسوس کہ آپ اس نکتہ پر غور نہیں فرماتے کہ پیغمبر خدا کے نزد یک اسلام دین قیم اُمت مسلمہ کی آزادی مقصود تھی ان کو چھوڑ کریا ان کو کسی دوسری بیت

اجتماعیہ کے تابع رکھ کر کوئی اور آزادی چاہنا بے معنی تھا۔ ابو جہل اور ابو لہب اُمت مسلمہ کو آزادی سے پھوٹا پھلتا نہیں دیکھ سکتے تھے کہ طور مدارفعت ان سے زمان درپیش آئی۔ محمد (نداہ الی وائی) کی قوم آپ کی بعثت سے پہلے قوم تھی اور آزاد تھی لیکن جب محمد مصطفیٰ اسی اُمت بننے لگی تو اب قوم کی حیثیت ٹانوی رہ گئی جو لوگ رسول اکی متابعت میں آگئے دخواہ ان کی قوم میں سے تھیا دیگر اقوام سے وہ سب اُمت مسلمہ یا ملت محمدیہ بن گئے۔ پہلے وہ ملک و نسب کے گرفتار تھے اب ملک و نسب ان کا گرفتار ہو گیا:

کسی کو زد ملک نسب را  
نداند نکہ دین عرب را  
اگر قوم از وطن بودے محمد  
ندادے دعوت دین بو لهب را

حضور رسالت آب اسکے لیے یہ را، بہت آسان تھی کہ آپ ابو جہل یا ابو جمل یا کفار مکہ سے فرماتے کہ تم اپنی بت پر قائم رہو ہم اپنی خدا پر قائم رہتے ہیں مگر اس نسلی اور ڈینی اشتراک کی بنابر جو ہمارے اور تھمارے درمیان موجود ہے، ایک وحدت عربی، قائم کی جاسکتی ہے، اگر حضور (نوعہ باللہ) یہ را اختیار کرتے تو اس میں شک نہیں کہ یہ ایک ڈلن دوست کی راہ ہوتی۔ لیکن نبی آخر الزماںؐ کی راہ نہ ہوتی۔

”نبوت محمدؐ کی غایت الغایات یہ ہے کہ ایک ہیئت اجتماعیہ انسانیہ قائم کی جائے جس کی تشکیل اس قانون الٰہی کے تابع ہو جو نبوت محمدیہ کو با رکاہ الٰہی سے عطا ہو اسیا لفاظ دیگر یوں کہیے کہ جنی نوع انسان کی قوم کو با وجود شعوب و قبائل اور احوال و اللہ کے اختلافات کو تسلیم کر لینے کے ان کو تمام آسودگیوں سے منزہ کیا جائے جو زمان، مکان، ڈلن، قوم، نسل، نسب، ملک وغیرہ کے ناموں سے موسوم کی جاتی ہیں اور اس طرح اس پکیڑ خاکی کو وہ ملکوں تخلیل عطا کیا جائے، جو اپنے وقت کے ہر لحظہ میں ابدیت سے ہمکنار رہتا ہے۔ یہ ہے مقامِ محمدؐ۔ یہ ہے نصبِ اعینِ اسلامیہ کا اس کی بلند یوں پہنچنے تک معلوم نہیں حضرت انسان کوئتی صدیاں لگیں مگر اس میں بھی شک نہیں کہ اقوام عالم کی باہمی مغایرت دور کرنے میں اور با وجود شعبی، قبائلی، نسلی، لوئی اور انسانی امتیازات کے ان کو یک رنگ کرنے میں جو کام اسلام نے تیرہ سو سال میں کیا ہے، وہ دیگر ادیان سے تین ہزار سال میں بھی نہیں ہو سکا۔

وطن کا لفظ جو اس قول میں مستعمل ہوا ہے۔ محض ایک جغرافیائی اصطلاح ہے اور اس حیثیت سے اسلام سے متصادم نہیں ہوتا اس لیے حدود آج کچھ ہیں اور کل کچھ۔ کل تک اہل بر ماہدوستانی تھے اور آج برجی ہیں ان معنوں میں ہر انسان فطری طور پر اپنے جنم بھوم سے محبت رکھتا ہے اور بقدر اپنی بساط کے اس کے لیے قربانی کو تیار رہتا ہے۔ بعض نادان لوگ اس کی تائید میں جب الوطن من الایمان کا مقولہ حدیث سمجھ کر پیش کرتے ہیں حالانکہ اس کی کوئی ضرورت نہیں کیونکہ وطن کی محبت انسان کا ایک فطری جذبہ ہے جس کی پرورش کے لیے اثرات کی کچھ ضرورت نہیں مگر زمانہ حال کے سیاسی لٹریچر میں 'وطن' کا مفہوم محض جغرافیائی نہیں بلکہ 'وطن' ایک اصول ہے ہمیت اجتماعیہ انسانیہ کا ایک قانون ہے اس لیے جب لفظ وطن کو ایک سیاسی تصور کے طور پر استعمال کیا جائے تو وہ اسلام سے متصادم ہوتا ہے۔

"یورپ کا تجہیز دنیا کے سامنے ہے۔ جب یورپ کی دینی وحدت پارہ پارہ ہو گئی اور یورپ کی اقوام علیحدہ ہو گئیں تو ان کو اس بات کی فکر ہوئی کہ تو یہ زندگی کی اساس 'وطن' کے صور میں تلاش کی جائے۔ کیا انجام ہوا اور ہورہا ہے ان کے اس اختیاب کا؟ لوقر کی اصلاح غیر سلیم عقلیت کا دور، اصول دین کا اٹیٹ کے اصولوں سے افتراق بلکہ جنگ یہ تمام قوتیں یورپ کو دھکیل کر کس طرف لے گئیں؟ لا دینی، دہریت اور اقتصادی جنگوں کی طرف۔ زمانہ حال نے اس اساس کو ضروری سمجھا ہے مگر صاف ظاہر ہے کہ یہ کافی نہیں بلکہ بہت سے اور قوتیں بھی ہیں جو اس قسم کی 'قوم' کی تشکیل کے لیے ضروری ہیں مثلاً دین کی طرف سے بے پرواں، سیاسی روزمرہ مسائل میں اشہاک اور علی بذا القیاس اور دیگر مورثات جن کو مدبرین اپنے ذہن سے پیدا کریں تاکہ ان ذریعے سے اس قوم میں یک جہتی اور ہم آہنگی پیدا ہو سکے اگر ایسی ' القوم' میں ادیان و ملل ہوں جیسی تو رفتہ رفتہ وہ تمام ملتیں مٹ جاتی ہیں اور صرف لا دینی، اس قوم کے فراد میں وجہ اشتراک رہ جاتی ہے افسوس ہے کہ سادہ لوح مسلمانوں کو اس نظریہ وطن کے لوازم و عوابق کی پوری حقیقت معلوم نہیں اگر بعض مسلمان اس فریب میں بنتا ہیں کہ دین اور وطن؛ بحیثیت ایک سیاسی تصور کے یہ جا رہ سکتے ہیں تو میں مسلمانوں کو ہر وقت انتباہ کرتا ہوں کہ اس راہ کا آخری مرحلہ اول تو لا دینی، ہو گی اور اگر لا دینی نہیں تو اسلام کو محض ایک اخلاقی نظریہ سمجھ کر اس کے اجتماعی نظام سے بے پرواں۔

علامہ کے اس مضمون کے محرك جو اسباب تھے انھی کے تاثر نے وہ قطعہ کہلوایا تھا جو ارمغان حجاز (اردو) میں صفحہ ۲۲ پر درج ہے جس میں افسوس کا اظہار کیا تھا کہ ہمارے دینی رہنماء بھی بیام

محمدؐ سے تغافل برتنے لگے حالات کہ ہمارے تمام انفرادی اور اجتماعی مسائل کا حل اسلامی آئین اور قوانین میں پوشیدہ ہے۔ فرائیں اللہ پر کار بند ہونے اور احکام مصطفویؐ کا اتباع کرنے ہی سے ہم راہ راست پاسکتے ہیں خواہ وہ کسی قسم کا بھی سیاسی، معاشری، اور اقتصادی مسئلہ کیوں نہ ہو اس قطعہ کے دو شعر ہیں:

سرود بر سر منبر کہ ملت از وطن است

چہ بے خبر ز مقام محمد عربی است

بمصطفیؐ برسان خویش را کہ دین ہمہ اوست

اگر باو نرسیدی تمام بولہمی است

علامہ اقبال کہتے ہیں کہ اس حیلہ باز اور مکار مغربی نے دین داروں کو وطن کے نظریہ کی تعلیم دی۔ وہ خود تو کسی مرکز کا مرتلاشی ہے اور تو اس کے بر عکس افتراء و نفاق میں گرفتار ہے۔ خود کو مختلف ملکوں اور نسلوں کے چکر سے نکال اگر تو یہ و بد کی تیزی کر سکتا ہے تو سمجھ لے کہ ایسٹ پھر سے دل لگانا بے معنی ہوتا ہے۔ دین کے کیا معنی ہیں؟ یہ کہ آدمی پسختی سے بلندی پر آئے تا کہ اس کو خود شناسی اور معرفت حاصل ہو۔ جس نے اللہ حکماہ، پھر وہ اس عالم کے چار اطراف اور چار حدود سے ماوراء اور ما فوق ہو گیا، ان کے اشعار ہیں:

لُرد مغرب، آن سراپا مکر و فن

اپل دین را داد تعلیم وطن

او بفکر مرکز و تو در نفاق

بگذر از شام و فلسطین و عراق

تو اگر داری تمیز خوب و رشت

دل نہ بندی با کلخ و سنگ و خشت

چیست دین؟ برخاستن از روئے خاک

تاز خود آگاہ گردد جان پاک

می نگنجد آن کہ گفت اللہ هو

در حدود این نظام چار سو

چند اشعار کے بعد اور وضاحت کرتے ہیں کہ یہ مٹھی بھرخاک جس کا نام تم نے وطن رکھا

ہے۔ یہ جو تم خود کو مصر، ایران، یمن سے منسوب کرتے ہو۔ یاد رکھو کہ وطن سے اہل وطن کو ایک نسبت ضرور ہوتی ہے اس لیے کہ ایک ملت خاک ہی سے ابھر کر افق عالم پر طلوع کرتی ہے لیکن تم اس نسبت اور علاقہ پر غور کرو گے تو تم کو بال سے زیادہ بار ایک ایک نکتہ نظر آئے گا۔ سورج مشرق سے طلوع ہوتا ہے اس کی بے جا بی اور جلی سب مشرق سے طلوع ہونے ہی پر محض ہے مگر سورج اپنی اندر وہی تپش سے ہر وقت بتا ب رہتا ہے کہ مشرق و مغرب کی قید سے باہر نکل آئے۔ سورج اپنے مشرق سے چمکتا دمکتا طلوع ہوتا ہے تاکہ تمام آفاق تو نیخیر کر لے اس لیے کہ سورج کی فطرت مشرق اور مغرب سے بالاتر ہے۔ گوہم اسے خاوری اور شرقی کہتے ہیں مگر وہ مشرق کا پابند نہیں۔ یہی حال ملت مسلمہ کا ہے کہ وہ اپنی آفاقت کی وجہ سے کسی ایک مقام کی پابند نہیں ہو سکتی اشعار کا مطالعہ کیجیے۔ فرماتے ہیں:-

آن کف خاکے کہ نامیدی وطن  
ایں کہ گوئی مصر وایران و یمن  
با وطن اہل وطن را نسبتے است  
زانکه از خاکش طلوع متے است  
اندرین نسبت اگر داری نظر  
نکته بینی ز مو باریک تر  
گرچہ از مشرق برآید آفتاب  
باتجلی پہائے شوخ و بے حجاب  
در تب و تاب است از سوز درون  
تاز قید شرق و غرب آیدبرون  
بردمد از مشرق خود جلوہ مست  
تابمہ آفاق را آرد بدست  
فطر تشن از مشرق و مغرب بروی است  
گرچہ او از روئے نسبت خاوری است

۹۶

ملت محمدیہ کے وجود کی کیا خوب توجیہ بیان کرتے ہیں کہ یہیں خود اللہ تعالیٰ نے فرمادیا ہے۔ کہ ملة ایکم ابراہیم (تم اپنے سورث اعلیٰ حضرت ابراہیم کی ملت ہو)۔ تو ہم تو حضرت ابراہیم کی اولاد اور ان کی ملت ہیں۔ وہ تو میں اور ہوتی ہیں جو اپنی اقتدار اور تغیر کو وطن یا نسب پر مبنی صحیح ہیں۔

ملت کی بنیاد وطن پر سمجھنا اور مٹی اور پانی کا پرستار بننا کیا معنے رکھتا ہے؟ نسب پر ناز کرنا نادانی ہے۔ نسب کا حکم تو فقط جسم پر چلتا ہے اور جسم فنا ہو جانے والی چیز ہے۔ ہماری ملت کی بنیاد اور اساس کچھ اور ہے۔ یہ اساس ہمارے دل کے اندر ہے ہم یہاں موجود ہیں۔ مگر ہم نے ایک نظریوں سے غائب ہستی سے دل لگایا ہے اور اس تعلق کے بعد ہم دوسرے تمام رشتتوں سے آزادو برتر ہو گئے ہیں۔ اس قوم مسلمان کا رشتہ ستاروں کے ربط و نظام کی طرح ہے جیسے نگاہ ہماری اپنی نظریوں سے او جھل ہوتی ہے اسی طرح ہمارا مرکز وحدت بھی ہماری نگاہوں سے پوشیدہ ہے۔ ہم ایک ہی ترکش سے نکلے ہوئے تیر ہیں۔ ہم ایک نظر آتے ہیں ایک ساد کیختے ہیں ایک ہی انداز فکر ہوتا ہے۔ ہمارا مقصد اور انجام سب ایک ہے۔ ہمارے اسلوب اور انداز خیال سب ایک ہے۔ ہم جو اس کے انعامات سے مالا مال ہو کر بھائی بھائی ہوئے تو ہم یک زبان، یک دل اور یک جان ہو گئے اور ہمیشہ ایسے ہی رہیں گے۔

اقبال کے اشعار پڑھیے۔

مامسلمانیم و اولاد خلیل<sup>۱</sup>  
 از ایکم گیر اگر خوابی دلیل  
 باوطن وابسته تقدير امم  
 برنسب بنیاد تعمیر امم  
 اصل ملت در وطن دیدن کہ چہ؟  
 باد و آب و گل پرستیدن کہ چہ؟  
 برنسب نازان شدن نادانی است  
 حکم او اندرتن و تن فانی است  
 ملت ما را اساس دیگر است  
 این اساس اندر دل مامضمر است  
 حاضریم و دل ز بغائب بسته ایم  
 پس ز بند این و آن وارسته ایم  
 رشتہ این قوم مثل انجم است  
 چون نگہ ہم از نگاہ مانگم است

تیر خوش پیکان یک کیشیم ما  
 یک نما، یک بین، یک اندیشیم ما  
 مدعائے ما مآل مایکیست  
 طرز و اندازِ خیال ما یکسیت  
 ما ز نعمت ہے او اخوان شدیم  
 یک زبان و یک دل و یک جان شدیم ۹۷

نیز فرماتے ہیں۔ کہ ہم جو ایک ملت قرار پائے تو آنحضرت صلی اللہ علیہ وسلم سے نسبت پیدا کر لینے کی وجہ سے آپؐ کی ذات رحمۃ للعلیین ہے لہذا ہم بھی دنیا کے لیے پیغام رحمت ہیں۔ ہم اسی سمندر سے برآمد ہوئے ہیں اور جس طرح ایک مون دوسرا مونج سے علیحدہ ہیں ہوتی اسی طرح ہم بھی ایک دوسرے سے جدا نہیں ہیں۔ ہمارے جانے پناہ حصار حرم ہے اسی لیے ہم پیشہ عالم میں شیروں کی مدنظر غرہ زن ہیں اگر تو تمہیر بات پر غور کرے اور حضرت صدیق اکبرؐ کی رمز شناس آنکھوں سے دیکھئے تو حضرت نبی کریمؐ تیرے لیے دل و گجر کی قوت بن جائیں اور ان کی ذات گرامی خدا سے بھی زیادہ محبوب قرار پائے گی۔ مسلمان کے قاب کے لیے اس کی کتاب (قرآن) قوت ہے اور اس کی حکمت (سنن) ملت مسلمہ کے لیے شرگ کا درجہ رکھتی ہے۔ ہر کثرت ایک وحدت میں منضم ہو جانے سے حیات پاتی ہے۔ مسلمان کی وحدت دین فطرت سے حاصل ہوتی ہے۔ ہم نے یہ دین فطرت نبی کریمؐ سے سیکھا اور آپؐ ہی کی تلقین کے توسط سے حق کے راستے میں مشغول روشن کی۔ جب تک یہ وحدت ہمارے ہاتھوں میں رہے گی ہماری ہستی اب تک قائم رہے گی تو خدا نے شریعت ہم پر ختم کر دی اسی طرح جیسے ہمارے رسول پر رسالت کا انتام کیا۔ ہم سے محفل ایام کی زینت ہے۔ حضور کی ذات گرامی رسولوں کی خاتم ہے اور ہم اقوام و ام کے خاتم ہیں اب ساقی گری کی خدمت خدا نے ہمارے پسروں کی ہے۔ اپنا آخری جام اس نے ہمیں کو عطا فرمادیا ہے۔ یہ خدا کا بڑا احسان ہے کہ اس نے اپنے رسولؐ کی زبانی کھلوادیا کہ اب میرے بعد کوئی نبی نہیں آئے گا۔ یہ قول حق دین مصطفیؐ کی عزت و ابرو ہے قوم کو اسی سے سرمایہ عقوت حاصل ہوتا ہے اور وحدت ملی کا بھید بھی اسی میں پوشیدہ ہے اللہ تعالیٰ نے آئندہ کے لیے ہر دعوے کو باطل کر دیا اور بدست کے لیے اسلام کی شیرازہ بندی کر کے اس کو استحکام بخشنا اس لیے مسلمان غیر اللہ سے کوئی واسطہ نہیں رکھتا اور لا قوم بعدی (میرے بعد اور کوئی قوم نہیں) کا نعروں بلند کرتا ہے اقبال کے اشعار پر یہیں:

ما ز حکم نسبت او ملتیم  
 اپل عالم را پیام رحمتیم  
 از میان بحر او خیزیم ما  
 مثل موج از هم نمی ابریم ما  
 امتش در حرز دیوار حرم  
 نعره زن مانند شیران در اجم  
 معنی حرفم کنی تحقیق اگر  
 بنگری با دیده صدیق اگر  
 قوت قلب و جگر گردد نبی  
 از خدا محبوب تر گردد نبی  
 قلب مومن را کتابش قوت است  
 حکمتیش حبل الورید ملت است  
 زنده پر کثرت زیند وحدت است  
 وحدت مسلم ز دین فطرت است  
 دین فطرت از نبی آموختیم  
 در ره حق مشعل افروختیم  
 تا نه این وحدت زدست ما رود  
 بستی ما با ابد بهدم شود  
 پس خدا برما شریعت ختم کرد  
 بر رسول ما رسالت ختم کرد  
 رونق از ما محفل ایام را  
 او رسول را ختم و ما اقوام را  
 خدمت ساقی گری با ما گذاشت  
 داد ما را آخرین جامی که داشت  
 لا نبی بعدی ز احسان خداست  
 پرده نا موس دین مصطفی است

قوم را سرمایہ قوت ازو  
حفظ سر وحدت ملت ازو  
حق تعالیٰ نقش ہر دعویٰ شکست  
تا ابد اسلام را شیرازہ بست  
دل ز غیر اللہ مسلمان بر کند  
نعرہ لا قوم بعدی می زند

مزید وضاحت کرتے ہیں کہ یہ امت مسلمہ سوال اللہ سے یکسر بیگانہ ہے۔ یہ تو صرف چراغ  
مصطفویٰ پر پروانہ وار قبان ہوتی ہے اور آپؐ کے اتباع میں ہمہ وقت لگی رہتی ہے۔ یہ امت  
ہے کہ گری حب الہی سے اس کا سینڈروشن رہتا ہے اس کا ایک ایک زرہ جرم آفتاب کو منور کرنے  
والی شمع کا نور ہے تمام انبیاء و مرسلین اس کے مورث اعلیٰ ہیں اس کا بزرگی کا میعادار یہ ہے کہ ”تم میں  
جو سب سے زیادہ متقدم ہے وہ بارگاہ خداوندی میں سب سے زیادہ معزز و ممتاز ہے۔“ آیت ہے  
(ان اکرمکم عند اللہ اتقلم الحجرات: ۱۳) اس کے دل میں کل مومن اخوة (حدیث شریف)  
(مسلمان بھائی بھائی ہیں) کا اصول راخ ہے۔ حریت اور آزادی اس کے ضمیر میں سمائی ہوئی ہے  
اس کے مذہب میں سارے امتیازات باطل ہیں اس کی توسرشت میں مساوات داخل ہے۔

اقبال کے اشعار ملاحظہ کیجیے:

امتنے از ما سوا بیگانہ  
بر چراغِ مصطفیٰ پروانہ  
امتنے از گر میء حق سینہ تاب  
ذرہ اش شمعِ حریم آفتاب  
مرسلان و انبیا آبائے او  
اکرم او نزدِ حق انتقائے او  
کل مومن اخوة اندر دلش  
حریت سر مایہ آب و گلش  
نا شکیب امتیازات آمدہ  
در نہاد او مساوات آمدہ

حب الوطن من الایمان (وطن کی محبت ایمان میں داخل ہے) اس قسم کے اقوال و روایات سن سنا کر لوگوں کو گمراہی کا راستہ دکھایا جاتا ہے اس بارے میں اقبال کی تحریر پہلے نقل ہو چکی ہے بانگ درا کی نظم (وطیت) میں بھرت کے استدلال کی جانب اشارہ بھی آپ کی نظر سے گزر چکا ہے۔ رموز بے خودی میں یہ استدلال اور زیادہ وضاحت سے بیان ہوا ہے اسی کا مطالعہ بصیرت افروز ایمان افزا ہو گا۔ فرماتے ہیں:

آنخسرو ان مسلمانوں کی قومیت کا عقدہ، خوبی حل فرمادیا تھا کہ آپ نے اپنے وطن (مکہ) سے (مدینہ کو) بھرت فرمائی اس کی مصلحت اور غایت غور و درج چاہتی ہے آپ کی حکمت (سنن) ایک ایسی ملت کا قیام ہے جو سارے عالم کو محبیت ہو گی اس کی بنیاد آپ نے کلمہ طیبہ پر قائم کی اور آپ ہی کے احسانات اور انعامات میں سے یہ ہے کہ ہمارے لیے روئے زمین مسجد بنادی گئی اب ذرا دیکھو اور سوچو کہ وہ ذاتِ گرامی جن کی خدا نے قرآن میں تعریف و توصیف کی ہے۔ جن کی جان کی حفاظت کی خدا نے خود ضمانت دی ہے (اور فرمادیا ہے کہ والله یصمدک من الناس اور اللہ تعالیٰ آپ کی جان کو لوگوں سے محفوظ رکھے گا)۔ دشمن جن کی بہیت سے بے بس و مجبور ہو جاتے تھے۔ جن کے رب سے ان کے جسموں پر لرزہ طاری ہو جاتا تھا تو کیوں آپ اپنے باپ دادا کے طلن کو چھوڑ کر چلے گئے؟ کیا تمھارا یہ خیال ہے کہ آپ دشمنوں کے ڈر سے بھاگ گئے تھے؟ (نوع) باللہ (یہ تو رادیوں نے کچی بات ہماری نظر سے چھپا دی ہے انہوں نے بھرت کا مفہوم خود ہی صحیح نہ سمجھا۔ بھرت تو مسلمان کی زندگی کا ایک نیا دلیل اصول ہے۔ بھرت تو مسلمان کے بقاویات کے اسباب میں بنیادی اہمیت رکھتی ہے اس کے توقعے میں کم سائی سے وسعت کی طرف جانا۔ شہنشہ کو چھوڑنا تاکہ سمندر کو سخت کیا جائے۔ (اس کے بعد بہت سی شاعرانہ مثالیں فطرت سے پیش کرتے ہیں، پھر کہتے ہیں کہ) جو کوئی قید اطراف و جهات سے آزاد ہو گیا۔ وہ فلک کی طرح (چار بھت ہی پر نہیں) شش بھت پر چھاگیا اپنے زمانے کے مکروہ فریب سے ہوشیار ہو جائے راہ روایہ ڈاکو تیری بٹ ماری پر آمادہ ہے ہوشیارہ۔

اقبال کے اشعار کا مطالعہ کیجیے:

عقدہ	القومیت	مسلم	کشود
از وطن	آقائے	ما بھرت	نمود
حکمتش	یک ملت	گیتی	نورد
بر اساس	کلمہ	تعمیر	کرد

تاز بخشش بھائے آن سلطان دیں  
 مسجد ما شد ہمہ روئے زمین  
 آن کہ در قرآن خدا او را ستود  
 آن کہ حفظ جان او موعود بود  
 دشمنان یئے دست و پا از پیش  
 لرزہ برتن از شکوه فطرتش  
 پس چرا از مسکن آبا گریخت؟  
 تو گمان داری کہ از اعدا گریخت؟  
 قصہ گویاں حق زما پو شیده اند  
 معنی پجرت غلط فهمیده اند  
 پجرت آئین حیات مسلم است  
 این ز اسباب ثبات مسلم است  
 معنی او از تنک آئی رم است  
 ترک شبنم بھر تسخیر یم است  
 بھر کہ از قید جهات آزاد شد  
 چون فلک در شش جهت آباد شد  
 از فریب عصر نو پیشیار باش  
 رہ فتند ای راه رو پیشیار باش

رموز یئے خودی کے آخر میں سورہ اخلاص کی تفسیر بیان کرتے ہوئے لم پلدو لم یولد  
 کی تشریح کرتے ہیں اور لکھتے ہیں کہ تیری قوم رنگ اور خون سب سے بالاتر ہے۔ یہاں کے ایک  
 کالے کی قدر و قیمت سو سرخ و سفید افراد سے بڑھ کر ہے اگر تو مسلمان ہونے کا مدعا ہے تو باپ،  
 ماں، چچا، جیسے رشتہوں سے خود کو بلند و برتر سمجھ، اور حضرت سلمان فارسی کے مانند خود کو اسلام کا  
 فرزند شمار کر (حضرت سلمان فارسی سے جب لوگوں نے ان کا شجرہ نسب دریافت کیا، تو باوجود داس  
 کے کہ آپ کا خاندان عجم میں اچھی حیثیت کا تھا، آپ نے جواب دیا تھا۔ سلمان ابن اہل اسلام) اگر تو  
 نے نسب کو ملت اسلامیہ کا ایک جزگردان لیا، تو تو نے اخوت (بھائی چارہ) کے اسلامی حکم میں بڑا

رخنه پیدا کر دیا۔ گویا تیری جڑ ہماری زمین میں ابھی بھی نہیں۔ اور تیرے تصورات ابھی تک غیر اسلامی ہیں، ہمارا رشتہ نہ روم سے ہے نہ عرب سے۔ ہماری نسبت نسب کی پابندیں ہیں۔ ہم نے تو محبوب حجازی؎ اسے دل لگایا ہے اس رشتے کی بدولت ہم سب ایک دوسرے سے باہم جڑے ہوئے ہیں۔ ہمارا رشتہ لمب ایک رشتہ محبت (تو لائے نبی؎) سے ہے ہمارے لیے اسی ایک شراب کا نشکانی و دوافی سے۔ نسب کا تعلق تو فقط جسم سے ہوتا ہے اور یہ عشق و محبت جان اور روح میں سماں ہوئی ہے اس لیے عشق کا رشتہ نسب سے زیادہ مضبوط ہے۔ اگر تجھے رسول کریم؎ اسے عشق و محبت ہے تو نسب کا خیال چھوڑنا ہو گا یہی نہیں ایران اور عرب کی طرح کے ملکی اور وطنی تصورات سے بھی کنارہ کشی اختیار کرنی ہوگی جس طرح رسول اللہ اخود خدا کا نور ہیں اسی طرح ان کی امت بھی نور خدا ہے۔ ہماری ہستی صرف اسی کی ذات سے متعلق ہے۔

اقبال کے اشعار دیکھیے:

القوم تو از رنگ و خون بالا تر است  
    قیمت یک اسودش صد احمر است  
فارغ از باب وام واعمام باش  
    بہم چو سلمان زاده اسلام باش  
گر نسب را جزو ملت کرده  
    رخنه در کار آخوت کرده  
در زمین ما بگیرد ریشه ات  
    پیست نا مسلم پنوز اندیشه ات  
نیست از روم و عرب پیوند ما  
    نسیت پابند نسب پیوند ما  
دل به محبوب حجازی بسته ایم  
    زین جہت بایک دگر پیوسته ایم  
رشته مایک تولایش بس است  
    چشم مارا کیف صہبایش بس است  
عشق در جان و نسب در پیکر است  
    رشته عشق از نسب محکم تر است

عشق و رزی از نسب باید گرشت  
بہم زایران و عرب باید گرشت  
امت او مثل او نور حق است  
ہبستیء ما از وجودش مشتق است

پیام مشرق ۱۹۳۳ء میں مشہور جرم فلسفی اور شاعر ”گوئے“ کے ”مفری دیوان“ کے جواب میں علامہ اقبال نے شاعر کی تھی، اس کو آپ نے امیر امان اللہ خاں سے منسوب کیا تھا جو اس وقت مملکت افغانستان کے امیر یا بادشاہ تھے۔ ابتداء میں ”پیکش“ کے عنوان سے ایک طویل نظم میں امیر امان اللہ سے خطاب کیا ہے اور ان کو جہاں بنی اور جہاں بنی کے گر سکھائے ہیں، آخر میں نصیحت فرماتے ہیں کہ:

سرداری ہمارے دینی اصولوں کے مطابق خدمت خلق کا نام ہے۔ (عربی کا مشہور قول ہے سید القوم خادم۔ قوم کا سردار ان کا خادم ہوتا ہے فارسی کی کہاوت ہے۔ ”ہر کہ خدمت کردا مخدوم شد“) نہیں حضرت عمر فاروقؓ جیسا عدل اور حضرت علیؓ جیسا فقر اخیر کرنا شیوه ہے سروری ہے۔ ملک اور دین کے کاموں کے ہجوم میں تھوڑی دیر کے لیے خلوت میں وقت نکال کر خود احسانی کیا کرو جو کوئی تھوڑی دیر کے لیے خود احسانی میں بیٹھ جاتا ہے پھر اس کی کندس سے کوئی بھی شکار نیک کئیں جاسکتا۔ قبائے خسر وی پکن کر درویش نازندگی بس کرو اپنی آنکھیں کھلی رکھو اور خدا سے لوگائے رکھو۔

سلطنت عثمانیہ کا شہنشاہ مراد جو حق نہ ملت کا منصب رکھتا تھا اور جس کی تواریکے سامنے بجلی اور طوفان سب بیچتے۔ وہ بڑی شان و شوکت والا بادشاہ تھا مگر ساتھ ہی فقر کی دولت سے بھی مالا مال تھا بہر سے ارد شیر تھا تو اندر سے الودع۔ وہ مسلمان جنگوں نے بادشاہت کی ہے تو دراصل بادشاہی میں انہوں نے فقیری کے جلوے دکھائے ہیں۔ سلطان مراد بھی ایسا ہی بادشاہ تھا اس کے پاس کوئی دینیوی ساز و سامان نہ تھا۔ اس کے پاس جو سامان تھا وہ تھا تواری اور قرآن تو یاد رکھو جس شخص کو عشقِ مصطفیٰ کا سامان میسر آگیا، بھروسہ اس کے گوشہ دامن میں سما گئے اس لیے تم خدا سے حضرت ابو بکر صدیقؓ اور حضرت علیؓ مرتضیؓ کا سوزدل مانگو اور خدا سے مانگو تو بس عشق نبیؓ کا ایک ذرہ طلب کرو اس لیے کہ امت مسلمہ کی حیات کا اساس عشق رسولؓ ہیا اور بس بلکہ ساری کائنات کا سارا اساز و سامان ہے تو بس عشق رسولؓ۔

حضرت علامہ کے اشعار کا طائف حاصل کیجیے:

سروری در دین ما خدمت گری است  
 عدل فاروقی و فقر حیدری است  
 در بیجوم کاربائے ملک و دین  
 بادل خود یک نفس خلوت گزین  
 پھر کہ یک دم در کمین خود نشست  
 بیچ نخچیر از کمند او نجست  
 در قبائے خسروی درویش زی  
 دیدۂ بیدار و خدا اندیش زی  
 قائد ملت شہنشاہ مراد  
 تیغ او را برق و تندر خانه زاد  
 بہم فقیریہ بہم شہ گر دون فری  
 اردشیریہ با روان بوذری  
 آن مسلمانان کہ میری کرده اند  
 در شہنشاہی فقیری کرده اند  
 حکمرانی بود و سامانی نداشت  
 دست او جز تیغ و قرآنی نداشت  
 پھر کہ عشق مصطفیٰ سامان اوست  
 بحر و بر در گوشۂ دامان اوست  
 سوز صدیق وعلیٰ از حق طلب  
 ذرہ عشق نبی از حق طلب  
 زانکه ملت را حیات از عشق اوست  
 برگ وساز کائنات از عشق اوست  
 جاوید نامہ میں اقبال (زندہ رود) حضرت مولانا جلال الدین رومی کی رہبری میں عالم  
 بالا کی سیر کرتے ہیں۔ فلک عطار در پران کی ملاقات ہوتی ہے حضرت جمال الدین افغانی اور  
 حضرت سعید حلیم پاشا تھے۔ یہ دونوں اسرار سیاست اور رموز مملکت بتاتے ہیں۔ سعید حلیم پاشا کہتے

ہیں کہ مصطفیٰ کمال نے تجدید و اصلاح کا دعویٰ کیا۔ مگر اسے بصیرت حاصل نہ تھی اس لیے اس نے اصلاح کے معنے یہ سمجھے کہ مغرب کے فرسودہ خیالات اور رولایت کو اپنا لے اس کے دل میں کسی کے عالم کے آباد کرنے کا جذبہ موجود نہ تھا اس لیے اس نے کورانہ تقلید کی راہ اختیار کی اگر کسی کو دل زندہ میسر ہوتا ہے تو وہ تو خود نئے زمانے اور نئے عالم پیدا کرتا ہے اس کو کورانہ تقلید کی ضرورت نہیں ہوتی ایسا دل زندہ پانے کا گر میں تھیں بتاتا ہوں اگر تم میں مسلمانوں کا ساحوصلہ ہے تو خدا احتسابی اختیار کرو اور قرآن کے مطالب میں ڈوب جاؤ قرآن کی آیتوں میں سینکڑوں نئے عالم چھپے ہوئے ہیں اور اس کی ایک ایک آن میں بہت سے زمانے لپٹے ہوئے ہیں۔ عصر حاضر بھی قرآن کے بہت سے زمانوں میں سے ایک زمانہ ہے اگر تمہارے دل میں گنتہ شناسی اور باریک بینی کا جذبہ ہے تو میری بات کی تھہ تک پہنچو۔ بندهء مومن خدا کی نشانیوں میں سے ایک نشانی ہے۔ ہر عالم اس کے جسم پر ایک قبا کی حیثیت رکھتا ہے۔ جب ایک عالم (قبا) اس کے جسم پر پرانا ہو جاتا ہے تو قرآن اسے نئے عالم اور نئی قباعظ افراد میتا ہے:

زندہ دل خلاق اعصار و دہبور  
جانش از تقلید گردد یے حضور  
چون مسلمانان اگر داری جگر  
در ضمیر خویش و در قرآن نگر  
صد جهان تازه در آیات اوست  
عصر با پیچیده در آیات اوست  
یک جهانش عهد حاضر را بس است  
گیر اگر در سینہ دل معنی رس است  
بندهء مومن ز آیات خداست  
ہر جهان اندر بر او چون قباست  
چون کہن گردد جهانے در برش  
می دہد قرآن جهانے دیگر ش

مشنوی پس چہ باید کرد اے اقوام شرق کے نام ہی سے اس کے موضوع کی طرف اشارہ مل جاتا ہے اس مشنوی کے آخر میں ”و حضور رسالت مآب“ کے عنوان سے باسطھ شعروں کی طویل مناجات اور عرض داشت ہے اس کا کچھ حصہ ملاحظہ کجیے۔ لکھتے ہیں:

آپ ہی کی ذات گرامی ہمارا ماؤ بلبا ہے۔ اس مسلمان قوم کو موت کے خوف سے رہائی عطا کیجیے۔ آپ کا ذکرِ ذوق اور سرور کا سرمایہ ہے جو قوم کو فخر کی حالت میں غیرت کا جذبہ بنھتا ہے، اے کہ آپ گئی ذات ہر سالک کام مقام اور منزل ہے۔ آپ کا جذبہ اور کشش ہر سالک کے دل میں موجود ہوتی ہے۔ میں نے عرب اور عجم سب میں گھوم کے دکھلیا ہے۔ ہر جگہ ابوالعلیٰ تولما ہے، مصطفیٰ کا جلوہ کہیں بھی نظر نہیں آتا۔ یہ بندہ جو نبی طور پر مسلمان اور ہوش مند ہے اس کے تاریک ضمیر میں کوئی چراغ بھی روشن نہیں۔ جدید تعلیم نے اس سے دین کا جذبہ چھین لیا ہے۔ میں تو خیال کرتا ہوں کہ جس کا نام مسلمان ہے وہ کبھی ہوا کرتا تھا اب تو اس کا فقط نام باقی رہ گیا، گھر بیوچ یوں کی طرح ادھر ادھر دانا چلتا پھرتا ہے۔ فضائے آسمانی کی سعیت اور اس کی حقیقت سے کہ یہ سب اسی کی تغیر کے لیے بنائی گئی ہے مطلقاً آشنا ہے۔ جدید تعلیم کے بفراط خود ہی تنگ نظر اور کوتاہ عشق ہیں اس لیے اس کو بھی اس کے مقام سے آگاہ نہ کر سکے۔ افسوس! مومن ہوتے ہوئے وہ موت کے راز سے واقف نہیں اس بد نصیب کے دل میں لا غالب الاله (خدا کے علاوہ کوئی بھی غلبہ اور سلطانی نہیں رکھتا) موجود نہیں۔ جب اس کے سینے میں دل ہی مر گیا تو اس کا یہ حال ہو ہی جانا تھا کہ وہ کھانے اور سونے کے سوا کسی اور بات کو سوچتا ہی نہیں۔ آپ تم بادنی (میرے حکم سے اٹھ کھڑا ہو) فرمائے اس کو زندگی بخش دیجیے، اور اس کے دل میں اللہ ہو پھر سے زندہ کر دیجیے۔ اے آقا! اے مولا! اپنے تیز فقار گھوڑے کی باگ ایک لمحے کرو یکے۔ میری بات میری زبان سے آسمانی سے ادا نہیں ہو پاتی۔ دل میں جوبات ہے وہ ہونٹوں تک لا لوں یا نہ لا لوں؟ شوق تو ادب کا حکوم ہونا نہیں جانتا۔

آپ کے گرد ساری کائنات طواف کرتی ہے۔ میں حضور سے ایک نگاہ التفات کا آرزومند ہوں میرا ذکر، فلک، علم، عرفان سب کچھ آپ ہی ہیں۔ میرے لیے کششی، سمندر، طوفان سب کچھ آپ ہی ہیں آپ گلی کا حرم میرے لیے جائے پناہ ہے میں بڑی امید کر کر آپ کی بارگاہ میں حاضر ہوا ہوں۔ علامہ بوصیریؒ نے جس طرح اپنی پیاری میں آپ سے رجوع کیا تھا، اسی طرح میں بھی آپ ہی سے عرض کرتا ہوں تاکہ میری گزشتہ صحت پھر مجھے واپس مل جائے۔ آپ کی شفقت گہنگاروں پر تو اور بھی زیادہ ہے، اور ان کی خطائیں معاف کرنے میں آپ مال جیسی محبت و شفقت رکھتے ہیں۔ اے وہ کہ آپ گاہ جو دساری دنیا کے لیے ایک بہارتازہ ہے اپنے سائے سے مجھے محروم نہ کیجیے مجھے غیراللہ سے کسی طرح کی کوئی آرزو نہیں۔ لبس آپ ہی مجھے یا تو توار بنا دیجیے

یا کلید۔ میری فکر تو دین کے مطالب سمجھنے میں تیز اور طرار ہے مگر مجھ سے کسی قسم کا کوئی نیک عمل سرزد نہیں ہوا ہے آپ میرے تیشے کا اور زیادہ تیز کر دیجیے اس لیے کہ مجھے کوہ کن سے بھی زیادہ مشکلات اور رکاوٹیں درپیش ہیں۔ میں مومن ہوں اپنی خودی اور حقیقت کا منکرنہیں ہوں آپ مجھے کسوٹی پر کس دیجیے۔ پھر دیکھیے کہ یہ اچھی ذات کا لوبائیکی پکجھ کاٹ دکھاتا ہے۔“  
اقبال کے اشعار کا مطالعہ کیجیے:

ایے تو ما بیے چارگان را سازو برگ!  
 وار ہان این قوم را از ترس مرگ  
 ذکر تو سرمایه ذوق وسرور  
 قوم را دارد به فکر اندر غیور  
 ایے مقام و منزل ہر راه رو  
 جذب تو اندر دل ہر راه رو  
 در عجم گردیدم وہم در عرب  
 مصطفیٰ نایاب وارزان بولہب  
 این مسلمان زادۂ روشن دماغ  
 ظلمت آباد ضمیرش بیے چراغ  
 مکتب از وئے جذبہ دین در ربود  
 از وجودش این قدر دانم کہ نظر  
 شیخ مکتب کم سواد و کم نظر  
 از مقام او نداد او را خبر  
 مومن و از رمز مرگ آگاہ نیست  
 در دلش لا غالب الالہ نیست  
 تا دل او درمیان سینہ مرد  
 می نیندیشد مگر از خواب و خورد  
 قم باذنی گوی واو را زندہ کن  
 دلش اللہ هو را زندہ کن

شمسوارا! یک نفس در کش عنان  
 حرف من آسان نیاید بر زبان  
 آرزو آید تابه لب؟  
 می نه گردد شوق محکوم ادب  
 گرد تو گردد حريم کائنات  
 از تو خواہم یک نگاه التفات  
 ذکر و فکر و علم و عرفانم توئی  
 کشتنی و دریا و طوفانم توئی  
 امے پناه من حريم کوئے تو!  
 من با میدم رمیدم سوئے تو  
 چون بصیری از تومی خواہم کشود  
 تابمن باز آید آن روزے که بود  
 مهر تو بر عاصیان افزوں تر است  
 در خطاب خشی چو مهر ما دراست  
 امے وجود تو جهان را نوبهار!  
 پر تو خود را دریغ از من مدار  
 تا ز غیر الله ندارم بسیج امید  
 یا مرا شمشیر گردان یا کلید  
 فکر من در مہم دین چالاک و چست  
 تخم کردارے ز خاک من نه رست  
 تیشه ام تیز تر گردان که من  
 محنتے دارم فزوں از کو بکن  
 مومنم، از خویشن کافر نیم  
 برفسانم زن که بد گوپر نیم  
 اقبال نے ملت کی زبول حالی اور پستی و خواری کا حال شکوه کے انداز میں باری تعالیٰ کے

در بار میں پیش کیا تھا اس کے چند سال بعد اس شکایت کا جواب دربارِ الٰہی سے جواب شکوہ میں ان کے زبان قلم سے ادا ہوا۔ گلہ شکایت کا منہ توڑ جواب اور مسلمانوں کو ان کے غلط رویوں اور بد کا ریوں پر انتہا کرنے کے بعد مستقبل کے لیے ہدایت فرمائی جاتی ہے کہ تم صراطِ مستقیم پر گام زن رہو اور اگر تم محبت رسول<sup>۱</sup> اور اطاعت رسول گو اپنا شعار بناو تو اب بھی تمحار اساتھ دیں گے، اور امداد آسمانی اور تائیدِ بانی پھر تم حاری دستیبری کرے گی۔

جواب شکوہ کے یہ آخری بندی یہی پیغام سناتے ہیں۔ ملاحظہ کیجیے:

مش بو قید ہے غنچے میں پریشان ہو جا  
رخت پر دوش ہوانے چمنستان ہو جا  
ہے شک مایہ تو ذرے سے بیباں ہو جا  
نغمہِ مونج سے ہنگامہ طوفان ہو جا  
قوٹ عشق سے ہر پست کو بالا کر دے  
دہر میں اسمِ محمد سے اجالا کر دے  
ہو نہ یہ پھول تو بلبل کا ترنم بھی نہ ہو  
چین دہر میں کلیوں کا تبسم بھی نہ ہو  
یہ نہ ساقی ہو تو پھر مے بھی نہ ہو خم بھی نہ ہو  
بزمِ توحید بھی دنیا میں نہ ہو تم بھی نہ ہو  
خیمه افلاک کا استاد اسی نام سے ہے  
نبض ہستی پیش آمادہ اسی نام سے ہے  
دشت میں، دامن کھسار میں، میدان میں ہے  
بحر میں، موج کی آغوش میں، طوفان میں ہے  
چین کے شہر، مراکش کے بیباں میں ہے  
اور پوشیدہ مسلمان کے ایمان میں ہے  
چشمِ اقوام یہ نظارہ ابد تک دیکھے  
رفعتِ شان رفتا لک ذکر ک دیکھے  
مردمِ چشم زمیں۔ یعنی وہ کالی دنیا

وہ تمھارے شہدا پالنے والی دنیا  
 گرمی مہر کی پروردہ، ہلائی دنیا  
 عشق والے جسے کہتے ہیں بلالی دنیا  
 تپش اندوڑ ہے اس نام سے پارے کی طرح  
 غوط زن نور میں ہے آنکھ کے تارے کی طرح  
 عقل ہے تیری پر، عشق ہے شمشیر تیری  
 میرے درویش خلافت ہے جہاں گیر تری  
 ما سوی اللہ کے لیے آگ ہے نیکبیر تری  
 تو مسلمان ہو تو تقدیر ہے تدبیر تری  
 کی محمد سے وفا تو نے تو ہم تیرے ہیں  
 یہ جہاں چیز ہے کیا، لوح و قلم تیرے ہیں

رموز بیخودی کے آخر میں اقبال نے ۲۵ شعروں میں ”عرض حال مصنف بحضور حمتہ للعائین“ کے عنوان سے بہت معنی خنز اور بلغ عرض داشت پیش کی ہے موضوع کی مناسبت سے اس کتاب کا اختتام بھی اسی پر بھلا معلوم ہوتا ہے۔ صرف منتخب اشعار پیش کرتا ہوں فرماتے ہیں:  
 حضور! آپ کی ذات گرامی حیات کے لیے شباب کا درجہ رکھتی ہے آپ کا اس عالم میں تشریف لانا زندگی کے خواب کی تعبیر تھا۔ زمین کو آپ کا مسکن بننے کی بدولت بے پناہ بلندی اور برکت حاصل ہوئی۔ آسمان نے آپ کے آستانے پر یوسدیا تو سے سر بلندی میسر آئی۔ دل میں جو غم پوشیدہ ہے اسے زبان پر نہ لانا بہت مشکل ہے۔ بالکل ایسے ہی سے شراب بوقل میں ہو تو کہاں چھپ سکتی ہے مسلمان اسرار بیوت سے بالکل بیگانہ ہو گیا ہے، یہ کعبہ پھر بتوں کا گھر بننا جا رہا ہے۔ مسلمان کا فر کی طرح موت سے ڈرنے لگ گیا ہے اس کے سینے میں دل زندہ ہے ہی نہیں۔ مسلمان مردہ نظر آیا تو میں نے اسے آب حیات بتایا اور اسے قرآن حکیم کے اسرار و رموز میں سے کچھ تعلیم کیے۔ آپ کہ آپ نے شیخ بوصیریؒ کو چادر کا عطیہ بخشنا اور مجھے مسلمی کا بربط (شاعری کا ملکہ) عطا کیا اس مسلمان کو جو صحیح کو بھی غلط سمجھتا ہے حق کا ذوق عطا فرمادیجھے۔ یہ تو اپنے ملک اور متاع کو بھی نہیں پہچانتا آپ کی رحمت سارے عالم کا احاطہ کیے ہوئے ہے۔ میری یہ آرزو ہے کہ مجھے حجاز میں موت آئے۔ وہ مسلمان جو مساوا سے بیگانہ ہے، کب تک بت خانے میں قید رہے گا۔

سبجان اللہ، ما شاء اللہ! کیا مبارک شہر ہے وہ جہاں آپ ہیں اور کیسی اچھی اور پاک ہے وہ خاک  
جس میں آپ آسودہ ہیں۔ جو میرے یار کا مسکن اور میرے بادشاہ کا شہر ہے وہی میرے لیے  
سب کچھ ہے۔ عاشقوں کی نظر میں حب الوطن من الایمان (وطن کی محبت دین میں داخل ہے)  
کے کیبی ممتنے ہیں، میرے ستارے کو بلندی بخشنیے، اور اپنی مقدس دیوار کے سامنے میں مجھے مرقد عطا  
کیجیے۔ تاکہ اس مقدس سر زمین میں پہنچ کر میرے بےتاب دل کو چین نصیب ہو جائے اور مجھے جو  
پارے چیزیں بےتابی و بےقراری ہے اسے آسودگی اور قرار میرسا جائے پھر میں بھی آسمان سے اکثر  
کر کہہ سکوں کہ دیکھ میرے چین اور آرام کو دیکھو! تو نے میرا آغاز دیکھا تھا، اب میرا یہ انعام بھی  
دیکھو! میری یہ بلندی اقبالی اور خوش بختی بھی دیکھو۔

حضرت علامہ کاشم اشرف حاصل کیجیے:

امه ظہور تو شباب زندگی  
جلوه ات تعییر خواب زندگی  
امه زمین از بار گاہت ارجمند  
آسمان از بوسه بامت بلند  
از غم پنهان نه گفتون مشکل است  
باده در مینا نہفتون مشکل است  
مسلم از سر نی بیگانه شد  
باز این بیت الحرم بت خانه شد  
بهم چو کافر از اجل تر سنده  
سینه اش فارغ ز قلب زنده  
مرده بود از آب حیوان گفتمنش  
سرے از اسرار قرآن گفتمنش  
امه بصیری را ردا بخشندہ!  
بربط سلما مرا بخشندہ  
ذوق حق ده این خطا اندیش را  
این کہ نشناسد متاع خویش را

پست شان رحمت گئی نواز  
 آرزو دارم که میرم در حجاز  
 مسلم از ما سوا بیگانه  
 تا کجا زناری بت خانه  
 فرخا شهرے کہ تو بودی دران!  
 ام خنک خاکے کہ آسودی دران!  
 مسکن یار است و شهر شاه من  
 پیش عاشق این بود حب الوطن  
 کو کبیم را دیدہ بیدار بخش  
 مرقدے در سایه دیوار بخش  
 تابیا ساید دل بے تاب من  
 بستگی پیدا کند سیماب من  
 با فلک گویم کہ آرام نگر  
 دیدہ آغاز، انجام نگر

• • • • •

## کتابیات

- ابوحسن : مولانا ابوحسن علی ندوی، تقویش اقبال، مجلس نشریات اسلام، کراچی، ۱۹۷۳۔
- آزاد : مولانا ابوالکلام آزاد، امام الكتاب، بساط ادب، لاہور، ۱۹۷۹۔
- اقبال : کلیلیات اقبال (فارسی) شیخ غلام علی ایڈنسنر، لاہور، ۱۹۹۰۔
- کلیلیات اقبال (اردو) اقبال اکادمی پاکستان، لاہور، ۲۰۰۰۔ تشكیل جدید المہیا اسلامیہ (ترجمہ خطبات اقبال ایسیئنڈر نیازی) بزم، اقبال لاہور،
- تاج : تصدق حسین تاج، مضامین اقبال، احمد یہ پرسیں، حیر آباد کرن، ۱۹۶۲۔
- جعفری : رئیس احمد جعفری، اقبال اور عشق رسول، شیخ غلام علی، لاہور، ۱۹۵۶۔
- حسین : محمد حسین سیئے، جوہر اقبال، مکتبہ جامعہ، دہلی، ۱۹۳۸۔
- ڈار : بشیر احمد ڈار، انوار اقبال، اقبال اکادمی، کراچی، ۱۹۶۰۔
- ذوقی : حضرت سید محمد ذوقی شاہ، سر دلببران، مکتبہ ذوقی، کراچی، ۱۹۵۷۔
- رشید : مولانا غلام زکیر رشید، آثار اقبال، سید عبد الرزاق، حیر آباد کرن، ۱۹۳۶۔
- سباعی : ذاکر مصطفیٰ حسین سباعی، سنت رسول (اردو ترجمہ از ملک غلام علی)، مکتبہ چراغ راہ، لاہور، ۱۹۵۲ (۱۳۷۴ھ)۔
- سلیمان : قاضی سلیمان منصور پوری، رحمة العالمين: مجلد دوم و سوم، شیخ غلام علی، لاہور، ۱۹۲۸۔
- سلیمان : علامہ سید سلیمان ندوی، خطبات مدرس، ادارہ اسلامیات، اٹارکی، لاہور، ۱۹۸۳۔
- سیرت النبي ﷺ: جلد چہارم، قمر سعید پاشا رز، لاہور، ۱۹۷۵۔
- سیرت النبي ﷺ: جلد پنجم، دار المصنفین، عظم گڑھ، ۱۹۶۱۔
- سیرت النبي ﷺ: جلد ششم، قمر سعید پاشا رز، لاہور، عظم گڑھ، ۱۹۷۵۔
- سیپاہروی: مولانا حافظ الرحمن، اخلاق و فلسفۃ اخلاق، ندوۃ المصنفین، دہلی، ۱۹۵۰۔
- صدیقی : ذاکر رضی الدین صدیقی، اقبال کا تصور زمان و مکان، مجلس ترقی ادب، لاہور، ۱۹۷۳۔
- عبدالواحد: سید عبدالواحد میعني، مقالات اقبال، شیخ محمد اشرف، لاہور، ۱۹۲۳۔
- عطاء اللہ: شیخ عطاء اللہ، اقبال نامہ، حصہ اول و دوم، شیخ محمد اشرف، لاہور، ۱۹۵۱۔

- علوی: خالد علوی، اقبال اور احیائے دین، المکتبہ العلمیہ، لاہور، ۱۹۷۱۔
- فاروقی: محمد طاہر فاروقی، سیرت اقبال، تومی کتب خانہ، لاہور، ۱۹۶۶۔
- فاضل: سید عبدالرشید فاضل، علامہ اقبال اور تصوف، ادارہ تحریرات علم و ادب، کراچی، ۱۹۶۷۔
- فرمان: ڈاکٹر فرمان فتح پوری، اردو کی نعتیہ شاعری، آئینہ ادب، لاہور، ۱۹۷۳۔
- گرامی: مولانا گرامی، مکاتیب اقبال، اقبال اکادمی، کراچی، ۱۹۷۹۔
- مجدو: امام ربانی حضرت مجدد الف ثانی، مکتوبات شریف، دفتر اول و دوم، نور کمپنی، لاہور، ۱۹۶۷۔
- مودودی: مولانا ابوالاعلیٰ مودودی، خلافت و ملوكیت، اسلامک بلکن پشتو، لاہور، ۱۹۶۹۔
- ندوی: مولانا عبد السلام ندوی، اقبال کامل، دارالمحضین، اعظم گڑھ، ۱۹۲۸۔
- نور الدین: ڈاکٹر ابوسعید نور الدین، اسلامی تصوف اور اقبال، اقبال اکادمی، کراچی، ۱۹۵۹۔
- نیاز: نیاز الدین خاں، مکاتیب اقبال، بزم اقبال، لاہور، ۱۹۵۳۔
- نیازی: سید نذیر نیازی، مکتوبات اقبال، اقبال اکادمی، کراچی، ۱۹۵۷۔
- وحید: فقیر سید و حیدر الدین، روزگار فقیر، جلد اول سینگ ملز، کراچی، ۱۹۶۲۔
- وحید: فقیر سید و حیدر الدین، روزگار فقیر، جلد دوم۔ لائن آرٹ پرنس، کراچی، ۱۹۶۵۔
- وقار: پروفیسر سید فقار عظیم، اقبال ..... شاعر اور فلسفی، تصنیفات، لاہور، ۱۹۶۸۔
- یوسف: ڈاکٹر یوسف حسین، روح اقبال، اعظم اسٹیلم پریس، حیدر آباد کن، ۱۹۷۱۔

• • • • •